
ಮೂರೇ ಮೂರು ಮಾತು 


ಮರಾಠಿಯಲ್ಲಿ ಹೆಸರಾಂತ ಕಾದಂಬರಿಕಾರರಾದ ಪ್ರೊ. ನಾ. ಸೀ. 
ಫಡಕೆ, ಎಂ. ಎ. ಅವರ " ಶಕುಂತಲಾ? ಕಾದಂಬರಿಯನ್ನು ಪ್ರತಿಭಾ ಗ್ರಂಥ 
ಮಾಲೆಯ ವಾಚಕರಿಗೆ ನೀಡಲು ಆನಂದವೆನಿಸುತ್ತದೆ. ಬಿರುಗಾಳಿಯ 
ತರುವಾಯ ನಾವು ಕೊಡುತ್ತಿರುವುದು ಇದು ಅವರ ಎರಡನೆಯ ಕೃತಿ. ಅವರ 
ಪಳಗಿದ ಲೇಖನಿಯ ಬಗೆಗೆ ಹೆಚ್ಚಿಗೆ ಬರೆಯುವುದು ಈಗ ಅನಾವಶ್ಯಕ. 
ಈ ಕಾದಂಬರಿಯ ಪ್ರಕಟನೆಗೆ ಅನುಮತಿಯಿತ್ತುದಕ್ಕಾಗಿ ಫಡಕೆಯವರಿಗೆ 
ತುಂಬ ಕೃತಜ್ಞ ರಾಗಿದ್ದೇವೆ. 

ಒಂದು ನಾರೀಜೀವನದ ಮನೋನಿಶ್ಲೇಷಣಾತ್ಮಕವಾದ ಈ ಕಾದಂ 
ಬರಿಯನ್ನು ಅನುವಾದಿಸಿದವರು, ಎಂ. ಎ. ಪದವೀಧರರಾದ ಕು. ಸರೋಜಿನಿ 
ಮಹಿಷಿಯವರು. ಆಳವಾದ ಅಭ್ಯಾಸಿಗಳೂ ಕೆರಿಯ dF 
ಲೇಖನ - ಭಾಷಣ ಕಲೆಗಳಿಂದ ಹೆಸರಾದವರೂ ಆದ ಇವರ ಅನುವಾದಶ್ಲೆಲಿ ಶ್ಲ 

ವಾಚಕರ ಮನವನ್ನು ಮೆಚ್ಚಿ ಸುವದರಲ್ಲಿ ಸಂದೇಹವಿಲ್ಲ. ನಮ್ಮ ಮಾಲೆಯಲ್ಲಿ 

ಕತ ಈ ಕೃತಿಯನ್ನು, ಅನುವಾದಿಸಿ ಕೊಟ್ಟಿದ್ದ ಕ್ಯಾಗಿ ಅವರಿಗೆ ನಮ್ಮ 
ಅನಂತ ವಂದನೆಗಳು, 

ಪುಸ್ತಕದ ಹೊದಿಕೆಗೆ ಅಂದವಾದ ದ್ವಿವರ್ಣ ಚಿತ್ರವನ್ನು ಬರೆದುಕೊಟ್ಟ 
ಕಲಾನಿದ ಶ್ರೀ. ಮೂರ್ತಿಯವರ ಉಪಕಾರವನ್ನು ಸ್ಮರಿಸುತ್ತೀವೆ. 


ಸಂಪಾದಕ. 


IN ಸಸಿ 


ಮುದ್ರಕರು ಮತ್ತು ಪ್ರಕಾಶಕರು: 
ಭಾಲಚಂದ್ರ ಘಾಣೇಕರ 
ಪ್ರತಿಭಾಮುದ್ರಣ, ಭಗತಸಿಂಗ ಬೀದಿ, ಧಾರವಾಡ. 


ಈ 


ಸುನೂಸದ, ದೂರದ ಭಿನ್ನ ಭಿನ್ನ ಶಬ್ದಗಳು ಒಂದೊಂದಾಗಿ 
ಹೆಚ್ಚು ಕಡಿಮೆ ಸ್ಪಷ್ಟವಾಗಿ ಕೇಳಬರಕೊಡಗಿದೊಡಸೆ. ಅವಳು * ಬೆಳಗಾ 
ಯಿತೇನೋ | pb ದಿನಾಲು ಮನಸ್ಸಿನಲ್ಲಿಯೇ ಗುಣುಗಟ್ಟುತ್ತಿದ್ದಳು; 
ಆದರೆ ಹಾಸಿಗೆ ಬಟ್ಟಿ ಖಳುತ್ತಿರಲಿಲ್ಲ. ಇನ್ನೊಂದು ತಾಸು ಮಲಗಲೆಂ 
ದೇನೋ, ಮುಸುಕನ್ನು ತಲೆಯನರೆಗೂ ಎಳೆದುಕೊಂಡು ಮತ್ತಿ ಮಲಗು 
ತ್ರಿದ್ದಳು. ಇದರಿಂದ ಸೂರ್ಯಪ್ರಕಾಶದ ತೊಂದರ ಕಡಿಮೆಯಾಗುತ್ತಿತ್ತು; 
ಅಲ್ಲದೆ ಚಿತ್ರಪಟದ ಯಾವದೇ ದೃಶ್ಯದಲ್ಲಿ, ಮನುಷ್ಯನ ಮಾತುಗಳೋ 
ಕನ ಇನ್ನಾನ ಶಬ್ದ ವೋ, ಹಿನ್ನೆಲೆಯಲ್ಲಿ ಸರಿಯುತ್ತ ಸರಿಯುತ್ತ 
Wn ಹೋದಂತೆ, ಯಾನ ಶಬ್ದಗಂಳಿದ ಅವಳಿಗೆ ಎಚ್ಚರವಾಗಿತ್ತೋ 
| ಫಳ ಹೆಚ್ಚೆ ಚ್ಚು ಅಸ್ಪಸ್ಟವಾಗು ತ್ತ ಹೋಗುತ್ತಿದ್ದವು; es ಮತ್ತೆ 
sf ಹತ್ತಿ ಬಿಡುತ ತ್ತು. 







9 ಶಕುಂತಲಾ 


ಬೆಳಗಾಗುತ್ತಲೇ ಅವಳನ್ನು ಸಿ! 
ಗಳಲ್ಲಿ ಮೊದಲನೆಯದು “ ಠಣ್‌ ಠ್‌ A ಸರಎs'; ಇದು ಸಿತ್ಕರ 
ಇದನ್ನು ಕೇಳಿದೊಡನೆಯೇ ಬೆಳಗಿನ ಟ್ರಾಮ ಗಾಡಿಗಳು ಸುರುವಾದನೆಂದು 
ಆದರೂ ಅವಳು ಕಣೆ ರೆಯುತ್ತಿದ್ದಿ ಲ; ಹಾಗೆ 
ಗ ಗಿರುಕ್ತಿದ್ದ 5೨. ಬಳರ ಮತ್ತೆ ಒಂದರ ಹಿಂಮೊಂದು ಸಃ ತ ಬಜ ಕೇಳ 
ದ್ಹವ್ರ. ಆಕ್ನರಲ್ಲ ಒಂದು ದೊಡ "ಟ್ರಿಕ್‌? ಅಸ್ಲಿಂದ ಹಾಯ್ದು 


ಲೈ 


3 
€ 


ಗಿದಂತೆ ಭಾಸವಾಗುತ್ತಿತ್ತ. ಆ ಕಣ್ಣು ಆವಳಂದೂ ನೋಡಿರಲಿಲ್ಲ. 

pS ಕ್ಟ ಈ (ಗಿಡಿ 

ಆರರ ಚರಾಲ ಅವಳಿಗ ಆ ಬಂದಾದ ಕನಿಕರ ಅಂಗಡಿ 

ಯಿಂದ ಶುಚಿಯಾದ ವರಾಂಸವು ಈ ಟ್ರಿಕ್ಸಿನಿಂದಲೇ ಮುಂಬಯಿ ಕಡೆಗೆ 

(ತತ್ತ ದೆ, ಎಂದು; ಅದಕು ಏನೊ, ಈ ಟ್ರಶಕ್ಷಿನ ೩ಡ್‌ ಖಡ್‌ ಸ್‌ ಸಳವು 
ಸ ಳೆದಂತೆ 


len ನಾನಿರಾರು ಕುರಿಗಳ ದೀನಸ 


Le 


ಕ 


G 


ರ ಹಕ ದೋದಂ ಅವಳಿಗೆ ಕೂಂಚ ಸಮಾಧಾನ ನಿಸುತ್ತಿತ್ತು; ಅವಳ 
ಹರಿಯುತ್ತಿತ್ತು. ಅವಳಿದ್ದ ಮನೆಯಿಂದ 
ಬಟ್ಟು ಮೂರನೆಯ ಬ್ಲಾಕಿರಿಂದ ನಾಯಿ ಬೊಗಳಿದ 
ಸಪ್ಪಳ ಕೇಳಿಸುತ್ತಿತ್ತು. ಈ ಬ್ಲಾಕಿನಲ್ಲಿ ಮಧ್ಯಮ ವಯಸ್ಸಿನ ಒಬ್ಬ ಸಾರಶೀ 
ಗ ಹಸ ವಾಸವಾಗಿದ್ದ; ಬೆಳಗಾಗುತ್ತಲೇ ಆ ದೊಡ್ಡ ನಾಯಿಯನ್ನು ಜೊರೆಗೆ 
ಕರೆದುಕೊಂಡು ತಿರುಗಾಡಲು ಹೋಗುವದು ಅವನ ನಿತ್ಯದ ನಿಯಮ 
ವಾಗಿತ್ತು. ಈ ನಾಯಿಯ ಬೊಗಳುವಿಕೆಯಾದರೂ ಕಾಡ ಪಶುವಿನಂತೆ 
ಒಳ್ಳೇ ಗಂಭೀರವಾಗಿತ್ತು, ಗಡುಸಾಗಿತ್ತು. ಈ ಸಪ್ಪಳ ಕಿವಿಗೆ ಬಿದ್ಬೊ ಡನೆ, ಆ 
ಗೃಹಸ್ಥನು ಆಗಲೇ ತಿರುಗಾಡಿ ಬಂದಿದಿವನೆಂದು ಅವಳು ತಿಳಿಯುತ್ತ ದ್ದಳು 
ಮೂಲೆಯ ಮೇಲಿನ ಇರಾಣೀ ಹೋಟಲು ಒಂದು ಕೂಗಳತೆಯ ಮೇಲಿ, 
ದರೂ, ನಸುಕಿನ ವಾತಾವರಣ ಶಾಂತವಾಗಿದ್ದುದರಿಂದ ಕಪ್ಪು- ಬಸಿಕಳೆ 
ಸಪ್ರುಳ ಅಲ್ಲಿಂದಲೂ ಕೇಳಬರುತ್ತಿತ್ತು; ಪೂರ್ವ “ದಿಕ್ಕಿನ ಕಿಟಿಕಿಯ ಫಗ 
ನಿಂದ “ ತರಕಾರಿ 88 ' ಎಂಬ ಕೂಗು ಬಂದು ಅವಳ ಕಿನಿಯ ಮೇಲೆ ಅಪ್ಪಳಿ 


ಶಕುಂತಲಾ ಫಿ 


ಸುತ್ತಿತ್ತು, ಅದನ್ನು ಕೇಳಿ * ಇಷ್ಟು ನಸುಕಿನಲ್ಲಿ ಇವರೆ. ಈ ಹಾಳು 
ತರಕಾರಿ ಅದಾರು ತೆಗೆದುಕೊಳ ಳೃಬೇಕೋ ದೇವರೇ ಬಲ್ಲ.” ಎಂದು ತನ್ನ 
ಪ್ಟನ್ಯ ತಾನೇ ಗುಣಗುಟ್ಟುತ್ತಿದ್ದಳು. 

ಅಷ್ಟರಲ್ಲಿ ಶಬಿಕೆಯಿಂದ ತಣ್ಣನೆಯ ಗಾಳಿ ಬಂದು ತಗಲುತ್ತಿತ್ತು; 
ಮೇಲೇರುತ್ತಿದ್ದ ಸೂರ್ಯನ ಕಿರಣಗಳೂ ಕೊಂಚ ಬಿಸಿಯಾಗುತ್ತಿದ್ದವು. 
ಆದರೆ ಅವಳು ತನ್ನ ಹೊದಿಕೆಯನ್ನು ಇನ್ನಿಷ್ಟು ಬಿಗಿಯಾಗಿ ಎಳೆದುಕೊಂಡು, 
ಸೂರ್ಯಸ್ರಕಾಶಸ್ಸೆ ಎಳೆಷ್ಟೂ ಅವಕಾಶ ಕೆಣಡಸಿ, ಇನ್ನೊಂದು ಗಳಿಗೆ 
ಮಲಗಬೇಸೆಂದು, ಆಚೆಗೆ ಹೊರಳಿ, ನುದ್ದೆಯಾಗಿ ಮಲಗಿಬಿಡುತ್ತಿದ್ದಳು. 

ನಿತ್ಯದಂತೆ ಇಂದೂ ಅವಳು ಅಜೆಗೆ ಹೊರಳಿ ಮಲಗಿದಳು; ಆದರೆ 
ಅವಳಿಗೆ ನಿದ್ರೆ ಹತ್ತಲಿಲ್ಲ... ಹೂದಿಕೆಯೊಳಗಿಂದಲೇ ಸೂರ್ಯನ ಪ್ರಕಾಶ 
ಒಳಸೇರತೊಡಗಿತು; ಗಾಳಿಯ ಬಡಿತವೂ ಬಹಳ ತಂಪೆಿನಿಸತೊಡಗಿತು. 
ಎಷ್ಟು ಬಿಗಿಯಾಗಿ ಎಳೆದು ಹೊದ್ದರೂ ಚಳಿ ತಪ್ಪಲಿಲ್ಲ! ಕೊನೆಗೆ ಅವಳು 
ತಲೆಯ ಮೇಲಿನ ಮುಸುಕನ್ನು ನ ್ಲಿೆದು ನೋಡಿದಳು; ಗಾಳಿಯ 
ಬಡಿತದಿಂದ ಕಿಟಿಕಿಯ ಸಡಪಿ ಜೋರಿನಿಂದ "ಸೊಯ್ದಾಡುತ್ತಿರಬಹುದೆಂದು 
ಅವಳು ಎಣಸಿದ್ದಳು, ಆ ದರೆ ಎಲ್ಲಿ? ಕಿಟಕಿಗೆ ಪರದೆಯೇ ಇದ್ದಿರಲಿಲ್ಲ 
ನಲ್ಲ ! ಕಿಟಿಕಿಯ ಕಡೆಗೆ ಗೆ ನಟ್ಟ ನೋಟದಿಂದ ನೋಡಿದಳು, ಅದು ಅವಳ 
ಕೋಣೆಯ ಕಿಟಿಕಿಯಾಗಿರಪೆ, ರೇಲ್ರೆ ಡಬ್ಬಿಯ ಕಿಟಿರಯಾಗಿತ್ತು | 


) 


ಹಾಗಾದರೆ ಇಂದು ಅವಳ ಕಿವಿಗೆ ಬಿದ್ದ ನಿತ್ಯದ ಸಸ್ಪಳಗಳೆಲ್ಲ ಸ್ಪಷ್ಟ 
ದಲ್ಲಿಯೇ? ಆಗಲೇ ಆವಳು ಎಚ್ಚತ್ತದ್ದು ಸ್ರಪ್ನದಲ್ಲಿಯೇ! ( ಕನಸು 


ಕಾಣುವದು ನಿಬ್ರೆಯಲ್ಲಬ್ಬಾಗ! ಬಳಿಕ ಆ ಕನಸಿನಲ್ಲಿಯೇ ಮಲಗಿ ಮತ್ತೆ 
ಎಚ್ಚ ರವಾದರೆ |! ) ನಿಜವಾಗಿ ಅವಳು ಎಚ್ಚತ್ತದ್ತು ಈಗ! ಅವಳೀಗ 
ಮುಂಬಯಿಯ ತನ್ನ ನುಸೆಯಲ್ಲಿದ್ದಿರಲಿಲ್ಲ ಪ್ರಮಾಸದಲ್ಲಿದ್ದಳು | 

ಮತ್ತೆ ಅವಳು ಹೊದಿಕೆಯನ್ನು ಎಳೆದುಕೊಂಡು ಮಲಗಿದಳು; ಕೂಂಚ 
ನಡುಗಿದಂತೆ ಭಾಸವಾಯಿತು, ಆದರೆ ಅದು ಚಳಿಯಿಂದಾಗಿರಲಿಲ್ಲ, ಸ್ರವಾಸ 
ದಲ್ಲಿದ್ದ (ನೆಂದು ನೆನಸ:ಸೊಡನೆಯೇ ಹಿಂದಿನ ದುಃಖದ ಫಗಟಿನೆಗಳನೇ 
ಅವಳ ಸ್ಮೃತಿಪಟಲದ ಮೇಲಿಂದ ಹಾಯ್ದು ಹೋದವು! ಅವುಗಳ ನೆನಪ್ಪ 


ಕೂಡ ಅವಳಿಗೆ ಬೇಕಾಗಿರಲಿಲ್ಲ! ಅದಕ್ಕಾಗಿ ಮಲಗಿ ಮತ್ತೆ ನಿದ್ರೆ ಹೋಗುವ 


ಲೃ ಶಕುಂತಲಾ 


ಯತ್ನ ಮಾಡಿದಳವಳು ! 
ಆದ€ ಆ ಪ್ರಯತ್ನ ಸಫಲ 


ವಾದಂತೆ ತೋರಲಿಲ್ಲ. ಎಂಟು-ಹತ್ತು 


ಈ 


ನಿಷ ಮಾತ್ರ ಅವಳು ಹಾಗೆ ಮಲಗಿರಬಹುದು; ಅಸ್ಟರಲ್ಲಿ ಅವಳು ಪೂರ್ಣ 
ಕಣ್ಣೆರೆದು ಹೊದಿಕೆಯನ್ನು ದೊರೆ ಸರಿಸಿದಳು, ತ ಎದ್ದು ಕೂಡಲಿಲ್ಲ. 
ವ 


ಕೇಲ್ಪೆ ಡಬ್ಬಿ ಯಲಿ ಎಷ್ಟು ಜನರು ಶೂಡಬೇಕೆಂಬ ಸಂಖ್ಯೆಯನ್ನು ಬರೆದೆ 
ಹಲಗೆ ಬಲಗಡೆಗೆ ಮೇಲೆಯೇ ಕಾಣುತ್ತಿತ್ತು; ಅವಳ ದೃಷ್ಟಿ ಆ ಹಲಗೆಯ 
ಮೇಲೆ ನೆಟ್ಟಿತ್ತು ಆದರೆ ಅಕರ ಮಾತ್ರ ಅವಳ ಕಣ್ಣಿ ಸ ಕಾಣಿಸಲಿಲ್ಲ. 


ಗಲು 
ನ ನಿಚಾರವೇ ಅವಳ ತಲೆಯಲ್ಲಿ ಸುಲಿಯುತ್ತಿತ್ತು. " ಬಾಳಾ 
ಸಾಹೇಖದಿ ಈ ವೇಳೆಯಲ್ಲಿ ಎಲ್ಲಿರಬಹುದು? ಹಾಸಿಗೆಯ ಮೇಲಿರಬಹುಜೀ 
ಇನ್ನೂ ? ವಾ ತಮ್ಮ ವೇಷಭೂಷಣಗಳನ್ನೆ ಲ್ಲ ಧರಿಸಿ ಕೆಲಸದಲ್ಲಿ ತೊಡ 
pe 9 ಸೈನ್ಯದಲ್ಲಿ ಸೇರಿದರೆ ತೀರ ನಸುಕಿನಲ್ಲಿಯೇ ಏಳಬೇಕಾಗು 
ವಡೆಂದು ಅವಳು ಯಾರಿಂದಲೋ ಕೇಳಿದ್ದಳು; ಫಾ ರಿಕನು ಬಂದು ಹಾಸಿಗೆ 


ಯಲ್ಲಿದ್ದಾಗಲೇ ತನ್ನ ಕೆಲಸ ಪೂರ ಬಿಡುನನಂತೆ! ಬಳಿಕ ತಮ್ಮ ವೇಷ 


ಭೂಷಣಗಳನ್ನೆ ಲ್ಪ ಧರಿಸಿ ಸತ್ಯದ ಕವಾಯತಿಗಾಗಿ ಮೈದಾನದಲ್ಲಿ ಸೇರಬೇಕಾ 
ಗುವದು; ಇಷ್ಟೆಲ್ಲ ಸಿದ್ಧತೆ ಮಾಡಿಕೊಂಡು ಕವಾಯತಿಗಾಗಿ ಸಿದ್ಧರಾದ 


ಬಾಳಾಸಾಹೇಬರ ಚಿತ್ರ ಅವಳ ಕಣ್ಮುಂದೆ ಬರುತ್ತಿತ್ತು. ಆದರೆ ಅವರು 
ಯಾವ ಊರಿನಲ್ಲಿರುನರು ಎಂಬುದನ್ನು ಮಾತ್ರ ಅವಳು ಕಲ್ಪಿಸಲು ಸಾಧ್ಯ 
ವಾಗಲಿಲ್ಲ. ನಾಲ್ದು ದಿನಗಳ ಹಿಂಜ ಅವರು ಮುಂಬಯಿ ಬಿಡುವಾಗ 
" ಯಾವ ಊರಿಗೆ ಹೋಗುವಿರಿ?” ಎಂಬುದನ್ನು ಕೂಡ ಅವಳು ಕೇಳಿ 
ತಿಳಿದುಕೊಂಡಿರಲಿಲ್ಲ, ಅವರೂ ಅವಳಿಗೆ ಹೇಳಿರಲಿಲ್ಲ. ಅವರು ಸ್ಟೆನ್ಯದಲ್ಲಿ 
ಕನೂಶನ್ಸಿಗಾಗಿ ಆರ್ಜಿ ಹಾಕಿರುವ ವಿಷಯ ತಿಳಿದೇ ಅವಳು ಕೋಪಿಸಿಕೊಂಡಿ 
ದ್ದಳು. ಕಮನೊಶನ್‌ ಒಂದು ವೇಳೆ ದೊರೆತರೂ ಅದನ್ನವರು ಸ್ತೀಕರಿಸಕೂಡ 
ದೆಂದು ಅವರೊಡನೆ ವಾಗ್ರಾದ ಮಾಡಿದ್ದಳು. ಪ್ರೇಮದ ಬಲವನ್ನೆಲ್ಲ ಒಂದು 
ಗೂಡಿಸಿ ಹಟ ಹಿಡಿದಳು. ಆದರೆ ಬಾಳಾಸಾಹೇಬರು ಅವಳ ವಿಚಾರಸರಣಿ 
ಯನ್ನು ಕೇಳಿಯೇ ನಕ್ಕುಬಿಟ್ಟರು; ಅವಳ ಹಟವು ಸಾಧಿಸಲಿಲ್ಲ. ಕನೊಶನ್‌ 
ದೊರೆತೊಡನೆಯೇ ಬಾಳಾಸಾಹೇಬರು ಅದನ್ನು ಸ್ವೀಕರಿಸಿದರು. ಕೊನೆಯ 
ದಾಗಿ ಅವಳೂ ಮತ್ತೆ ತನ್ನ ಮಾತನ್ನು ಕೇಳಬೇಕೆಂದು ಪ್ರಾರ್ಥಿಸಿದಳು. 


ಶಕುಂತಲಾ ೫ 


ಸಾಳಾಸಾಹೇಬರು ಮಾತ್ರ ಅವಳ ಮಾತಿನ ಕಡೆಗೆ ಎಳ್ಳಷ್ಟೂ ಲಕ್ಷ್ಯಕೊಡದೆ 
"ಹಾಜರ' ಆಗಲು ಹೊರಟುಹೋದರು. 
ಅವಳು ! ಅವಳು ತಂದೆಯ ಮನೆಯಲ್ಲಿಯೇ ಇರಬೇಕೆಂದು ಕೊಲ್ಲಾ 
ಹೊರಳಿ ಸ ಅನಳ ಈ ವಿಚಾರವೂ ಒಮ್ಮಿಂದೊಮ್ಮೆ ಲೆಯೇ 
ನಿಶ್ಲಿ ತನಾಯಿತು; ತಾನು ಹೇಳುವ ನಿಚಾರಸರಣ ೫ ಗಳಗೆಯಲ್ಲಾ 
ದರೂ ಸರಿ _ಬಾರಾಸಾಹೇಬರ ಮನಸ್ಸಿಗೆ ಒಪ್ಪಿಗೆಯಾಗಿ, ಅವರು ತಮ್ಮ 
ಹಟಿವನ್ನು ಇಟ್ಟು ಕೆಣಡೆಬಸ'.ದಂದು ಅವಳು ಆಶಿಸಿದ್ದಳು. pe ಒಂಬತ್ತ 
ನೆಯ ನರಕ ನುಷುಶ್ಮಾಜಿ ಜಿಯವರನ್ನೂ ಇನ್ನುಳೆದ ಮುಂದಾಳು 
ಗಳನ್ನೂ ಹಿಡಿದು, ಸರಕಾರವು ಸೆರೆ ಮನೆಯಲ್ಲಿರಿಸಿತ್ತು; 8 ಹತ್ತು-ಹದಿ 
ನೈದು ದಿನ ಎಲ್ಲ ಸೃತ್ತದತ್ರಗಳಲಳ್ಲಿಯೂ ಜನತೆಯ ಕ್ಷೋಭ್ಯ ಸರಕಾರದ 
ರ 


ಬಲಾತ್ಪೂರ ಇವುಗಳ ಸುದ್ದಿಯೇ ಸುದ್ದಿ; ಇವುಗಳನ್ನೋದಿಯಾದರೂ 


ಸಾ ಬ 'ರು ಕಮೂಶನ್ನನ್ನು ಸ್ಲೀಕರಿಸುವದು ತಸ್ಪಂಥವನಿಗೆ ಯೋಗ್ಯ 


೨ 


*ಇಗರ ರ) ಬಟ್ಟಿ ಕೊಡಬಹ:ದೇನೋ ಬರದ ಜವಳು "ಳದಿದ್ದ ಳು, ಆಗ 
ಶೃಂದೀ ಬಾಳಾಸಾಹೇಬರು ಹೋದ ಮೇಲೆ ಅದೇ ಹಯ ಆ ಇರ 


ಕ್ರ ಸುರಕ್ಷೆ ; 


ಭೀ 
ವಳ ಹ ಲಿ ಸುಳಿದಿರಲಿಲ್ಲ. ನಿಂದು ಅವಳ ಈ ಆಶೆ ಪೂರ್ಭಸಿರಲಿಲ್ಲ. 
ಬಾಳಾಸಾಹೇಬರು ಹೊರಟುಹೋಗಿದ್ದರು, ಅವಳು ಕೂಡ ತಂಸೆಯ 
ಎದು ಬಿ ೧ಲಿಂ ಹೆ ಳೆ Wd ಸೆ 
ರವೇ ಹೋಗಿ ಇರಬೇಕೆಂದು ಒನ್ಮಿಂದೊಮ್ಮೆಲೇ ತನ್ನ ನಿಶ್ಚಯವನ್ನು 


ಲಗ್ನವಾದ ಮೇಲೆ &ಗೆರಡು ವರ್ಷಗಳಿಂದ ಅವಳು ಶನವರುಮನೆಗೆ 


ಠ್‌ 


ಹೆಚ್ಚಾಗಿ ಬಂದಿರಲಿಲ್ಲ; ಬಂದಿದ್ದರೂ ಪ್ರತಿಸಲ ಮೂರು-ನಾಲ್ಕು ದಿನಗಳಿಗಿಂತ 


ಹೆಚ್ಚಾಗಿ ಎಂದೂ ಇದ್ದಿರಲಿಲ್ಲ. ಆದರೆ ಈಸಲ ಹೋಗುವಾಗ ಹಾಗಿರಲಿಲ್ಲ; 
ಹಿಂದಿನ ಅನಂದ ಅವಳಕ್ಲರಲಿಲ್ಲ; ತಂದೆಯವರಿಗೆ ತಾನು ಕೊನೆಯವರೆಗೂ 
ಅಲ್ಲಿಯೇ ಇರುವದಕ್ಕಾಗಿ ಬಂದಿರುವೆನೆಂಬ ನಿಷಯವನ್ನು ಅವಳು ಈಗಲೇ 
ತಿಳಿಸುತ್ತಿದ್ದಿಲ್ಲ ನಿಜ; ಆದರೆ ಅವಳು ಮನಸ್ಸಿನಲ್ಲಿ ಮಾತ್ರ ಈ ರೀತಿಯಾಗಿ 
ಸಿಶ್ಚಯಿಸಿದ್ದಳು. ಒಂದಿಲ್ಲೊಂದು ದಿನವಾದರೂ ತಂದೆಯವರಿಗೆ ಈ ಭಷ 


ವನ್ನು ತಿಳಿಸಬೇಕಾಗುವದೆಂಬುದೂ ಅವಳಿಗೆ ಗೊತ್ತಿತ್ತು. ಹೊತ್ತು ಸಾಧಿ 


೬ ಶಕುಂತಲಾ 


ಯಾವುದನ್ನೂ ಮುಚ್ಚಿಡದೆ -ಲಗ್ರವಾದ ಬಳಿಕ ತಮ್ಮೂರ್ನರಲ್ಲಿ ಮತಭೇದ 
ಹೇಗೆ ಕಂಡುಬರತೊಡಗಿತು, ದಿನದಿನಕ್ಕೆ ಅದು ಹೆಚ್ಚುಗುತ್ತ ಈ ಕನ 
ಶನ್ನದ ಪ್ರಶ್ನೆ ಬಂದಾಗ, ಕೊನೆಗೆ ಹೇಗೆ ಉಗೃ್ರರೂಸವನ್ನು ತಾಳಿತು, ಇದ 
ರಿಂದ ಇನ್ನುಮೇಲೆ ಇಬ್ಬರೂ ಒಂದಿಡೆಗೆ ಕೂಡಿ ಇರುವದು ಕೂಡ ಎಷ್ಟು 
ಕಠಿಣನಿದೆಯೆಂಬುದು ದಗೆ ಇಬ್ಬರಿಗೂ ಅರಿದಾಯಿತು--ಇತ್ಯಾದಿ ನಿಷಯ 
ಗಳನ್ನೆಲ್ಲ ತಂದೆಯವರಿಗೆ ಹೇಳಿಬಿಡಬೇಕೆಂದು ಅವಳು ಮನಸ್ಸಿನಲ್ಲಿಯೇ 
ಟಾ ಳು, 

ಆದರೆ ಅಬಿಲ ಮುಂದಿನ ಮಾತು, ಸದ್ಯ ಅವಳು ಅತ್ಯಂತ ಆನಂ 

ವೊ 
ಸ್ರ) 


0s 


ಜೋತ್ಸಾಹಗಳಿಂದ ಮೊದಲು ಬಾರಿ ತವರುಮನೆಗೆ ಹೋಗುವ ವಧುವಿನ 
ಪಾತ್ರನನ್ನು ವಹಿಸ ಸಬೇಕಾಗಿತ್ತು. ಕೊಲ್ಬಾಪುರ ನಿಲ್ಲಾಣದನ್ಲಿ ತು 
ಳನ್ನು ಕರೆದೊಯ್ಯಲು ಬರಬಹುದು; ಅನಕೊಡಕೆ ಭಬೂ ಮತ್ತು ಮಧು 
ನೊಡ ಬರಬಹುದು. ( ನಿನ್ನೆ ಛಬಿಗಾಗಿ ಪಾನಡರಿನ ಬೆಳ್ಳಿಯ ಡಬ್ಬಿ ಮತ್ತು 
ಮಧುವಿಗಾಗಿ ಚಾಕ್ಸೇಟನ ಡಬ್ಬಿಯ ಯನ್ನು ಕೊಂಡು ತ 

ಛಲ್ಲವೇ?) ಅವರೆಲ್ಲರೂ ಕಿಳಿದುಕೆಂಡಿರಬೇಕು, ಜಸು ಅತ್ಯಾನಂದದಿಂದ 
ತವರುಮನೆಗೆ ಬಂದಿದ್ದಾಳೆಂದು....... ಕೊಲ್ಪೂಪುರನು ಬರಲು ಇನ್ಸೆಸ್ಟು 
ವೇಳೆ ಉಳಿಯಿತು? ಮಿರ್ಜಿಯಲ್ಲು ಗಂಡಿ ಬದಲಾಯಿ. ತಿಂದರೆ ಮುಂದೆ 
ಕೊಲ್ಹಾ ಪುರಕ್ಕೆ ಒ ಒಂದೂವರೆ ತಾಸು ಹಟ್ಟ ಈಗ ಬುಧಗಾಂವ ಬಂದಿ 
ತಂದರೆ ಮುಂದಿನದೇ ಮಿಂಜ, ಅವಳು ಎರಡೂ ಕಗಳನ್ನು ಚಾಚಿ ಮ್ಸೈ 
ಮುರಿದಳು. ಎದ್ದು ತನ್ನ ಹಾಸಿಗೆಯ ಸುರುಳೆಯನ್ನು ಕಟ್ಟಿಟ್ಟಳು. 


ಸ ಮ 


ಈ 


ಈ 


ಕೊಲ್ಲಾ ಪುರಕ್ಕೆ ಬರುವ ಪ್ರವಾಸಿಗಳಿಗೆ ಕೊಲ್ಟಾ ಪುರಕೈ ಮೊದಲಿನ 
ಇಸ್ಸತ್ತು-ಇಸ್ಪತ್ತೈದು ಮೈಲುಗಳ ಅಂತರವು ನಿಸರ್ಗ ಸೌಂದರ್ಯದಿಂದ 
ಅತ್ಯಂತ ರಮಣೀಯವಾಗಿ ತೋರುವದು, ಶ್ರಾವಣ ಭಾದ್ರಪದ ಮಾಸ 
ಗಳಲ್ಲಂತೂ ಅದಕ್ಕೊಂದು ಕಳೆ ಕಟ್ಟ ರುವದು. ನೋಡುವ ವ್ಯಕ್ತಿ ಯಜ 
ದಲ್ಲಿಯ ಘಟನೆಗಳಿಗೂ ಈಸ ಸ್ವಳಕ್ಕೂ ಏನಾದರೂ ಸಂಬಂಧನಿದ್ದರೆ ಆ 


ಶಕುಂತಲಾ ೭ 


ಸ್ಥಳದ ಸೌಂದರ್ಯ ನಿಜಕ್ಕೂ ಆಹ್ಲಾದದಾಯಕವಾಗಿರುತ್ತದೆ. ಅದಕ್ಕೆಂದೇ 
ಜಯಸಿಂಗಪುರ ದಾಟದ ಬಳಿಕ ಕಿಟಕಿಯಿಂದ ದೃಷ್ಟಿಯನ್ನು ಹೊರಚೆಲ್ಲಿ, 
ಅದೆಷ್ಟೋ ಹೊತ್ತು ಅವಳು Bi ನೋಡುತ್ತ ಕುಳಿತಿದ್ದಳು. ಈಗ 
ಒಂದೂವರೆ ವರ್ಷದ ಹ — ಅವಳ ಲಗ ಶ್ಚಿಂತ ಮೊದಲು--ನಡೆದ ಘಟನೆ 
ಗಳು ಒಂದೊಂದಾಗಿ ಅವಳ ಕಣು ಸೆ ಹಾದು ಹೋಗತೊಡಗಿದವು. ಇದ 
ರಿಂದ MSU ಬಿಡುವಾಗ ಇಬ್ಬ, ಅವಳ ಮನಃಸ್ಥಿತಿಯ ಮೇಲೆ 
ಕೆಲಕ್ಷಣಗಳ ವರೆಗಾದರೂ ಮಕೆವಿನ ಮುಸುಸು ಬದ್ರಿ ತು. 

ಅವಳ ತಂದೆಯ ಮಿತ್ರರೊಬ್ಬರು ಕ್ರಯರೋಗದ ಉಪಚಾರಕಣ್ಣಗಿ 
ಬಡೋದೆಯ.೦ದ ಇಲ್ಲಿಗೆ ಬಂದು, ಒಳ್ಳೇ ಹವೆಯೆಂದು ಜಯಸಿಂಗಪುರ 
ದಲ್ಲಿಯೇ ಮನೆ ಮಾಡಿದ್ದರು. ಆಗ ತ್ರ ತಂದೆಯವರೊಡನೆ ಅದೆಷ್ಟೋ 
ಬಾರಿ ಅನಳು ಜಯಸಿಂಗಸುರಕ್ಕೆ ಬಂದಿದ್ದಳು. ಅವರ ಮರೆಗೆ ಬಂದರೆ 
ತಿನ್ನಲು ಅವಳಿಗೆ ದ್ರಾಕ್ಷೆ ಕಿತ್ತಳೆಗಳು ಬೇಕಾದಷ್ಟು! ಅದರಿಂದ ಅವರ 
ನ.ನೆಗೆ ಬರಲು ಅವಳಿಗೆ ಅತ್ಯಂತ ಉತ್ಸಾಹ; ಅವರ ಮನೆಯಲ್ಲಿ ಗುಜರಾಥೀ 
ಭಾಷೆಯನ್ನು ಬಲ್ಲ ನಾಲ್ವು ಜ್ತ ಸೇವಕರಿದ್ದರು. ಅವರಲ್ಲಿ ಒಬ್ಬನು ದಿನಾಲು 
ತನಗೆ ಹೆತ್ತು ಹೊಸ ಗುಜರಾಥೀ ಶಬ್ದಗಳನ್ನು ಕಲಿಸಬೇಕೆಂದೂ ಅದಕ್ಕೆ 
ಪ್ರತಿಯಾಗಿ ಕಾನು ಅವನಿಗೆ ದಿನಾಲು ಹತ್ತು ಹೊಸ ಮರಾಠೀ ಶಬ್ದಗಳನ್ನು 
ಕಲಿಸುವದಾಗಿಯೂ ಗೊತ್ತು ಮಾಡಿಕೊಂಡಿದ್ದಳು. ಹೀಗೆ ಕಲಿತ ಗುಜ 
ರಾಥೀ ಶಬ್ದಗಳು ಈಗ ಅವಳಿಗೆ ನೆನಪಿರಲಿಲ್ಲ. ಆದರೆ ಕಲಿಸುತ್ತಿದ್ದ ಆ 
ಸೇವಕನ ನೆನಪು ಮಾತ್ರ ಅವಳಿಗೆ ಪೂರ್ಣವಾಗಿತ್ತು; ಬಡೋದೆಯ ಮಹಾ 
ರಾಜ ಸಯಾಜೀರಾವ ಗಾಯಕವಾಡ ಅವರ ಬಗ್ಗೆ ಅವನು ಅಜಿಸಷ್ಟೋ 
ಸಂಗತಿಗಳನ್ನು ಅವಳಿಗೆ ಹೇಳುತ್ತಿದ್ದನು. ಅವನ್ನು ಕೇಳಿ " ಇವನು 
ಬಡೋದೆಯಲ್ಲಿ ಯಾವನೊಬ್ಬ ಮುಖ್ಯ ಅಧಿಕಾರಿಯಿರಬಹುದೇನೋ 
ಎಂದು ಅವಳ ಎಳೆಮನಸ್ಸಿಗೆ ಅನಿಸುತ್ತಿತ್ತು. ಒಂದೊಂದು ದಿನ ಸಂಜೆಯ 
ಮುಂದೆ ಅವಳನ್ನು ಹೆಗಲ ಮೇಲೆ ಕೂಡಿಸಿಕೊಂಡು ಅವನು ರೇಲ್ವೆ ಪ್ಲಾಟ 
ಫಾರ್ಮಿನವರೆಗೂ ಹೋಗಿಬರುತ್ತಿದ್ದ; ಎರಡು ಗಾಡಿಗಳನ್ನಾದರೂ ನೋಡದೆ 
ಹೋಗುವಂತಿಲ್ಲ ಎಂಬ ಅವಳ ಹಟವನ್ನೂ ಪೂರೈೆಸುತ್ತಿದ್ದ............ ಹಾತ 
ಕಣಂಗಲೆಯ ನಿಲ್ದಾಣದಿಂದ ಒಂದು-ಒಂದೂವರೆ ಮೈಲುಗಳ ಅಂತರದಲ್ಲಿ 

ಆ ಶಕುಂತಲಾ 


ಯಾರದೋ ಒಂದು ಸುಂದರವಾದ ಶೋಟಿವಿತ್ತು, ತಂದೆಯವರೊಡನೆ 
ಅದೆಸ್ಟೋ ಸಲ ಅವಳು ಅಲ್ಲಿಗೆ ಬಂದಿದ್ದಳು. ಆ ತೋಟದ ಗೃಹಸ್ಥರು 
ಮತ್ತು ಅವಳ ತಂದೆ ಕಬ್ಬಿ ನ ಬೆಳೆಯನ್ನು ಕುರಿತು ಗಂಟಿ ಗಂಟೆಗಳ ಕಾಲ 
ಮಾತನಾಡುತ್ತಿದ್ದರು. ಇ ಕೇಳುತ್ತಿದ್ದ ಅವಳಿಗೆ ಕಬ್ಬಿನ ಬೆಳೆಯನ್ನು 
ತೆಗೆಯುವದು ಇಷ್ಟೊಂದು ಕಠಿಣವೇ? ಅನಿಸುತ್ತಿತ್ತು. ಆ ಕಾಲದಲ್ಲಿ 
ಕೊಲ್ಲಾಪುರದ ಅಕ್ಕಪಕ್ಕದಲ್ಲಿ ಕಬ್ಬಿನ ಬೆಳೆ ಹೆಚ್ಚಾಗಿರಲಿಲ್ವ ಆದರೆ ತಂದೆ 
ಯವರ ಆ ಮಿತ್ರರು ನಾತ್ರ ಇದರ ಬಗ್ಗೆ ಹೊಸ ಹೊಸ ಪ್ರಯೋಗಗಳನ್ನು 
ನಡೆಸಿದ್ದರು. ಕಬ್ಬಿನ ಬೆಳೆಯನ್ನು ಕುರಿತ ಶಾಸ್ತ್ರೀಯ ಚರ್ಚೆಯಲ್ಲಿ ಅವಳಿಗೆ 
ಸ್ವಾರಸ್ಯವೆನಿಸುತ್ತಿರಲಿಲ್ಲ ನಿಜ ಆದರೆ ಆಲೀಮನೆಯಲ್ಲಿ ನಡೆಯುವ ನಿಧಾನ 
ಗಳನ್ನೆಲ್ಲ ನೋಡಲು ಅವಳ ಮನಸ್ಸು ತನಸಸಡುತ್ತಿತ್ತು; ಕಬ್ಬು, ಹೊಸ 
ಬೆಲ್ಲ, ನೆಲಗಡಲೆಗಳೆಂದರೆ ಕುಣಿದಾಡುತ್ತಿದ್ದಳು........... ಮತ್ತೆ ಮೊದಲು 
ಈಸಲು ಕಲಿತದ್ದೂ ಆ ತೋಟದ ಬಾನಿಯಲ್ಲಿಯೇ, ಮತ್ತು ಈ ಕಾರಣ 
ದಿಂದಲೇ ಸದಾ ಕರಥೊಡನೆ ಅವಳ ಸರಿಚಯವಾದದ್ದು. ಆ ಸಮಯದಲ್ಲಿ 
ಅವಳು ಇಂಗ್ಲಿಷ ಐದನೆಯ ಇಯತ್ತೆಯಲ್ಲಿ ಓದುತ್ತಿ ದ ಹ po ಒಕ್ಕಲಿಗರ 
ಮಸ್ತಳು ಬಾನಿಯಲ್ಲಿ ಈಜುವದನ್ನು ನೋಡುತ್ತ ದಂಡೆಯ ನೇಲೆ ಹಾಗೆಯೇ 
ಕುಳಿತಿರುತ್ತಿದ್ದಳು. ತೂಕ ತನ್ಪದಂಶೆ ಎಚ್ಚರವನ್ನು ವಹಿಸಿ, ಅಂಜಂಜುತ್ತ 
ನಡುನಡುವೆ ಬಾವಿಯಲ್ಲಿ ಬಗ್ಗಿ ನೋಡುತ್ತಿ ದಳು ಅಷ್ಟರಲ್ಲಿ ಯಾರೋ 
ಅವಳನ್ನು ಕೇಳಿದರು " ಈಜ ಸಲಿ ಬರುವದಿಲ್ಲವೇ ?? ಅವಳು ನಾಚಿಕೆ 
ಯಿಂದ ಮುಖವನ್ನು ತಗ್ಗಿಸಿ ಸ, ಆ ತರುಣನ ಕಥೆ ಜಟ ನೋಡಿ 
ದ್ದಳು. ಸ ಕಲಿಸಿದರೆ ಚಡ ಇಚ್ಛೆ ಯಿದೆಯೆ? ” ಅನನು ಮತ್ತೆ ಕೇಳಿ 
ದ್ಹನು.. ಅವಳೂ ಉತ್ತರ ಕೊಟ್ಟಿ ದ್ದ ಳು “ ತಂದೆಯವರು ಒಪ್ಪಿಗೆ ಕೊಟ್ಟ ರೆ 
ವು ” ಮತ್ತೆ ಆ ದಿನದಿಂದ ಸ ಕಲಿಯುವ ಅವಳ i, 
ಪ್ರಾರಂಭವಾಗಿತ್ತು. 

ಆ ಬಾನಿ ಇದ್ದುದು ರೇಲ್ವೆ ಹಳಿಗೆ ಸೆನೊಸದಲ್ಲಿಯೇ. ಎಂಟು ವರ್ಷ 
ಗಳ ಹಿಂದಿನ ಘಟನೆಗಳನ್ನೆಲ್ಲ ನೆನೆಯುತ್ತ ಅವಳು ಆ "ಬಾವಿಯ ಕಡೆಗೆ ದೃಷ್ಟಿ 
ಯನ್ನು ಚೆಲ್ಲಿದಳು. ಅದರ ಸೌಂದರ್ಯವೆಲ್ಲ ಮೊದಲಿದ್ದಂತೆಯೇ ಇತ್ತು 
ಆ ವಿಶಾಲವಾದ ಗಿಡಗಳ ನೆರಳು, ಎಳೆಯಲ್ಪಡುತ್ತಿದ್ದ ಕಪ್ಪಲ್ಲಿ, ಅದನು 


ಶಕುಂತಲಾ ೯ 


ಎಳೆಯುವ ಎತ್ತುಗಳು, ಬಾವಿಗೆ ಹೊಂದಿಕೊಂಡಿದ್ದ ಆ ಗುಡಿಸಲು, ಅದರ 
ಮುಂಡೆ ಕಟ್ಟದ ಕುರಿ, ನಾಯಿ, ಕೋಳಿ |......, ಎಲ್ಲವೂ ಅವಳು ಹಿಂದೆ 
ನೋಡಿದಂತೆಯೇ ಇದ್ದವು. ಮನುಷ್ಯರು ವ್ಯತ್ಯಾಸ ಹೊಂದುತ್ತಾರೆ, ಸುಖ 
ದುಃಖಗಳ ಗಾಲಿಗಳಲ್ಲಿ ಸಿಕ್ಕು ಎಲ್ಲೆಲ್ಲೋ ಹೋಗುತ್ತಾರೆ, ಮತ್ತೆ ಬರು 
ತ್ತಾರೆ, ಅವಗು ಸುಖಿಗಳೂ ಆಗಬಹುದು, ದುಃಖಿಗಳೂ ಆಗಬಹುದು. ಅದಕೆ 
ನಿಸರ್ಗ ಸೌಂದರ್ಯದಿಂದ ಕೂಡಿದ ಸ್ಥಳ ಮಾತ್ರ ಕೊಂಚವೂ ವ್ಯತ್ಯಾಸ 
ಹೊಂದದೆ ಇದ್ದಂತೆಯೇ ಇರುತ್ತದಲ್ಲ! 

ಈ ವಿಚಾರದಿಂದ ಅವಳಿಗೆ ಅಷ್ಟೊಂದು ಸುಖವೆನಿಸಲಿಲ್ಲ; ಇದುವರೆಗೆ 
ಕಿಟಿಕಿಯ ಹೊರಗಿದ್ದ ಅವಳ ದೃಷ್ಟಿ ಮತ್ತೆ ಒಳಗೆ ಹೊರಳಿತು. ಅವಳಿಗೆ 
ಎದುರಾಗಿ, ಬಾಕಿನ ಮೇಲೆ ಒಬ್ಬ ಸಾಹೇಬನು ಒಂದು ಪುಸ್ತಕವನ್ನು 
ಓದುತ್ತ ಕುಳಿತಿದ್ದ. ಅವನನ್ನು ಕಂಡು ಅವಳಿಗೆ ಆಶ್ಚರ್ಯವಾಯಿತು. 
ಗಾಡಿಯನ್ನು ಬದಲು ಮಾಡಿ ಮಿರ್ಜಿಯಲ್ಲಿ ಹತ್ತಿದಾಗ ಆ ಡಬ್ಬಿ ಯಲ್ಲಿ ಅನ 
ಳನ್ನು ಬಿಟ್ಟು ಬೇರಾರೂ ಇರಲಿಲ್ಲ. ಹಾಗಾದರೆ ಜಯಸಿಂಗಪುರದಲ್ಲಾಗಲಿ 
ಅಥವಾ ಹಾತಕಣಂಗಲೆಯಲ್ಲಾಗಲಿ ಅವನು ಹತ್ತಿರಬೇಕು. ಅವನೆಡೆಗೆ 
ಸೂಕ್ಷ್ಮದೃಷ್ಟಿಯಿಂದ ಅವಳು ನೋಡಿದಳು; ಅವನ ಕೈಲಿದ್ದ ಮರಾಠೀ 
ಪುಸ್ತಕವನ್ನು ನೋಡಿಯಂತೂ ಅವಳಿಗೆ ಬಹಳ ಆಶ್ಚರ್ಯವಾಯಿತು. 
ಕೊಲ್ಹಾ ಪುರದಲ್ಲಿ ಮಿಶನರಿಗಳ ಶಾಲೆಯಲ್ಲಿ ಅವನೊಬ್ಬ ಶಿಕ್ಷಕನಾಗಿರಬೇಕೆಂದು 
ಅವಳು ಊಹಿಸಿದಳು, ಸರ್ಗ ಸೌಂದರ್ಯವನ್ನು ನೋಡುನದಕ್ಕಾಗಿ 
ಮತ್ತೆ ತನ್ನ ದೃಷ್ಟಿಯನ್ನು ಹೊರಳಿಸಿ ಹೊರಗೆ ನೋಡಬೇಕೆನ್ನುವಷ್ಟರಲ್ಲಿಯೇ 
ಆ ಪುಸ್ತಕವನ್ನು ಅವಳೆದುರಿಗೆ ಇಟ್ಟು ಅವನು ಇಂಗ್ಲಿಷಿನಲ್ಲಿ ಹೇಳಿದನು 

“ ಈ ಪುಸ್ತಕದ ಹೆಸರಿನ ಅರ್ಥವೇನೆಂಬುದನ್ನು ಇಂಗ್ಲೀಷಿನಲ್ಲಿ ಹೇಳ 
ಬಹುದ ಲ ಇ ನಿಮ್ಮ ಗುರುತು ಕೂಡ ಇಲ್ಲದಾಗ ಸುಮ್ಮನೆ ತೊಂದರೆ 
ಕೊಟ್ಟದ್ದಕ್ಕೆ ಕ್ರಮಿಸಿ. ” 

“ ತೊಂದರೆ ಎಲ್ಲಿಯದು? ” ಅವಳೂ ಇಂಗ್ಲೀಷಿನಲ್ಲಿಯೇ ಹೇಳಿ, 
ಪುಸ್ತಕದ ಹೆಸರನ್ನು ನೋಡಲು ಅದನ್ನು ಕೈಗೆ ತೆಗೆದುಕೊಂಡಳು. 

“ ಗಡ ಆಲಾ ಹಣ ಸಿಂಹ ಗೇಲಾ” ( ಕೋಟೆ ನಶವಾಯಿತು 
ಆದರೆ ಸಿಂಹ ಕೈಬಿಟ್ಟಿತು ) 


೧೦ ಶಕುಂತಲಾ 


ಅವಳು ತನ್ನಷಪ್ಪ ಕ್ಕೆ ತಾನೇ ನಕ್ಕಳು. ಹರಿ ಭಾನೂ ಆಸಬೆಯವರ ಆ 
ಕಾದಂಬರಿಯ ಹೆಸರನ್ನು ಒಬ್ಬ ಹ ಮನುಷ್ಯನಿಗೆ ಹೇಗೆ ತಿಳಿಸಿ ಹೇಳ 
ಬೀಕು? ಅದೆಷ್ಟು ಕಠಿಣ ಎಂಬುದನ್ನು ಅವಳು ಆ ಗೃಹಸೃನಿಗೂ ತಿಳಿಸಿ 
ಹೇಳಿದಳು, ಬಳಿಕ “ ಸಾಧ್ಯವಿದ್ದಷ್ಟು ಹೇಳುವೆ » ಯೆಂದು ಅದನ್ನು ಇಂಗ್ಲಿ! 
ಹಿನಲ್ಲಿ ವಿನರಿಸಿ ಹೇಳಿದಳು. 

ಅವನು ಅವಳ ಉಸಕಾರವನ್ನು ನೆನೆದು, ಆ ಪುಸ್ತಕವನ್ನು ತನ್ನ ತೊಗ 
ಲಿನ ಚೀಲದಲ್ಲಿ ಹಾಗೇ ಮುಚ್ಚಿಟ್ಟು ಬಿಟ್ಟಿ ನು. “ ನೀವು ಅದೆಷ್ಟೋ 
ಹೊತ್ತಿನಿಂದ ಹೊರಗಿನ ಸೃಷ್ಟಿಸೆ ಸೌಂದರ್ಯನನ್ನು ನೋಡುತ್ತಲೇ ಇದ್ದೀರಿ. 
ಅದನ್ನು ನೋಡಿದರೆ ನೀವು ಕೊಲ್ಪಾ ಪುರಕ್ಕೆ ಬಂದಿದ್ದು ಇದೀ ಮೊದಲನೆಯ 
ಸಲವೆಂದು ನನಗೆನಿಸುತ್ತದೆ;....... ನನ್ನ ತರ್ಕ ಸರಿಯಲ್ಲವೇ? ಅವನು 
ನಸುನಗುತ್ತ ಅವಳನ್ನು ಕೇಳಿದನು. 

ಅವಳೂ ನಗುತ್ತ ಬೇಕೆಂದೇ ಹೇಳಿದಳು “ ಹೌದು. ” 

ಅನನು ಮುಂದುವರಿದ “ ಈ ಪ್ರಾಂತದ ಮೇಲೆ ನಿಸರ್ಗದ ಕೃಪೆ 
ಬಹಳ, ಆದರೆ ಅದರ ಲಾಭವನ್ನು ಮಾತ್ರ ಯಾರೂ ತೆಗೆದುಕೊಳ್ಳು ವದಿಲ್ಲ. 
ನಿಸರ್ಗದ ಲಾಭ ಎಷ್ಟಿದ್ದರೂ ಕೂಡ ಮನುಷ್ಯನ ಅಜ್ಞಾನ ಮತ್ತು ಆಲಸ್ಯ 
ಗಳಿಂದ ಪಟ್ಟಿಣಗಳ ಅಂದವೆಲ್ಲ ಕೆಟ್ಟಿಹೋಗುವದು ಅನು ವದಕ್ಕೆ ಈ ಪಟ್ಟ 
ಣವೇ ಉದಾಹರಣೆಯಾಗಿದೆ. ಮುಖ್ಯ ಪಟ್ಟಿಣವನ್ನೂ ಅದರ ಸುತ್ತು 
ಮುತ ತ್ಫಲಿನ ಭಾಗವನ್ನೂ ಸೂಕ್ಷ ಕ್ಷ್ಮವಾಗಿ ಪರೀಕ್ಷಿಸಿ ನೋಡಿದರೆ ಈ ಮಾತ್‌ 
ಇನ್ನೂ ಸ್ಪನ್ಟವನಾಗುವದು. ಈ ಕೊಲ್ಲಾ ಸುರದಲ್ಲಿದ್ದ ತೆ ನಿಸರ್ಗದ ಸೌಂದರ್ಯ, 
ನಮ್ಮಲ್ಲಿದ್ದರೆ;ನಮ್ಮ ಜನರು ಅದರ ನಂದನವನನನ್ನೆ € ಮಾಡಿಬಿಡುತ್ತಿದ್ದರು.” 

ಮಾತಾಡುತ್ತ ಲೇ ಅವನು ತನ್ನ ಎಡಗೈಗೆ ಹೊದಿಸಿದ ಚೀಲವನ್ನು 
ತಿರುಗಿಸಿ ಅತ್ತಿತ್ತ ನೋಡಿದನು. ಹಾಗೆ ನೋಡಿದ್ದರಿಂದ ಅವನ ವಿಚಾರದ 
ದಿಕ್ಕೇ ಬದಲಾಯಿತೇನೋ ಅನ್ನುವಂತೆ ಆವನು ಮತ್ತೊ ೦ದು ವಿಚಾರಣೆಡೆಗೆ 
ಹೊರಳಿದನು. 

“ ಹಾಂ.... ಅದೇನೇ ಇರಲಿ. ಈಗ ಹತ್ತು ವರ್ಷಗಳ ಹಿಂದೆ ನೀವು 
ಕೊಲ್ಲಾ ಪುರವನ್ನು ನೋಡಿದ್ದರೆ, ಅದು ನಿಮಗೆ ತೀರ ಹಳ್ಳಿಯಂತೆಯೇ 
ಕಾಣುತ್ತಿತ್ತು.” 


ಶಕುಂತಲಾ ೧೧ 


ಅವಳು ತನ್ನ ಪಾತ್ರವನ್ನು ಯಶಸ್ಸಿಯಾಗಿ ನಟಿಸುತ್ತ, ಮುಖದ 
ಮೇಲೆ ಆಶ್ಚರ್ಯವನ್ನು ವ್ಯಕ್ತಗೊಳಿಸುತ್ತ ಕೇಳಿದಳು ©“ ಹೀಗೇನು? 
ಕೊಲ್ಲಾಪುರದಲ್ಲಿ ಸುಧಾರಣೆ ಆಗಹತ್ತಿದೆ ಹಾಗಾದರೆ! ” 

ತನ್ನ ನೀಲೀ ಕಣ್ಣುಗಳನ್ನು ಕೊಂಚ ಸಂಕುಚಿತಗೊಳಿಸಿ, ನಗುತ್ತ 
ಮತ್ತೆ ಹೇಳತೊಡಗಿದ, * ಸುಧಾರಣೆ........ ಅ--ಸುಧಾರಣೆ ಆಗುತ್ತದೋ 
ಇಲ್ಲವೋ ಗೊತ್ತಿಲ್ಲ; ಆದರೆ ವ್ಯತ್ಯಾಸ ಮಾತ್ರ ಆಗುತ್ತಿದೆ. ” 

ಅವನ ಮಾತು ಅವಳ ಮನಸ್ಸಿಗೆ ತಾಕಿತು; ಅವಳೂ ನಕ್ಕಳು, 

ಅಷ್ಟರಲ್ಲಿಯೇ ಗಾಡಿ ನಿಲ್ಲುವ ಸೂಚನೆ ಕಂಡುಬಂದಿತು. ಆ ಗೃಹ 
ಸ್ಥನು ತನ್ನ ಚರ್ಮದ ಚೀಲದ ಮುಚ್ಚಳವನ್ನು ಗಟ್ಟಿಯಾಗಿ ಕೂಡಿಸುತ್ತಲೇ 
ಹೇಳಿದನು “ ನಾವು ಕೊಲ್ಹಾ ಪುರಕ್ಕೆ ಬಂದೆನೆಂದು ಕಾಣುತ್ತದೆ;....... ಟ್ರ 
ಪುಸ್ತಕದ ಹೆಸರಿನ ಅರ್ಥವನ್ನು ಹೇಳಿದ್ದಕ್ಟಾಗಿ ನಾನು ನಿಮಗೆ ಕೃತಜ್ಞತೆ 
ಯನ್ನು ಸೂಚಿಸುತ್ತೇನೆ....... ಇದೇ ತಿಂಗಳಲ್ಲಿ ನಾನು ಮರಾಠೀ ಪರೀಕ್ಷೆಗೆ 
ಕೂಡಬೇಕಾಗಿದೆ. * 

“ ಹೀಗೋ! ಹಾಗಾದರೆ ನಿಮಗೆ ಪರೀಕ್ಷೆಯಲ್ಲಿ ಒಳ್ಳೆಯ ಯಶಸ್ಸು 
ದೊರೆಯಲಿ!” ಅವನೆಡಿಗೆ ನೋಡಿ ನಗುನಗುತ್ತ ಅವಳು ಹೇಳಿದಳು. ಅವಳೂ 
ತನ್ನ ಸಾಮಾನುಗಳನ್ನೆಲ್ಲ ಸರಿಯಾಗಿ ಜೋಡಿಸಿಟ್ಟಿಳು. ಬಳಿಕ ಹೊರಗೆ 
ಹಣಿಕಿ ಹಾಕೆ ನೋಡಿದರೆ ಟೇಂಬಿಲಾಯಿ ಗುಡ್ಡವೇ ಅವಳ ಕಣ್ಣಿಗೆ ಬಿತ್ತು. 
ಅದರ ಸುತ್ತಲೂ ಬೆಂಗಳೂರ ಹಂಚಿನ ಮೇಲುಹೊದಿಕೆಯ ಚಿಕ್ಕ ಪುಟ್ಟ 
ಮನೆಗಳೆಸ್ಟೋ ಅವಳ ಕಣ್ಣಿಗೆ ಬಿದ್ದವು. ಕೆಳಗಿನ ಮೈ ದಾನದಲ್ಲಿ ಸೈನಿಕರ 
" ಕವಾಯಿತು? ನಡೆದಿತ್ತು. ಹಾಂ... ನಿಜವಾಗಿಯೂ ಕೊಲ್ಲಾಪುರದಲ್ಲಿ 
ವ್ಯತ್ಯಾಸವಾಗುತ್ತ ಸಡದಿತು ಹಿ: ಮುಂದೆ ರೇಲ್ವೆ ಗಾಡಿ ಹೋಗುವದಿದ್ದುದ 
ರಿಂದ ರಸ್ತೆಯ ಮೇಲಿನ ಗೇಟನ್ನು ಇಕ್ಕಲಾಗಿತ್ತು. ಬೆಳಗಾವಿಯ ಕಡೆಗೆ 
ಹೋಗುವ ಹತ್ತು-ಹದಿನೈದು ಟ್ರಕ್ಕುಗಳು ಅದು ತೆರೆಯುವ ದಾರಿಯನ್ನೇ 
ನೋಡುತ್ತ ರಸ್ತೆಯ ಮೇಲೆ ಒಂದರ ಹಿಂದೊಂದು ನಿಂತಿದ್ದವು! ಅವೆಲ್ಲ 
ಸೈನ್ಯದ ಟ್ರಕ್ಟುಗಳು! ಮುಂಡೆ ನೋಡಿದರೆ ಒಳ್ಳೊಳ್ಳೇ ಬಂಗಲೆಗಳ ಗುಂಪಿಗೆ 
ಗುಂಪೇ ಕಾಣಿಸುತ್ತಿತ್ತು. ಕಟ್ಟುವ ಕೆಲಸ ಇನ್ನೂ ನಡೆದೇ ಇತ್ತು. ಒಂದೂ 
ವಕೆ ವರ್ಷದ ಹಿಂದೆ ಬಂಗಲೆಗಳು ಇಷ್ಟೊಂದು ಸಂಖ್ಯೆ ಯಲ್ಲಿ ಅಲ್ಲಿ ಇರಲಿಲ್ಲ. 

ಹಾಂ, ಕೊಲ್ಲಾಪುರದಲ್ಲಿ ವ್ಯತ್ಯಾಸ ಬೇಗ ಬೇಗ ಆಗುತ್ತ ನಡೆದಿತ್ತು. ನಿಜ! 

ಕೊಲ್ಲಾಪುರದಲ್ಲಿ ಎಷ್ಟು ವ್ಯತ್ಯಾಸವಾದರೇನು? ಅದು ಅವಳಿಗೆ 
ನ್ರಿಯವಾಗಿಯೇ ಇತ್ತು. ಇಲ್ಲಿ ಅವಳ ದುಃಖದ ನೆನಪುಗಳೆಲ್ಲ ಹೇಳಹೆಸ 
ರಿಲ್ಲದಂತೆ ಮಾಯನಾಗುತ್ತಿದ್ದವು. ತಂದೆಯ ನಾತ್ಸಲ್ಯದಲ್ಲಿ, ಅಣ್ಣತಮ್ಮಂ 

ಸಹವಾಸದಲ್ಲಿ ಅವಳಿಗೆ ಅದೆಂತಹ ಸುಖವೆನಿಸುತ್ತಿತು ! ಆದಕ್ಕಾಗಿ 

ಅವಳಲ್ಲಿ ಔತ್ಸುಕ್ಯ ತುಂಬಿ ತುಳುಕುತ್ತಿತ್ತು. 

ಗಾಡಿ ನಿಲ್ದಾಣದಲ್ಲಿ ಬಂದು ಸೇರಿತು. ಅವಳು ಕೊಂಚ ಅಧ್ಳೈರ್ಯ 
ದಿಂದಲೇ ಹೊರಗೆ ತಲೆಯಿಕ್ಸಿ ನೋಡಿದಳು, ಅವಳ ತಂದೆ ಬಂದಿದ್ದರು | 
ಅವರ ಜೊತೆಗೆ ಛಬೂ, ಮಧು ಕೂಡ! ಅವಳು ಕೈಯೆತ್ತಿ ಕೂಗಿದಳು 
" ಛಊಬೂ, ಏ ಛಬೂ, ಇಲ್ಲಿ ನೋಡು.” 

ಅವಳು ಒಮ್ಮೆಲೇ ಜಿಗಿದು ಬಿಡಲಿಲ್ಲ, ಅದೇ ಆಶ್ಚರ್ಯ. 


ಮೊದಲು 


ಕಾ 


(ಬಿ 
ಆ) 

ಶಕುಂತಲೆಯ ಮನಸ್ಸಿನಲ್ಲಿ ಕೊಲ್ಲಾ ಪುರದ ಬಗ್ಗೆ ಇದ್ದ ಹಳೆಯ 
ನೆನಪುಗಳಲ್ಲಿ, ಎರಡು ಮುಖ್ಯವಾಗಿದ್ದವು. 

ಆದರಲ್ಲಿ ಮೊದಲನೆಯದೆಂದಕೆ ಅವಳು ಕೊಲ್ಹಾಪುರಕ್ಕೆ ಬಂದ ದಿನ, 
ನುಂಜಾವಿನಿಂದ ಹೆಕ್ತಿದ ಮಳೆ ಸಂಜೆಯ ವರೆಗೂ ಬೀಳುತ್ತಲೇ ಇತ್ತು; 
ಇಳಿದುಕೊಂಡಿದ್ದ ಮನೆಯ ಅಟ್ಟದ ಮೇಲೆ ಹತ್ತಿ ನಿಂತು, ಆ ಮಳೆಯ 
ಕಡೆಗೆ ನೋಡುವದರಲ್ಲಿಯೇ ಇಡೀ ದಿನವನ್ನು ಕಳೆದಿದ್ದಳು. ಹಾಗೆ ನೋಡು 
ವಾಗ ಮುಂಬಯಿಯ ಮಳೆಯಲ್ಲಿಯೂ ಇಲ್ಲಿಯ ಮಳೆಯಲ್ಲಿಯೂ ಇರುವ 
ಆಂತರವನ್ನು ಅವಳ ಮನಸ್ಸು ಗುಣಿಸುತ್ತಲೇ ಇತ್ತು! ಅಲ್ಲಿಯ ಹಾಗೆ 
ಇಬ್ಬದಿಗೂ ಕೆಸರನ್ನು ಸಿಡಿಸುತ್ತ ಹೋಗುವ ಮೋಟಾರುಗಳ ಗದ್ದಲ ಇದ್ದಿಲ್ಲ 
ಕೀನಕೋಟ ಹಾಕಿದ ಜನರಿಲ್ಲ, ಚಳಿಯಲ್ಲಿ ನಡುಗುತ್ತಿದ್ದರೂ ತಮ್ಮ ಕೆಲಸ 
ಕ್ವಾಗಿ ಕಾದಿರುವ ಹಳದೀ ರುಮಾಲದ ಸಿಪಾಯರಿಲ್ಲ! ಇಲ್ಲಿ ರಹದಾರಿ 
ಗಳನ್ನು ಬಿಟ್ಟು, ಜನರೇ ಕಾಣಿಸದ ಚಿಕ್ಕ ರಸ್ತೆಗಳಲ್ಲಿ ಮಾತ್ರ ಮಳೆಯ 
ಆಟ! ಬಹಳಾದರೆ ಏರು ತಗ್ಗುಗಳಲ್ಲಿ ಹೊಯ್ದಾಡುತ್ತ ರಸ್ತೆಯ ಮಧ್ಯದಲ್ಲಿ 
ಟಾಂಗಾ ಒಂದು ಹೋಗಬಹುದು! ತಲೆಯ ಮೇಲೆ ಪಾಟೀ. ಚೀಲಗಳನ್ನಿ 
ಟ್ಟುಕ್ಕೊಂಡು, ತಗ್ಗಿನಲ್ಲಿ ಕೂಡಿದ ನಿೀರಿನಲ್ಲಿ ಕುಣಿಕುಣಿದು ಬೇಕೆಂದೇ ಬಟ್ಟಿ 
ಗಳನ್ನು ತೋಯಿಸಿಕೊಳ್ಳುವ ಸಣ್ಣ ಹುಡುಗರ ತಂಡವೇ ರಸ್ತೆಯ ಮೇಲೆ 

ಕಾಣಬಹುದು, ಅಂತೂ ಒಟ್ಟಿನಲ್ಲಿ ಮುಂಬಯಿಯ ಮಳೆಯಲ್ಲಿದ್ದ ಸ್ವಾರಸ್ಯ 
ಈ ಮಳೆಯಲ್ಲಿಲ್ಲ ಎಂದು ಅವಳು ತಿಳಿದುಬಿಟ್ಟಳು. 

ಅವಳ ಹಳೆಯ ನೆನಪುಗಳಲ್ಲಿ ಎರಡನೆಯಜೆಂದರೆ ಆ ಮಳೆ ಹೊರ 
ಪಾದ ಮೇಲೆ ಮೂರನೆಯ ದಿವಸದ್ದು. ಅಂದು ಸಂಜೆ ಅವಳು ಹಾಗೆಯೇ 
ಗ್ಯಾಲರಿಯಲ್ಲಿ ನಿಂತಾಗ, ಬಲಗಡೆಯಿಂದ ಬಜಂತ್ರಿಯ ಸಫ್ಪಳವು ಕೇಳ 
ಬಂತು. ಮುಂಬಯಿಯಲ್ಲಿದ್ದಾಗ ಪ್ರಭು ಜನರ ಲಗ್ಡದ ಮೆರವಣಿಗೆಗಳಲ್ಲಿ 
ಅವಳು ಸನಾಯಿ ನಾದ್ಯವನ್ನು ಊದುವದನ್ನು ಕೇಳಿದ್ದಳು. ಆದರೆ ಇಂದು 
ಕೇಳಿದ ಸಪ್ಪಳ " ಸನಾಯಿ?' ಯದೇ ಆಗಿದ್ದರೂ ಅದಕ್ಕಿಂತ ಬೇರೆಯಾಗಿತ್ತು. 
ಅವಳು ಮತ್ತೆ ಲಕ್ಷಪೂರ್ವಕವಾಗಿ ಕೇಳಿದಳು. ಸನಾಯಿಯೊಂದಿಗೆ ನಗಾ 
ರಿಯ ಸಪ್ರಳವೂ ಕೇಳಬಂದಿತು. ಅವಳು ಗ್ಯಾಲರಿಯ ಸಳಿಗಳನ್ನು ಓಿಡಿದು 
ಕೊಂಡು ಕಾಲು ಮೇಲೆತ್ತರಿಸಿ ಬಗ್ಗಿ ನೋಡಿದಳು. ಆನೆ, ಒಂಟೆಗಳಲ್ಲ 
ಅವಳಿದ್ದ ದಿಕ್ಕಿನಲ್ಲಿಯೇ ಬರುತ್ತಿದ್ದವು. ಯಾವದಾದರೂ ಸರ್ಕಸ್ಸಿನ 
ಜಾಹೀರಾತಿರಬೇಕೆಂದು ಅನಳೆಣಿಸಿದಳು. ಎದುರಿಗೇ ಅಲಂಕೃತವಾದ 
ಎರಡು ಆನೆಗಳು, ನಾಲ್ಕು ಒಂಟೆಗಳು, ಕುದುರೆಗಳು ಎಲ್ಲವೂ ಒಂದರ 
ಹಿಂದೊಂದು ಹೋದವು. ಆದರೆ ಜಾಹೀರಾತೆನಿಸುವ ಯಾವ ಚಿಹ್ಮವೂ 
ಕಂಡುಬರಲಿಲ್ಲ. ಹಾಗೇನಾದರೂ ಕಾಣಿಸಿದ್ದಕೆ ಕೆಳಗೆ ಓದೋಡುತ್ತ 
ಹೋಗಿ ಬಣ್ಣ ಬಣ್ಣದ ದೊಡ್ಡ ಕಾಗದವನ್ನು ತೆಗೆದುಕೊಂಡು ಬಂದು ತಂದೆ 
ಯವರ ಸಹಾಯದಿಂದ ಅದರ ಹಡಗವನ್ನೋ ಅಥವಾ ಇನ್ನೇನನ್ನೋ 
ಮಾಡಬೇಕೆಂದು ಅವಳು ನಿಶ್ಚಯಿಸಿದ್ದಳು. ಜಾಹೀರಾತಿನ ಕಾಗದಗಳನ್ನೇ 
ಹಂಚದ ಸರ್ಕಸ್‌ ಎಂಥದು! ಆ ಸರ್ಕಸ್ಸಿನ ಬಗ್ಗೆ ಒಳ್ಳೆಯ ಅಭಿಪ್ರಾಯಕ್ಕೆ 
ಅವಳಲ್ಲಿ ಅವಕಾಶವೇ ಉಳಿಯಲಿಲ್ಲ; ಆದರೆ ಅಷ್ಟರಲ್ಲಿಯೇ ಅವಳ ಮುಂನಿ 
ನಿಂದ ಪಲ್ಲಕ್ಕಿಯೊಂದು ಹಾಯ್ದುಹೋಯಿತು. ಅದರ ಹಿಂದೆ ಒಂಟೆಯ 
ಮೇಲೆ ಮುನುಷ್ಯನೊಬ್ಬನು ನಗಾರಿಯನ್ನು ಬಡಿಯುತ್ತ ಕುಳಿತಿದ್ದನು. ಸರ್ಕ 
ಸ್ಸಿನ ಜಾಹೀರಾತು ಮಾತ್ರ ಇದಲ್ಲವೆಂದು ಅವಳು ತಿಳಿದುಕೊಂಡಳು. 
ಅಂದು, ಇವಳಿದ್ದ ಮನೆಯಲ್ಲಿಯ " ಕಾಕು? ಕೊಲ್ಲಾಪುರದಲ್ಲಿ ಪ್ರತಿ ಶುಕ್ರ 
ವಾರ ಸಂಜೆಗೆ ದೇವಿಯ ಮೆರವಣಿಗೆ ಹೀಗೆಯೇ ಉತ್ಸವದಿಂದ ಸಾಗುವ 
ದೆಂದು ಹೇಳಿದ್ದರು. ಆಗ ಇವಳು " ಪ್ರತಿ ಶುಕ್ರವಾರ? ಹಾಗಾದರೆ 

ಬಹಳೇ ಜೆನ್ನಾಗಿದೆಯಲ್ಲ! ” ಎಂದು ಆನಂದದಿಂದ ಕುಣಿದಾಡಿದ್ದಳು. 
ಕೊಲ್ಪಾ ಸ್ರರದ ಮಳೆಯನ್ನು ನೋಡಿ ಕಲುಷಿತವಾಗಿದ್ದ ಲಾರ ವಲ 
ಇದರಿಂದ ಮ ಮುಂಬಯಿಯಲ್ಲಿ ತಿಂಗಳ ಕೊನೆಗೆ ( 
ಬಾಗಕ್ಕೆ ಹೋದರೆ, ಅಕಸ್ಮಾತ್‌ ಅನೆದ್ದ ೈಷ್ಟಿಗೆ ಬೀಳಬಹುದು. ಆದರೆ ಇ 
ಕೊಲ್ಲಾಪುರದಲ್ಲಿ pe ಅನೆ, ನಾಲ್ಕು ಒಂಟೆ, ಎಂಟು ಕುದುರೆ! ಕ 
ಎಲ್ಲಕ್ಕೂ ಅಲಂಕಾರ! ಚಡ ಸ್ರತಿ ಶುಸೈವಾರ ಮೆರವಣಿಗೆ! ಬೇಕಾ 
ನೋಡಬಹುದು!  ಕೊಲ್ಪಾ ಪುರದ ಬಗ್ಗೆ ಅವಳ ಅಭಿಪ್ರಾಯವೇ 
ಬೇರೆಯಾಯಿತು. ತಂದೆಯವರು ಇಕ್ಲಿಯೇ ಕೆಲಸ ಹಿಡಿದರೆ ಎಷ್ಟು ೪ 
ದಾಗುವದು ಎಂದು ಯೋಚಿಸಿದಳು. ಮುಂಬಯಿಯನ್ನು ಬಿಡುಪಾಗಲೇ 
ಅವಳ ತಂಜಿತಾಯಿಗಳಲ್ಲಿ ನಡೆದ ಸಂಭಾಷಣೆಯಿಂದ ಅವಳಿಗೆ ಸುಮಾರಾಗಿ 
ಕಲ್ಪನೆ ಬಂದಿತ್ತು. ಕೊಲ್ಬು ಪುರದ ದಿನಾಣರು ತಮ್ಮ ತಂದೆಯನ್ನು 
ಒಂದು ಕೆಲಸದ ನಿಮಿತ್ತ ಮಾತಾಡಲು ಕರೆದದ್ದನ್ನೂ, ಒಂದು ವೇಳೆ 
ಹೊಂದಿದರೆ ತಂದೆಯವರು ಅಲ್ಲಿಯೇ ಕಲಸನವನ್ನು ಸ್ವೀಕರಿಸಿ ಇರುವರೆಂಬು 
ದನ್ನೂ ಅವಳು ತಿಳಿದಿದ್ದಳು. 
ಅವಳ ಈ ಆಸೆ ಸರಿಯಾಗಿತ್ತು. ಕೆಲಸವನ್ನು ಹಿಡಿಯುವ ಇಚ್ಛೆ 
ಯಿಂದಲೇ ಅವಳ ತಂಸೆಯನರು ಕೊಲ್ಹಾ ಪುರಕ್ಕೆ ಬಂದಿದ್ದರು. | 
೧೯೨೬ ರಲ್ಲಿದ್ದ ಕೊಲ್ಲಾಪುರದ ದಿವಾಣರು ಅನೇಕ ಸುಧಾರಣೆಗಳ 
ಕಡೆಗೆ ಲಕ್ಷ್ಯ ಪೂರೃಸಿದ್ದರು. ಕೊಲ್ಲಾಪುರ ಸಂಸ್ಥಾನದ ಹೆದ್ದಿನಲ್ಲಿದ್ದ 
ಅಡವಿಗಳಲ್ಲಿ ಮತ್ತು ಭೂಮಿಗತವಾಗಿ ಅಜಿಸ್ಟೋ ಬೆಲೆಯುಳ್ಳ ಸದಾರ್ಥ 
ಗಳು ಅಡಗಿದ್ದವು. ಅವುಗಳನ್ನೆಲ್ಲ ಶೋಧಿಸಿ "ಹೊರಡಿಗೆದಕೆ ಸಂಸ್ಥಾ ನಕ್ಕೆ 
ಅಪರಿಮಿತ ಲಾಭವಾಗುವಂತಿತ್ತು. ಈ ಯೋಜನೆ ಸರಕಾರದ ಜಿ 
ದ್ದರೂ ಕೂಡ ಹಾಗೇ ಬಿದ್ದುಬಿಟ್ಟಿತ್ತು. ಅದರ ಪ್ರಯೋಗವನ್ನು  ಕೈಕೊಳ್ಳ 
ಬೇಕೆಂದು ಈ ದಿವಾಣರು ಇಚ್ಛಿಸಿದರು. ಇದಕ್ಕಾಗಿ ಔದ್ಯೊ (ಗಿ ರಸಾ 
ಯನ ಶಾಸ್ತ್ರದಲ್ಲಿ ನಿಶೇಷ ಪ್ರಾನೀಣ್ಯವನ್ನು ಸಡೆದ ಮತ್ತು "ಅನುಭವವುಳ್ಳ 
ತಜ್ಞರ Se ಅವಶ್ಯವಾಗಿತ್ತು. ಇದರ ಬಗ್ಗೆ ಅತ್ತಿತ್ತ ವಿಚಾರ 
ಮಾಡಲಾಗಿ ಮುಂಬಯಿಯ ಬಣ್ಣದ ಕಾರಖಾನೆಯೆಣಂದರಲ್ಲಿದ್ದ ಭಾಲಚಂದ್ರ 
ವಿಷ್ಣು ಕುಲಕರ್ಣಿ ಎಂಬ ಗೃಹಸ್ಥರು ಒಳ್ಳೇ ತಜ್ಞರೆಂದು ತಿಳಿದು ಬಂತು. 


೧೮ ಶಶುಂತಲಾ 


ಆವರು ಮುಂಬಯಿ ವಿಶ್ವವಿದ್ಯಾಲಯದ ಪದನಿಯನ್ನು ಸಡೆದ ಬಳಿಕ ಜಪಾನ 
ದೆಲ್ಲಿ ಐದಾರು ವರ್ಷಗಳವರೆಗೆ ಬದಡ್ಯೋಗಿಕ ರಸಾಯನ ಶಾಸ್ರದ ಅಭ್ಯಾಸ 
ಮಾಡಿದ್ದರು. ಆದರೆ ದೇಶದ ರಾಜಕೀಯ ಚಳವಳಿಯೊಡನೆ ಅವರೆ 
ಸಂಬಂಧವಿದ್ದು ದರಿಂದ ಸರಕಾರದ ದೃಷ್ಟಿ ಅವರ ಮೇಲೆ ತೀಕ್ಷೇ್ಣವಾಗಿತ್ತು. 
ಗೃಹಸ್ಥ ಮಾತ್ರ ಅತಿಶಯ ಸ್ವಾಭಿಮಾಥಿ, ದೊಡ್ಡ ದೊಡ್ಡ ಕಾರ 
ಇನೆಯ ಯಜಮಾನರಿಗೆ ಇವರನ್ನು ತಮ್ಮಲ್ಲಿ ತೆಗೆದುಕೊಳ್ಳ ಬೇಕೆಂದು 
ಆಶೆ. ಆದರೆ ಯಾರ ಹತ್ತಿರಲೂ ಇವರು ಬಹು ದಿನಗಳ ನರಿಗೆ ನಿಲ್ಲುತ್ತಿರ 
1) ಎ. 


6) 


ಲಿಲ್ಲ. ಹೀಗಾಗಿ ಉತ್ತರದಲ್ಲಿ ರಾವಳನಿಂಡಿಯಿಂದ ದಕ್ಷಿಣದಲ್ಲಿ ರಾಮೇ 

ಶ್ಚರದ ವರೆಗೂ ಅವರು ಅಡಾಡಿದೆರು. ಅವರ ಕೇತದಲಿಯ ಅವರ 

ಪ್ರಾವೀಣ್ಯದ ಬಗ್ಗೆ ಮಾತ್ರ ಯಾರಲ್ಲಿಯೂ ಮತಭೇದವಿರಲಿಲ್ಲ. ಅವರಿಗೆ 
ಅವರ ಸ್ಲೇತ್ರದಲ್ಲಿ ಸಂಪೂರ್ಣ ಸ್ವಾತಂತ್ರ್ಯ ಕೊಟ್ಟಿ ಒಳ್ಳೇ£ ರೀತಿಯಿಂದ 
ನಡೆಸಿಕೊಂಡದ್ದಾದರೆ ಸಂಸ್ಥಾನಕ್ಕೆ ಅಪರಿಮಿತ ಲಾಭವಾಗುವದೆಂದು, 
ದಿವಾಣಸಾಹೇಬರಿಗೆ ಅವರನ್ನು ಕರೆತಂದು ಸಲಹೆ ಕೊಟ್ಟಿ ಪ್ರತಿಯೊಬ್ಬರೂ 
ಹೇಳಿದರು. ಹಿಂದೆ ಶ್ರೀ. ಸುಲಕರ್ಣಿಯವರಿಗೆ ರಾಜಕೀಯ ಚಳವಳಿ 
ಯೊಡನೆ ಸಂಬಂಧವಿತ್ತು ನಿಜ. ಆದರೆ ಈ ಸಂಬಂಧದಲ್ಲಿ ಅವರ ವಿಚಾರ 
ಗಳು ಈಗ ಕೂಡ ಹಾಗೇ ಇದ್ದವು. ಮತ್ತು ಅವುಗಳನ್ನು ಅವರು ನಿರ್ಭೀತಿ 
ಯಿಂದ ಹೇಳುತ್ತಿದ್ದರು. ಇದರಿಂದ ಸಂಸ್ಥಾನದ ಕಾರ್ಯದಲ್ಲಿ ಕೊಂಚ 
ತೊಂದರೆಯಾಗುತ್ತಿತ್ತು ಸೆದರುತ್ತ ಖಿದರುತ್ತ ತಮ್ಮ ಕೆಲಸವನ್ನು ಪೂರೈಸಿ 
ಕೊಂಡು ಹೋಗುವ ದಿವಾಣರಾಗಿದ್ದರೆ ಅವರನ್ನು ಕರೆತರುವ ನಿಚಾರವನ್ನೇ 
ಮಾಡುತ್ತಿರಲಿಲ್ಲ. ಆದರೆ ಈಗಿನ ಹೊಸ ದಿವಾಣರು ನಿರ್ಭಯವೃತ್ತಿಯುಳ್ಳವ 
ರಾಗಿದ್ದರು. ತ್ರೀ. ಕುಲಕರ್ಣಿಯವರ ಬಗ್ಗೆ ಅವರು ಸಿ. ಆಯ್‌. ಡಿ. 
ಗುಸ್ತಚಾರ ಸಂಘದ ವರದಿಯನ್ನು ಸ್ಪಷ್ಟವಾಗಿ ಕೇಳಿಕೊಂಡರು. ಸಂಸ್ಥಾನದ 
ಮೇಲೆ ಆತಂಕವನ್ನು ತಂದೊಡ್ಡುವಂಥ ಕೆಲಸ ಅವರಿಂದ ಯಾವದೂ 
ಆಗಿಲ್ಲ ಎಂದು ನಿಶ್ಚಿತವಾಗಿ ತಿಳಿದ ಮೇಲೆ ಶ್ರೀ. ಕುಲಕರ್ಣಿಯನರಿಗೆ.... 
ಶಕುಂತಲೆಯ ತಂದೆಯವರಿಗೆ--ದಿವಾಣಸಾಹೇಬರು ತಮ್ಮ ನಿಚಾರವನ್ನು 
ನಿಶದಗೊಳಿಸಿ ಭೆಟ್ಟಿಗಾಗಿ ಕೂಡಲೇ ಬರಬೇಕೆಂದು ಪತ್ರ ಬರೆದರು. 
ಶಕುಂತಲೆ ಕೂಡ ತನ್ಮು ತಂಜಿಯೊಡನೆ ಕೊಲ್ಹಾ ಪುರಕ್ಕೆ ಬಂದದ್ದು 


ಶಕುಂತೆಲಾ ೧೯ 


ಇದೀ ಮೊದಲನೆಯ ಬಾರಿ. ಆಗ ಅನಳು ಆರು ವರ್ಷದನಳು ಮಾತ್ರೆ. 
ಮತ್ತೆ ಮುಂಬಯಿಗೆ ಹೋಗುವಂತಿಲ್ಲ. ಇನ್ನು ಕೊಲ್ಪುಪುರದಲ್ಲಿಯೇ ಇರು 
ವದು ಎಂದು ಹೇಳಿದಾಗ ಅವಳಿಗೆ ಅಸರಿಮಿತ ಆನಂದವಾಗಿತ್ತು--ಪ್ರತಿ 
ಶುಕ್ರವಾರ ಸಂಜೆಗೆ ಅನೆ, ಒಂಟೆಗಳ ಮೆರವಣಿಗೆಯನ್ನು ನೋಡಬಹುದಲ್ಲ 
ಎಂಬ ವಿಚಾರದಿಂದ; ಆದರೆ ಅವಳ ತಂದೆಯವರು ಈ ಕೆಲಸವನ್ನು ಒಪ್ಪಿದರೆ 
ಕೊಲ್ಪಾ ಪುರದ ಅರಣ್ಯಗಳನ್ನೆಲ್ಲ ಸರಿಶೋಧಿಸಬೇಕಾಗಿತ್ತು; ಇದಕ್ಕಾಗಿ 
ಅವರು ರಾಧಾನಗರದಲ್ಲ ಮನೆ ಮೂಡುವ ಯೋಚನೆ ಮಾಡಿದಾಗ ಶಕುಂ 
ತಲೆಗೆ ಬಹಳ ನಿರಾಶಿಯಾಗಿತ್ತು. ರಾಧಾನಗರದಲ್ಲಿ ಆನೆ ಒಂಬೆಗಳಾಗಲಿ, 
ಮುರುಕು ಬಂದೂಕು ಹಿಡಿದ ಶಿಪಾಯಿಗಳಾಗಲಿ ಮೆರವಣಿಗೆಯಲ್ಲಿ ಸಾಗು 
ತ್ರಿರುವದು ಕಂಡುಬರಲಿಲ್ಲ. ನಗರದಲ್ಲಿಯ ಇಷ್ಟೊಂದು ಸ್ವಾರಸ್ಯವನ್ನು 
ಬಿಟ್ಟು ಅವಳ ತಂದೆಯವರು ಆಡನಿಯಲ್ಲೇಕೆ ಮನೆ ಹಿಡಿದರೋ ಅವಳಿಗೆ 
ತಿಳಿಯದಾಗಿತ್ತು! ಅವರ ಉದ್ಯೋಗದ ಬಗ್ಗೆ ಅವಳಿಗೆ ಯಾವ ಕಲ್ಪ 
ನೆಯೂ ಇರಲಿಲ್ಲ. ಆ ವಯಸ್ಸಿನಲ್ಲಿ ಇರುವದೂ ಸಾಧ್ಯವಿರಲಿಲ್ಲ. ಪರ್ವತ 
ಪ್ರದೇಶದಲ್ಲಿ ತೊಂದರೆಗಳಿರುವವಾದರೂ, ಅಲ್ಲಿಯ ಹವೆ ಮಾತ್ರ ಬಹಳ 
ಳಯದು. ಅವಳ ತಂದೆ ಇನ್ನೂ ಒಂದು ವಿಚಾರದಿಂದಲೂ ಇಲ್ಲಿ 
ಮನೆ ಮಾಡಿದ್ದರು. ಶಕುಂತಲೆಯನ್ನು ಹೆತ್ತಾಗಿನಿಂದಲೇ ಅವಳ ತಾಯಿಯ 
ಮೈಯಲ್ಲಿ ಸರಿಯಾಗಿರಲಿಲ್ಲ. ಈ ಆರು ವರ್ಷಗಳಲ್ಲಿ ಒಂದಿಲ್ಲ ಒಂದು 
ರೀತಿಯಿಂದ ಅವರು ನರಳುತ್ತಲೇ ಇದ್ದರು. ಮುಂಬಯಿಯ ಪ್ರಸಿದ್ಧ 
ಡಾಕ್ಟರುಗಳಿಂದ ಔಷಧೋಪಚಾರ ನಡೆಸಿದರೂ ಅದರಿಂದ ವಿಶೇಷ ಗುಣ 
ವಾಗಲಿಲ್ಲ. ಮುಂಬಯಿಯ ಹವೆಯೂ ಅವರಿಗೆ ಆಗದಂತಾಯಿತು. 
ಕೊಲ್ಲಾಪುರದ  ಕೆಲಸನನ್ನು ಹಿಡಿಯುವಾಗ ಈ ಒಂದು ವಿಚಾರವೂ 
ಮುಖ್ಯವಾಗಿತ್ತು. ಅದಕ್ಕಾಗಿಯೇ ಶಕುಂತಲೆಯ ತಂದೆ ರಾಧಾನಗರಿ 
ಯಲ್ಲಿ ಮನೆ ಮಾಡಿದ್ದರು. ಪಾಸ! ಶಕುಂತಲೆಗೆ ಇದು ಹೇಗೆ ಗೊತ್ತಾಗ 
ಬೇಕು? 

ಆಕೆ ಕುದುರೆಗಳ ಮೆರವಣಿಗೆಯನ್ನು ನೋಡಲು ಸಿಗಲಿಲ್ಲ, ಎಂದು 
ಅವಳು ಮೊದಮೊದಲು ಬಹಳ ಹಳಹಳಿಸುತ್ತಿದ್ದಳು. ಆದರೆ ಕೆಲವು ದಿನ 
ಗಳ ಮೇಲೆ ಅದೆಲ್ಲ ಮರೆತುಹೋಯಿತು. ಅಡವಿಯಲ್ಲಿ ಊದುತ್ತ 


ಣಿ 


೨೧ ಶಕುಂತಲಾ 


೯ ಗ್ರ 
ಆಕರ್ಷಿಸಲು ಅದಷ್ಟೂ ವಿಷಯಗಳಿದ್ದವು. ನ ಜೇಡ ಕಾ 


NN ಎ 

ಸೌಂದರ್ಯ, ಬೇಕಾದಷ್ಟು ಹಾಲು ಮೊಸರು, ಹಳ್ಳಿಗರ ಸಹವಾಸ 
ಇವೆಲ್ಲ ಅವಳಿಗೆ ಅತ್ಯಂತ ಪ್ರಿಯವಾಗಿದ್ದವು.  ತಂಜಿಯೊಡನೆ ಆಥವಾ 
ತನ್ನ ಓರಿಗೆಯ ಗೆಳೆಯರೊಡನೆ ಅಡವಿಯಡನವಿ ಶಿರುಗಾಡುವದುು, ಗಿಡದ 


ನೆರಳಲ್ಲಿ ಚಿಣಿಫಚಿ ಆಡುವದು. ಬಣ್ಣಬಣ್ಣದ ಕಾಡು ಹೂಗಳನ್ನು ಕಲೆ 
ಹಾಕುವದು, ಕವಳೆ ಹಣ್ಣುಗಳನ್ನು ಮನಸೋಕ್ತ ತಿಂದು ಕಾಯಿಯಿಂದ 
ನದು, ಎನ್ಮೆ ಆಕಳುಗಳ ಜೆನ ಮೇಲೆ ಕುಳಿತು ಅಡ್ಡಾಡಿ 
ಬರುವದು ಅಥವಾ ಹನುಮಂತವೇವರ ಗುಡಿಯಲ್ಲಿ ದೊಡ ಡ್ಕಾಟಿವಂದರೆ, 


ಅದನ್ನು ನೆ ೩ ಮನೆಗೆ ಬಂದು ತಾನೂ ಹುಡುಗರನ್ನು ಕಲೆ ಹಾಕೆ ಸಿಕ್ತ 
ಸಿಕ್ಕು ಬಟ್ಟೆಗಳ ಳನ್ನೆಲ ಹ ಹಾಕೆಕೊಂಡು ರಾಮ, ರಾವಣ, ಸೀತೆಯೆಂದು ಕುಣಿ 
ದಾಡುವ by ಇತ ಸದಿ ಕಾರ್ಯಕಲಾಪಗಳಲ್ಲಿ ಶಕುಂತಲಾ ಪೂರ್ಣವಾಗಿ 


ಮಗ್ಗ ಳಾಗಿದ್ದಳು. 
ಮುಂಬಯಿಯಲ್ಲಿ ಆರು ವರ್ಷಗಳ ಕಾಲ ಪಾಸವಾಗಿದ್ದರಿಂದ ಅಲ್ಲಿಯ 
ವಾತಾವರಣದ ಸಂಸ್ಥಾರ ರವೂ ಅವಳ ಮನಸಿನ ಮೇಲಾಗಿತ್ತು. ಅಂತಹ 
ಗದ್ದಲದ ವುಶಾವರಣದಲ್ಲಿ ಬೆಳೆದ ಮಸ್ವಳಲ್ಲಿ ಕುತೂಹಲ ಬುದ್ದಿ ಹೆಚ್ಚಾಗಿ 
ರುತ್ತ ದ... ಅವರ ಜ್ಞಾನವೂ ಅನೇಕ ವಿಷಯಗಳನ್ನು ಕುರಿತು' ಇರುತ್ತದೆ 
ಆದರೆ ಸಮುದ್ರದ ದಂದೆಯೊಂದನ್ನು ಬಿಟ್ಟರೆ ನಿಸರ್ಗದ ಸಹವಾಸ ಅವ 
ರಿಗೆ ಹೆಚ್ಚುಗಿ ದೊರೆಯದು, ಇತರ ಕೃತ್ರಿಮ ವಾತಾವರಣ ಎಸ್ವೇೇ ವಿಶಾಲ 
ವಾಗಿದ್ದರೂ ಕೂಡ ಮಕ್ಗೆ ಸಳ ಮನಸ್ಸು ಅದರಿಂದ ಮುದುಡಿದಂತೆಫಿಸುತ್ತದೆ. 
ಆದರೆ ರಾಧಾನ ನಗರಿಯಲ್ಲಿ ವಾಸವೆಂದಕೆ ನಿಸರ್ಗ ಶೋಭೆಯ ಮಡಿಲಲ್ಲಿಯೇ 
ವಾಸಿಸಿದಂತೆ! ದೆರಿಂದ ಶಕುಂತಲೆಗೆ-ಇನ್ನಾವ ಸ್ಥಳದಲ್ಲಿಯೂ ದೊರೆ 
ಯುತ್ತಿರೆ ಜಾ ಆನಂದ ದೊರೆಯುತ್ತಿ ತ್ತು. ಅವಳ ಮನಸ್ಸು 
ಉಲ್ಲ ಸಿತವಾಗಿತ್ತು; ನಿರ್ಭೀತವಾಗಿತ್ತು. ನಿಸರ್ಗದ ಉದಾತ್ತ ಮತ್ತು 
ಭವ್ಯ ಸ್ಪರೂಸವನ್ನು ನೋಡಿದೊಡನೆ, ಸಂಕುಚಿತ ವಿಚಾರಗಳಲ್ಲ ಸರಿದು 
ಹೋಗುತ್ತವೆ; ಮನೋವೃತ್ತಿ ಉದಾತ್ತವಾಗುತ್ತದೆ. ಅಂತಃಕರಣದಲ್ಲಿಯ 
ಭೀತಿ, ದುರ್ಬಲತೆಗಳೆಲ್ಲ ಮಾಯವಾಗಿ ಸಾಹಸದ ಕಾರ್ಯವನ್ನು ಕೈಕೊ 


ಶಕುಂತಲಾ ೨೧ 


ಳ್ಳುವ ಆಶೆಯುಂಟಾಗುತ್ತದೆ. ಶಕುಂತಲೆಯಾದರೋ ಹನ್ನೆರಡು ತಾಸೂ 
ನಿಸರ್ಗ ಸೌಂದರ್ಯದ ಮಡಿಲಲ್ಲಿಯೇ! ರಾಧಾನಗರಿಯಲ್ಲಿ ಮಳೆ ಧಾರೆ 
ಗಬ್ಬಿ ಸುರಿಯುತ್ತದೆಂದು ಶತುಂಶಲೆಯ ತಂಡಿ ಮಳೆಗಾಲದ ಕೊನೆಯಲ್ಲಿಯೇ 
ಅಭಿ ವೇನೆ ಮಾಡಿದರು. ಆದರೆ ಆಗಲೂ ಕೂಡ ಮನೆಬಿಟ್ಟು ಹೊರಬೀಳ 
ದಂತೆ ಮಳೆ ಒಂದೊಂದು ಸಲ ಸುರಿಯುತ್ತಿತ್ತು. ಮುಂಬಯಿಯ ಮಳೆಯ 
ಮುಂದೆ ಕೊಲ್ಬಾಸ್ಟರದ ಮಳೆ ಶಕುಂಶಲೆಗೆ ನೀರಸನೆನಿಸಿತ್ತು. ಆದರೆ 
ಇಲ್ಲಿಯ ಮಳೆಯ ಉಗ್ರ ರೂಪವನ್ನು ಕಂಡು ಅವಳ ಅಭಿಪ್ರಾಯವೇ 
ಬದಲಾಯಿತು. ತಲೆಯ ಮೇಲಿಂದಲೇ ಸರಿಯುತ್ತ  ಹೋಗುನಂತೆ 
ಕಾಣುವ ಮೋಡಗಳು--ಮೋಡದ ವಸ್ತ್ರವನ್ನು ಹರಿದು ಅಲ್ಲಲ್ಲಿ ತಲೆ 
ಹಾಕುತ್ತಿದ್ದಂತೆ ಕಾಣುವ ವರ್ಷತ ಶಿಖರಗಳು, ಎತ್ತರವಾದ ವೃಕ್ಷಗಳು-- 
ಧಾರೆಗಟ್ಟಿ ಸುರಿಯುವ ಮಳೆ ನಿಂತು, ಹನಿ ಹನಿ ಮಳೆ ಪ್ರಾರಂಭವಾದೊಡಕೆ 
ಗಾಳಿಯ ಬಡಿಶಸ್ಸ ತಲೆ ಕೊಡಹುವ ಸಣ್ಣ ಹುಲ್ಲು--ಆ ಹಸಿರು ಹುಲ್ಲಿ 
ನಿಂದ ಶುಶೋಭಿತವಾದ ಭೂನಿ ಇವುಗಳನ್ನೆಲ್ಲ ಶಕುಂತಲೆ ತನ್ನ ಬಂಗಲೆ 
ಯಲ್ಲಿ ಕಟಿರಿಯಲ್ಲಿ ಕುಳಿತು ತಾಸುಗಟ್ಟಲೆ ನೋಡುತ್ತಿದ್ದಳು. ಮಳೆಗಾಲ 





ಮುಗಿದ ಮೇಲಂತೂ ಸೃಷ್ಟಿರೋಭೆ ಅತ್ಯಧಿಕವಾಗಿತ್ತು. ಸಣ್ಣ ಪುಟ್ಟಿ 
ಪ್ರವಾಹಗಳು ಅಲ್ಲಲ್ಲಿ ಹರಿಯುತ್ತಲೇ ಇನ್ದವು. ಆದರೆ ಆಕಾಶ ಫಿರಭ್ರ 


ವಾಗಿತ್ತು, ಎಲ್ಲೆಡೆಗೂ ಪ್ರಕಾಶ ಮೂಡಿತ್ತು. ಗಿಡಗಳ ಟೊಂಗೆಗಳಗೆ 
ಹೊಸ ಬಣ್ಣ ವೇರಿತ್ತು. ಬಳ್ಳಿಗಳಲ್ಲಿ ವಿನಿಧ ಬಣ್ಣದ ಹೂಗಳು ಕಂಗೊಳಿ 
ಸುತ್ತಿದ್ದವು. ಪಕ್ಷಿಗಳ ಕೆಲಕಿಲ ನಿನಾದ ಎಲ್ಲೆಲ್ಲಿಯೂ ಪಸರಿಸಿತ್ತು! 
ಮಾವಿನ ಗಿಡಗಳೂ ಚಿಗಿತು ಹೊಬಿಟ್ಟನು ! ಶಕುಂತಲೆಯ ಬಂಗಲೆಯ 
ಆವರಣದಲ್ಲಿ ಎಂತೆಂತಹ ಗಿಡಗಳದ್ದವು [ಅವೇನು ಇಲ್ಲಿಯವೊ ಪರ 
ದೇಶದವೋ ದೇವರೇ ಬಲ್ಲ! ಅವುಗಳಲ್ಲಿ ಹಸಿರು, ಹೆಳದಿ, ಗುಲಾಬಿ 
ಬಣ್ಣದ ಹೂನಿನ ಗಿಡಗಳೆಲ್ಲ ಇದ್ದವು! ಮನೆಯ ಸನೂಪದಲ್ಲಿಯೇ 
ದಬ್ಟಾದ ನೆರಳುಳ್ಳ ಮರಕ್ಕೆ ಒಂದು ಜೋಕಾಲಿಯನ್ನೂ ಶಕುಂತಲೆಯ 
ತಂದೆ ಕಟ್ಟಿದ್ದರು! ಎಲ್ಲ ಹುಡುಗರನ್ನು ಕೂಡಿಸಿ ಶಕುಂತಲೆ ಗಂಟಿ 
ಗಂಟೆಗಳ ಕಾಲನನ್ನು ಈ ಜೋಕಾಲಿಯ ಆಟಿದಲ್ಲಿ ಕಳೆಯುತ್ತಿದ್ದಳು. 
ಜೋಕಾಲಿಯ ಮೇಲೆ ಕುಳಿತು ಏರಿಹೋಗುವದರಲ್ಲಿ ಅನಳಿಗೆಷ್ಟು ಅನಂದ! 


೨೨ ಶಕುಂತಲಾ 


ರಾಧಾನಗರಿಯಲ್ಲಿಯೇ ಇದ್ದ ಚಿಕ್ಚ ಶಾಲೆಗೆ ಶಕುಂತಲೆ ಈಗ 
ಹೋಗತೊಡಗಿದಳು. ಆದರೆ ಶಾಲೆಯಲ್ಲಿ ಅವಳಿಗೆ ದೊರೆಯುತ್ತಿದ್ದ ಶಿಕ್ಷಣ 
ದಿಂದ ಅವಳ ತಂಜೆ ತೃಪ್ತರಾಗದೆ ಹೊತ್ತು ದೊರೆತಾಗ ತಾವೂ ಅವಳಿಗೆ 
ಕಲಿಸುತ್ತಿದ್ದರು. ಮುಂಬಯಿಯಲ್ಲಿದ್ದಾಗ ಆವಳ ತಾಯಿ ಯಾವಾಗಲೂ 
ಅಸ್ಪಸ್ಥರಾಗಿರುತ್ತಿದ್ದುದರಿಂದ್ರ ಅವಳ ತಂದೆಯದೇ ಸಲುಗೆ ಶಕುಂತಲೆಗೆ 
ಹೆಚ್ಚಾಗಿತ್ತು. ಏನಾದರೂ ತಂಟೆ ಬಂದರೆ ಅವ್ವನ ಕಡೆಗೆ ಓಡಿಹೋಗು 
ವದು ಮಕ್ಸಳ ಸಹಜ ಪ್ರವೃತ್ತಿ; ಆದರೆ ಶಕುಂತಲೆಯದು ಹಾಗಲ್ಲ. 
ಯಾವುದಕ್ಕಾದರೂ ಅವಳು ತಂದೆಯೆಡೆಗೆಯೇ ಓಡಿಬರುತ್ತಿದ್ದಳು. ಅವರೇ 
ಅವಳಿಗೆ ಸಮಾಧಾನ ಹೇಳುತ್ತಿದ್ದರು. ತಂಡೆಯ ಬಗ್ಗೆ ಅವಳಿಗೆ ಬಹಳ 
ಅಭಿಮಾನ, ಎಲ್ಲಿಲ್ಲದ ವಿಶ್ವಾಸ; ಅವರಿಗೂ ಅವಳೆಂದರೆ ಜೀವ, ಅವಳನ್ನು 
ಬಿಟ್ಟಿರುತ್ತಿರಲಿಲ್ಲ. ಔದ್ಯೋಗಿಕ ರಸಾಯನ ಶಾಸ್ತ್ರ ಅವರ ಉದರನಿರ್ವಾ 
ಹದ ವಿಷಯವೇ ಆಗಿತ್ತು. ಆದರೆ ಅವರ ಮೆಚ್ಚೆಕೆಯ ಇನ್ನುಳಿದ 
ವಿಷಯಗಳಲ್ಲಿ ಬಾಲಶಿಕ್ಷಣವೂ ಒಂದಾಗಿತ್ತು. ಪ್ರಾಥಮಿಕ ಭೂಗೋಲ, 
ಗಣಿತಗಳನ್ನು, ಓದುಬರೆಯುನುದನ್ನು ಮಕ್ಕಳ ಮನನೇರುನಂತೆ ಆಡಾ 
ಡುತ್ತಲೇ ಹೇಗೆ ಕಲಿಸಬೇಕು ಎನ್ನುವದರ ಬಗ್ಗೆ ಅವರವೇ ಆದ ಕಲವು 
ಕಲ್ಪನೆಗಳಿದ್ದವು. ಅವುಗಳ ಪ್ರುಯೋಗವನ್ನೀಗ ಅವರು ಶಕುಂತಲೆಯ 
ಮೇಲೆ ಮಾಡತೊಡಗಿದರು. ಇದರಿಂದ ಅವಳು ಶಾಲೆಯಲ್ಲಿ ಎರಡು 
ವರ್ಷಗಳಲ್ಲಿ ಕಲಿಯುವಷ್ಟನ್ನೆಲ್ಲ ಏಳೆಂಟು ತಿಂಗಳಲ್ಲಿಯೇ ಕಲಿತುಬಿಟ್ಟಿಳು. 
ತಮ್ಮ ಉದ್ಯೋಗದ ನಿಮಿತ್ತ ಆಚೆ ಈಚೆ ಹೋಗುವಾಗ ಸಹ ಅವಳ 
ತಂದೆ, ಒಂದೊಂದು ಸಲ ಅವಳನ್ನು ಕರೆದುಕೊಂಡು ಹೋಗಿ ಭೂಮಿಯ 
ಮೇಲೆ ಬೆಳೆಯುವ ವಸ್ತುಗಳನ್ನು ಕುರಿತು, ಖನಿಜ ಪದಾರ್ಥಗಳನ್ನು 
ಕುರಿತು ಅನಳಿಗೆ ತಿಳಿಯುವಂತೆ ಹೇಳುತ್ತಿದ್ದರು. ರಸಾಯನ ಶಾಸ್ತ್ರದಲ್ಲಿ 
ಬಹು ಅಶ್ಚರ್ಯಕಾರಕವಾಗಿ ತೋರುವ ಕೆಲವು ವಿಷಯಗಳನ್ನೂ ಅವಳು 
ಅನರಿಂದ ಕೇಳಿ ತಿಳಿದುಕೊಂಡಿದ್ದಳು. ಕಾಜಿನ ಎರಡು ಕೂಳಿವೆಗಳಲ್ಲಿ 
ಸ್ವಚ್ಛವಾದ ನೀರನ್ನು ತುಂಬಿ, ಅವುಗಳನ್ನು ಒಂದರಲ್ಲೊಂದು ಕೂಡಿಸು 
ತ್ತಲೇ ಅದು ಬಣ್ಣದ ನೀರಾಗಿ ಕಂಡುಬರುವದನ್ನು ಅವಳು ಆಟದಲ್ಲಿ 
ತನ್ನ ಸಂಗಡಿಗರಿಗೆ ಅದೆಷ್ಟೋ ಸಲ ಮಾಡಿತೋರಿಸಿದ್ದಳು. ತಂದೆಯ 


ಶಕುಂತಲಾ ೨೩ 


ಮೇಲ್ವಿಚಾರಣೆಯಲ್ಲಿ ಅವಳು ಸಾಬೂನಿನ ಚಿಕ್ಕ ಕಾರಖಾನೆಯೊಂದನ್ನು 
ತೆರೆದಿದ್ದಳು. ಅದರಲ್ಲಿ ತಯಾರಾಗುತ್ತಿದ್ದ ಒಂದು ನಡೆಯನ್ನು ಅವಳು 
ಪ್ರತಿವಾರವೂ ತಮ್ಮ ಶಾಲೆಯ ಶಿಕ್ಷಕರಿಗೆ ಕೊಡುತ್ತಿದ್ದಳು. 

ಶಕುಂತಲೆಗೆ ಇದೀಗ ಏಳು ವರುಷಗಳು ತುಂಬಿ ಎಂಟಿನೆಯದು 
ಪ್ರಾರಂಭವಾಯಿತು... ಅಂದು ಅವಳ ಹುಟ್ಟುಹಬ್ಬದ ದಿನ. ಅವಳ 
ತಂದೆಯ ಕಡೆಗೆ ಪುಣೆಯಿಂದ ಅತಿಥಿಗಳಾರೋ ಬಂದಿದ್ದರು. ಅವರ 
ಲಾವಣಿ ಪದಗಳ ಸುಶ್ರಾವ್ಯ ಗಾಯನವೂ ಅಂದು ಆಯಿತು. ಮಾರು 
ತಿಯ ದೇವಾಲಯದ ಮುಂದೆ ಅಂಗಳದಲ್ಲಿ ಹಕ್ತಿಂಟು ಗ್ಯಾಸಿನ ದೀಪಗಳು 
ಬೆಳಗುತ್ತಿದ್ದವು. ಕೆಳಗಿದ್ದ ದಾಜೀಪುರದಿಂದ ಕೂಡ ಅದೆಷ್ಟೋ ಜನರು 
ಕೇಳಲು ಬಂದಿದ್ದರು. ಹೀಗಾಗಿ ಸಾವಿರಕ್ಕೆ ಮಿಕ್ಕಿ ಜನಸಂದಣಿ ಸೇರಿತ್ತು. 
ಬಂದ ಅತಿಥಿಗಳು ತಮ್ಮಟಿಯ ಮೇಳದೊಂದಿಗೆ ವೀರರಸ ಉಕ್ಕಿ ಹರಿ 
ಯುವಂತೆ ಲಾವಣಿಗಳನ್ನು ಹೇಳುತ್ತಿದ್ದರು. ಜನರ ಲಕ್ರ್ಯವೆಲ್ಲ ಆ ಕಡೆಗೇ 
ಇತ್ತು! ಬೆಳಗು ಹರಿದು ಗ್ಯಾಸಿನ ದೀಪಗಳ ಪ್ರಕಾಶ ಮಂದವಾಯಿತು; 
ಕೋಳಿಗಳು ಕೂಗತೊಡಗಿದವು... ಆದರೂ ತಮ್ಮಟಿ ಬಡೆಯುತ್ತಲೇ 
ಇತ್ತು! ಶಿವಾಜಿ, ತಾನಾಜಿ, ಬಾಜೀ ದೇಶಪಾಂಡ್ಕೆ, ರಾಘೋ ಭರಾರಿ, 
ಬಂಡುಗಾರ ವಾಸುದೇವ ಬಳವಂತ ಫಡಕೆ ಇವರ ಲಾವಣಿ ಪದಗಳನ್ರೆಲ್ಲ 
ಕೇಳಿ ಕೇಳಿ, ಜನರ ಅಂತಃಕರಣದಲ್ಲಿ ವೀರರಸ ಉಕ್ಸಿ ಹರಿಯುತ್ತಿತ್ತು, 
ಆ ಅತಿಥಿಗಳು ಮುಂದೆ ಮತ್ತಿ ಹತ್ತು ಹನ್ನೆರಡು ದಿನ ಶಕುಂತಲೆಯ 
ಮನೆಯಲ್ಲಿಯೇ ಇದ್ದರು. ಆಗ ಶಕುಂತಲೆ ಅವರ ಲಾವಣಿ ಪದಗಳಲ್ಲಿಯ 
ಕೆಲವೊಂದು ಭಾಗಗಳನ್ನು ಆರಿಸಿ ಬರೆದುಕೊಂಡು ಪಾಠ ಮಾಡಿ, ಅವ 
ರಂತೆಯೇ ಒಳ್ಳೇ ಆವೇಶಪೂರ್ವಕವಾಗಿ ಅನ್ನಲೂ ಕಲಿತಳು. ಆಗಲೇ 


ಅವಳ ಮನಸಿನಲ್ಲಿ ದೇಶಭಕ್ತಿ, ರಾಷ್ಟ್ರೀಯ ವೃತ್ತಿಗಳ ಬೀಜ ಮೊಳೆತದ್ದು ! 

ಶಕುಂತಲೆಯ ಸೆಂಗಡಿಗರ ತಂಡ ಬಹು ದೊಡ್ಡದು! ಒಂದು ದಿನ 
ಈ ತಂಡದಲ್ಲಿ ಇನ್ನೊಬ್ಬ ಹೊಸ ಸಂಗಡಿಗನನ್ನು ಸೇರಿಸಿಕೊಳ್ಳುವ 
ಪ್ರಸಂಗವೂ ಬಂದಿತು. ಮಧ್ಯಾಹ್ನದ ಸುಮಾರಿಗೆ ಅವಳು ಶಾಲೆ ಬಿಟ್ಟು 
ಮನೆಗೆ ಬರುವ ಹೊತ್ತಿಗೆ, ಮೆಟ್ಟಿಲುಗಳ ಮೇಲೆ ಒಂದು ಚಿಕ್ಕ ನಾಯಿ ಮರಿ 


ಬಂದು ಕುಳಿತಿತ್ತು. ನೋಡಲು ಕಾಡು ಜಾತಿಯ ಮರಿಯಂತೆಯೇ ಕಾಣು 

ತ್ರಿತ್ತು. ಹೊಟ್ಟಿಗೆ ಸಿಗದ್ದರಿಂದಶೋ ಏನೋ ತೀರ ಬಡಕಾಗಿತ್ತು; ಅಲ್ಲದೆ 
ಮೇಲೆ ಮೈತುಂಬ ಧೂಳ! ಕಲ್ಲೆಸೆದು ಆದನ್ನು ಆಚೆಗೆ ನೂಕಿ ಬಿಡ 
ಜೀಕೆಂದು ಒಂದು ಸಲ ಶಕುಂತಲೆ ಯೋಚಿಸಿದಳು. ಆದರೆ ಆ ಮರಿಯ 
ದೈನ್ಯ ದೃಷ್ಟಿಯನ್ನು ಕಂದೊಡನೆ ಅವಳ ಈ ನಿಚಾರವೇ ಮಾಯವಾಯಿತು. 
ಅವಳು ಆ ಮರಿಯನ್ನೆತ್ತಿಕೊಂಡಳು. ಆಗ ಅದು ಅವಳಿಗೆ ಸುಂದರವಾಗಿಯೇ 
ಕಂಡಿತು. ತಂದೆ ಆಗ ಊರಲ್ಲಿಲ್ಲವಾದ್ದರಿಂದ ಆ ಮರಿಯನ್ನೆತ್ತಿಕೊಂಡು 
ಅವಳು ತಾಯಿಯ ಬಳಿಗೆ ಬಂದು “ಹೇಗಿದ್ದರೂ ನನಗೆ ಒಂದು ಮರಿ 
ಯನ್ನು ಸಾಕಲೇ ಬೇಕಾಗಿತ್ತು. ಇದನ್ನೇ ಸಾಕೋಣ” ಎಂದು ತಿಸಿ 
ಹೇಳಿದಳು. ಆದರೆ ತಾಯಿಯಬಪ್ಪಿಗೆ ದೊರೆಯಲಿಲ್ಲ! " ನಾವು ಒಳ್ಳೆಯ 
ಜಾತಿಯ ನಾಯಿಯನ್ನು ತಂದು ಸಾಕೋಣ?' ಎಂದು ಅದೆಷ್ಟೋ ತಿಳಿಸಿ 
ಹೇಳಿದರು. ಆದರೆ ಶಕುಂಶಲೆಯು ಕೇಳಬೇಕಲ್ಲ? ಕಡೆಗೆ ಆ ಮರಿಯ 
ನ್ನೊಯ್ದು ಎಲ್ಲಾದರೂ ದೂರ ಬಿಟ್ಟುಬಬವಂತೆ ಅವಳ ತಾಯಿ ಸೇವಕ 
ನಿಗೆ ಹೇಳಿಬಿಟ್ಟರು. ಅವನೂ ಕೂಡ ಅವರ ಹೇಳಿಕೆಯ ಮೇರೆಗೆ ನಡೆದು 
ಕೊಂಡನು. ಇದನ್ನು ಕಂಡು ಶಕುಂತಲೆ ಅತ್ತೇ ಅತ್ತಳು. ತಾಯಿಯ 
ಮೇಲೆ ಅವಳಿಗೆ ಹಿಡಿಸಲಾರದ ಕೋನ ಬಂತು! ತನ್ನ ಮೆಚ್ಚಿಕೆಯ ಆ 
ನಾಯಿಮರಿ ಇನ್ನು ತನಗೆ ಕಾಣಿಸದಲ್ಲ ಎಂದು ದುಃಖಿಸಿದಳು. ಆದರೆ 
ಆಶ್ಚರ್ಯ! ಮರುದಿನ ಅವಳು ಶಾಲೆ ಬಿಟ್ಟು ತಿರುಗಿ ಬಂದಾಗ ಆ 
ನಾಯಿಮರಿ ಮತ್ತೆ ಮೆಟ್ಟಿಲಿನ ಮೇಲೆಯೇ ಕೂತಿತ್ತು! ಈ ಸಲ ಅವಳು 
ಯಾರಿಗೂ ಹೇಳದೆಯೇ ಅದನ್ನು ಎತ್ತಿಕೊಂಡೊಯ್ದು ತನ್ನ ಸಾಬೂನಿನ 
ಕಾರಖಾನೆಯಲ್ಲಿ ಅಡಗಿಸಿಟ್ಟಳು. ಕದ್ದು ಅದಕ್ಕೆ ನೊಸರೂ ಅನ್ನವನ್ನೂ 
ಉಣ್ಣಿಸಿದಳು. ತನ್ನ ಕಾರಖಾನೆಯಲ್ಲಿಯೇ ಸಿದ್ಧವಾದ ಸಾಬೂನಿನಿಂದ 
ಅದನ್ನು ತಿಕ್ಕಿ ತೊಳೆದು ಸ್ವಚ್ಛ ಮಾಡಿದಳು. ಏರಡು ದಿನಗಳ ಮೇಲೆ 
ಅವಳ ತಂದೆ ಊರಿಂದ ಬಂದರು. ಶಕುಂತಲೆ ಗಂಜಿಯಂತೆ ಬೆಳ್ಳಗಾಗಿದ್ದ 
ಆ ತನ್ನ ಮರಿಯನ್ನು ಅವರ ಮುಂದೆ ಒಯ್ದು ತೋರಿಸಿ “ ನಾವಿದನ್ನು 
ಸಾಕೋಣವೇ?” ಎಂದು ಕೇಳಿದಳು. ಶಂದೆಯವರ ಒಪ್ಪಿಗೆ ಕೂಡಲೇ 
ದೊರೆಯಿತು. ಒಳ್ಳೇ ಯುಕ್ತಿಯಿಂದ ತನ್ನ ತಾಯಿಯ ಮೇಲೆ ಗೆಲು 
ವನ್ನು ಪಡೆದ ಆನಂದ. ಶಕುಂತಲೆಗಾಯಿತು. ಆದಕ್ಕಾಗಿಯೋ ಏನೋ 

ಆ ಮರಿಯ ಹೆಸರನ್ನು " ವಿಜಯಾ? ಎಂದಿಟ್ಟು ಅದನ್ನು " ನಿಜೂ 
ನಿಜೂ? ಎಂದು ಕರೆಯಶೊಡಗಿದಳು. 

ಒಂದು ದಿನ ಅವಳ ತಂದೆ ಅವಳನ್ನು ಕರೆದು ಕೇಳಿದರು “ ನಾವು 
ಒಂದು ಮೋಟಾರ ಕೊಳ್ಳೋಣವೇ? ” 

ಶಕುಂತಲೆ ಇದಕ್ಕೆ ಬೇಡವೆಂದು ಹೇಗೆ ಹೇಳುವಳು? 

ಮೋಟಾರ ತೆಗೆದುಕೊಂಡರೆ ಬಂಗಲೆಯಲ್ಲಿ ಅದನ್ನು ಎಲ್ಲಿಡುವದು, 
ಮೋಟಾರಿನಲ್ಲಿ ಕುಳಿತು ಎಲ್ಲೆಲ್ಲಿ ತಿರುಗಾಡಲು ಹೋಗುವದು, ತನ್ನ ಸಂಗಡಿ 
ಗರಲ್ಲಿ ಯಾರನ್ನು ಮೋಟಾರಿನಲ್ಲಿ ಕರೆದುಕೊಂಡು ಹೋಗುವದು, ಫ್ರಂಟಿ 
ಸೀಟಿನ ಮೇಲೆ ಕೂಡಲು * ವಿಜೂ'ಗೆ ಹೇಗೆ ಕಲಿಸಬೇಕು. ಇತ್ಯಾದಿ 
ಸ್ರಶ್ನೆಗಳನ್ನೆತ್ತಿ ಅವುಗಳಿಗೆ ಸಮಾಧಾನಕರವಾದ ಉತ್ತರಗಳನ್ನೂ ತಂಜಿ 
ಯಿಂದ ಪಡೆದಳು. ಶಾಲೆಯಲ್ಲಿ ಕಂಡನರೊಡನೆ " ನಮ್ಮ ತಂದೆ ಒಂದು 
ಮೋಟಾರ ಕೊಳ್ಳುವವರಿದ್ದಾರೆ! ಕೊಂಡರೆಂದರೆ `ನಾನ್ರ......, ೫. ಎಂದು 
ಶಕುಂತಲೆ ಒಳ್ಳೇ ಅಭಿಮಾನದಿಂದ ಹೇಳತೊಡಗಿದಳು. 

ಶಕುಂತಲೆಯ ತಂದೆ ಕೊಲ್ಲಾಪುರ ಸಂಸ್ಥಾನದ ಕೆಲಸವನ್ನು ಸ್ವೀಕರಿ 
ಸಿದ್ದು ಮೊದಲು ಒಂದೇ ವರ್ಷದ ಮಟ್ಟಿಗೆ, “ ಎಷ್ಟೆಂದರೂ ಸಂಸ್ಥಾನದ 
ಕೆಲಸ! ಸ್ವಾತಂತ್ರ್ಯದಲ್ಲಿ ವಿಹರಿಸಿದಂಥ ನಮಗೆ ಈ ಕೆಲಸ ಎಷ್ಟುಮಟ್ಟಿಗೆ 
ಶನುಕೂಲವಾಗಬಹುಜೋ!” ಎಂಬ ಸೆಂಶಯದಿಂದಲೇ ಅವರು ಇದನ್ನು 
ಮೊದಲು ಒಂದು ವರ್ಷದ ಮಟ್ಟಿಗೆ ಮಾತ್ರ ಸ್ವೀಕರಿಸಿದ್ದು. ಹಾಗೆ ಸ್ತೀಕರಿ 
ಸುವ ಮೊದಲೇ ಅವರು ಈ ತನ್ನು ನಿಚಾರವನ್ನು ದಿವಾಣಸಾಹೇಬರಿಗೆ ಸ್ಪಷ್ಟ 
ವಾಗಿ ತಿಳಿಸಿದ್ದರು, ಅವರಾದರೂ ಇದಕ್ಕೆ ಒಪ್ಪಿಕೊಂಡಿದ್ದರು. ಆದರೆ ಆ ಅವಧಿ 
ಈಗ ಮುಗಿಯುತ್ತ ಬಂದದ್ದರಿಂದ, ದಿವಾಣ ಸಾಹೇಬರು ಅವರನ್ನು ಆ 
ಸ್ಥಳದಲ್ಲಿ " ಕಾಯಂ? ಮಾಡಿದ ಆಜ್ಞೆಯನ್ನು ಹೊರಡಿಸುವದಕ್ಕಾಗಿ ಅನರ 
ಅಭಿಪ್ರಾಯವನ್ನು ಕೇಳಿಕೊಂಡರು. ಶಕುಂತಲೆಯ ತಂಡಿ ಈ ಬಗ್ಗೆ 
ಮೊದಲೇ ವಿಚಾರ ಮಾಡಿಟ್ಟಿ ದ್ದರು; ಅಲ್ಲದೆ ಒಂದು ವರ್ಷದ ಅವಧಿಯ 
ಲ್ಲಂತೂ ಅವರು ಎಣಿಸಿದಷ್ಟು ತೊಂದರೆಗಳು ಅದರಲ್ಲಿ ಕಾಣಲಿಲ್ಲ. ದಿವಾಣ 
ಸಾಹೇಬರಿಗೂ ಅವರಿಗೂ ಮತಭೇದ ಬಕ್‌ಳವಾಗಿ ಆಗುತ್ತಿರಲಿಲ್ಲ. ಒಂದು 
ವೇಳೆ ಆದರೂ ಕೂಡ, ತಪ್ಪು ತಮ್ಮದೆಂದು ಕಂಡುಬಂದಾಗ ದಿವಾಣ 


) 

ಸಾಹೇಬರು ಅದನ್ನು ಅನೇಕ ಸಲ ಒಪ್ಪಿಕೊಂಡಿದ್ದರು. ಹೀಗಾಗಿ ದಿವಾಣ 
ಸಾಹೇಬರಿಗೂ ತಮಗೂ ಅಂಥ ಆವೇಶದ ತಿಕ್ಟಾಟಿ ಬರುವದಿಲ್ಲವೆಂದು 
ಅವರಿಗೆ ಪೂರ್ಣ ವಿಶ್ವಾಸವಿತ್ತು. ಅಲ್ಲದೆ ಅವರ ಪತ್ನಿಗೆ ಇಲ್ಲಿಯ ಹನೆ 
ಬಹಳೇ ಆರೋಗ್ಯಕರವಾಗಿತ್ತು. ಅವರ ಪ್ರಕೃತಿ ದಿನದಿನಕ್ಕೆ ಗುಣವಾಗುತ್ತ 
ನಡೆದಿತ್ತು. ಇದೊಂದೇ ಕಾರಣದಿಂದೆ ಕಣಡ ಅವರು ಕೊಲ್ಲಾಪುರದ ಈ 
ಕೆಲಸವನ್ನು " ಕಾಯಂ ಒಪ್ಪಿಕೊಳ್ಳಲು ಸಿದ್ಧರಿದ್ದರು. ಸತ್ತಿಯ ಆರೋ 
ಗ್ಯದ ಪ್ರಶ್ನೆ ಅವರಿಗೆ ಇಲ್ಲಿಯ ವರೆಗೆ ಒಂದು ಮುಳ್ಳಿನಂಕೆ ಚುಚ್ಚುತ್ತಿತ್ತು; 
ಇಂದು ಆ ಮುಳ್ಳು ದೂರ ಸರಿಯುತ್ತಿರುವದನ್ನು ಕಂಡು ಅವರು ಕೊಲ್ಹಾ 
ಪುರದ ಇದೇ ಕೆಲಸವನ್ನೇ ಒಪ್ಪಿಕೊಳ್ಳಲು ಆಶಿಸಿದ್ದರು. ದಿವಾಣಸಾಹೇಬರು 
ಕೇಳಿದಾಗ, ಸಂಸ್ಥಾನದಲ್ಲಿಯೇ ಇರಲು ತಮ್ಮ ಒಪ್ಪಿಗೆಯನ್ನೂ ಕೊಟ್ಟರು. 

ಮೋಟಾರ ಕೊಳ್ಳುವ ವಿಚಾರ ಅವರ ತಲೆಯಲ್ಲಿ ಬಂದದ್ದಾದರೂ 
ಇದೆಲ್ಲ ಆದ ಮೇಲೆಯೇ, ಅನರ ಮನೆಯಿದ್ದದ್ದು ರಾಧಾನಗರಿಯಲ್ಲಿ: 
ದಿವಾಣರನ್ನು ಕಾಣಲು ಅಥವಾ ತಮ್ಮ ಕೆಲಸದೆ ನಿಮಿತ್ತವಾಗಿ ಅವರಿಗೆ 
ಅನೇಕ ಸಲ ಕೊಲ್ಹಾ ಪುರಕ್ಕೆ ಹೋಗಬೇಕಾಗುತ್ತಿತ್ತು. ಊರ ಹೊರಗೂ 
ಅತ್ತಿತ್ತ ಹೋಗಬೇಕಾದ ಪ್ರಸಂಗಗಳು ಬರುತ್ತಿದ್ದವು. ಮತ್ತೆ ಬಾಡಿಗೆಯ 
ಮೋಟಾರಿನಲ್ಲಿ ಅಡ್ಡಾಡುವಡೆಂದರೆ ತೊಂದರೆಯೂ ಹೌದು, ಪರಾನಲಗಬಿ 
ತ್ವವೂ ಹೌದು. ಬಳಿಕ ಇಲ್ಲಿಯ ಕೆಲಸವೇ ಕಾಯಂ ಆದ ಬಳಿಕ ಒಂದು 
ನೋಟಾರವನ್ನೇಕೆ ಕೊಳ್ಳ ಬಾರದು 9) 

“ನಮ್ಮ ತಂದೆ ಮೋಟಾರ ಕೊಳ್ಳುವವರಿದ್ದಾರೆ ” ಎಂದು ಕಂಡ 
ಕಂಡವರೆದುರು ಹೇಳಿದ ಶಕುಂತಲೆಗೆ ಮಾತ್ರ ಒಂದರ ಹಿಂದೆ ಒಂದರಂತೆ 
ದಿನಗಳುರುಳಿದರೂ ಮೋಟಾರಿನ ಸುಳಿವೇ ಹತ್ತಲಿಲ್ಲ. ಮೊದಲು " ಮಳೆ 
ಹೊರಖಾಗಲಿ, ಮಳೆಗಾಲ ಮುಗಿಯಲಿ, ಆ ಬಳಿಕ ತೆಗೆದುಕೊಳ್ಳೋಣ ' 
ಎಂದು ಶಕುಂತಲೆಯ ತಂದೆ ದಿನಗಳನ್ನು ನೂಕಿದರು. ಆ ಬಳಿಕ 
ಸೆಕಂಡಹ್ಯಾಂಡ ಮೋಟಾರುಗಳಲ್ಲಿ ಒಳ್ಳೆಯದೊಂದು ಸಿಕ್ಕರೆ ಅದನ್ನೇ 
ತೆಗೆದುಕೊಂಡರಾಯಿತೆಂದು ಅದರ ಹಾದೀ ಕಾದರು. ಇಂಥ ಎರಡು 
ಮೂರು ನೋಟಾರುಗಳನ್ನು ಪ್ರಯೋಗಕ್ಕಾಗಿ ಮನೆಗೂ ತಂದಿದ್ದರು, ಪ್ರತಿ 
ಸಲವೂ ಇಂಥ ಮೋಟಾರ ಬಂದಾಗ ಶಕುಂತಲೆ ಅದರಲ್ಲಿ ಕುಳಿತು ಅಡ್ಡಾಡಿ 

ಬರುತ್ತಿದ್ದಳು. ಪ್ರತಿಯೊಂದು ಮೋಟಾರೂ ಅವಳಿಗೆ ಮೆಚ್ಚಿಗೆಯಾಗಿತ್ತು. 
ಆದರೆ ಆ ಮೋಟಾರು ತಿರುಗಿ ಹೊರಟಿ ಕೂಡಲೆ ಶಕುಂತಲೆ ನಿರಾಶೆಯಿಂದ 
ಕೇಳುತ್ತಿದ್ದಳು “ ಭಾವೂ, ಈ ಮೋಟಾರನ್ನು ನಾವು ಕೊಂಡಿದ್ದೇವಲ್ಲವೇ ?” 
“ಇದು ಅಷ್ಟು ಚೆನ್ನಾಗಿಲ್ಲ ಇನ್ನೊಂದು ನೋಡೋಣ” ಎಂದು ತಂದೆ 
ಉತ್ತರ ಕೊಡುತ್ತಿದ್ದರು. ಅವರ ಆ ಉತ್ತರ ಶಕುಂತಲೆಗೆ ಎಳ್ಳಷ್ಟೂ ಸೇರು 
ತ್ರಿರಲಿಲ್ಲ. ಕೆಲ ಸೆಕಂಡಹ್ಯಾಂಡ ಗಾಡಿಗಳ ಪ್ರಯೋಗ ಈ ರೀತಿಯಾಗಿ 
ಆದ ಬಳಿಕ ಶಕುಂತಲೆಯ ತಂದೆ " ಈ ಹಳೆಯ ಮೋಟಾರ ಬೇಡವೇ 
ಬೇಡ; ಹೊಸ ಮಾಡೆಲ್ಲಿನ ಹೊಸ ಮೋಟಾರನ್ನೇ ಕೊಂಡುಬಿಡೋಣ ? 
ಎಂದು ಮತ್ತೆ ವಿಚಾರ ಮಾಡತೊಡಗಿದರು. ಶಕುಂತಲೆಗಂತೂ ಹಿಡಿಸ 
ಲಾರದ ಅನಂದ! ಹೊಸ ಮೋಟಾರ ಬರುತ್ತದೆಂದರೆ! ಅವಳು ತನ್ನ 
ಸಂಗಡಿಗರಿಗೆಲ್ಲ ಅದಾಗಲೇ ಹೇಳಲು ಸುರು ಮಾಡಿದಳು, “ನಾವು 
ತೆಗೆದುಕೊಳ್ಳುವ ಮೋಟಾರೇನೂ ಹಳೆಯದಲ್ಲ 8, ಹೊಸದು, ಅಚ್ಚ 
ಕೆಂಪು ಬಣ್ಣದ್ದು. ್ಲ 

ಆದರೆ ಶಕುಂತಲೆಯ ತಂದೆಯ ಈ ವಿಚಾರವು ಪ್ರತ್ಯಕ್ಷ ಕಾರ್ಯರೂಪ 
ದಲ್ಲಿ ಬರಲಿಲ್ಲ. ಮತ್ತು ಮೋಟಾರನ್ನು ಕೊಳ್ಳುವ ವಿಚಾರವನ್ನೇ ಯಾವ 
ಕಾರಣದಿಂದ ಬಿಡಬೇಕಾಯಿತೆಂಬುದನ್ನು ಅವರು ಶಕುಂತಲೆಗೆ ಹೇಳುವಂತಿ 
ರಳಿಲ್ಲ; ದರಬಾರದ ಕೆಲಸವನ್ನು ಕೂಡ ಒಂದು ವೇಳೆ ಬಿಟ್ಟುಬಿಡಬೇಕಾದ 
ಪ್ರಸಂಗ ಬರಬಹುದೆಂದು ಅವರಿಗೀಗ ಎನಿಸತೊಡಗಿತ್ತು. 

ದಿವಾಣರು ಅವರನ್ನು ಮುಂಬಯಿಯಿಂದ ಕರೆತಂದು ದರಬಾರದ ಆ 
ಕೆಲಸವನ್ನು ಕೊಟ್ಟಿದ್ದರೇನೋ ಸರಿ; ಆದರೆ ಆ ದಿನಾಣರ ಸಂಬಂಧವೇ 
ಈಗ ದರಬಾರದೊಂದಿಗೆ ಇದ್ದಿರಲಿಲ್ಲ. ಹೊಸ ದಿವಾಣರೊಂದಿಗೆ ಬಗೆಹರಿ 
ಯುವ ಲಕ್ಷಣ ಶಕುಂತಲೆಯ ತಂದೆಗೆ ಕಾಣಲಿಲ್ಲ. ಈಗಿನ ದಿವಾಣರ ಸ್ವಾಭಿ 
ಮಾನ ಬಹು ವಿಚಿತ್ರವಾಗಿತ್ತು. ತಮ್ಮದಲ್ಲದ ಕ್ಷೇತ್ರದಲ್ಲಿಯೂ ಅವರು 
ಕೈಹಾಕಿ, ಕೇವಲ ಅಧಿಕಾರದ ಬಲದಿಂದ ತಜ್ಞರ ಮತವನ್ನು ಅಲ್ಲಗಳೆಯು 
ತ್ತಿದ್ದ ಅವರ ರೀತಿ ಶಕುಂತಲೆಯ ತಂದೆಗೆ ಎಳ್ಳಷ್ಟೂ ಸೇರಲಿಲ್ಲ. ಈ 
ಹೊಸ ದಿವಾಣರು ಬಂದ ಒಂದು-ಒಂದೂವರೆ ತಿಂಗಳಲ್ಲಿಯೇ ಶಕುಂತಲೆಯ 
ತಂದೆಗೂ ಅವರಿಗೂ ಮನಸ್ತಾಪವಾಗಿತ್ತು. ಒಂದು ಸಲ ಅವರು ದಿವಾಣ 


೨೮ ಶಕುಂತಲಾ 


ರಿಗೆ ಸ್ಪಷ್ಟವಾಗಿ ಹೇಳಿಯೂ ಬಿಟ್ಟಿ ರು, snes ಈ ವಿಷಯದಲ್ಲಿ ಏನೂ 
ತಿಳಿಯದು........ ಆಲದೆ ನಾನು ತಜ ಜ್ಞನೆಂದೇ ನ್ನನ್ನು ತಾವು ಈ "ಕೆಲಸ ಕ್ಸ 
ನೇಮಿಸಿದ್ದೀರಿ, ಬಳಕ ಸುಮ ನೇ "ಹಟಕ್ಕೆ ಬಿದ್ದು ತಾವು ನನ್ನನ್ನು ವಿರೋ 
ಧಿಸಕೂಡದು. ” ಇಂತಹ ಸಂಗ ಇನ್ನೊಂದು : ಸಲ ಬಂದದ್ದಾದರೆ, ಇಲ್ಲಿ 
ಇರಲೇ ಕೂಡದು ಇನ್ನು ಮುಂದೆ; ರಾಜೀನಾಮೆಯನ್ನು ಕೊಟ್ಟು 
ಹೋಗಿಯೇ ಬಿಡುವದು pA ಶಕುಂತಲೆಯ ತಂದೆ ಮನಸ್ಸಿನಲ್ಲಿಯೇ 
ನಿಶ್ಚಯಿಸಿದ್ದರು. 

ಹಾಗೆ ಮಾಡುವ ಪ್ರಸಂಗವೂ ಅವರಿಗೆ ಬೇಗನೇ ಬಂದಿತು, ಅವರು 
ತಮ್ಮ FS ಸಲ್ಲಿಸಿಬಿಟ್ಟರು. 

ಮೋಟಾರನ್ನು ಕೊಳ್ಳುವ ಆಕೆ 5ಗೆ ಈಗ ಅವಕಾರನೇ ಇರಲಿಲ್ಲ, 
ತಮ ್ರ ಕೆಲಸಕ್ಕೆ ರಾಜೀ Bo ಸಲ್ಲಿಸಿದ್ದರೂ ಶಕುಂತಲೆಯ ತಂದೆಗೆ 
ಮತ್ತೆ” ಮುಂಬಯಿಗೆ ಹೋಗುವ ವಿಚಾರೆವಿರಲಿಲ್ಲ. ಅವರ ಪತ್ನಿಗೆ ಇಲ್ಲಿಯ 
ಹನೆಯೇ ಒಲಿ ಫೀ ಆರೋಗ್ಯಕರವಾಗಿ ಪರಿಣಮಿಸಿದ್ದರಿಂದ ಕೊಲ್ಲಾಪುರ 
ದಲ್ಲಿಯೇ ಇದ್ದು ಬಿಡಬೇಕೆಂದು ಅವರು ನಿಶ್ಚಯಿಸಿದ್ದಗು. ಅಲ್ಲದೆ ದಿನಾಲು 
ದುಡಿದೇ ಹೊಟ್ಟ ತುಂಬಿಕೊಳ್ಳಬೇಕಾದ ಆರ್ಥಿಕ ಪರಿಸ್ಥಿತಿಯೇನೂ ಅವರಿ 
ಗಿರಲಿಲ್ಲ. ಬಳಿಕ ಒಂದೆರಡು ವರ್ಷಗಳನ್ನು ಹಾಗೇ ಸುಖವಾಗಿ ಕಳೆದು, ಆ 
ಬಳಿಕ ಸಾಧ್ಯವಾದರೆ ಇಲ್ಲಿಯೇ ಸ್ವತಂತ್ರ ಉದ್ಯೋಗವನ್ನು ಕೈಕೊಂಡರಾ 
ಯಿತೆಂದು ಅವರು ವಿಚಾರ ಮಾಡಿದರು. ಆದರೆ ರಾಧಾನಗರಿಯ ಸರಕಾರಿ 
ಬಂಗಲೆಯನ್ನು ಮಾತ್ರ ಬಟ್ಟುಕೊಡಬೇಕಾದ ಪ್ರಸಂಗ ಬಂತು. ಮತ್ತು 
ಶಕುಂತಲೆ ಈಗ ಮರಾಠೀ ಮೂರು ಇಯಕತ್ತಿಯ ವರೆಗಿನ ಅಭ್ಯಾಸವನ್ನು 
ಮನೆಯಲ್ಲಿಯೇ ಮುಗಿಸಿದ್ದಳು; ನಾಲ್ಕನೆಯ ಇಯತ್ತೆಗಾಗಿ ಅವಳನ್ನು ಯಾವು 
ದಾದರೂ ಒಂದು ಒಳ್ಳೆಯ ಶಾಲೆಗೆ ಕಳಿಸಬೇಕಾಗಿತ್ತು. ಶಿವೆಲ್ಲ ದೃಷ್ಟಿ 
ಗಳಿಂದ ಮನೆಯನ್ನು ಕೊಲ್ಲಾ ಇ ಪುರದಲ್ಲಿಯೇ ಮಾಡಿದರೆ ಒಳ್ಳೆಯದಾದೀ 
ತೆಂದು ಅವರು ಯೋಜ ಕಿಸಿದರು. ಶಕುಂತಲೆಗೆ ಅವರ ಈ ಎಲ್ಲ ವಿಚಾರ 
ಗಳಲ್ಲಿ ಶಿಳಿಯುವಷ್ಟ ನ್ನ € ಆರಿಸಿ ಹೇಳಿ, ಅವಳನ್ನು ಸ ಸಮಾಧಾನಗೊಳಿಸಲೆತ್ತಿಸಿ 
ದರು. “ ಶಕ್ಕೂ ನೀನೀಗ ದೊಡ್ಡ ಶಾಲೆಗೆ ಹೋಗಬೇಕು ಅಲ್ಲವೇ?” 

“ ದೊಡ್ಡದೆಂದರೆ ಇಂಗ್ಲೀಷ ಶಾಲೆಗೇ? ” ಶಕುಂತಲೆ ಕೇಳಿದಳು. 


ಶಕುಂತಲಾ ರ್ತಿ 


“ ಹೌದು. ಆದರೆ ಇಂಗ್ಲೀಷ ಶಾಲೆ ಇಲ್ಲೆಲ್ಲಿದೆ? ಕೊಲ್ಲಾಪುರ 
ದಲ್ಲಿದೆ, ೫ 

“ ಹಾಗಾದರೆ ನಾನು ಹೇಗೆ ಹೋಗಬೇಕು ಇಲ್ಲಿಂದ?” 

" ಇಲ್ಲಿಂದ? ಇಲ್ಲಂದ ಹೋಗುವದೇ ಸಾಧ್ಯನಿಲ್ಲ. ಅದಕ್ಕಾಗಿ ಈಗ 
ಕೊಲ್ಹಾಸುರದಲ್ಲಿಯೇ ನಾವು ಹೋಗಿ ಇರೋಣ, ? 

ಇಷ್ಟೊಂದು ದಿನಗಳ ಅವಧಿಯಲ್ಲಿ ಆನೆ, ಒಂಟೆ, ಕುದುರೆಗಳ ಮೆರವ 
ಣಿಗೆಯನ್ತೆಲ್ಲ ಶಕುಂತಲೆ ಮರೆತುಬಿಟ್ಟಿದ್ದಳು; ಅಲ್ಲದೆ ಅವುಗಳ ಬಗ್ಗೆ 
ವಿಶೇಷ ಪ್ರೀತಿಯೂ ಈಗ ಅವಳಲ್ಲಿರಲಿಲ್ಲ.. ಅದರೆ ಬದಲು ಶಾಲೆಗೆ 
ಹೋಗುವದರಲ್ಲಿ, ಅದರಲ್ಲೂ ಇಂಗ್ಲೀಷ ಶಾಲೆಗೆ ಹೋಗುವದರಲ್ಲಿ ಅವಳಿಗೆ 
ಬಹಳ ಸ್ವಾರಸ್ಯವೆನಿಸುತ್ತಿತ್ತು. ಕೊಲ್ಲಾಪುರಕ್ಕೆ ಇರಲು ಹೋಗುವ ವಿಚಾರ 
ವನ್ನು ಕೇಳಿ ಅವಳ ಆನಂದಕ್ಕೆ ಪಾರವೇ ಉಳಿಯಲಿಲ್ಲ. ಆದರೆ ಅವಳು 
ಮತ್ತೆ ಎರಡು ಪ್ರಶ್ನೆಗಳನ್ನು ತಂದೆಯ ಮುಂದಿಟ್ಟಿಳು. “ ನಾವು ಮೋಟಾರ 
ಕೊಳ್ಳುವದು ಕೊಲ್ಹಾಪುರಕ್ಕೆ ಹೋದ ಮೇಲೆಯೇ ಏನು?” "ಹೌದು, 
ಆಗಲೇ ನೋಡೋಣ, ” ತಂದೆ ಅಷ್ಟೇ ಸ್ಥೂಲವಾಗಿ ಉತ್ತರ ಕೊಟ್ಟರು. 
ಮತ್ತೆ ಅವಳ ಎರಡನೆಯ ಪ್ರಶ್ನೆ; “ ನಮ್ಮ ನಾಯಿಮರಿಯನ್ನು ಸಂಗಡ 
ಒಯ್ಯುವದಲ್ಲವೇ?” “ಮತ್ತೆ? ಒಯ್ಯಲೇ ಬೇಕು.” ತಂದೆಯ ಈ 
ಉತ್ತರದಿಂದ ಶಕುಂತಲೆಗೆ ಬಹಳೇ ಆನಂದವಾಯಿತು. ತನ್ನ ಪುಸ್ತಕ, 
ಬಟ್ಟಿ ಬರೆ, ಸಾಬೂನು ಕಾರಖಾನೆಯ ಸಾಮಾನುಗಳು, ರಬ್ಬರಿನ ಚೆಂಡು, 
ನಾಯಿಮರಿಯ ಆಟದ ಸಾಮಾನುಗಳು.--ಇವೆಲ್ಲ ಕೊಲ್ಲಾಪುರಕ್ಸೆ ಸುರಕ್ಷಿತ 
ವಾಗಿ ಮುಟ್ಟು ವವೋ ಇಲ್ಲವೋ ಎಂಬ ಒಂದೇ ಒಂದು ಚಿಂತೆ ಅವಳನ್ನೀಗ 
ಇಡತೊಡಗಿತು. 

ಕೊಲ್ಹಾಪುರದ ಶಾಲೆಯಲ್ಲಿ ಅವಳೀಗ ಒಮ್ಮೆಲೇ ನಾಲ್ಕನೆಯ ಇಯ 
ತ್ರಯ ವಿದ್ಯಾರ್ಥಿನಿಯಾದಳು. ಶಾಲೆಯ ದೊಡ್ಡ ಕಟ್ಟಡ, ಹುಡುಗರ 
ಗದ್ದಲ, ಆ ವರ್ಗದಿಂದ ಈ ವರ್ಗಕ್ಕೆ ಅಡ್ಡಾಡುವ ಶಿಕ್ಷಕರು, ನಾಲ್ವಾರು 
ಜನ ಸಿಪಾಯರು-- ತಾಸು ಮುಗಿದ ಕೂಡಲೇ ಬಾರಿಸುವ ಗಂಟಿ, ಮತ್ತು 
ತನ್ನ ವರ್ಗದಲ್ಲಿಯೇ ಇದ್ದ ಅಸಂಖ್ಯ ವಿದ್ಯಾರ್ಥಿಗಳು--ಇವನ್ನೆಲ್ಲ ಕಂಡು 
ಅವಳಿಗೆ ಆಶ್ಚರ್ಯವಾಯಿತು. ಅಲ್ಲದೆ ಕಂಡವರೆಲ್ಲ ಅವಳನ್ನು ಕೇಳುವವರೇ: 


ತಿಂ ಶಕುಂತಲಾ 


" ನಿನ್ನ ಹೆಸರೇನು? " ನೀನು ಯಾರ ಮಗಳು??? * ನಿಮ್ಮ ತಂದೆ ಏನು 
ಮಾಡುತ್ತಾರೆ? ಎಂದು. ಇವೆಲ್ಲ ಪ್ರಶ್ನೆಗಳಿಗೆ ಉತ್ತರ ಕೊಟ್ಟು ಕೊಟ್ಟಿ 
ಅವಳಿಗೆ ಸಾಕುಬೇಕಾಗಿ ಹೋಯಿತು. ರಾಧಾನಗರದಲ್ಲಿಯ ಚಿಕ್ಕ ಶಾಲೆ 
ಯನ್ನೂ ಅಲ್ಲಿಯ ಸಂಗಡಿಗರನ್ನೂ ನೆನೆಸಿಕೊಂಡು ಅಳತೊಡಗಿದಳು. ಅಂದು 
ಮನೆಗೆ ಬಂದಾಗ ಅವಳ ಮುಖ ಒಣಗಿತ್ತು. “ನಾನು ಈ ಶಾಲೆಗೆ 
ಹೋಗುವದಿಲ್ಲ” ಎಂದು ಸ್ಪಷ್ಟವಾಗಿ ಮನೆಯಲ್ಲಿ ಹೇಳಿಬಿಡಬೇಕೆಂದೂ 
ಅವಳು ಯೋಚಿಸಿಕೊಂಡಿದ್ದಳು. 

ಆದರೆ ಮನೆಗೆ ಬರುತ್ತಲೇ ಅವಳ ಕಿವಿಗೆ ಒಂದು ಆನಂದದ ಸುದ್ದಿ 
ಬಿತ್ತು; ಅನಳ ತಾಯಿ ಮನೆಯಲ್ಲೆಲ್ಲೂ ಕಾಣಲಿಲ್ಲ. ಅಷ್ಟರಲ್ಲಿಯೇ ತಂದೆ 
ಹೇಳಿದರು “ ನನಗೊಬ್ಬ ತಂಗಿ ಹುಟ್ಟಿದ್ದಾಳೆ. ” 

“ ತಂಗಿ?” ಎಂದು ಆನಂದದಿಂದ ಚಪ್ಪಾಳೆ ತಟ್ಟಿ :ಕುಣಿಯಶೊಡಗಿ 
ಸಭಾ ಹಾ ಹಾಗಾದರೆ ನಾವು ಅವಳ ಹೆಸರನ್ನು " ಛಬೂ' 
ಎಂದೇ ಇಡೋಣ. ” ಅವಳ ಮನಸ್ಸಿನಲ್ಲಿ ಏನು ಬಂತೋ, ಒಳ್ಳೇ ನಿಶ್ಚ 
ಯದ ದನಿಯಲ್ಲಿ ಹೇಳಿದಳು. 

ಅವಳ ಮಾತಿಗೆ ತಂದೆ ಕೂಡಲೆ ಒಪ್ಪಿದರು. 


ಶಕುಂತಲಾ ಷ್ಠಿ೧ 


| 


ನಿದ್ಯೂರ್ಥಿಗಳ ಸಮೂಹದಲ್ಲಿ ಆ ಶಿಕ್ಷಕರು ಪ್ರಿಯರಾಗಿದ್ದರೂ, 
ಶಕುಂತಲೆಗೇಕೋ ಅವರ ಬಗ್ಗೆ ಅಷ್ಟೊಂದು ಮೆಚ್ಚಿಕೆಯಿರಲಿಲ್ಲ. 

ಅವರ ಬಗ್ಗೆ ಅವಳ ಮನಸ್ಸಿನಲ್ಲಿ ಹೀಗೆ ಸೂಕ್ಷ್ಮ ಅನಾದರವುಂಟಾ 
ಗಲು ಕಾರಣವೂ ಇತ್ತು. ವರ್ಗದಲ್ಲಿ ಒಂದು ದಿನ ಶಿಕ್ಷಕರು, ಅವರ ಪಾಠ 
ದಲ್ಲಿಯದೇ ಒಂದು ಪ್ರಶ್ನೆಯನ್ನು ವಿದ್ಯಾರ್ಥಿಗಳಿಗೆ ಕೇಳಿದರು. ಆದರೆ 
ಯಾರಿಗೂ ಅದರ ಉತ್ತರವನ್ನು ಹೇಳಲು ಬರಲಿಲ್ಲ. ಶಕುಂತಲೆ ಮಾತ್ರ 
ಅದರ ಉತ್ತರವನ್ನು ಸರಿಯಾಗಿ ಹೇಳಿದಳು. ಶಿಕ್ಷಕರು ಅವಳಿಗೆ " ಬಹಳ 
ಜಾಣೆ” ಎಂದು ಪ್ರೊತ್ಸಾಹ ಕೊಟ್ಟು " ನಿನ್ನ ಹೆಸರೇನಮ್ಮ ? ಎಂದು 
ಕೇಳಿದರು. 

ಶಕುಂತಲಾ ಭಾಲಚಂದ್ರ ಕುಲಕರ್ಣಿ ” ಅವಳು ಹೇಳಿದಳು. 

“ ಶಕುಂತಲಾ? ಓಹೋ, ಶಕುಂತ ಪಕ್ಷಿಗಳು ಕಣ್ವ ಮುನಿಗೆ 
ಒಯ್ದು ಕೊಟ್ಟಿ ದ್ದವಲ್ಲ8 ಅವಳೇ ಶಕುಂತಲೆ; ಗೊತ್ತಿದೆಯಲ್ಲವೆ ನಿಮಗೆ? 
ಎಂದು ಹುಡುಗರನ್ನು ಕೇಳಿ ಚೇಷ್ಟೆ ಮಾಡಿದರು. ಅದನ್ನು ಕೇಳಿ ವರ್ಗವೇ 
ನಕ್ಕಿತು. ಇದಕ್ಕೇ ಶಕುಂತಲೆಗೆ ಸಿಟ್ಟು ಬಂದದ್ದು, ತನ್ನದೇನೋ ದೋಷ 
ಹೊರಬಿದ್ದು, ತನ್ನನ್ನು ಹಾಸ್ಯಕ್ಕೆ ಗುರಿ ಮಾಡಿದಂತೆ ಅವಳಿಗೆನಿಸಿತು. 


೩೨ ಶಕುಂತಲಾ 


ಮನೆಗೆ ಬಂದವಳೇ ತಂದೆಯನ್ನು ಕೇಳಿದಳು; ಅನರು “ ಕುಂತಲಗಳು 
ಅಥವಾ ಕೂದಲುಗಳು ಸುಂದರವಿದ್ದನಳೇ ಶಕುಂತಲೆ” ಎಂದು ಹೇಳಿದರು. 
ವರ್ಗದಲ್ಲಿ ನಡೆದ ವಿಷಯವನ್ನೇನೋ ಶಕುಂತಲೆ ತಂದೆಗೆ ಹೇಳಲಿಲ್ಲ. ಆದರೆ 
ಶಿಕ್ಷಕರು ಮಾತ್ರ ತನ್ನ ಬಗ್ಗೆ ಬಹು ದೊಡ್ಡ ಅನ್ಯಾಯವನ್ನು ಮಾಡಿದಂತೆ 
ಅವಳಿಗೆ ತೋರಿತು. ಅಂದಿನಿಂದ ಆ ಶಿಕ್ಷಕರ ಬಗ್ಗೆ ಅವಳಲ್ಲಿ ಅನಾದರವೂ 
ಕಾಣುತ್ತ ಬಂತು. ಶಕುಂತಲೆಯಂಥ ಮಕ್ಸಳು ತಮಗಾದ ಅಪಮಾನ 
ವನ್ನು ಬೇಗ ಮರೆಯುವದಿಲ್ಲ, ಇಸ್ಟೇ ಅಲ್ಲ, ಆ ಅಪಮಾನದ ಸೇಡು 
ತೀರಿಸಿಕೊಳ್ಳಲು ಸಂಧಿಯನ್ನೂ ಕಾಯುತ್ತಿರುತ್ತಾರೆ; ಶಕುಂತಲೆಯೂ 
ತುಂಬಿದ ವರ್ಗದಲ್ಲಿ ಮಾಸ್ತರರನ್ನು ಹಾಸ್ಯಕ್ಕೀಡು ಮಾಡಬೇಕೆಂದು ದಾರಿ 
ಕಾಯುತ್ತಿದ್ದಳು. 

ಅವಳ ಹೆಸರನ್ನು ಕುರಿತು ಈ ಚೇಪ್ಪೆಯನ್ನು ಮಾಡಿದಂಥ ಅವಳ 
ಸಂಸ್ಕೃತ ಶಿಕ್ಷಕರೇ “ ಸಾಮಾನ್ಯ ಜ್ಞಾನ” ದ ತಾಸನ್ನೂ ತೆಗೆದುಕೊಳ್ಳು 
ತ್ತಿದ್ದರು. ಒಂದು ಸಲ ಈ ಕ್ಲಾಸಿಗೆ ಬರುವಾಗ ಅನರು * ಅಯರ್ಲಂಡದ 
ಇತಿಹಾಸ” ಎಂಬ ಪುಸ್ತಕವನ್ನು ತಂದು ಐಯರಿಶ ಲೋಕಸತ್ರೆಯ 
ಅಧ್ಯಕ್ಷ "ಡಿ. ನ್ಹಲೇರಾ' ನ ಜೀವನದಲ್ಲಿಯ ಕೆಲವೊಂದು ಮಹತ್ವದ 
ಸಂಗತಿಗಳನ್ನು ಹೇಳತೊಡಗಿದರು. ಅವರು ಹೇಳಿದ ವಿಷಯವನ್ನೆಲ್ಲ 
ಬರೆದುಕೊಳ್ಳುತ್ತ ಒಬ್ಬ ವಿದ್ಯಾರ್ಥಿ ನಡುವೆಯೇ ಕೇಳಿದ " ಸರ್‌ ಡಿ. 
ನ್ಹಲೇರಾ ಎಲ್ಲಿ, ಯಾವ ಇಸ್ವಿಯಲ್ಲಿ ಹುಟ್ಟಿದ ಎಂಬುದನ್ನು ಹೇಳಲೇ 
ಇಲ್ಲವಲ್ಲ?” 

“ ಬಹಳ ಜಾಣ, ದೊಡ್ಡವರ ಚರಿತ್ರೆಯಲ್ಲಿ ಇನಕ್ಕೆಲ್ಲ ಮಹತ್ವನಿರು 
ತ್ರಜೆಯೇ?? ಮಾಸ್ತರರು ಕೇಳಿದರು. 

" ಆದರೆ ನಮಗೆ ನೀವು ಹೇಳಬಹುದಲ್ಲ ಸರ್‌. * 

“ ಒಳ್ಳೇದು, ಹೇಳಲೇಬೇಕೆಂದಿದ್ದರೆ ಹೇಳುನೆ;....... ಅಯರ್ಲಂಡದ 
ಈ ಅಸಾಮಾನ್ಯ ದೇಶಭಕ್ತ ೧೮೮೫ ರಲ್ಲಿ ಹುಟ್ಟಿದ. ? 

(( ಸರ್‌, ಎಲ್ಲಿ VR 

೬ ಮೂರ್ಬ, ಬೇರೆ ಎಲ್ಲಿ ಹುಟ್ಟುತ್ತಾನೆ? ಅಯರಂಡದಲ್ಲಿಯೇ 
ಒಂದು ಹಳ್ಳಿ ಯಲ್ಲಿ ಅನನು ಹುಟ್ಟಿ ದನು. ” 


ಶಕುಂತಲಾ ತತ್ತಿ 


ಉಳಿದ ವಿದ್ಯಾರ್ಥಿಗಳೆಲ್ಲ ಬರೆದುಕೊಳ್ಳ ತೊಡಗಿದರು; ಆದರೆ ಶಕುಂ 
ತಲೆ ಕೂಡಲೆ ತನ್ನ ಸ್ಥಳದಲ್ಲಿ ಎದ್ದುನಿಂತು ಹೇಳಿದಳು "ಸರ್‌, ನೀವು 
ಹೇಳಿದ್ದು ಪೂರ್ಣ ತ್ರ.” 

ಮಾಸ್ತರರು ಅವಳ ಕಡೆಗೆ ಸಿಟ್ಟಿನಿಂದ ನೋಡಿದರು. ಆದರೆ ಸಿಟ್ಟಿಗೇ 
ಳುವದಕ್ಕಿಂತ ಇದನ್ನು ಜೀಪ್ಟೈಯೆಂದು ತಿಳಿದರೇ ಹೆಚ್ಚು ಒಳ್ಳೆ ಯದೆಂದು 
“ ತಪ್ಪು? ಅದು ಹೇಗೆ ಹೇಳುನಿ? ” ಎಂದು ಕೇಳಿದರು. 

“ ನೀವು ಹೇಳಿದ ಇಸ್ಪಿ, ಊರು ಎರಡೂ ಬೇರೆ ಇವೆ. ಡೀ ವ್ಹಲೇರಾ 
೧೮೮೨ ರಲ್ಲಿ ಹುಟ್ಟಿದ; ಆದರೆ ಅಯರ್ಲಂಡದಲ್ಲಲ್ಲ, ಅಮೇರಿಕೆಯ ನ್ಯೂ- 
ಯಾರ್ಕ ನಗರದಲ್ಲಿ.” 

ವರ್ಗದಲ್ಲಿಯ ಎಲ್ಲ ಹುಡುಗರು ಮಾಸ್ತರರ ಕಡೆಗೊಮ್ಮೆ, ಶಕುಂ 
ತಲೆಯ ಕಡೆಗೊಮ್ಮೆ ಮಿಕಿಮಿಕೆ ನೋಡತೊಡಗಿದರು. 

4 ಹೌದು, ನೀನು ಹೇಳಿದ್ದು ನಾನು ಹೇಳಿದ್ದಕ್ಕಿಂತ ಬೇರೆ ಇದೆ. 
ಆದರೆ ನಿನ್ನದೇ ಸರಿ, ಎಂದು ಯಾತರ ಮೇಲಿಂದ ತಿಳಿಯುವದು?” 
ಮಾಸ್ತರರು ಕೇಳಿದರು. 

“ ನನಗೆ ಇದನ್ನು ಹೇಳಿದವರು ಬಹಳ ದೊಡ್ಡವರಿದ್ದಾರೆ; ನಿಮ 
ಗಿಂತ ಅವರ ಮೇಲೆ ನನಗೆ ನೂರು ಪಟ್ಟು ಹೆಚ್ಚು ವಿಶ್ವಾಸವಿದೆ, * 

“ ಹಾಗಾದರೆ ನಾನು ಹೇಳಿದ್ದರ ಮೇಲೆ ನಿನಗೆ ವಿಶ್ವಾಸವಿಲ್ಲವೇ ಗು 
ನಿನಗೆ ಹೇಳಿದವರಷ್ಟು ಜಾಣ ನಾನಲ್ಲ ಎಂದು ನೀನು ಹೇಳುವದೇ?” 

“ ನೀವು ಹೇಳಿದ್ದು ತಪ್ಪ್ಪು--ನಾನು ಹೇಳೆದ್ದೇ ಸರಿಯಾಗಿದೆ. ಅದ 
ಕಾಗಿ ನೀವು ವಿದ್ಯಾರ್ಥಿಗಳಿಗೆ ಈಗ ಬರೆದುಕೊಳ್ಳಲು ಹೇಳಿದ್ದೀರಲ್ಲ, ಅದನ್ನು 
ತಿದ್ದಬೇಕು ಎಂದಿಷ್ಟೇ€ ನಾನು ಹೇಳುವದು. ? 

ಮಾಸ್ತರರ ಸಿಟ್ಟು ನೆತ್ತಿಗೇರಿತು, “ನಿನಗೆ ಹೇಳುವ ಇಂಥ ದೀಡಸಂಡಿ 
ತರು ಯಾರವರು?” 

ಶಕುಂತಲೆಯ ಮುಖ ಬಿಳುಸಿಟ್ಟಿತು; ಅವಳು ಕೊಂಚ ದಿಜ್ಮೂಢಳಾ 
ದಂತೆ ಕಂಡುಬಂದರೂ ಮತ್ತೆ ಭ್ರರ್ಯದಿಂದ ಹೇಳಿದಳು, “ ಸರ್‌, ನಾನು 
ಹೆಡ”ಮಾಸ್ತರರ ಕಡೆಗೆ ಹೋಗಿ ಹೇಳುತ್ತೇನೆ. ” 

" ಹೆಡ್‌ಮಾಸ್ತರರ ಕಡೆಗೆ ಹೋಗಿ ಏನು ಹೇಳುತ್ತೀ? ಕೂಡು 


ಪ್ಲಿಳಿ ಶಕುಂತಲಾ 


ಸುಮ್ಮಗೆ ಕಳಗೆ. ” 

“ ನಾನು ಕೂಡುವದಿಲ್ಲ; ದೀಡಪಂಡಿತರೆಂದು ನೀವೇಕೆ ಅಂದಿರಿ? 
ನೀವು ಹೇಳಿದ್ದು ತನ್ಪಿಡೆ; ನಾನು ಹೇಳಿದ್ದೇ ಸರಿ; ನನಗೆ ಇದನ್ನು ಹೇಳಿದ 
ವರಿಗೆ ನೀವ ದೀಡಪಂಡಿತರೆಂಗರೆ ನನಗೆ ತಡೆಯುವದಾಗುವದಿಲ್ಲ. ? 

“ ಯಾರು ಹೇಳಿದವರು ನಿನಗೆ ಇದನ್ನು? ” 

“ ಅವರು ನನಗೆ ಎಂದೂ ತಪ್ಪು ಹೇಳುವದಿಲ್ಲ ಅವರು ಬಹಳ 
ಮೊಡ್ಡನರು, ನಿಮಗಿಂತ, ಹೆಡ್‌ಮಾಸ್ತರಿಗಿಂತ. ಎಲ್ಲರಿಗಿಂತ ದೊಡ್ಡವರು ” 

“ಹೀಗೋ, ಅವರ ಬಗ್ಗೆ ನಿನಗೆ ಬಹಳೇ ಅಭಿಮಾನವೆಂದು ಕಾಣು 
ತ್ತದೆ. ಯಾರವರು? 

" ಅವರು ನಮ್ಮ ಭಾವು“ಅಂದರೆ ನಮ್ಮ ತಂದೆ. ” 

ಅದನ್ನು ಕೇಳುತ್ತಲೇ ಮಾಸ್ತರರ ದನಿ ಬದಲಾಯಿತು. “ಹೀಗೋ |? 
ಅವರು ನುಡಿದರು. 

ಆಗ ಶಕುಂತಲೆ ಇಂಗ್ಲೀಷ ನಾಲ್ಕನೆಯ ಇಯತ್ತೆಯಲ್ಲಿದ್ದಳು. 

ರಾಧಾನಗರದ ಪ್ರಾಥಮಿಕ ಶಾಲೆಯಲ್ಲಿ ಶಿಕ್ಷಣ ಪಡೆಯುತ್ತಿದ್ದ ಆ 
ಶಕುಂತಲೆಗೂ, ತುಂಬಿದ ವರ್ಗದಲ್ಲಿ ಮಾಸ್ತರರೊಡನೆ ವಾದಿಸುತ್ತಿದ್ದ ಈ 
ಶಕುಂತಲೆಗೂ ಅದೆಷ್ಟೋ ಅಂತರ ಕಾಣುತ್ತಿತ್ತು. ಚಿಸ್ವಂದಿನಲ್ಲಿ ಮೊಂಡಾಗಿ 
ಕಾಣುತ್ತಿದ್ದ ಅವಳ ಮೂಗು ಈಗ ಸರಳವಾಗಿ ಕಾಣುತ್ತಿತ್ತು! ಮೊದಲು 
ಕುಳ್ಳಾಗಿ ದಪ್ಪಗೆ ಕಾಣುತ್ತಿದ್ದ ಅವಳೀಗ ಎತ್ತರವಾಗಿ ತೆಳ್ಳಗಾಗಿದ್ದಳು. ಅವ 
ಳನ್ನು ನೋಡಿ ಅವಳ ತಂದೆ, “ನಮ್ಮ ಶಕುಂತಲೆ ಈಗ ಸೊರಗಿದ್ದಾಳೆ” 
ಎಂದು ಹೇಳಿದರೆ, ತಾಯಿ “" ಹಾಂ, ಅವಳ ಬೆಳವಣಿಗೆ ಈಗ ಸುರು 
ವಾಯಿತು” ಎಂದು ಹೇಳುತ್ತಿದ್ದರು. ಅವಳ ಶರೀರದಲ್ಲಿಯ ಈ ಬಾಹ್ಯಸ್ಥಿತ್ಯಂ 
ತರವೇನೋ ಎಲ್ಲರಿಗೂ ಕಾಣುವಂತಿತ್ತು. ಆದರೆ ಅದರ ಜೊತೆಗೆ ಅವಳ 
ಮನೋಭಾವನೆಗಳಲ್ಲಿಯೂ ಬದಲಾಗುತ್ತ ನಡೆದಿತ್ತು! ಅವಳ ಹುಡು 
ಗಾಟಿ ಕಡಿಮೆಯಾಗಿ, ಗಂಭೀರತೆ ಹೆಚ್ಚುತ್ತಲಿತ್ತು. ಮೊದಲು ಯಾವುದ 
ಕ್ಠಾದರೂ ನಗುವದೇ ಅವಳ ಸ್ವಭಾನವವಾಗಿ ಬಿಟ್ಟಿತ್ತು. ಅವಳ ನಗುಗಿಗೆ 
ಯಾವದೇ ವಿಶಿಷ್ಟ ಕಾರಣ ಬೇಕಾಗುತ್ತಿರಲಿಲ್ಲ. ಮತ್ತು ಒಮ್ಮೆ ನಗು 
ಬಂದಿತೆಂದಕಿ ಅದನ್ನು ತಡೆಯುವದೇ ಆಗುತ್ತಿರಲಿಲ್ಲ. ಆದರೆ ಈಗಿನ 


ಶಕುಂತಲಾ ೩೫ 


ಸ್ಥಿತಿಯೇ ಬೇಕೆಯಾಗಿತ್ತು. ತನ್ನ ಓರಿಗೆಯ ಹುಡುಗರನ್ನು ಕಲೆಹಾಕಿ 
ಆಡುವ ಅವಳ ಸರ್ಕಸ ಆಟಿ ಎಲ್ಲಿಯೋ ಮಾಯವಾಗಿತ್ತು. ತನ್ನ ಓಂ 
ಗೆಯ ಹುಡುಗರಲ್ಲಿ ಅನಳೀಗ ಕಾಣುವದು ಕೂಡ ಅಪರೂಪವಾಗಿತ್ತು. 
ಅವಳಿಗೀಗ ಚಿಕ್ಕ ಮಿತ್ರರು ಇಬ್ಬರು; " ವಿಜೂ'? ಅವಳ ನಾಯಿ, ಮತ್ತು 
ಅವಳ ತಂಗಿ" ಛಬೂ' ಇಬ್ಬರೇ; ಇವರಿಬ್ಬರನ್ನು ಬಿಟ್ಟರೆ ಅವಳ ಸಲುಗೆ 
ತಂದೆಯ ಕೂಡ. ಒಂದು ದಿನ ಅವರು ಅವಳಿಗೆ " ಚದುರಂಗ? ದ ಆಟಿ 
ವನ್ನು ಏನೋ ಹೊತ್ತು ಹೋಗಲೆಂದು ಹೇಳಿಕೊಟ್ಟರು; ಅಂದಿನಿಂದ 
ಶಕುಂತಲೆಗೆ ಅದರ ಚಟವೇ ಹತ್ತಿಬಿಟ್ಟಿತು. ತಂದೆಯವರಿಗೆ ವೇಳೆ ಇದ್ದಕ್ಕೆ 
ಅವಳು ಅವರೊಡನೆಯೇ ಈ ಆಟವನ್ನಾಡುತ್ತಿದ್ದಳು. ಅವರೊಂದು ವೇಳೆ 
ಕೆಲಸದಲ್ಲಿದ್ದಕೆ ಅಥವಾ ತಮ್ಮ ಉದ್ಯೋಗದ ನಿಮಿತ್ತ ಬೇರೆ ಊರಿಗೆ 
ಹೋಗಿದ್ದರೆ, ತಾನೊಬ್ಬಳೇ ಆ ಆಟವನ್ನು ಆಡುತ್ತ ಕಾಡುತ್ತಿದ್ದಳು. 
" ಕೇರಳ ಕೋಕಿಲ? ಎಂಬ ನಸಸಿಕ ಪತ್ರದ ೧೯೧೧-೧೨ ನೆಯ ವರ್ಷದ 
ಪ್ರತಿಗಳನ್ನೆ ಲ್ಲ ಅವಳ ತಂದೆ ಸಂಗ್ರಹಿಸಿಟ್ಟ ದ್ದರು. ಆ ಮಾಸಿಕದ ಪ್ರತಿಗಳೆಲ್ಲ 
ದರಲ್ಲಿ “ ಎಂಟು ಆಟಿಗಳಲ್ಲಿ ಸೋಲಿಸಿರಿ”, “ಹೆತ್ತು ಆಟಿಗಳಲ್ಲಿ ಸೋಲಿ 
ಸಿರಿ”, ಇತ್ಯಾದಿ ತಲೆಬರಹಗಳ ಕೆಳಗೆ ಆಟಿದ ನಿಸ್ತಾರವನ್ನೆಲ್ಲ ವರ್ಣಿಸಿರುತ್ತಿ 
ದ್ದರು. ಇವುಗಳನ್ನು ತೆಗೆದುಕೊಂಡು ಶಕುಂತಲೆ ಬಿಡಿಸುತ್ತ ಕೂಡುತ್ತಿದ್ದಳು. 
ಶಾಲೆಯಲ್ಲಿ ಅವಳು ಇಂಗ್ಲಿಷ ನಾಲ್ಕನೆಯ ಇಯತ್ತೆಯಲ್ಲಿದ್ದರೂ, ಮ್ಯಾಟ್ರಕದ 
ವಿದ್ಯಾರ್ಥಿಗಳು ಕೂಡ ಓದಿರಲಿಕ್ಕಿಲ್ಲ ಅಸ್ಟೊಂದು ಅವಳು ಮನೆಯಲ್ಲಿಯೇ 
ಓದಿಕೊಂಡಿದ್ದಳು. ನಾಟಕ ಕಾದಂಬರಿಗಳಿಗಿಂತ ಗಂಭೀರ ವಿಷಯದ 
ಒಳ್ಳೊಳ್ಳೇ ಪುಸ್ತಕಗಳೇ ಅವಳಿಗೆ ಹೆಚ್ಚು ಮೆಚ್ಚಿಕೆಯಾಗಿದ್ದವು. ಚಿಂತಾ 
ಮಣಿರಾನ ವೈದ್ಯರ “ ಮಹಾಭಾರತದ ಉಪಸಂಹಾರ, ? “ ಕೇಸರಿಯಿಂದ 
ಆಯ್ದ ಲೋಕಮಾನ್ಯ ಓಳಕರ ಲೇಖಗಳು”, ಈ ಎರಡು ಪುಸ್ತಕಗಳು 
ಅವಳ ವಿಶೇಷ ಮೆಚ್ಚಿಕೆಯನ್ನು ಪಡೆದಿದ್ದವು. ಇಂತಹ ಅಭ್ಯಾಸದ ಜೊತೆಗೆ 
ಅವಳ ತಂಡಿ ಹಾಗೇ ಜಾತಿನ ಭರದಲ್ಲಿ ಹೇಳುತ್ತಿದ್ದ ಅದೆಸ್ಟೋ ಸಂಗತಿ 
ಗಳೂ ಅವಳಿಗೆ ಸಹಾಯಕವಾಗಿದ್ದವು. ಅವುಗಳನ್ನೆಲ್ಲ ಅವಳು ಲಕ್ಷ್ಯ ಪೂರ್ವಕ 
ವಾಗಿ ಕೇಳಿಕೊಳ್ಳುತ್ತಿದ್ದಳು. ಅವರು ಹೇಳಿದ ೧೯೦೮ ರ ರಾಜಕೀಯ ಚಳ 
ವಳಿ ಅವಳಿಗೆ ಒಂದು ಕಲ್ಪಿತ ಕಥೆಗಿಂತಲೂ ಹೆಚ್ಚು ರೋಮಾಂಚಕಾರಿ 


ಸಿಹಿ ಶಕುಂತಲಾ 


ಯಾಗಿತ್ತು. ಖುದಿರಾಮ ಬೋಸ, ಮದನಲಾಲ ಧಿಂಗ್ರಾ, ಸಾವರಕರ, 
ಸೇನಾಪತಿ ಬಾಸಟಿ ಇವರೆಲ್ಲರ ಸಾಹೆಸವನ್ನೂ, ಸುರೇಂದ್ರನಾಥ ಬ್ಯಾನರ್ಜಿ, 
ಆನಿಬೇರುಂಟ, ಚಿತ್ತರಂಜನದಾಸ ಇವರೆ ನಕ್ಕೃತ್ವ ಕೌಶಲ್ಯವನ್ನೂ ಹೇಳ 
ತೊಡಗಿದರಿಂದರೆ, ಅವರ ಹೇಳುವಿಕೆ ಮುಗಿಯಲೇ ಬಾರದೆಂದು ಶಕುಂತಲೆ 
ಗೆನಿಸುತ್ತಿತ್ತು. ತಂದೆಯ ಬಗ್ಗೆ ಅವಳಿಗೆ ಬಹಳ ಅಭಿಮಾನ. ಅವರ ಜಾಣ 
ತನ, ವಿದ್ಯೆ ದೇಶಭಕ್ತಿ ಇವುಗಳನ್ನು ಸರಿಗಟ್ಟಿ ವಂಥ ಗುಣಗಳು ಬೇರೆ ಯಾರ 
ಲಿಯೂ ದೊರೆಯವೆಂದು ಅವಳಿಗೆ ಪೂರ್ಣ ವಿಶ್ವಾಸವಿತ್ತು. ಅವರ ಬಗ್ಗೆ 
ಇದ್ದ ಅವಳ ಪ್ರೇಮಾಭಿಮಾನಗಳಿಗೆ ಮಿತಿಯೇ ಇರಲಿಲ್ಲ. ಈ ಅವಳ 
ಅಭಿಮಾನವೇ ಅವಳನ್ನು ವರ್ಗದಲ್ಲಿ ಸಂಸ್ಕೃತ ಶಿಕ್ಷಕಕೊಡನೆ ಬಡಿದಾ 
ಡಲು ಹಚ್ಚಿದ್ದು. 

ನಾಲ್ಬನೆಯ ಇಯತ್ತೆಯ ವಾರ್ಷಿಕ ಪರೀಕ್ಷೆಯಲ್ಲಿ ಅವಳದೇ ಮೊದಲ 
ನೆಯ ನಂಬರು ಬಂದು, ಅವಳಿಗೊಂದು ಶಿಷ್ಯವೃತ್ತಿಯೂ ದೊರೆಯಿತು. 
ಬಳಿಕ ಐದನೆಯ ಇಯತಕ್ತೆಯಲ್ಲಿ ಅವಳು ಓದತೊಡಗಿದ ಒಂದೆರಡು 
ತಿಂಗಳಲ್ಲಿಯೇ ಶಾಲೆಯಲ್ಲಿ ನಕ್ಚೃತ್ತ್ವ ಸ್ಪರ್ಧೆಯೊಂದು ಏರ್ನಡಿಸಲ್ಪಟ್ಟತು. 
ಹದಿನೈದು ವರ್ಷದ ಒಳಗಿನ ವಿದ್ಧೂರ್ಥಿಗಳಿಗಾಗಿ, ಹದಿನೈದು ವರ್ಷದ 
ಮೇಲಿನ ಹೈಸ್ಕೂಲ ವಿದ್ಯಾರ್ಥಿಗಳಿಗಾಗಿ, ಕೇವಲ ವಿದ್ಯಾರ್ಥಿನಿಯರಿಗಾಗಿ, 
ಮತ್ತು ಎಲ್ಲ ವಿದ್ಯಾರ್ಥಿಗಳಲ್ಲಿ ಕೂಡಿ--ಹೀಗೆ ಬೇರೆ ಬೇರೆ ಪಾರಿತೋಷಕಗಳ 
ನ್ರಿಟ್ಟಿದ್ದರು; ವಿಷಯಗಳೂ ಬೇರೆ ಬೇರೆ ಇದ್ದವು. ಶಕುಂತಲೆಗೂ ಈ 
ಸ್ಫರ್ಧೆಯಲ್ಲಿ ಭಾಗ ವಹಿಸಬೇಕೆಂದು ಆಶೆಯಾಯ್ತು; ಅವಳ ತಂದೆಯೂ 
ಇದಕ್ಕೆ ಪ್ರೋತ್ಸಾಹ ಕೊಟ್ಟರು. ಆದರೆ ಶಕುಂತಲೆ ತಮ್ಮ ಸಹಾಯನಿಲ್ಲ 
ನೆಯೇ ಭಾಷಣವನ್ನು ಮಾಡಬೇಕೆಂದು ಅನರ ಇಚ್ಛೆ. ಶಕುಂತಲೆಯೂ 
ಅದನ್ನೊಸ್ಸಿಕೊಂಡು ತನ್ನ ಭಾಷಣವನ್ನೆಲ್ಲ ಬರೆದು ತಂದೆಗೆ ತೋರಿಸಿದಳು. 
ಅದನ್ಕೋದಿ ಅವರು, “ಇವಳು ಬರೆದಂತೆ ಮಾತಾಡಬಲ್ಲಳಾದರೆ, ನೊದಲ 
ನೆಯ ಪಾರಿಶೋಷಕ ನಿಶ್ಚಿತವಾಗಿ ಸಿಗಲೇ ಬೇಕು. ಎಂದು ತಮ್ಮಷ್ಟಕ್ಕೆ 
ಅಂದುಕೊಂಡರು. ಅವಳಿಗೆ ಮಾತ್ರ “ಹಾಂ, ಚೆನ್ನಾಗಿದೆ, ಸಿದ್ಧ 
ಮಾಡಿಡು ? ಎಂದಿಷ್ಟೈ ಹೇಳಿದರು, 

ಶಕುಂತಲೆ ತನ್ನ ಭಾಷಣವನ್ನು ಪಾಠೆ ಮಾಡಲು ಪ್ರಾರಂಭಿಸಿದಳು. 


ಶಕುಂತಲಾ ತಿ೭ 


ನಾಲ್ಕಾರು ದಿನ ಅವಳ ಲಕ್ಷ್ಯವೆಲ್ಲ ಅದರ ಕಡೆಗೇ ಇತ್ತು. ವರ್ಗದಲ್ಲಿ 
ಮಾಸ್ತರರು ಭೂಮಿತಿಯ ಸಿದ್ಧಾಂತಗಳನ್ನು ಹೇಳುತ್ತಿದ್ದರೆ, ಅವಳ ಲಕ್ಷ್ಯ, 
ಒಂದೊಂದಾಗಿ ಅವರು ಹೇಳುವ ಮೆಟ್ಟಿಲುಗಳ ಕಡೆಗೆ ಇರುವುದಕ್ಕೆ ಬದಲಾಗಿ 
ಅವಳ ಭಾಷಣದಲ್ಲಿಯ ವಾಕ್ಯಗಳ ಕಡೆಗೇ ಇರುತ್ತಿತ್ತು. ತನ್ನಸ್ಪಕ್ಕೆ ತಾನೇ 
ಆ ಭಾಷಣವನ್ನು ಹೇಳುವದರಲ್ಲಿ ಅಥವಾ ಯಾವ ವಾಕ್ಯವಾದ ಮೇಲೆ 
ಯಾವುದು ಎಂದು ವಾಕ್ಯಗಳನ್ನೆಣಿಸುವಲ್ಲಿ ಅವಳ ಮನಸ್ಸು ತೊಡಗಿರು 
ತ್ತಿತ್ತು. ಒಂದು ಸಲ ಈ ವಾಕ್ಯಗಳ ಅನುಕ್ರಮ ತಪ್ಪಿದರೆ, ಅವಳಿಗೆ ಮುಂದಿ 
ನದೇನೂ ನೆನಪಾಗುತ್ತಿರಲಿಲ್ಲ. ಭಾಷಣವನ್ನೇನೋ ಅವಳೇ ಬರೆದಿದ್ದಳು. 
ಆದರೆ ಅದನ್ನು ಪಾಠ ಮಾಡಿ ಅನ್ನುವಾಗ ಲಕ್ಷ್ಯವೆಲ್ಲ ವಾಕ್ಯರಚನೆಯ ಕಡೆಗೇ 
ಹೋಗಿ ಬಿಟ್ಟು, ಅರ್ಥಕ್ಕೇ ಬಾಧೆಯುಂಬಾಗುತ್ತದೆಂದು ಅವಳಿಗೆ ಕಂಡು 
ಬಂತು. ಇದಕ್ಕೇನು ಮಾಡಬೇಕೆಂಬುದು ಮಾತ್ರ ಅವಳಿಗೆ ತಿಳಿಯದಂತಾ 
ಯಿತು. ತಂದೆಯ ಎದುರಿಗೆ ಭಾಷಣವನ್ನು ಅಂದು ಶೋರಿಸಿದಾಗ ಅವಳು 
ನಡುವೆ ಎಲ್ಲಿಯೂ ನಿಂತಿರಲಿಲ್ಲ. ಒಂದೆರಡು ಕಣೆ ಸ್ವಲ್ಪ ಮರೆತಂತೆ ಅನಿಸಿ 
ದರೂ, ಕೂಡಲೆ ಮುಂಡೆ ಸಾಗಿದ್ದಳು. ಅದನ್ನು ಕೇಳಿ ಅವಳ ತಂಡೆ 
“ ಏನಡ್ಡಿಯಿಲ್ಲ, ಚೆನ್ನಾಗಿದೆ” ಎಂದೇ ಹೇಳಿದ್ದರು. ಅವಳು ತಪ್ಪಿದ 
ಸ್ಥಳಗಳಲ್ಲಿ ಒಂದೆರಡು ಕಡೆ ತಿದ್ದಿ, " ಹಾಂ, ಈಗ ನನ್ನ ಮಾತು ಕೇಳು; 
ಭಾಷಣ ಪೂರ್ಣ ಪಾಠವಾಗಿದೆಯಲ್ಲವೇ ನಿನಗೆ? ಭಾಷಣ ಮಾಡುವದು 
ಇನ್ನು ನಾಳೆ ಸಂಜೆಗೆ; ಹಾಗಾದರೆ ಈಗ ಪಾಠ ಮಾಡುವದನ್ನು ಪೂರ್ಣ 
ವಾಗಿ ಬಿಟ್ಟುಬಿಡು. ಈಗ ಭಾಷಣದ ವಿಚಾರವನ್ನೇ ತಲೆಯಲ್ಲಿ ತರಬೇಡ; 
ಮರೆತು ಬಿಡು” ಎಂದು ಅವಳಿಗೆ ಥ್ಳೈರ್ಯ ಹೇಳಿದರು, 

ಶಕುಂತಲೆ ಬಾಯ ಮೇಲೆ ಬೆರಳಿಟ್ಟು ಕೇಳಿದಳು, “ ಮರೆತು ಬಿಡಲಿ? 
ಅಂದರೆ ನಾಳೆ ಏನೂ ನೆನಪಾಗುವದಿಲ್ಲ. ” 

" ಹಾಗಲ್ಲ” ಅವರು ಹೇಳಿದರು “ ಇಲ್ಲಿಯೇ ನೀನು ಶಪ್ಪೃವದು. 
ಈಗ ಪಾಠ ಮಾಡದಿದ್ದರೆ ನಾಳೆ ಎಲ್ಲ ನೆನಪಾಗುವದು. ಓಟದ ಸ್ಪರ್ಧೆ 
ಯಲ್ಲಿ ಭಾಗ ವಹಿಸುವ ಕುದುರೆಯನ್ನು ಕೊನೆಯ ಗಳಿಗೆಯ ವರೆಗೂ ಓಡಿ 
ಸುನದಿಲ್ಲ, ಹಾಗೆ ವಿಶ್ರಾಂತಿ ದೊರೆಯುವದರಿಂದಲೇ 'ಸ್ಪರ್ಧೆಯಲ್ಲಿ ಅದು 
ಒಳ್ಳೇ ಜೋರಿನಿಂದ ಓಡುವದು. ಮನಸ್ಸಿನ ನಿಸಯವಾದರೂ ಹಾಗೆಯೇ 


ಷ್ಲಿಲೆ ಶಕುಂತಲಾ 


ಇರುತ್ತದೆ. ಭಾಷಣದ ವೇಳೆ ಬರುವ ವರೆಗೆ ಮನಸ್ಸಿಗೆ ಪಾಠ ಮಾಡುವ 
ಪರಿಶ್ರಮ ಕೊಟ್ಟರೆ ಕೊನೆಗೆ ಭಾಷಣ ಮಾಡಬೇಕಾದ ವೇಳೆಯಲ್ಲಿಯೇ 
ಅದು ಮರೆತು ಹೋಗಬಹುದು, ಆದರೆ ಅದಕ್ಕೆ ಇಸ್ಸತ್ತುನಾಲ್ಕು ಗಂಟೆಗಳ 
ಕಾಲವಾದರೊ ವಿಶ್ರಾಂತಿಯನ್ನು ಕೊಟ್ಟರೆ, ಭಾಷಣವೆಲ್ಲ ಮನಸ್ಸಿನಲ್ಲಿಯೇ 
ಸಂಗ್ರಹಿತವಾಗಿ ಭಾಷಣ ಮಾಡುವಾಗ ಏನೂ ತೊಂದರೆಯಾಗುನದಿಲ್ಲ. 
ಸರೀಕ್ಷೆಯ ವೇಳೆಯಲ್ಲಿ ನಾನೇನು ಮಾಡುತ್ತಿದ್ದ ಗೊತ್ತಿದೆಯೇ ನಿನಗೆ? 
ಮೊದಲನೆಯ ದಿವಸ ನಾನು ಪುಸ್ತಕವನ್ನೇ ಮುಟ್ಟುತ್ತಿದ್ದಿಲ್ಲ. ಇಡೀ ದಿನ 
ವನ್ನು " ಚದುರಂಗ? ಇಲ್ಲವೆ ಇಸ್ಸೇಟನ ಆಟದಲ್ಲಿ ಕಳೆಯುತ್ತಿದ್ದೆ “ ನಾಳೆ 
ಪರೀಕ್ಷೆ ಸುರುವಾಗುವದಿದೆ; ಈ ಹುಡುಗ ಇವೊತ್ತು ಆಟವಾಡುತ್ತಿದ್ದನಲ್ಲ 8” 
ಎಂದು ಜನರೇನೋ ಅನ್ನುತ್ತಿದ್ದರು. ಆದರೆ ನನಗೆ ಗೊತ್ತು, ಇಂತಹ 
ಮನರಂಜನೆಯಿಂದಲೇ ಸ್ಮರಣಶಕ್ತಿ ಹರಿತವಾಗಿ ಮರುದಿನ ಒಳ್ಳೆ ಕೆಲಸ 
ಮಾಡುತ್ತದೆಂದು. ಹಾಂ, ಹಾಗದರೆ ಭಾಷಣದ ಈ ಕಾಗದವನ್ನು 
ಬದಿಗಿಟ್ಟುಬಿಡು, ” 

ತಂಜಿಯ ಮಾತನ್ನು ಯಾವಾಗಲೂ ಕೇಳುತ್ತಿದ್ದ ಶಕುಂತಲೆ, ಈಗ 
ಮಾತ್ರ ಕೇಳಲಿಲ್ಲ. ಕೇಳಲಿಲ್ಲ ಎಂದರೆ ಅವರು ಹೇಳಿದ ಯುಕ್ತಿಯ 
ಪ್ರಯೋಗವನ್ನು ಮಾಡಿನೋಡಲು ಅವಳಿಗೆ ಧೈರ್ಯವಾಗಲಿಲ್ಲ. ಅವರು 
ಹೇಳಿದ ಹಾಗೆ ಮಾಡಿದರೆ, ಭಾಷಣ ಮಾಡುವ ವೇಳೆಗೆ ವಾಕ್ಯಗಳ ಅನು 
ಕ್ರಮವೇ ಮರೆತುಹೋದೀತು! ಅದಕ್ಕಾಗಿ ಪಾಠ ಮಾಡುವದನ್ನು ಶಕುಂತಲೆ 
ಒಂದೇಸವರೆ ನಡೆಸಿಯೇ ಇದ್ದಳು. 

ಕೊನೆಗೆ ಭಾಷಣದ ವೇಳೆ ಬಂದೇ ಬಿಟ್ಟಿತು. ಅವಳು ಮಾತಾಡುವ 
ಗುಂಪೊಂದನ್ನು ಬಿಟ್ಟಿ, ಉಳಿದ ಗುಂಪುಗಳ ಭಾಷಣ ಕೇಳಲು ಅವಳಿಗೆ 
ಅನುಮತಿ ಇತ್ತು. ವಿದ್ಯಾರ್ಥಿಗಳು ಬಹುಸಂಖ್ಯೆಯಲ್ಲಿ ಕೂಡಿದ್ದರು. 
ಚಪ್ಪಾಳೆ ತಟ್ಟುವದು, ನಗುವದು, ಚೇಷ್ಟೆ ಮಾಡುವದು ಇತ್ಯಾದಿಗಳೆಲ್ಲ 
ಒಳ್ಳೇ ಜೋರಿನಿಂದ ನಡೆದಿದ್ದವು. ಇದನ್ನೆಲ್ಲ ನೋಡಿಯೇ ಅವಳ ಧೈರ್ಯ 
ಅರ್ಧ ಉಡುಗಿ ಹೋಯಿತು. ಎಲ್ಲರಿಗಾಗಿ ಇಟ್ಟಿ ವಾಕ್‌ಸ್ಪರ್ಧೆಯಲ್ಲಿ ಕಾಲೇ 
ಜದ ವಿದ್ಯಾರ್ಥಿಯೊಬ್ಬ ಬಹಳ ಚೆನ್ನಾಗಿ ಮಾತನಾಡಿದ. ಅವನಿನ್ನೂ 
ಭಾಷಣ ಮಾಡ.ತ್ತಿರುವಾಗಲೇ, ಮೊದಲನೆಯ ಬಹುಮಾನ ಇನನಿಗೇ 

ದೊಕೆಯುವಡೆಂದು ಜನ ಹೇಳತೊಡಗಿದರು. ಅವನ ಭಾಷಣ ನಡೆದಾ 
ಗಲೂ ಶಕುಂತಲೆ ತನ್ನ ಭಾಷಣವನ್ನು ಮನಸ್ಸಿನಲ್ಲಿ ಮತ್ತೆ ಮತ್ತೆ ನೆನಪು 
ಮಾಡಿಕೊಳ್ಳುತ್ತಿದ್ದಳು. ನಡುವೆ ಒಮ್ಮಿಂದೊಮ್ಮೆಲೆ ಜೆಪ್ಪಾಳೆ ತಟ್ಟಿದ 
ಕೂಡಲೆ, ಹಾಗಾದಕೆ ಇನ್ನೇನು ಹೇಳುವನೋ ಎಂದು ಅವಳ ಲಕ್ಷ್ಯ 
ಅವನ ಕಡೆಗೆ ಶಿರುಗುತ್ತಿತ್ತು. “ ಗಾಂಧೀಜಿಯವರ ಅಹಿಂಸಾತ್ಮಕ ಚಳವಳಿ 
ಯಿಂದ ಹಿಂದುಸ್ಥಾನಕ್ಕೆ ಸ್ವರಾಜ್ಯ ಸಿಗಬಹುದೇ?” ಎಂಬುಡ( ಅವನ 
ಭಾಷಣದ ವಿಷಯವಾಗಿತ್ತು. ಒಳ್ಳೇ ಡೊಡ್ಡ ಮಾತುಗಾರನಂತೆ ಅನನು 
ದರ್ಪದಿಂದ ಮಾತನಾಡುತ್ತಿದ್ದ; ಅವನಲ್ಲಿ ಆವೇಶ ತುಂಬಿತ್ತು. ಶಕುಂತ 
ಲೆಯ ಎಡಬದಿಗೆ ನಾಲ್ಬಾರು ತುಂಟ ವಿದ್ಯಾರ್ಥಿಗಳು ಕೇಳಲು ಕುಳಿತಿದ್ದರು. 
ಅವರಲ್ಲಿ ಒಬ್ಬನೆಂದ “ ಗಾಂಧೀಜಿಯ ಮೇಲೆ ಮಾತನಾಡುವದೆಂದು ಖಾದೀ 
ಅಂಗಿ ಟೊಪ್ಪಿಗೆಗಳನ್ನು ಬಾಡಿಗೆಯಿಂದ ತಂದಿದ್ದಾನೆಂದು ಕಾಣುತ್ತದೆ. ” 
ಅವನ ಜೊತೆಗಾರರು ನಕ್ಕರು. ಆದರೆ ಅದನ್ನು ಕೇಳಿ ಹಿಂದಿನ ಸಾಲಿನಲ್ಲಿ 
ಕುಳಿತ ವಿದ್ಯಾರ್ಥಿಯೊಬ್ಬ ಹೇಳಿದ “ ಬಾಡಿಗೆಯೆಲ್ಲಿಯದು ಮಹಾರಾಯಾ, 
ತಾನೇ ಕೈಯಿಂದ ತೆಗೆದ ನೂಲಿನಿಂದೆ ಅವುಗಳನ್ನು ಹೊಲಿಸಿದ್ದಾನೆ; ಅನ 
ನಾರೆಂದು ಗೊತ್ತಿಲ್ಲ ಕಾಣುತ್ತದೆ, ಸದ್ಮಾಕರ ಸೊಹನಿ ಅವನು.” 

ಅವನ ಭಾಷಣ ಮುಗಿದಾಗ ಚಪ್ಪಾಳೆಗಳ ಸುರಿಮಳೆಯೇ ಸುರಿಮಳೆ 
* ಶಾಬಾಸ ಪದ್ಮಾಕರ.” “wll 6೦೫೮ ಸೊಹನಿ” ಎಂಬ ಕೂಗು 
ಗಳು ಎಲ್ಲೆಡೆಯಿಂದಲೂ ಕೇಳಬಂದುವು. ಅದನ್ನೆಲ್ಲ ಕೇಳಿ ಶಕುಂತಲೆ 
ಅಂಜಿದಳು. “ ಇಷ್ಟು ಚೆನ್ನಾಗಿ ಹೇಗೆ ಮಾತಾಡಲು ಬರಬೇಕು ನನಗೆ? ” 
ಎಂಬ ಅಂಜಿಕೆಯಿಂದ ಅವಳ ಮನ ನಡುಗಿತು. ಅವಳು ಭಾಷಣದ ಪ್ರಾರೆಂ 
ಭದ ಭಾಗವನ್ನು ನೆನಪು ಮಾಡಿಕೊಳ್ಳಲು ಮತ್ತೆ ಮತ್ತೆ ಯತ್ನಿಸಿದಳು. 
ಆದರೆ ಅದಕ್ಕೆ ಬದಲಾಗಿ ಭಾಷಣದ ಕೊನೆಯ ಭಾಗವೇ ಅವಳ ಮನಸ್ಸಿ 
ನಲ್ಲಿ ಸುತ್ತುತ್ತಿತ್ತು. 

ಅವಳ ಗುಂಪಿನಲ್ಲಿಯ ವಿದ್ಯಾರ್ಥಿಗಳ ಭಾಷಣ ಪ್ರಾರಂಭವಾಯಿತು, 
ಮಾಸ್ತರರ. ಅವಳಿಗೆ ಆ ಸಭಾಗೃಹದಿಂದೆದ್ದು ದೂರದ ಒಂದು ಕೋಣೆಯಲ್ಲಿ 
ಹೋಗಿ ಕುಳ್ಳಿ ರಲು ಹೇಳಿದರು. ಆ ಗುಂಪಿನಲ್ಲಿ ಮಾತನಾಡುವ ಇನ್ನೂ 
ಐದಾರು ವಿದ್ಯಾರ್ಥಿಗಳು ಮತ್ತು ಇಬ್ಬರು ವಿದ್ಯಾರ್ಥಿನಿಯರು ಸಹ ಅಲ್ಲಿ 

ಕುಳಿತಿದ್ದರು. ಅಲ್ಲಿ ಹೋಗುತ್ತಲೇ ಶಕುಂತಲೆ ಒಳಗಿನ ಕಿಸೆಯಲ್ಲಿದ್ದ 
ಭಾಷಣದ ಕಾಗದವನ್ನು ಹೊರದೆಗೆದಳು. ಆದರೆ ಮೊದಲಿನ ಕಾಗದ 
ಮಾತ್ರ ಏನು ಮಾಡಿದರೂ ಅವಳಿಗೆ ಸಿಗಲೊಲ್ಲದು. ಭಾಷಣದ ಪ್ರಾರಂಭದ 
ಮೂರು ಭಾಗಗಳು ಅಸೇ ಕಾಗದದ ಮೇಲಿದ್ದವು. ಎಷ್ಟು ನೆನಪು ಮಾಡಿ 
ಕೊಂಡರೂ ಅವು ನೆನಪಾಗಲೊಲ್ಲವು; ಆ ಕಾಗದವೂ ದೊರೆಯದು. ಇನ್ನೇನು 
ಮಾಡಬೇಕು?............ ; ಅಷ್ಟರಲ್ಲಿಯೇ ಕೋಣೆಯ ಬಾಗಿಲನ್ನು ತೆರೆದು 
ಮಾಸ್ತರರು ಹೇಳಿದರು “ ಶಕುಂತಲಾ ಕುಲಕರ್ಣಿ, ಈಗ ನಿನ್ನ ಸರಕಿ 
ಬಂದಿದೆ.” ಶಕುಂತಲೆ ಸಭಾಗೃಹೆದ ಕಡೆಗೆ ಹೊರಟಾಗ ಅವಳ ಕಾಲುಗಳು 
ನಡುಗುತ್ತಿದ್ದವು. 

ಅವಳು ವ್ಯಾಸ ಪೀಠದ ಮೇಲೆ ಹತ್ತಿ ನಿಂತಳು.  * ಶಕುಂತಲಾ 
ಕುಲಕರ್ಣಿ, ಐದನೆಯ ಇಯತ್ತೆ” ಎಂದು ಯಾರೋ ದೂರದಿಂದ ಹೇಳಿ 
ದಂತೆ ಅವಳಿಗೆನಿಸಿತು. ಅವಳು ತನ್ನ ಭಾಷಣದ ನೊದಲನೆಯ ವಾಕ್ಯ 
ವನ್ನು ಮನಸ್ಸಿನಲ್ಲಿಯೇ ನೆನಪು ಮಾಡಿಕೊಳ್ಳುತ್ತಿದ್ದಳು.  “ ನನ್ನಂತಹ 
ಚಿಕ್ಕ ಹುಡುಗಿ ಈ ವಿಷಯದ ಮೇಲೆ ಮಾತನಾಡುವದೆಂದರೆ ಕೆಲವರಿಗೆ 
ಹಾಸ್ಯಾಸ್ಪದವಾಗಿ ಕೂಡ ಕಂಡುಬರಬಹುದು. ಆದರೆ ಹಿಂದು-ಮುಸಲ್ಮ್ಮಾ 
ನರ ಒಕ್ಕಟ್ಟಿನ ಪ್ರಶ್ನೆ ಎಷ್ಟು ತೊಡಕೆನದಿದ್ದರೂ ಕೂಡ ಪ್ರತಿಯೊಬ್ಬರು 
ಅವರು ವಯಸ್ಸಿನಿಂದ ಚಿಕ್ಕವರಿರಲಿ, ದೊಡ್ಡವರಿರಲಿಿ-ನಿಚಾರ ಮಾಡ 
ಬೇಕಾದದ್ದು. ಯಾಕಂದರೆ ಇಂದು ನಮ್ಮ ದೇಶದಲ್ಲಿ ಹಿಂದುಗಳ ಸಂಖ್ಯೆ-” 
ನಿಶ್ಚಿತವಾದ ಸಂಖ್ಯೆ ಅವಳಿಗೆ ನೆನಪಾಗಲೇ ಇಲ್ಲ, ಸುಮಾರಾಗಿ ಎಷ್ಟು 
ಕೋಟ? ಎಷ್ಟು ಲಕ್ಷ? ಎಂಬುದನ್ನು ಅವಳು ಮನಸ್ಸಿನಲ್ಲಿಯೇ ಗುಣಿಸ 
ಹತ್ತಿದಳು. ಅಷ್ಟರಲ್ಲಿ ಯಾರೋ ಹೇಳಿದರು “ ಹಾಂ, ಸುರುಮಾಡಿರಿ. ” 
ಟೀಬಲ್‌ ಮೇಲಿನ ಘಂಟಿ ಬಾರಿಸಿತು. ಹುಡುಗರ ಗದ್ದಲ ನಡೆದೇ ಇತ್ತು. 
ಅವಳು ಎದುರು ನೋಡಿದಳು; ಯಾರ ಮುಖವೂ ಅವಳಿಗೆ ಸ್ಪಷ್ಟವಾಗಿ 
ಕಾಣಿಸಲಿಲ್ಲ. ಎದುರು ಅದೊಂದು ಮುಖಗಳ ಸಮುದಾಯವೇ ಅವಳಿಗೆ 
ಕಂಡಿತು. ಅವಳ ಕಾಲುಗಳು ನಡುಗತೊಡಗಿದವು. ಮುಖ ಬೆವರಿಟ್ಟತು, 
ಗಂಟಲು ಒಣಗಿತು. ಬೆವರನ್ನೊರೆಸಲು ವಸ್ತ್ರವನ್ನು ಹುಡುಕಿದಳು, ಅದೂ 
ಸಿಗಲಿಲ್ಲ. ಆ ಕೋಣೆಯಿಂದೀಜೆಗೆ ಬರುದಾಗ ಅಜಿಲ್ಲೋ ನಡುವೆ ದಾರಿ 

ಯಲ್ಲಿ ಬಿದ್ದು ಹೋಗಿತ್ತು. ಅವಳ ಕೈ ಸಹೆಜವಾಗಿಯೇ ಸೆರಗಿನ ಕಡೆಗೆ 
ಹೋಯಿತು. ಆದರೆ ತಾನು ಹೊಸೆ ಜರದ ಸೀರೆಯುಟ್ಟಿದ್ದು ಅವಳಿಗೆ 
ಒಮ್ಮೆಲೆ ನೆನಪಾಯಿತು. ಬಳಿಕ ಅದರಿಂದ ಹೇಗೆ ಮುಖವನ್ನು ಒರೆಸು 
ವದು? ಅವಳು ಬೇಡವೆಂದು ಎಷ್ಟು ಹೇಳಿದರೂ ಕೇಳದೆ, ಅವಳ 
ಶಾಯಿ ಅವಳಿಗೆ-ಆ ಸೀರೆಯನ್ನುಡಿಸಿ` ಕಳಿಸಿದ್ದರು. " ಜರದ ಸೀರೆ ಮಾತ್ರ 
ಒಳ್ಳ ಭರ್ಜರಿಯಾಗಿದೆ. ಆದರೆ ಭಾಷಣ ಹೀಗಾಯಿಶಲ್ಲ' ಎಂಬ [ಚಾರ 
ದಿಂದ ಅವಳಿಗೆ ನಾಚಿಕೆಯೆನಿಸಿತು. ಅಪ್ಪರಲ್ಲಿ ಮತ್ತೆ ಯಾರೋ ಕೂಗಿ 
ಹೇಳಿದರು, “ ಕುಲಕರ್ಣಿ, ಸುರು ಮಾಡಿರಿ. * ಶಕುಂತಲೆ ಮತ್ತೆ ಪ್ರಾರಂಭ 
ಮಾಡಿದಳು. 

* ನನ್ನಂತಹ ತಿಕ್ಕು ಹಡುವ » ಅವಳ ಲಕ್ಷ್ಯವೆಲ್ಲ ಮುಂದಿನ 
ವಾಕ್ಯದಲ್ಲಿ ಬರುವ ಹಿಂದು-ಮುಸಲ್ಮಾನರ ಅಂಕಿ ಸಂಖ್ಯೆಯ ಕಡೆಗಿತ್ತು. 
ಆ ಅಂಕೆಗಳು ಮಾತ್ರ ತನ್ನನ್ನು ಗೊಂದಲದಲ್ಲಿ ನೆಡವದೆ ಬಿಡವೆಂದು 
ಅವಳು ತಿಳಿದುಬಿಟ್ಟಿದ್ದಳು. ಕೆಲವು ದಿನಗಳ ಹಿಂದೆ ಅವಳು ಜಯಸಿಂಗಪುರ 
ನಿಲ್ದಾಣದಲ್ಲಿ ನಿಂತಾಗ ರೇಲ್ವೆ ಎಂಜಿನ್ನು ಹತ್ತಿರ ಹತ್ತಿರ ಬಂದಂತೆ ಹೆಚ್ಚು 
ಅಕರಾಳ ವಿಕರಾಳವಾಗಿ ಕಾಣತೊಡಗಿತ್ತು. ಅದರೆ ನೆನಪಾಯಿತೀಗ ಅವ 
ಳಿಗೆ; ಹಿಂದೂ ಮುಸಲ್ಮಾನರ ಅಂಕಿ ಸಂಖೈಗಳಾದರೂ ಅವಳಿಗೆ ಅಕರಾಳ 
ನಿಕರಾಳವಾಗಿ ಕಾಣಶೊಡಗಿದವು! ಆ ಸಂಕಟದಿಂದ ಹೇಗೆ ಪಾರಾದಳೆಂ 
ಬುದು ಅವಳಿಗೇ ತಿಳಿಯಲಿಲ್ಲ. ಅಷ್ಟರಲ್ಲಿಯೇ ವಿದ್ಯಾರ್ಥಿಗಳಲ್ಲಿ ಒಬ್ಬನು 
ಇನ್ನೊಬ್ಬನನ್ನು ಚಿಪುಟಿದನಂತೆ; ಚಿವುಟಿ ಚು] ಜೋರಿಶಿಂದ 
೫1. ಅನನು ಕೂಗಿದನೆಂದು ಇಡೀ ಸಭೆಯೇ ನಗತೊಡಗಿತು. ಆದರೆ 
ಶಕುಂತಲೆಗೆನಿಸಿತು ಎಲ್ಲರೂ ತನಗೇ ನಕ್ಸರೆಂದು! ಅವಳ ಭಾಷಣದಲ್ಲಿಯ 
ಏಕಸೂತ್ರತೆ ಆಗ ತಪ್ಪಿದ್ದು ಪುನಃ ಹೊಂದಲೇ ಇಲ್ಲ. ವಿಷಯದ ವಿಚಾರ 
ಧಾರೆಯೇ ಹೋಗಿಬಿಟ್ಟ ತು. ಮನೆಯಲ್ಲಿ ಭಾಷಣವನ್ನು ಪಾಠ ಮಾಡುವಾಗ 
ತಪ್ಪದೆ ಇದ್ದ ಸ್ಥಳಗಳಲ್ಲಿ ಕೂಡ ಅವಳೀಗ ತಪ್ಪತೊಡಗಿದ್ದಳು. ಅಂತೂ 
ಜಃ 'ಕೊತೆಯನೊ ಮ್ಮ ಹೇಗೋ ಮುಟ್ಟಿದಳು. ಅವಳ ಭಾಷಣ 
ಮುಗಿದಾಗ ಯಾರೂ ಚಪ್ಪಾಳೆ ತಟ್ಟಲಿಲ್ಲ. ಅಲ್ಲಿಯೇ ಎದುರುಗಡೆ ಕುಳಿ 
ತಿದ್ದ ಸರೀಕ್ಷಕರಲ್ಲಿ ಒಬ್ಬ ಮಾಸ್ತರರು ಅವಳಿಗೆ ಹೇಳಿದರು, “ ಕುಲಕರ್ಣಿ, 

ಭಾಷಣವನ್ನು ಮುಗಿಸಿಬಿಟ್ಟಿರೇನು? ಇನ್ನೂ ಐದು ಫಿಮಿಷಗಳಿವೆ; ಮಾತಾ 
ಡುವದಿದ್ದರೆ ಆಡಬಹುದು. ” 

ಶಕುಂತಲೆಗೆ ಅಶ್ಚರ್ಯವೆನಿಸಿತು. ಮನೆಯಲ್ಲಿ ಅವಳು ಗಡಿಯಾಳ 
ವನ್ನಿಟ್ಟು ಭಾಷಣ ಮಾಡಿದಾಗ, ಅದು ಸರಿಯಾಗಿ ಹತ್ತು ನಿಮಿಷಗಳ 
ಭಾಷಣವಾಗುತ್ತಿತ್ತು. ಆದರೆ ಈಗ ಐದು ನಿಮಿಷಗಳು ಹೇಗೆ ಉಳಿದವು? 
ಅವಳ ಭಾಷಣದಲ್ಲಿಯ ಅರ್ಥ ಭಾಗವನ್ನು ಅವಳು ಮರೆತುಬಿಟ್ಟಿರಬೇಕು 
ಹಾಗಾದರೆ; ಅವಳು ತನ್ನನ್ನು ತಾನೇ ಹಾಸ್ಯಕ್ಕೆ ಗುರಿಮಾಡಿಕೊಂಡಿದ್ದಳು. 
ಮಾತಾಡಿದ ದಣಿನಿನಿಂದ ನಿಲ್ಲಲೂ ಕೂಡ ಅವಳಲ್ಲಿ ಶಕ್ತಿಯಿರಲಿಲ್ಲ; ನೀರಡಿಕೆ 
ಅವಳನ್ನು ನೀಡಿಸುತ್ತಿತ್ತು. ತಂದೆ ತನ್ನ ಬಗ್ಗೆ ಏನೆಂದು ಕಿಳಿದುಕೊಂಡಾರು, 
ಅವರಿಗೆಸ್ಟೊಂದು ನಿರಾಶೆಯಾಗಬಹುದುಇತ್ಯಾದಿ ಕಲ್ಪನೆಗಳು ಅವಳ ತಲೆ 
ಯಲ್ಲಿ ಬಂದು, ದುಃಖ ಉಕ್ಕೆಬರುತ್ತಿತ್ತು. ಮನೆ ಮುಟ್ಟುವವರೆಗೆ ಅದನ್ನು 
ತಡೆಹಿಡಿಯುವದೂ ದುಸ್ತರವಾಗಿತ್ತು. 

ಆ ದಿನ ಶಕುಂತಲೆ ಊಟವನ್ನೇ ಮಾಡಲಿಲ್ಲ; ತಾಯಿ ಎಷ್ಟೊಂದು 
ಎಬ್ಬಿಸಿದರೂ ಅವಳು ಏಳದೆ ಹಾಗೇ ಹಾಸಿಗೆಯ ಮೇಲೆ ಉರುಳಾಡುತ್ತಿ 
ದ್ದಳು. ಬಳಿಕ ಎರಡು ದಿನಗಳ ಮೇಲೆ ತಂದೆ ಊರಿಂದ ಬಂದರು. ಶಕುಂತಲೆ 
ಅವರೆದುರು ಹೋಗುವದನ್ನೇ ತಪ್ಪಿಸಿಕೊಳ್ಳುವ ಯತ್ನ ಮಾಡಿದಳು, 
ಇಷ್ಟೊಂದು ನಾಚಿಕೆ, ದುಃಖ ಅವಳಿಗೆ ಹಿಂದೆಂದೂ ಉಂಬಾಗಿರಲಿಲ್ಲ. 

೪ 


ತಂದಿ ಕೊಲ್ಹಾಪುರ ಸಂಸ್ಥಾನದ ಕೆಲಸ ವನ್ನು ಬಿಟ್ಟ ವಿಷಯ ಶಕುಂತ 
ಲೆಗೆ ಎಷ್ಟೋ ದಿನಗಳ ನರೆಗೆ ಗೊತ್ತಾಗಿರಲಿಲ್ಲ. ಅವಳಿನ್ನೂ ಚಿಕ್ಕನಳಿದ್ದು 
ದರಿಂದ ತಂದೆಯಾದರೂ ಇಂತಹ ವಿಷಯಗಳನ್ನು ವಕು ಹೇಳುತ್ತಿರ 
ಲಿಲ್ಲ. ರಾಧಾನಗರದಲ್ಲಿಯ ಮನೆಯನ್ನು ಬಿಟ್ಟು ಕೊಲಾ ಪುರಕ್ಕೆ ಬಂದದ್ದು 
ಜಂಗ್ಲಿ (ಇ ಶಾಲೆಗೆ ಹೋಗುವ ತನ್ನ ಅನುಕೂಲಕ್ಕಾಗಿಯೇ ಎಂದು ಅವಳು 
ಎಷ್ಟೋ ದಿನಗಳ ವರೆಗೆ ತಿಳಿದಿದ್ದಳು. ತಂದೆ ತಮ್ಮ ಕೆಲಸಕ್ಕೆ ರಾಜೀನಾಮೆ 
ಸಲಿಸಿದ್ದು ಇದೀಗ ಅವಳಿಗೆ ತಿಳಿದಿತ್ತು. ಒಂದು ದಿನ ಹಾತಕಣಂಗಲೆಯ 
ಮಿತ್ರರೊಬ್ಬರು ಅವಳ ತಂಜಿಯೊಡನೆ ಮಾತಾಡುತ್ತ ಮುಂದಿನ ಕೋಣೆ 
ಯಲ್ಲಿ ಕುಳಿತಿದ್ದರು. ಅದರ ಪಕ್ಫದ ಕೋಣೆಯಲ್ಲಿಯೇ ಶಕುಂತಲೆಯೂ 

ಸ ಮಾಡಲು ಕುಳಿತಿದ್ದಳು. ಅವರ ಸಂಭಾಷಣೆಯೆಲ್ಲ ಶಕುಂತಲೆಗೆ 


ಅಭ್ಯಾಸ 
ಕೇಳಿಸುತ್ತಿತ್ತು. ಮಾತಾಡಲು ಬಂದವರು ದೊಡ್ಡ ಧನಿಕರು;-ಅವರು 
ಕೊಲ್ಹಾಪುರ ದರಬಾರದಿಂದ ಅಳಲೇಕಾಯಿಯ ಗುತ್ತಿಗೆ ತೆಗೆದುಕೊಂಡಿದ್ದರು; 
ತೊಗಲುಹದಗೊಳಿಸುವದಕ್ಕೆ ಅಗತ್ಯವಿದ್ದ ಪದಾರ್ಥವನ್ನು ಆಳಲೇಕಾಯಿ 
ಯಿಂದ ತಯಾರಿಸುವ ಕಾರಖಾನೆಯೊಂದನ್ನು ತೆರೆಯಬೇಕೆಂದು ಯೋಚಿಸಿ 


ದ್ದರು. ಅನರ ಈ ಉದ್ಯೋಗದಲ್ಲಿ ತಂದೆಯವರೂ ಕೂಡಿಕೊಳ್ಳ ಬೇಕೆಂದು 

ಅವರ ಇಚ್ಛೆ. ಇದನ್ನೆಲ್ಲ ಶಕುಂತಲೆ ಅವರ ಸಂಭಾಷಣದ ಮೇಲಿಂದ ತಿಳಿ 
ದಳು. ಮತ್ತಿ ಮಾತಿನ ಭರದಲ್ಲಿ ಬಂದ ಆ ಗೃಹಸ್ಥರು ಹೇಳಿದರು, 
“ ನಿಮ್ಮಂಥವರು ಇಂಥ ಉದ್ಯೋಗದಲ್ಲಿ ಭಾಗ ವಹಿಸಲೇ ಬೇಕು. ವೇತನದ 
ಕೆಲಸ--ಅದರಲ್ಲಿಯೂ ದರಬಾರದ ಕೆಲಸ ನಿಮ್ಮಂಥವರಿಗೆ ಹೇಗೆ ಹೊಂದ 
ಬೇಕು? ನೀವು ರಾಜೀನಾಮೆ ಕೊಟ್ಟಿದ್ದು ನನಗೇನೂ ಆಶ್ಚರ್ಯವೆನಿಸಲಿಲ್ಲ. 
ನಿಮ್ಮ ಪ್ರಾವೀಣ್ಯಕ್ಕೆ ಮನ್ನಣೆ ದರಬಾರದಿಂದ ದೊರೆಯುವದು........ ತ 

ಮುಂದಿನ ಮಾತಿನ ಕಡೆಗೆ ಶಕುಂತಲೆಯ ಲಕ್ಷ್ಯನಿರಲಿಲ್ಲ. ಗೂಢ 
ವಾಗಿದ್ದಂಥ ಯಾವಬೇ ವಿಷಯ ಒಮ್ಮೆಲೇ ತಿಳಿದೊಡನೆ, ಮನುಷ್ಯ ಬೆಚ್ಚಿ 
ಬೀಳುಮತೆ ಶಕುಂತಲೆಯೂ ಬೆಚ್ಚಿಬಿದ್ದಳು. ರಾಧಾನಗರಿಯನ್ನು ಬಿಟ್ಟು 
ಕೊಲ್ಹಾ ಪುರಕ್ಕೆ ಬಂದದ್ದು--ನೋಟಾರ ಕೊಳ್ಳುವ ವಿಚಾರವನ್ನು ಬಿಟ್ಟು 
ಕೊಟ್ಟದ್ದು, ತಂದೆ ಮೇಲಿಂದ ಮೇಲೆ ಪುಣೆ ಮುಂಬಯಿಗೆ ಹೋಗಿಬರು 
ತ್ರಿದ್ದುದು-- ಇವೆಲ್ಲದರ ಕಾರಣ ಇದೇ ಆಗಿತ್ತೇ ಹಾಗಾದರೆ? ಹಣ ಗಳಿಸು 
ವದಕ್ಕಾಗಿ ಅವರಿಗೆ ಎಷ್ಟು *ಡೆಗೆ ಅಡ್ಡಾಡಬೇಕಾಗುತ್ತದೆೆ, ಎಷ್ಟು ಶ್ರಮ 
ಪಡಬೇಕಾಗುತ್ತದೆ. -ಇದರ ವಿಚಾರವನ್ನು ನಾನೊಂದು ಸಲವೂ ಮಾಡಿರ 
ಲಿಲ್ಲವಲ್ಲ. 

ಈ ಎಲ್ಲ ನಿಚಾರಗಳಿಂದ ಶಕುಂತಲೆಯ ಮ:ನಸ್ಸಿಗೆ ನೋವಾಗಿತ್ತು; 
ಮೊದಲಿಗೆ ತಂದೆಯವರೊಡನಿದ್ದ ವರ್ತನದಲ್ಲಿಯೂ ಇದೀಗ ಕೊಂಚ 
ವ್ಯತ್ಯಾಸ ಕಂಡುಬರತೊಡಗಿತ್ತು. ಮೊದಲು ಅವರ ಬಗ್ಗೆ ಇದ್ದ ಅವಳ 
ಸ್ರೀತ್ಯಾಭಿಮಾನಗಳಿಗೆ ಮಿತಿಯೇ ಇರಲಿಲ್ಲ; ಆದರೆ ಈಗವಳ ಪ್ರೀತ್ಥಾಭಿ 
ಮಾನಗಳು ಅಲ್ಲಿಯೇ ನಿಲ್ಲಲಿಲ್ಲ. ಮನೆಯಲ್ಲಿಯ ಒಬ್ಬ ಹಿರಿಯ ವ್ಯಕ್ತಿ 
ಯಂತೆ ಅವಳೀಗ ಅವರ ಕಡೆಗೆ ಲಕ್ಷ್ಯಕೊಡುತ್ತಿದ್ದಳು. ಅವರ ಸುಖ 
ಕ್ಕಾಗಿ ತನ್ನಿಂದ ಶಕ್ಯವಿದ್ದಷ್ಟೂ ಯತ್ಸಿಸುತ್ತಿದ್ದಳು. ಅವರು ಊರಿಗೆ 
ಹೊರಬರೆ ಶಕುಂತಲೆ ತಾನೇ ಅವರ ಚೀಲನನ್ನು ತುಂಬಿಡುತ್ತಿದ್ದಳು. ಹೊರಗೆ 
ಹೊರಟರೆ ಕೋಟು, ಬೂಟುಗಳನ್ನೆಲ್ಲ ಒರೆಸಿ ಸ್ವಚ್ಛ ಮಾಡಿಡುತ್ತಿದ್ದಳು. 
ಅವರ ಟೀಬಲ್‌ ಮೇಲಿನ ಕಾಗದ, ಪೆನ್ಸಿಲ ಇತ್ಯಾದಿ ವಸ್ತುಗಳನ್ನೆಲ್ಲ ಅಚ್ಚು 
ಕಟ್ಟಾಗಿ ಇರಿಸುತ್ತಿದ್ದಳು. ತಂದೆಯ ಬಗ್ಗೆ ತಾನು ಲಕ್ಷ್ಯ ಪೂರೈಸಲೇ 
ಬೇಕೆಂದು ಅವಳಿಗೆನಿಸಿದ್ದರಿಂದ ಅವಳು ತಾನಾಗಿಯೇ ಇವನೆ ಲ್ಲ ಮಾಡ 


ಲ 
ಇ) 

ತೊಡಗಿದಳು. ಆದರೆ ತಂದೆಯಲ್ಲಿ ಮಾತ್ರ ತಮ್ಮ ಮಗಳು ತಮಗಾಗಿ 
ಎಷ್ಟೊಂದು ಪ್ರಯಾಸ ಹಪಡುತ್ತಿರುವಳಲ್ಲ ಎಂಬ ಭಾವನೆ ಬರದಂತೆ ನೋಡಿ 
ಕೊಂಡಳು. ಇದರಿಂದ " ಅವಳಿದ್ದರೇ ನನ್ನ ಕೆಲಸವೆಲ್ಲ ಸರಿಯಾಗಿರುವದು' 
ಎಂದು ಅವಳ ಮೇಲೆಯೇ ಅವಲಂಬಿಸಿರುವ ಭಾವನೆಯೂ ತೆಂದೆಯನರಲ್ಲಿ 
ಬರಲಿಲ್ಲ. ಆದರೆ ಕಾರ್ಯರೂಪದಲ್ಲಿ ಅವಲಂಬಿಸಿರುವ ಪ್ರಸಂಗ ಬಂದೇ 
ಬರುತ್ತಿತ್ತು. ಊರಿಗೆ ಹೊಗಡುನದಾದರೆ “ ನನ್ನ ಚೀಲವನ್ನು ತುಂಬಿ 
ಕೊಡುನಿಯಲ್ಲವೇ?” ಎಂದು ಕೇಳುವದು, ಹೊರಗೆ ಹೊರಡುವಾಗ “ಹಾಂ, 
ಜ್‌ ಯಾನ ಕೋಟನ್ನು ಹಾಕಿಕೊಳ್ಳಲಿ? ” ಎಂದು ಮತ್ತೆ ಅವಳನ್ನೇ 
ಪ್ರಶ್ನಿಸುವದು; ಮೇಜಿನ ಮುಂದೆ ತಮ್ಮ ಕೆಲಸದಲ್ಲಿ ತೊಡಗಿರುವಾಗ 
ಯಾವದಾದರೊಂದು ಕಾಗದ ಬೇಗ ಸಿಕ್ಕದಿದ್ದರೆ * ಶಕೂತಾಯಿ, ಇಲ್ಲಿ 
ಸ್ಪಲ್ಪ ಬರುವಿಯಾ?” ಎಂದು ಅವಳನ್ನೇ ಕೂಗಿ ಕರೆದು ಅವಳಿಂದಲೇ 
ಆ ಕಾಗದವನ್ನು ಇಸಿದುಕೊಳ್ಳುವದು-- ಇವೆಲ್ಲ ಅವರಿಗೆ ರೂಢಿಯಾಗಿ 
ಬಿಟ್ಟಿ ವು. 

ತಂದೆ ಮಳ್ಳಳಲ್ಲಿ ಇದೀಗ ಅದೇನೋ ಒಂದು ಹೊಸ ವಾತ್ಸಲ್ಯವೇ 
ನಿರ್ಮಾಣವಾಗಿತ್ತು. ದಿನಗಳುರುಳಿದಂತೆ ಪರಸ್ಪರರ ಬಗ್ಗೆ ತಿಳುವಳಿಕೆ 
ಹೆಚ್ಚುತ್ತಲಿತ್ತು. 

ಕಾರಖಾನೆ ತೆಗೆಯುವ ತಮ್ಮ ಉದ್ಯೋಗದಲ್ಲಿ ಶಕುಂತಲೆಯ ತಂದೆಯ 
ಸಹಕಾರವನ್ನು ಇಚ್ಛಿಸುತ್ತಿದ್ದ ಹಾತಕಣಂಗಲೆಯ ಆ ಮಿತ್ರರು ಇವರ 
ಮನೆಗೆ ಮೇಲಿಂದ ಮೇಲೆ ಬರುತ್ತಿದ್ದರು; ಇವರನ್ನೂ ತಮ್ಮ ತೋಟಕ್ಕೆ 
ಕರೆದೊಯ್ಯುತ್ತಿದ್ದರು. ಮತ್ತೆ ಬಂದಾಗೊನ್ಮೆ, ic ನಮ್ಮ ಗುಡಿಸಲನ್ನು 
ಶಕೂತಾಯಿಗೆ ಒಂದು ಸಲ ತೋರಿಸುವದಿದೆ.” ಎಂದು ಅನ್ನುತ್ತಿದ್ದರು. 
ಅದಕ್ಕೆ ಶಕುಂತಲೆಯ ತಂದೆ “ಹಾಂ, ಗುಡಿಸಲಂತೆ! ಶಕೂತಾಯೀ, 
ನಾನಾಸಾಹೇಬರೆ ಮಾತು ಹೀಗೇ--ತಿಳಿಯಿತೇನು? ಅದು ಹೀಗೆ ನಾನಾ 
ಸಾಹೇಬ, ನಿಮ್ಮ ತೋಟಕ್ಕೆ ಬಂದು ಒಂದರ್ಧ ದಿನದಲ್ಲಿಯೇ ಮತ್ತೆ 
ಹಿಂದಿರುಗುವದೆಂದರೆ ಅದರಲ್ಲೇನು ಸ್ವಾರಸ್ಯ? ಹೋದ ಮೇಲೆ ಮೂರು 
ನಾಲ್ಕು ದಿನಗಳಾದರೂ ಇದ್ದರೆ........... ; ಅದಕ್ಕೆಂದೇ ನಾನು ಅವಳನ್ನು 
ಕರೆತರುವದಿಲ್ಲ. ಅವಳ ಶಾಲೆಗೆ ನಾಲ್ವಾರು ದಿನಗಳ ರಜೆ ದೊರೆಶಕಿೆ, 


೪೬ ಶಕುಂತಲಾ 


ನಾನೇ ಅವಳನ್ನು ಕರೆತರುತ್ತೇನೆ;... ಅಲ್ಲದೆ ನಿಮ್ಮ ಅಲೀಮನೆಯ ಸುಗ್ಗಿ ನಡೆ 
ದಾಗ ಬಂದರಂತೂ ಬಹಳ ಒಳ್ಳೆ ಯದು ” ಎಂದು ಹೇಳುತ್ತಿದ್ದರು. 

" ಆಲೀಮನೆ ಸುರುವಾದ ಮೇಲೆ ಶಕೂಶಾಯಿಯನ್ನು ಕರೆದುಕೊಂಡು 
ಹೋಗುವದಿದ್ದೆ ಇದೆ ಬಿಡಿರಿ; ಆಗ ಶಾಲೆಗೆ ರಜೆ ಇರಲಿ ಬಿಡಲಿ; ಬಹಳ 
ವಾದರೆ ಮೂರು ನಾಲ್ಕು ದಿನ ಶಾಲೆ ತಪ್ಪಿಸಬೇಕಾಗುವದು ಇಷ್ಟೇ ಅಲ್ಲವೇ? 
ಎಂದು ನಾನಾಸಾಹೇಬರು ಅನ್ನುತ್ತಿದ್ದರು. ಹೀಗಾಗಿ ಅಲೀಮನೆಯ ಕೆಲಸ 
ಸುರುವಾದ ಮೇಲೆ ನಾನಾಸಾಹೇಬರು ನೆನಪು ಮಾಡಿಕೊಂಡು ಶಕುಂತಲೆ 
ಯನ್ನು ಕರೆಜೊಯ್ದೇ ಬಿಟ್ಟರು ತಮ್ಮ ತೋಟಕ್ಕೆ. 

ಕಬ್ಬಿನ ತೋಟವನ್ನು ಶಕುಂತಲೆ ದೂರದಿಂದ ನೋಡಿದ್ದಳು. ಆದರೆ 
ತೋಟಕ್ಕೆ € ಹೋಗಿ ಅಲ್ಲಿಯ ಜೀವನದಲ್ಲಿ ಒಂದಾಗಿ ಅವಳು ದಿನಗಳನ್ನು 
ಕಳೆದಿರಲಿಲ್ಲ. ಆ ಅನುಭವದ ಆನಂದ ಅವಳಿಗೆ ದೊರೆತಿರಲಿಲ್ಲ. ನಾನಾ 
ಸಾಹೇಬರು ತಾನಿರುವ ಮನೆಯನ್ನು " ಗುಡಿಸಲು ಎಂದು ಕರೆದಿದ್ದರು, 
ಆದರೆ ಸಟ್ಟಣದಲ್ಲಿ ಕೂಡ ಎದ್ದು ಕಾಣುವಂಥ ಎರಡಂತಸ್ತಿನ ಸುಂದರವಾದ 
ಬಂಗಲೆ ಅವರದಿತ್ತು. ಈ ಬಂಗಲೆಯೊಂದನ್ನು ಬಿಟ್ಟರೆ, ಸುತ್ತುಮುತ್ತಲಿನ 
ಜೀವನವೆಲ್ಲ ಒಕ್ಕಲಿಗರದು. ಬಂಗಲೆಗೆ ಹೊಂದಿದ್ದ ಬೈಲಿನಲ್ಲಿ ಕುರಿ, ಆಡು, 
ಕೋಳಿ, ಬೇರೆ ಬೇರೆ ಜಾತಿಯ ನಾಲ್ಕೆಂಟು ನಾಯಿಗಳು ಕಂಡುಬರುತ್ತಿದ್ದವು; 
ಅದರ ಪಕ್ಚದಲ್ಲಿಯೇ ಪೂರ್ವಕ್ಕೆ ಒಂದು ಸಣ್ಣ ತೋಟನಿತ್ತು; ಹೂವಿನ ಗಿಡ 
ಗಳನ್ನು ಅಂದವಾಗಿ ಅದರಲ್ಲಿ ಹಚ್ಚಿರಲಿಲ್ಲ. ಹಣದ ಕಡಿಗೆ ವಿಶೇಷ ಲಕ್ಷ್ಯ 
ಕೊಡದೆ, ಬೇರೆ ಬೇರೆ ಜಾತಿಯ ಅದೆಸ್ಟೋ ಗಿಡಗಳನ್ನು ಅದರಲ್ಲಿ ಹಚ್ಚ 
ದ್ದರು. ಈ ತೋಟಕ್ಕೆ ಹೊಂದಿ ಒಂದು ಬದಿಗೆ ದಟ್ಟಾದ ಮಾವಿನ 
ತೋಪೊಂದು ಕಾಣುತ್ತಿತ್ತು. ಅದರ ಮತ್ತೊಂದು ಬದಿಗೆ ಕಾಯಿಪಲ್ಲೆಗಳ 
ಒಂದು ದೊಡ್ಡ ತೋಟವಿದ್ದು, ಅದರ ಮಧ್ಯದಲ್ಲಿಯೇ ಒಂದು ಬಾನಿ 
ಯಿತ್ತು. ಬಂಗಲೆಯ ಸಶ್ಚಿಮಕ್ಕೆ ಹತ್ತಿಸ್ಸತ್ತು ಗುಡಿಸಲುಗಳು ಕಾಣು 
ತ್ತಿನ್ಹವು. ಅವುಗಳಮ್ಮ ದಾಟದ ಮೇಲೆ ದಕ್ಷಿಣೋತ್ತರವಾಗಿ ಹಬ್ಬಿದ 
ಕಬ್ಬಿನ ತೋಟ, ಕಬ್ಬು ಪೂರ್ಣ ಎತ್ತರವಾಗಿ ಬೆಳೆದ ಮೇಲೆ, ಬಂಗಲೆಯ 
ಆವಾರದಲ್ಲಿ ನಿಂತು ನೋಡಿದರೆ, ಕೊಂಚ ಗುಲಾಬಿ, ನೀಲಿ ಬಣ್ಣದ ಛಾಯೆ 
ಯಿಂದ ಶೋಭಿಸುವ ಕಬ್ಬಿನ ಶುಭ್ರವಾದ ಹೂಗಳ ದಟ್ಟಣೆಯೇ ದೃಸ್ಟಿ ಹರಿ 


ಶಕುಂತಲಾ ೪೭ 


ಯುವ ವರೆಗೂ ಕಾಣಿಸುತ್ತಿದ್ದಿತು! 

ಶಕುಂತಲೆ ತನ್ನ ತಂದೆಯೊಡನೆ ನಾನಾಸಾಹೇಬರ ತೋಟಿಕ್ಸೆ ಬಂದಾಗ 
ಅಲೀಮನೆಯ ಕೆಲಸ ಪ್ರಾರಂಭವಾಗಿ ಮೂರು ನಾಲ್ಗು ದಿನಗಳಾಗಿದ್ದವು. 
ದಕ್ಷಿಣದ ತುದಿಯಲ್ಲಿದ್ದ ಕಬ್ಬುಗಳನ್ಸೆಲ್ಲ ಕಿತ್ತಿ ಬೆಲ್ಲವನ್ನು ತಯಾರಿಸಿಯಾಗಿತ್ತು; 
ಆ ಸ್ಥಳವೆಲ್ಲ ಈಗ ಬರಿಬರಿದಾಗಿ ಕಾಣುತ್ತಿತ್ತು. ಅದರೀಚೆಗೆ ಆಲೀಮನೆಗೆ 
ಒಯ್ಯುವದಕ್ಕಾಗಿ ಕಬ್ಬಿನ ಹೊರೆಗಳನ್ನು ಕಟ್ಟಟ್ಟಿ ದ್ದರು. ಆಲೀಮನೆಯಲ್ಲಿ 
ರಾತ್ರಿ ಹೆಗಲು ಒಂದೇ ಸವನೆ ಕೆಲಸ ನಡೆದೇ ಇತ್ತು. ಐವತ್ತಕ್ಕೆ ಮಿಕ್ಸಿ 
ಜನರು ಅಲ್ಲಿ ದುಡಿಯುತ್ತಿದ್ದರು. ಎಲ್ಲಿ ನಿಂತು ನೋಡಿದರೂ ಒಕ್ಸಲಿಗರ 
ಕಷ್ಟ ಸಹಿಷ್ಣು ತೆಯೇ ಶಕುಂತಲೆಯ ಕಣ್ಣಿಗೆ ಕಾಣುತ್ತಿತ್ತು. ಅದನ್ನು ಕಂಡು 
ಅವಳಿಗೆ ಆಶ್ಚರ್ಯ! ಎತ್ತರವಾಗಿ ಬೆಳೆದ ಕಬ್ಬುಗಳನ್ನು ಒಂದೇ ಹೊಡೆತಕ್ಕೆ 
ಕೆಡವುತ್ತ ಹೋಗುವ ಒಪ್ಲಿಲಿಗರನ್ನು ಅವಳು ಎಷ್ಟೋ ಹೊತ್ತಿನ ವರೆಗೆ 
ಆಶ್ಚರ್ಯದಿಂದ ನೋಡುತ್ತ ನಿಲ್ಲುತ್ತಿದ್ದಳು. ಸಿದ್ಧವಾದ ಬೆಲ್ಲದ ಪೆಂಟಿ 
ಗಳನ್ನು ಕೊಲ್ಲಾ ಪುರಕ್ಕೆ ಒಯ್ಯಲು ಎತ್ತುಗಳನ್ನು ಚಕ್ಕಡಿಗಳಿಗೆ ಹೂಡುತ್ತಿ 
ದ್ದರು; ಆ ಪುಷ್ಪವಾದ ಎತ್ತುಗಳ ಕಡೆಗೂ ಶಕುಂತಲೆ ಹೀಗೇ ನೋಡು 
ತ್ತಿದ್ದಳು. ಉಳಿದ ಎತ್ತುಗಳಿಗಿಂತ ಈ ಎತ್ತುಗಳು ತಮ್ಮ ಬಾಲದಿಂದ ಮೆ 
ಯನ್ನು ಹೆಚ್ಚಾಗಿ ಜಾಡಿಸಿಕೊಳ್ಳುವನೆಂದು ಅವಳಿಗೆ ಕಂಡುಬಂದೀತೇನೊ. 
ಅವಳು ತನ್ನ ಆಶ್ಚರ್ಯವನ್ನು ನಾನಾಸಾಹೇಬರ ಎದುರು ವ್ಯಕ್ತಮಾಡಿಯೂ 
ತೋರಿಸಿದಳು. ಅದಕ್ಕೆ ನಾನಾಸಾಹೇಬರು “ಯಾವಾಗಲೂ ಆಅಲೀಮನಕೆ 
ಯಲ್ಲಿಯೇ ಇರುವದರಿಂದ, ಬೆಲ್ಲದ ಕಣಗಳು ಅವುಗಳ ಮೈಗೆ ಅಂಟಕೊಂಡಿ 
ರುತ್ತನೆ. ಇದರಿಂದ ಅವಕ್ಕೆ ನೊಣಗಳ ಕಾಟ ಬಹಳವಾಗುತ್ತದೆ. ” ಎಂದು 
ಅದಕ್ಕೆ ಕಾರಣವನ್ನು ಹೇಳಿದರು. ಇದನ್ನು ಕೇಳಿ ಅವಳಿಗೆ ಬಹಳ ವಿಚಿತ್ರ 
ವೆನಿಸಿತು. ©“ ಹುಂ, ಇದೇನು ವಿಚಿತ್ರ!” ಎಂದು ತನ್ನಷ್ಟಕ್ಕೆ ಉದ್ಗಾರ 
ವನ್ನು ಕೂಡ ತೆಗೆದಳು. ನೋಡಿದ್ದೆಲ್ಲ ಅವಳಿಗೆ ಹೊಸದಾಗಿ ಕಾಣುತ್ತಿತ್ತು. 
ಅದೇನೆಂದು ತಿಳಿದುಕೊಳ್ಳುವ ಆಶೆ ಅವಳಲ್ಲಿ ಹುಟ್ಟುತ್ತಿತ್ತು. ಸ್ರತ್ಯಕ್ಷಆಲೀ 
ಮನೆಯ ದೃಶ್ಯ ಮನಸೆಳೆಯುವಂತಿತ್ತು. ರಾತ್ರಿಯ ವೇಳೆಯಲ್ಲಂತೂ ಅದ 
ಕ್ಕೊಂದು ನಾಟಿಕೆದ ಸ್ವರೂಸ ಬಂದಂತೆ ಶಕುಂತಲೆಗೆನಿಸುತ್ತಿತ್ತು. ಉರು 
ವಲಕ್ಕಾಗಿ ಒಟ್ಟಿದ ಕಬ್ಬಿನ ಸಿಪ್ಪೆಯ ಆ ಗುಡ್ಡ, ರಸದ ಕೊಪ್ಪರಿಗೆಗಳ ಕೆಳಗೆ 


೪೮ ಶಕುಂತಲಾ 


ಹರಿವೊಲೆಗಳಲ್ಲಿ ಉರಿಯುತ್ತಿದ್ದ ಆ ಬೆಂಕಿ ಸಿಪ್ಪೆಯ ರಾಶಿಗಳಿಂದ ಸಿಪ್ಪೆಗಳನ್ನು 
ಹರಿಯೊಲೆಯಲ್ಲಿ ಹಾಕಲು, ಆ ಒಲೆಯ ಹತ್ತಿರವೇ ನಿಂತಿದ್ದ ಆ ಮನುಷ್ಯನ 
ಭೀಕರ ಮುಖ, ಮೇಲೆ ಕಾವಲಿಗಳಲ್ಲಿ ಕುದಿಯುತ್ತಿದ್ದ ರಸದ ಉಗಿ, ರಸ 
ವನ್ನು ಸುರುವುವ ದಾರಿಯನ್ನು ನೋಡುತ್ತ ಅದರ ಸುತ್ತಲು ನಿಂತಿದ್ದ ಜನ, 
ಕುದಿಯುವ ರಸದಲ್ಲಿ ಕೈ ಎದ್ದಿ ಅದು ಗುಳಿಗೆಯಾಗಿದೆಯೋ ಇಲ್ಲವೋ ಎಂದು 
ಹೇಳುವ, ಜಾದೂಗಾರನಂತೆ ಕಾಣಿಸಿದರೂ, ವೇಷಭೂಸಷಣದಲ್ಲಿ ಭೂಸ 
ನಂತೆ ತೋರುನ ಆ" ಸಿದಬಾ' ಕಾವಲಿಯನ್ನು ಮೆಲ್ಲಗಿಳಿಸಿ ಚೌಕಿನಲ್ಲಿ 
ಕೆಳಗೆ ಸುರಿಯುವ ವೇಳೆಗೆ ಆಗುವ “ ಶ್ರೀಗುರು ದೇವದತ್ತ” ಜಯಘೋಷ, 
ಕಬ್ಬು, ಬೆಲ್ಲ, ಕೆನೆಬೆಲ್ಲ, ನೆಲಗಡಲೆ ಇವುಗಳ ಫಲಾಹಾರವನ್ನು ಸತತವಾಗಿ 
ನಡೆಸಿದ ಊರಲ್ಲಿಯ ಚಿಕ್ಕ ಬನ್ನ ಹುಡ:ಗರು, ಅವರೊಂದಿಗೆ ಸೇರಿದ ದೊಡ್ಡ 
ನು ಮತ್ತೆ ಈ ಎಲ್ಲ ದೃಶ್ಯ ಕೃ ಹಿನ್ನೆಲೆಯಾಗಿ ಕೂಗುತ್ತಿರುವ ಎಂಜಿ ಜಿನದ 
"ಫಕ್‌ ಫಕ್‌, ಫಕ್‌ ಫಕ್‌" ಎಂಬ ಸನ್ಫಳ--ಈ ಎಲ್ಲ ಸಂಗತಿಗಳು 
ಶಕುಂತಲೆಯ ಮನಸ್ಸನ್ನು ಅವಳಿಗೆ ಜಸ 18೫ ಸೆಳೆದವು. ಇದನ್ನೆಲ್ಲ 
ನೋಡುತ್ತ ಅವಳು ಎಷ್ಟೊತ್ತು ಕುಳಿತಿದ್ದಳೋ! ಅವಳಿಗೆ ಆಕಳಿಕೆ, ತೂಕ 
ಡಿಕೆಗಳನ್ನು ತಡೆಯುವದು ಅಶಕ್ಯವೆಂದೆಫಿಸಿದಾಗ, " ಎಷ್ಟು ಹೊಡೆದಿದೆ ? 
ಎಂದು ಯಾರನ್ನೋ ಕೇಳಿದಳು. ಮೋಡದಲ್ಲಡಗಿದ್ದ ಚಂದ್ರನ ಕಡೆಗೆ 
ನೋಡಿ ಒಬ್ಬ ಒಕ್ಕಲಿಗ ಹೇಳಿದ “ ಎರಡ. ಹೊಡೆದಿರಬಹುದು. ” 
ಮರುದಿನ ಮುಂಜಾನೆ ನಾನಾಸಾಹೇಬರು “ಶಕೂತಾಯಿಯನ್ನು ಕರೆದು 
ಕೊಂಡು ನಾವೀಗ ಮಾವಿನ ತೋಪಿನ ಕಡೆಗೆ ಹೋಗೋಣ” ಎಂದು ಅವಳ 
ತಂದೆಗೆ ಹೇಳಿ, ಎಲ್ಲರನ್ನೂ ಕರೆದುಕೊಂಡು ಹೊರಟರು. ಅಲ್ಲಿ ಹೋದ 
ಬಳಿಕ ಮಾನಿನ ಗಿಡಗಳನ್ನೂ, ಕಾಯಿಪಲ್ಯಗಳನ್ನೂ ನೋಡುವದರಲ್ಲಿ 
ಶಕುಂತಲೆ ಎಷ್ಟೋ ವೇಳೆಯನ್ನು ಕಳೆದಳು, ಬಳಿಕ ಆ ಬಾವಿಯ ಬಳಿಗೆ 
ಬಂದಳು. ಇಷ್ಟರಲ್ಲಿ ನೆರೆಯ ಹೊಲದಿಂದ ಯಾರೋ ತಮ್ಮನ್ನು ಕೂಗಿ 
ದರೆಂದು ನಾನಾಸಾಹೇಬರು ಮತ್ತು ಶಕುಂತಲೆಯ ತಂದೆ ಆ ಕಡೆಗೆ 
ಹೊರಟರು. ಶಕುಂತಲೆ ತಿರುಗಾಡಿ ದೆಣಿದದ್ದರಿಂದ, “ ನಾನಿಲ್ಲಿಯೇ 
ಬಾವಿಯ ಕಟ್ಟಿಯ ಮೇಲೆ ಕುಳಿತಿರುವೆ; ನೀವು ಹೋಗಿ ಬರ್ರಿ.” ಎಂದು 
ಹೇಳಿ ತಾನು ಅಲ್ಲಿಯೇ ಗಿಡದ ನೆರಳಲ್ಲಿ ಬಾನಿಯ ದಂಡೆಯ ಮೇಲೆ 


ಶಕುಂತಲಾ ೪೯ 


ಕುಳಿತಳು. 

ನಾಲ್ಪೂ ಬದಿಗೆ ಗಚ್ಚು ಕಲ್ಲಿನಿಂದ ಒಳ್ಳೇ ಅಚ್ಚುಕಟ್ಟಾಗಿ ಆ ಬಾನಿ 
ಯನ್ನು ಕಟ್ಟಿದ್ದರು. ಬಾವಿಯಲ್ಲಿ ಕೆಳಗಿಳಿಯಲು ಮೆಟ್ಟಿಲುಗಳೂ ಚೆನ್ನಾಗಿ 
ದವು; ಅವುಗಳಲ್ಲಿ ಏಳೆಂಟು ಮಾತ್ರ ಮೇಲೆ ಕಾಣುತ್ತಿದ್ದರು... ಈ ಕಾಲದ 
ಲ್ಲಿಯೂ ಬಾವಿ ತುಂಬಿದೆಯಲ್ಲ ಎಂದು ಶಕುಂತಲೆಗೆ ಆಶ್ಚರ್ಯ! ನೀರು 
ಕಪ್ಪಾಗಿತ್ತು! " ಬಾನಿಯಲ್ಲಿ ನೀರು ಮೇಲಂಚಿನ ವರೆಗೆ ಇರಬೇಕು, ಮಧ್ಯಾ 
ಹ್ನದಲ್ಲಿ ಗಾಳಿಯೆಲ್ಲ ನಿಂತು ನೀರು ಶಾಂತವಾಗಿರಬೇಕು. ಇಂತಹ ವೇಳೆ 
ಯಲ್ಲಿ ಮೇಲೆ ಹಬ್ಬದ ಗಿಡದ ಟೊಂಗೆಗಳ ಮಧ್ಯದಿಂದ ಸೂರ್ಯಪ್ರಕಾರವು 
ಕೆಳಗೆ ಕಪ್ಪು ನೀರಿನ ಮೇಲೆ ಬೀಳುತ್ತಿದ್ದರೆ, ಅದೆಂತಹೆ ಹೊಂಬಣ್ಣದಿಂದ 
ಮಿನುಗುತ್ತಿರಬೇಕು!? ಈ ಕಲ್ಪನೆ ಅವಳಲ್ಲಿ ಇದೇ ವೇಳೆಗೆ ಬರಲಿಕ್ಟೂ 
. ಕಾರಣವಿತ್ತು. ಕಪ್ಪುಲಿ ಹೊಡೆಯುವದು ಸತತ ನಡೆದೇ ಇತ್ತು; ಅಲ್ಲದೆ 
ಹತ್ತು ಹದಿನೈದು ಹುಡುಗರು ನೀರಿನಲ್ಲಿ ಧುಮ್ಮಿಕ್ಕಿ ಈಜುತ್ತಿದ್ದರು; ಇದರಿಂದ 
ಹೀರಿನ ಸಳಸಳ ಸಪ್ಪಳ ನಡದೇ ಇತ್ತು. ಒಬ್ಬರನ್ನೊಬ್ಬರು ನೀರಿನಲ್ಲಿ 
ನೂಕೆಸುವದು, ನೀರಿನಲ್ಲಿಯೇ ಮುಟ್ಟಾ ಟಿನಾಡುವದು, ಇಲ್ಲವೆ ಮೇಲೆ 
ಓಡುತ್ತ ಹೋಗಿ, ದಂಡೆಯ ಮೇಲಿಂದ ಇಲ್ಲವೆ ಕಪ್ಪನಿಯ ಕಟ್ಟೆ ಯ 
ಮೇಲಿಂದ ಕೆಳಗೆ ಜಿಗಿಯುನದು, ಒಬ್ಬರೊಬ್ಬರ ಹೆಸರನ್ನು ಹಿಡಿದು ಕೂಗು 
ವದು, ಬಯ್ಯುವದು ಇದನ್ನೆಲ್ಲ ಆ ಹುಡುಗರು ಒಂದೇ ಸವನೆ ನಡೆಸಿಯೇ 
ಬಿಟ್ಟಿದ್ದರು. ಅವರೊಳಗಿನ ಒಬ್ಬ ಹುಡುಗ ಮಾತ್ರ ಚಿಕ್ಕವನಿದ್ದ; ಬಹಳ 
ವಾದರೆ ಹತ್ತು ವರ್ಷದವನಿರಬಹುದು. ಆದರೆ ಅವನು ಈಜುವದು ಮಾತ್ರ 
ವೂನಿನಂತಿತ್ತು. ಈಗಿಲ್ಲಿ ಕಾಣಿಸಿದ ಅನ್ನುವಷ್ಟರಲ್ಲಿ ನೀರಿನಲ್ಲಿ ಮುಳುಗಿ 
ರುತ್ತಿದ್ದ; ಮತ್ತೆ ನೋಡುವಷ್ಟರಲ್ಲಿ ಮೇಲಕ್ಕೆದ್ದಿರುತ್ತಿದ್ದ. 

ಆ ಚಿಕ್ಕ ಹುಡುಗನ ಚಲನವಲನಗಳನ್ನು ಶಕುಂತಲೆ ನಟ್ಟದ್ಭಷ್ಟಿ 
ಯಿಂದ ನೋಡುತ್ತ ಕುಳಿತಿದ್ದಳು. ಅಷ್ಟರಲ್ಲಿಯೇ ಯಾರೋ ಅವಳನ್ನು 
ಕೇಳಿದರು, “ಈಸಲಿಕ್ಕೆ ಬರುವದಿಲ್ಲವೇ ?” 

ದಂಡೆಯ ಮೇಲೆ ಕುಳಿತವಳು ತಾನೊಬ್ಬಳೇ ಎಂದು ಅವಳ ಭಾವನೆ 
ಯಾಗಿತ್ತು. ಅದಕ್ಕಾಗಿ ಆ ಪ್ರಶ್ನೆಯನ್ನು ಕೇಳುತ್ತಲೇ ಅವಳು ಬೆಚ್ಚಿಬಿದ್ದು 
ತಲೆಯನ್ನು ಮೇಲಕ್ಕೆತ್ತಿದಳು. ಇಬ್ಬರು ತರುಣರು ಅವಳ ದೃಷ್ಟಿಗೆ ಬಿದ್ದರು. 


೫೦ ಶಕುಂತಲಾ 


ಅವರಲ್ಲಿ ಶಕುಂತಲೆ ಮೊದಲು ಯಾರನ್ನು ನೋಡಿದಳೋ, ಅವನನ್ನು ಮಾತು 
ಅವಳು ಇದುವರೆಗೆ ಎಲ್ಲಿಯೂ ನೋಡಿರಲಿಲ್ಲ; ಅದರಿಂದ ಆಶ್ಚರ್ಯದ ಸುಳಿ 
ಯೊಂದು ಅವಳ ಮುಖದಲ್ಲಿ ಮೂಡಿತು; ಆದರೆ ಆ ಎರಡನೆಯ ತರುಣ 
ನನ್ನು ನೋಡುತ್ತಲೇ ಆ ಆಶ್ಚರ್ಯದ ಸುಳಿವು ಹೇಳಕೇಳದೆ ಮಾಯ 
ವಾಯಿತು. ತನ್ನನ್ನು ಪ್ರಶ್ನಿಸಿದವನು ಇವನೇ ಇರಬೇಕೆಂದು ಅವಳಿಗೆನಿಸಿತು; 
ಅವಳ ಮುಖದಲ್ಲಿ ಮಂದಹಾಸ ಮೂಡಿತು; ಕಣ್ಣುಗಳು ಮಿನುಗಿದವು. ಅವನ 
ಹೆಸರೇನೋ ಅವಳಿಗೆ ಒಮ್ಮೆಲೆ ನೆನಪಾಗಲಿಲ್ಲ. ©“ ಶಾಬಾಸ ಪದ್ಮಾಕರ, ” 
“well done ಸೊಹನಿ” ಎಂದು ಕೂಗಿದ್ದು ಮಾತ್ರ ಅವಳ ನೆನನಿಗೆ 
ಬಂತು. ಆಗವಳು ಮುಕ್ತ ಮನಸ್ಸಿನಿಂದ ನಕ್ಕಳು. “ ಈಜಲು ಬರುವ 
ದಿಲ್ಲವೇ?” ಎಂಬ ಅವನ ಪ್ರಶ್ನೆಗೆ ತಾನಿನ್ನೂ ಉತ್ತರವನ್ನೇ ಕೊಟ್ಟಿಲ್ಲ 
ಎಂಬುದು ಫಕ್ಟಕೆ ನೆನಪಾಗಿ “ ಬರುವದಿಲ್ಲ” ಎಂದು ಹೇಳಲು ಗೋಣ 
ಲ್ಲಾಡಿಸಿದಳು. 

ಪದ್ಮಾಕರನು ನಕ್ಕು ಮತ್ತೆ ಕೇಳಿದ, “ ಕಲಿಸಿದರೆ ಕಲಿಯುವ ಇಚ್ಛೆ 
ಯಿದೆಯೇ ಹಾಗಾದರೆ?” ಅವಳು ಗೊಂದಲದಲ್ಲಿ ಬಿದ್ದಳು. ಆದರೂ 
ಏನೋ ಉತ್ತರ ಕೊಡುವದೆಂದು ಅಸ್ಪಷ್ಟವಾಗಿ ಹೇಳಿದಳು, “ತಂದೆಯವರು 
ಒಪ್ಪಿಗೆ ಕೊಟ್ಟರೆ........ i 

ಮರುದಿನ ಅವಳು ಈಜಲು ಕಲಿಯಶೊಡಗಿದಳು. 

ಪದ್ಮಾಕರನ ಸ್ವಭಾವದಲ್ಲಿ ಸರಸ್ಪರ ವಿರೋಧೀ ಗುಣಗಳು ಬೆರೆತ 
ದ್ದನ್ನು ಶಕುಂತಲೆ ಕಂಡುಕೊಂಡಳು; ಅಂತೂ ಅನನ ಸ್ವಭಾವದ ಆಳವೇ 
ಅವಳಿಗೆ ಹತ್ತದಾಯಿತು. ಮೊದಲ ಸಲ ಬಾನಿಯ ಮೇಲೆ ಭೆಟ್ಟಿಯಾದಾಗ 
ಅವನಾಗಿಯೇ ತನ್ನ ಗುರುತು ಹಿಡಿದು ಮಾತನಾಡಿಸಿದ್ದನ್ನು ಕಂಡು ಶಕುಂ 
ತಲೆ, ಅವನು ಸ್ವಭಾವದಿಂದ ತುಂಬಿನಾಗಿರಬೇಕೆಂದು ನೆನೆದಳು. ಆದರೆ 
ದಿನಗಳು ಕಳೆದಂತೆ ಅವಳ ಈ ತರ್ಕ ಸರಿಯಾಗಿದೆಯೆನಿಸಲಿಲ್ಲ. ಒಮ್ಮೊಮ್ಮೆ 
ಅವನು ತೀರ ಗಂಭೀರನಾಗಿ ಬಿಡುತ್ತಿದ್ದ; ನೋಡುವವರಿಗೆ ಇವನು ಮಾತ 
ನ್ನಾದರೂ ಆಡುವನೋ ಇಲ್ಲವೋ ಎಂದೆನಿಸುತ್ತಿತ್ತು. ವಿಶೇಷ ಪರಿಚಯ 
ನಿಲ್ಲದವರೊಡನೆಯೂ ಕೂಡ ಒಂದೊಂದು ಸಲ ಅನನು ಒಳ್ಳೆ ಆವೇಶದಿಂದ 
ವಾದಿಸುತ್ತಿದ್ದ. ವಾದದ ಭರದಲ್ಲಿ " ನಾನವರ ಮನವನ್ನೆಲ್ಲಿ ನೋಯಿಸು 


ಶಕುಂತಲಾ ೫೧ 


ಕ್ರೀನೋ? ಎಂದು ಕೂಡ ವಿಚಾರ ಮಾಡದೆ ಏನನ್ನಾದರೂ ಮಾತಾಡಿಬಿಡು 
ತ್ತಿದ್ದ. ತಂದೆಯವರಿಗೆ ಮತ್ತು ನಾನಾಸಾಹೇಬರಿಗೆ ಶಕುಂತಲೆ ಮೊದಲ 
ಸಲ ಅನನ ಗುರುತನ್ನು ಮಾಡಿಕೊಟ್ಟಾಗ, ಅವನನ್ನು ನೋಡಿ ನಾನಾ 
ಸಾಹೇಬರು ತಂದೆಯವರಿಗೆ ಹೇಳಿದರು “ಇವರನ್ನು ನಾನು ಪ್ರತ್ಯಕ್ಷ ನೋಡು 
ವದು ಈಗಲೇ ಆದರೂ, ಇನರ ಹೆಸರನ್ನು ನಾನು ಕೇಳಿದ್ದೇನೆ. ಈ ಭಾಗದ 
ಹೆಳ್ಳಿಗಳಲ್ಲೆಲ್ಲ ಅಡ್ಡಾಡಿ ಒಕ್ಸಲಿಗರಲ್ಲಿ ಜಾಗೃತಿಯನ್ನುಂಟು ಮಾಡುವದೇ 
ಇವರ ಮುಖ್ಯ ಕೆಲಸ ಅಲ್ಲನೇ? " ಪದ್ಮಾಕರನು ವಿನಯದಿಂದಲೋ 
ಏನೋ ಅನ್ನುವಂತೆ ಸುಮ್ಮಕೆ ಇದ್ದ. ಆದರೆ ನಾನಾಸಾಹೇಬರು ಅಂದು 
ರಾತ್ರಿ ಅವನನ್ನು ತಮ್ಮಲ್ಲಿಯೇ ಊಟಕ್ಕೆ ಬರಹೇಳಿದರು. ಅವನೂ ಅದಕ್ಕ 
ಒಪ್ಪಿಕೊಂಡನು. ರಾತ್ರಿ ಊಟಕ್ಕೆ ಬಂದಾಗ ಮಾತಿಗೆ ಮಾತು ಹೊರಟು 
ಧನವಂತರಾದ ಒಕ್ಸಲಿಗರು ಬಡ ಒಕ್ಕಲಿಗರನ್ನು ಹೇಗೆ ಮೋಸಗೊಳಿಸು 
ತ್ತಾಕೆ ಎಂಬುದರ ಬಗ್ಗೆ ತನ್ನ ಅನುಭವಗಳನ್ನು ಪದ್ಮಾಕರನು ಹೇಳತೊಡಗಿ 
ದನು. ನಾನಾಸಾಹೇಬರು ಅವನ ಈ ಹೇಳಿಕೆಗೆ ಒಪ್ಪದೆ ಪ್ರತಿನಾದಿಸತೊಡ 
ಗಿದರು. ಅದನ್ನು ಕಂಡು ಪದ್ಮಾಕರನು ಕೊಂಚ ಆವೇಶದಲ್ಲಿಯೇ ಹೇಳಿದ 
“ ನೀವು ನನ್ನ ಹೇಳಿಕೆಯನ್ನು ಒಪ್ಪುವದಿಲ್ಲ, ಎಂಬುದು ನನಗೆ ಗೊತ್ತೇ 
ಇದೆ. ಯಾಕಂದರೆ ಬಡ ಒಕ್ಕಲಿಗರನ್ನು ನುಂಗಿ ನೀರು ಕುಡಿಯುವಂಥ 
ಧನವಂತ ಒಕ್ಕಲಿಗರಲ್ಲಿ ನೀವೂ ಒಬ್ಬರು. ಬಡವರ ದುಃಖ ನಿಮಗೆ ಕಾಣು 
ವದಿಲ್ಲ; ಕಾಣಿಸಿದರೂ ಕಾಣಿಸಿಲ್ಲವೆಂಬ ಸೋಗು ಬೇರೆ. ಸರಕಾರ ಮತ್ತು 
ಒಕ್ಕಲಿಗರಲ್ಲಿ ತಿಕ್ಕಾಟ ಒಂದು ವೇಳೆ ನಣೆದರೆ--ಇನ್ನು ನಾಲ್ಕೈದು ವರ್ಷ 
ಗಳಲ್ಲಿ ಅದು ನಿಶ್ಚಿತವಾಗಿ ಪ್ರಾರಂಭವಾಗುವದಿದೆ--ನೀವು ಒಳ್ಳಲಿಗರ ಪಕ್ಷ 
ವನ್ನು ವಹಿಸದೆ ಸರಕಾರದ ಪಕ್ಷವನ್ನೇ ವಹಿಸುವಿರಿ, ಯಾನ ರೀತಿಯಿಂದ 
ಲಾದರೂ ಸರಿ, ನಿಮ್ಮ ದೊಡ್ಡ ಆಸ್ತಿಗೆ ಧಕ್ಕೆ ತಗಲದಂತೆ ನೋಡಿಕೊಳ್ಳು 
ಸರಿಸ? 

ಅವನ ಮಾತುಗಳನ್ನು ಕೇಳಿ ನಾನಾಸಾಹೇಬರು ತಡೆದುಕೊಳ್ಳಲಾರದೆ 
ಸಿಟ್ಟಿಗೆದ್ದು ನಿನಾದರೂ ಮಾತಾಡಿಬಿಡುಎರೇ ಎಂದು ಶಕುಂತಲೆ ಗಾಬರಿ 
ಯಾದಳು. 

ಆದರೆ ನಾನಾಸಾಹೇಬರು ಸಿಟ್ಟಿಗೇಳಲಿಲ್ಲ; ಶಕುಂತಲೆಯ ತಂಡೆಯ 


೫೨ ಶಕುಂತಲಾ 


ಕಡೆಗೆ ಹೊರಳಿ ಹೇಳತೊಡಗಿದರು “ ನೋಡಿದಿರಾ ಭಾವೂಸಾಹೇಬ, ಎಷ್ಟು 
ಸ್ಪಷ್ಟವಾಗಿವೆ ಇವರ ಮಾತು. ಆದಕೆ ಪದ್ಮಾಕರ, ನಾನು ನಿಮಗೀಗ 
ಇಷ್ಟೇ ಹೇಳುತ್ತೇನೆ, ನೀವು ಹೇಳಿದಂತೆ ತಿಕ್ಟಾಟಿ ಒಂದು ವೇಳೆ ನಿಜವಾ 
ಗಿಯೇ ಪ್ರಾರಂಭವಾದರೆ--ನಮ್ಮ ಮಾತಂತೂ ಇರಲಿ -ಬಡ ಒಕ್ಕಲಿಗರು 
ಕೂಡ ಇದರಲ್ಲಿ ಎಷ್ಟು ಧೈರ್ಯದಿಂದ ಭಾಗ ವಹಿಸುವರೆಂಬುದು ಸಂಶ 
ಯಾಸ್ಸದವೇ, ” 

“ ತಾವು ಹೇಳುವದು ನಿಜನಿದೆ, ಹಳ್ಳಿಗಳಲ್ಲೆಲ್ಲ ಅಡ್ಜಾಡಿದರೆ, ಒಕ್ಸಲಿ 
ಗರಲ್ಲಿ ಕೇವಲ ದಾರಿದ್ರ್ಯವಿಷ್ಟೇ ಅಲ್ಲ, ಅಂಜಿಕೆಯೂ ಇದ್ದುದು ಕಂಡುಬರು 
ನಕು; ಸಂಸ್ಥಾನಕ್ಕೆ ಒಂದು ಸಾಮಾನ್ಯ ಅರ್ಜಿ ಮಾಡಿಕೊಳ್ಳ ಬೇಕಾದಾಗ 
ಆದರ ಮೇಲೆ ಹೆಬ್ಬಬ್ಬಿನ ಗುರುತು ಮಾಡುನದೆಂದರೂ ಕೂಡ ಅವನಲ್ಲಿ 
ನಡುಕ ಹುಟ್ಟುತ್ತದೆ. ” 

ನಾನಾಸಾಹೇಬರು ಮುಂದುವರಿದರು, “ ನಾನನ್ನುವದಾದರೂ ಏನು? 
ಜನರ ಜಮೊನುಗಳನ್ನೆಲ್ಲ ಕಸಿದುಕೊಂಡರು, ಅಡವಿಯನ್ನು ಕಾಯ್ದಿಟ್ಟಿರು, 
ಇದೆಲ್ಲ ನಿಜ. ಶಾಹೊ ಮಹಾರಾಜರ ಕಾಲದಿಂದಲೂ ನಾವು ನೋಡುತ್ತ 
ಬಂದಿದ್ದೇವೆ. ಆದರೆ ಈ ಅನ್ಯಾಯದ ವಿರುದ್ಧ ಒಕ್ಸಲಿಗರು ಬಂಡು 
ಹೂಡಬೇಕು ಎನ್ನುವದರಲ್ಲಿ ಅರ್ಥವೇನಿಡೆ ? ಒಕ್ಕಲಿಗರು ಇದೀಗ ಬಹಳ 
ಅಂಜುಬುರುಕರಾಗಿ ಬಿಟ್ಟಿದ್ದಾರೆ.” ಅದನ್ನು ಕೇಳಿ ಪದ್ಮಾಕರನು ಮತ್ತೆ 
ಹೇಳತೊಡಗಿದ “ಸರಿ, ಆದರೆ ದುಃಖ ಅತೃಪ್ತಿಗಳು ತೀರ ಹೆಚ್ಚಾಗಿ ಅವು 
ಗಳ ಕೊರತೆಯನ್ನು, ಹೋಗಲಾಡಿಸಲು ಹತ್ತಿರ ಏನೂ ಉಳಿದಿರದಿದ್ದರೆ, 
ಅಂಜಿಕೆ ತನ್ನಿಂದ ತಾನೇ ಮಾಯವಾಗುತ್ತದೆ. ಹೊಸ ಸಾಮರ್ಥ್ಯ-- 
ನಿರಾಶೆಯಿಂದುದಿಸಿದ ಸಾಮರ್ಥ್ಯವೆಂದೂ ನೀವದಕ್ಕೆ ಹೇಳಬಹುದು 
ಎಲ್ಲಿಂದಲೋ ಮನುಷ್ಯನಿಗೆ ಬಂದುಬಿಡುತ್ತದೆ. ಇತಿಹಾಸವೇ ಇದಕ್ಕೆ 
ಸಾಕ್ಷಿಯಾಗಿದೆ; ಬೇರೆ ಕಡೆಗಾದದ್ದು ಕೊಲ್ಹಾಪುರ ರಾಜ್ಯದಲ್ಲೇಕಾಗ 
ಬಾರದು? ” 

ಇದಕ್ಕೆ ನಾನಾಸಾಹೇಬರು ಉತ್ತರವನ್ನು ಕೊಡಲಿಲ್ಲ; ಆ ವಿಷಯವೇ 
ಅಲ್ಲಿಗೆ ನಿಂತು ಹೋಯಿತು. ಪದ್ಮಾಕರನೂ ಆ ಬಳಿಕ ಸುಮ್ಮನೇ ಕುಳಿ 
ತವನು ಹೋಗುವ ವರೆಗೂ ಬಾಯಿ ಬಿಡಲಿಲ್ಲ. ಅವನು ಅವರೆಲ್ಲರನ್ನು 


ಶಕುಂತಲಾ ೫ಷ್ಠಿ 


ಬೀಳ್ಕೊಂಡು ಹೊರಹೊರಟಾಗ ಅನನ ಮುಖ ಒಳ್ಳೇ ಗಂಭೀರವಾಗಿದ್ದು 
ದನ್ನು ಶಕುಂತಲೆ ನಿರೀಕ್ಷಿಸಿದಳು. 

ಮರುದಿನ ಮುಂಜಾನೆ ಶಕುಂತಲೆಗೆ ಈಜು ಕಲಿಸೆಲು ಅನನು ಬಂದಾಗ 
ಅವನ ಮುಖಮುದ್ರೆ ಸ್ರಸನ್ನವಾಗಿತ್ತು. ಶಕುಂತಲೆ ತಾನೇ ಅವನನ್ನು ಮಾತ 
ನಾಡಿಸಿದಳು “ನನಗೆ ಈಸಲು ಎಷ್ಟು ದಿನಗಳಲ್ಲಿ ಬರಬಹುದು? ? 

“ ಒಂದು ದಿನದಲ್ಲಿ” ಪದ್ಮಾಕರನು ಉತ್ತರ ಕೊಟ್ಟಿ. 

“ ಒಂದು ದಿನದಲ್ಲಿ? ಹಾಗಾದರೆ ಇಂದೇ ನನಗೆ ಈಜಲು ಬರುವದೇ? 
ಏನಾದರೊಂದು ! ಇದೇನು ಜೇಸ್ಟೆ |” 

“ ಚೇಷ್ಟೆ ಯಾರು ಮಾಡಿದರು? ನಿಜನಿದ್ದ ಮಾತನ್ನು ಹೇಳಿದೆ. 
ಒಂದೇ ಒಂದು ದಿನದಲ್ಲಿ ಮನುಷ್ಯ ಈಸಲು ಕಲಿಯುತ್ತಾನೆ; ಅಥವಾ ಅವನು 
ಕಲಿಯಲು ಬೇಕು. ಈಸಲು ಕಲಿಸುವ ನನ್ನ ory ಮಾತ್ರ ಹೀಗೆ 
ದಟ 

4 ಅದೇನು? ? 

“ ನೀರಿನ ಮೇಲೆ ಈಸಲು ಬೇಕಾದಾಗ, ಮಾಡಬೇಕಾದ ಕೈಕಾಲು 
ಗಳ ಚಲನವಲನಗಳನ್ನು ಮನುಷ್ಯನು ಈಸುವಾಗಲೇ ಮೊದಲು ಮಾಡುವ 
ದಿಲ್ಲ ಅವುಗಳೆಲ್ಲ ಅವನಿಗೆ ಮೊದಲೇ ಬರುತ್ತಿರುತ್ತವೆ. " ನನಗೆ ನೀರಿನಲ್ಲಿ 
ಮುಳುಗುವದಿರುವದಿಲ್ಲ, ತೇಲುವದಿದೆ ಎಂಬ ವಿಚಾರದಿಂದ ಮನುಷ್ಯನು 
ತನ್ನ ಮನಸ್ಸನ್ನು ನಿಕಾಗ್ರಗೊಳಿಸಿದನೆಂದಕ್ಕೆ ಆ ಚಲನವಲನೆಗಳು ತಮ್ಮಿಂದ 
ತಾವೇ ಆಗುತ್ತವೆ. ಅಂದರೆ ಈಜುವದು ಶಾರೀರಿಕ ಕ್ರಿಯೆಯಲ್ಲ, ಮಾನ 


ಶಕುಂತಲೆ ಜೋರಿನಿಂದೆ ನಗತೊಡಗಿದಳು. ಅದೇಕೆಂದು ನದ್ಮಾ 
ಕರನು ಕೇಳಿದ್ದಕ್ಕೆ ಅವಳು ನಗುತ್ತಲೇ ಉತ್ತರ ಕೊಟ್ಟಳು “ ಎಂಥ ದೊಡ 
ದೊಡ್ಡ ಶಬ್ದಗಳನ್ನು ಸಯೋಗಿಸುವದದು? ಶಾರೀರಿಕ ಕ್ರಯೆ, ಮಾನಸಿಕ 
ಕ್ರಿಯೆ! ನೀರಿನ ಬದಲು ಈ ದೊಡ್ಡ ದೊಡ್ಡ ಶಬ್ದಗಳಲ್ಲಿಯೇ ನಾನು 
ಮುಳುಗಿಬಿಟ್ಟಿನಲ್ಲ! ? 

“ ಹೀಗೋ!” ಪದ್ಮಾಕರನೆಂದ, “ ಹೌದು, ಸ್ವಲ್ಪ ಶಾಸ್ತ್ರಶುದ್ಧ 
ವಾಗಿಯೇ ಮಾತಾಡಿದೆ. ಆದರೆ ನನಗೆರಿಸುವಂತೆ ಈ ಸಾಯಕಲ್‌ ಹೊಡೆ 


೫೪ ಶಕುಂತಲಾ 


ಯುವದರಲ್ಲಾಗಲಿ, ಮೋಟಾರ ನಡಿಸುವದರಲ್ಲಾಗಲಿ ಇರುವಂತೆ ಈಸುವ 
ಕ್ರಿಯೆಯಲ್ಲಾದರೂ ಮನಸ್ಸಿನ ಕಾರ್ಯವೇ ಹೆಚ್ಚು. ಜಾಣ ಮನುಷ್ಯನಿಗೆ 
ಅದು ಕೂಡಲೇ ಬರಬಹುದು. ನೀವು ಈಜಲು ಇವತ್ತೇ ಕಲಿಯಬಹುದು 
ಎಂದು ನಾನು ಹೇಳಿದ್ದು ಚೇಸ್ಟೆಯಲ್ಲ. ” 

“ ಹೀಪ್ಟೆಯಲ್ಲ, ಆದರೆ ಒಂದು ಮಾತನ್ನು ಮಾತ್ರ ಗೃಹಿತನೆಂದೇ 
ತಿಳಿದಿರಿ, ” 

" ಅದಾವ್ರದು?? 

ನಾನು ಜಾಣಳೆಂಬುದು ! ನನ್ನ ಜಾಣತನ ಅಂದು ವಾಕ್‌ಸ್ಪರ್ಧೆಯ 
ದಿನ ನಿಮಗೆ ತಿಳಿಯಲಿಲ್ಲವೆಂದು ಕಾಣುತ್ತದೆ!” 

ಅದನ್ನು ನೆನೆದುಕೊಂಡು ಶಕುಂತಲೆ ತನ್ನಪ್ಪಕ್ಕೆ ತಾನೇ ನಗತೊಡಗಿ 
ದಳು. ಸದ್ಮಾಕರನೂ ನಕ್ಕು ಹೇಳಿದ “ ಅಹುದು, ಅಂದು ಮಾತ್ರ 
ಕೊಂಚ ವಿಚಿತ್ರವೇ ಆಯಿತು.” 

ಇಷ್ಟರಲ್ಲಿಯೇ ಅವರಿಬ್ಬರೂ ಬಾವಿಯ ಬಳಿಗೆ ಬಂದರು; ಆ ವಿಷಯ 
ಅಲ್ಲಿಗೇ ನಿಂತಿತು, ನೀರಿನಲ್ಲಿ ಇಳಿಯುವ ಸಿದ್ಧತೆಯನ್ನು ಮಾಡುತ್ತ ಶಕುಂ 
ತಲೆ ತನ್ನ ಮನದಲ್ಲಿಯೇ ಆಶ್ಚರ್ಯಸಡಕೊಡಗಿದಳು, “ ಇವನ ಸ್ವಭಾವ 
ದಲ್ಲಿ ಹುಡುಗಾಟನಿಜೆ, ಆನಂದವಿದೆ, ತುಂಟಿತನಸಿದೆ; ವಿಚಾರಶೀಲತೆಯೂ 
ಇದೆ, ಗಾಂಭೀರ್ಯವೂ ಇದೆ. ಯಾವುದು ನಿಜ?” 

ಅವಳು ಕೊಲ್ಹಾ ಪುರಕ್ಕೆ ತಿರುಗಿ ಬಂದಾಗ ಈ ಪ್ರಶ್ನೆಯನ್ನು ಕುರಿತು 
ನಡುನಡುವೆ ನಿಚಾರ ಮಾಡುತ್ತಲೇ ಇದ್ದಳು. 


ಶಕುಂತಲಾ ೫೫ 


೫% 


ಕಾರಖಾನೆಯನ್ನು ತೆಗೆಯಬೇಕೆಂಬ ನಾನಾಸಾಹೇಬರ ವಿಚಾರ 
ಒಂದು-ಒಂದೂವರೆ ವರ್ಷಗಳ ವರೆಗೆ ನಡೆದೇ ಇತ್ತು. ಅಂತೂ ಕೊನೆಗೆ 
ಅದಕ್ಟೊಂದು ನಿಶ್ಚಿತ ಸ್ವರೂಪ ಬರುವ ಮುಹೂರ್ತ ಬಂತು. ನಾನಾ 
ಸಾಹೇಬರು ಪರದೇಶದಿಂದ ಯಂತ್ರ ಸಾಮಗ್ರಿಗಳನ್ನು ಯಾವ ಮುಹೂರ್ತ 
ದಲ್ಲಿ ತರಿಸಬೇಕೆಂದು ಯೋಚಿಸಕೊಡಗಿದರು. ಆದರೆ ವಿಚಿತ್ರ! ಮುಂದೆ 
ಹತ್ತು ಹದಿನೈದು ದಿನಗಳಲ್ಲಿಯೇ ಕೆಲವೊಂದು ಘಟನೆಗಳ ಮೂಲಕ, ಕಾರ 
ಖಾನೆಯ ನಿಚಾರವೇ ಹಿನ್ನೆಲೆಯಲ್ಲಿ ಬಿದ್ದುಬಿಟ್ಟಿತು. ನಾನಾಸಾಹೇಬರು 
ಹಣಕ್ಕಾಗಿ ಪಾಲುಗಾರನೆಂದು ಸೊಲ್ಲಾಪುರದ ಜೈನ ವ್ಯಾಪಾರಿಯೊಬ್ಬನನ್ನು 
ಈ ವ್ಯವಸಾಯದಲ್ಲಿ ಕೂಡಿಸಿಕೊಂಡಿದ್ದರು. , ಶಕುಂತಲೆಯ ತಂದೆಯ ಸಲ 
ಹೆಯ ಮೇರೆಗೆ ನಾನಾಸಾಹೇಬರು ಕಾರಖಾನೆಯನ್ನು ಬ್ರಿಟಿಷ ಹದ್ದಿ 
ನಲ್ಲಿಯೇ ಸುರು ಮಾಡಬೇಕೆಂದು ಯೋಚಿಸಿದ್ದರು. ಕೊಲ್ಲಾಪುರ ಸಂಸ್ಥಾ 
ನವು ಹಣವನ್ನು ತೆಗೆದುಕೊಳ್ಳದೆ ಕಾರಖಾನೆಗಾಗಿ ಸ್ಥಳವನ್ನು ಕೊಡಲು 
ಸಿದ್ಧವಿತ್ತು. ಅಲ್ಲದೆ ವಾಹನ ಸೌಕರ್ಯ, ಸುಂಕದ ಸವಲತ್ತುಗಳನ್ನು 
ಕೊಡಲು ಸಂಸ್ಕಾನವು ಆಶ್ವಾಸನ ಕೊಟ್ಟತ್ತು. ಇದಕ್ಕೆ ಪ್ರಕಿಯಾಗಿ ಕಾರ 
ಖಾನೆಯ ವ್ಯವಸ್ಥೆ ಯಲ್ಲಿ ತನ್ಮುದೂ ಕೈಯಿರಬೇಕೆಂಬುದು ಸಂಸ್ಥಾನದ ಆಶೆ 


೫೬ ಶಕುಂತಲಾ 


ಯಾಗಿತ್ತು. ಆ ಜೈನ ನ್ಯಾಪಾರಿಯೂ ಅಧಿಕಾರಿಗಳ ಸವಿ ಮಾತಿನಿಂದ 
ಮರುಳಾಗಿ ಬಿಟ್ಟಿದ್ದ. “ ಸಂಸ್ಥಾ ನವು ಇಸ್ಟೊಂದು ದಯೆ ತೋರಲು ಸಿದ್ಧ 
ವಾಗಿದ್ದರೆ ಅದರ ಲಾಭವನ್ನು ನಾವೇಕೆ ತೆಗೆದುಕೊಳ್ಳ ಬಾರದು ?» ಎಂಬುದೇ 
ಅವನ ಮತವಾಗಿತ್ತು. “ಇದು ಕಣ್ಣಿಗೆ ದಯೆ ಎಂದು ತೋರಿದರೂ, 
ಅದೊಂದು ಮುಚ್ಚಿದ ತಗ್ಗು; ಈ ಸಂಸ್ಥಾನದ ಹೆದ್ದಿನಲ್ಲಿ ಇವರ ಕೃಪಾಛತ್ರ 
ದಲ್ಲಿ ಕಾರಖಾ ಕು ಕಿಗೆದರೆ ಅದರಿಂದೇನೊ ಲಾಭವಿಲ್ಲ ಎಂದು ನಾನಾ 
ಸಾಹೇಬರು ಅವನಿಗೆಷ್ಟೋ ತಿಳಿಸಿ ಹೇಳಿದರು. ಆದರೆ ಆ ಜ್ಸೆನ ವ್ಯಾಪಾ 
ಒಪ್ಪದೆ ಕೊನೆಗೂ, ಹೇಳಿಯೆ ಬಿಟ್ಟ, “ ನೀವು ಬ್ರಿಟಿಷ ಹೆದ್ದಿನಲ್ಲಿ bok st 
ಯನ್ನು ತೆಗೆಯುವದಾದರೆ, ನಾನು ಹಣವನ್ನು ಕೊಡುವದಿಲ್ಲ” ಎಂದು. 
ನಾನಾಸಾಹೇಬರಿಗೆ pS ಈ ಮೂರ್ಹತನವನ್ನು ಕಂಡು ಸಿಟ್ಟು ಬಂತು. 
ಆದರೆ ಮಾಡುವದೇನು? ಈ ಕಾರಖಾನೆಯ ವಿಚಾರ ಇನ್ನು ಕೆಲವು ದಿವಸ 
ಗಳ ವರೆಗಂತೂ ಜಸ ಎಂದು ಸ ಸ್ರ ಫಹ ಕುಳಿತುಬಿಟ್ಟ ರು. ಸಂಸ್ಥಾ ನದ 
ಸಹಾಯದಿಂದ ನಾನೊಬ್ಬನೇ ಇ ನೆಯನ್ನು ತಿಗೆಯುತ್ತೇನೆಂದು ಆ 
ಜೈನ ವ್ಯಾಪಾರಿ ಹೇಳಿದನುತಿ | ಆದರೆ ಮುಂದೆ ಅವನಿಗೂ ಸಂಸ್ಥಾನಕ್ಕೂ 
ಬಗೆಯೇ ಹರಿಯಲಿಲ್ಲ! ಶಕುಂತಲೆಯ ತಂದೆ ಭಾವೂಸಾಹೇಬರು ನಾನಾ 
ಸಾಹೇಬರಿಗೆ ನಡು “ ಹುಂ, ಇದೆಲ್ಲ ನಮಗೆ ಮೊದಲಿನಿಂದಲೇ 
ಕಾಣಿಸುತ್ತಿತ್ತು. 

ಭಾವೂಸಾಹೇಬರ ಒಂದು, ಒಂದೂನರೆ ವರ್ಷ ಇದರಲ್ಲಿ ಸುಮ್ಮನೆ 
ಹೋಯಿತೇನೋ ಸರಿ. ಆದರೆ ಇದರಿಂದ ತಮಗೆ ಹಾನಿಯಾಯಿತೆಂದು 
ಮಾತ್ರ ಅವರು ತಿಳಿಯಲಿಲ್ಲ. ಈ ಅವಧಿಯಲ್ಲಿ ಅವರ ಸ್ಪಂತದ : ಕೆಲಸಗಳು 
ಕಡಿಮೆಯಾಗಿದ್ದುವು; ಅವರ ಆದಾಯ ಕಡಿಮೆಯಾಗಿತ್ತು, ಆದರೆ ಅವರ 
ದೃಷ್ಟಿಯಿಂದ ಎರಡು ಮಾತ್ರ ಲಾಭಗಳಾಗಿದ್ದವು. ಒಂದೆಡೆಗೆ ನಾನಾ 
ಸಾಹೇಬರೊಡನೆ ಸ್ನೇಹ ಬೆಳೆದಿತ್ತು; ಇನ್ಫೊಂಜೆಡೆ ಪುಣೆ, ಮುಂಬಯಿ 
ಸಾರಿಗೆ ಕಡಿಮೆಯಾದ್ದರಿಂದ ಶಕುಂತಲೆಯ ಅಭ್ಯಾಸದ ಕಡೆಗೆ ವಿಶೇಷ ಲಕ್ಷ್ಮ 
ಪೂರೈಸಲು ಅವಕಾಶ ದೊರೆತಿತ್ತು. 

ನಾನಾಸಾಹೇಬರು, " ನಪ್ಲಿಂದಲೇ ನಿಮಗೆ ಇಷ್ಟೊಂದು ತೊಂದರೆ 
ಯಾಯಿತು ಎಂದು ಭಾವೂಸಾಹೇಬರಿಗೆ ಪದೇಸದೇ ಹೇಳುತ್ತಿದ್ದರು. 


ಶಕುಂತಲಾ ೫೭ 


" ಇದು ನಿಮ್ಮ ತಪ್ಪು ಕಲ್ಪನೆ” ಎಂದು ಅವರು ಎಷ್ಟು ಹೇಳಿದರೂ ನಾನಾ 
ಸಾಹೇಬರಿಗೆ ಸಮಾಧಾನವಾಗುತ್ತಿದ್ದಿಲ್ಲ.. ಒಮ್ಮೆಲೇ ಬಹಳ ಹಣವನ್ನು 
ಗಳಿಸಲು ಅನುಕೂಲವಾಗುವಂಥ ಒಂದು ಕೆಲಸವನ್ನು ಭಾವೂಸಾಹೇಬರಿಗೆ 
ಕೊಡಿಸಬೇಕೆಂದು ಅವರ ಆಶೆ ಇತ್ತು; ಅವರ ಈ ಆಶೆ ಸಫಲವಾಗುವ 
ಕಾಲವೂ ಬೇಗ ಬಂತು. ಮುಂಬಯಿಯಲ್ಲಿ ಅವರಿಗೊಬ್ಬ ಧನಾಢ್ಯ ಪಾರ್ಶೀ 
ಮಿತ್ರನಿದ್ದ; " ಪಾವರ ಅಲ್ಫೊಹೋಲ?' ನ್ವು ತಯಾರು ಮಾಡುವ ಕಾರ 
ಖಾನೆಯೊಂದನ್ನು ತೆಗೆಯಬೇಕೆಂದು ಅವನ ವಿಚಾರವಿತ್ತು; ಆದರೆ ಅದಕ್ಕೆ 
ತಜ್ಞರ ಸಲಹೆ ಅವಶ್ಯವಾಗಿತ್ತು. ಇದರ ವಿಚಾರವಾಗಿ ನಾನಾಸಾಸೇಬರು 
ಭಾವೂಸಾಹೇಬರ ಪ್ರಾವೀಣ್ಯವನ್ನು ಕುರಿತು ತಮ್ಮ ಮಿತ್ರನಿಗೆ ಮನನರಿಕೆ 
ಮಾಡಿಕೊಟ್ಟರು. ಅವರ ಮಿತ್ರನೂ ಅದಕ್ಕೆ ಒಪ್ಪಿಕೊಂಡನು. ಕೊಲ್ಟಾ 
ಪುರದ ಮನೆಯನ್ನು ಕಿತ್ತದೆ, ವಾರದಲ್ಲಿ ಮೂರು ದಿನ ಮುಂಬಯಿಗೆ 
ಹೋಗಿದ್ದು, ತಮ್ಮ ಕೆಲಸವನ್ನು ಪೂರೈಸಿ ಹಿಂದಿರುಗುನದಾಗಿ ಭಾವೂ 
ಸಾಹೇಬರು ಹೇಳಿದರು. ಇದಕ್ಕೆ ಆ ಪಾರ್ಶೀ ವ್ಯಾಪಾರಿಯೂ ಒಪ್ಪಿ 
ಕೊಂಡನು. ಒಂದು ವರ್ಷದ ಮಟ್ಟಿಗೆ ಹನ್ನೆರಡು ಸಾವಿರ ರೂಪಾಯಿ 
ಭಾವೂಸಾಹೇಬರಿಗೆ ಕೊಡಬೇಕೆಂದು ಮಾತಾಯಿತು. ಈ ಕರಾರದ ಮೇರೆಗೆ 
ಭಾನೂಸಾಹೇಬರು ಒಂದು ವರ್ಷ ತಮ್ಮ ಕೆಲಸವನ್ನು ಪೂಕೆಸಿ, ಕೊನೆಯ 
ದಿನ ಬರುವಾಗ ಮುಂಬಯಿಯಿಂದ ಒಂದು ಹೊಸ ಮೋಟಾರನ್ನೇ ಕೊಂಡು 
ತಂದರು! ಮೋಟಾರ ಕೊಳ್ಳುವ ತಮ್ಮ ವಿಚಾರವನ್ನು ಶಕುಂತಲೆಯಿಂದ 
ಬಚ್ಚಿಟ್ಟು, ಅವಳನ್ನು ಒಮ್ಮೆಲೆ ಆಶ್ವರ್ಯಚಕೆತಳನ್ನಾಗಿ ಮಾಡಬೇಕೆಂದು 
ಅವರ ಆಕೆ! 

ನಾವು ಒಂದು ಮೋಟಾರ ಕೊಳ್ಳುವವರಿದ್ದೇವೆ” ಎಂದು ರಾಧಾ 
ನಗರಿಯಲ್ಲಿ ತಮ್ಮ ಶಾಲೆಯ ಮಾಸ್ತರರಿಗೂ ಇತರರಿಗೂ ಹೇಳುತ್ತಿದ್ದ ಶಕುಂ 
ತಲೆಗೆ ಈ ನೋಟಾರು ಸೇರುತ್ತಲೇ ಇರಲಿಲ್ಲ. ಯಾಕಂದರೆ ಅದರ ಬಣ್ಣ 
ಅಚ್ಚ ಕೆಂಪಿರಲಿಲ್ಲ. ಆದರೆ ಈಗ ಅವಳೂ ಮೊದಲಿನ ಶಕುಂತಲೆಯಾಗಿ 
ರಲಿಲ್ಲ. ಡಿ ನ್ಹಲೇರಾನ ಜನ್ಮಸ್ಥಳ, ಕಾಲಗಳನ್ನು ಕುರಿತು ಮಾಸ್ತರರೊಡನೆ 
ವಾದ ನಾಡುವ ಶಕುಂತಲೆ, ರಾಧಾನಗರಿಯಲ್ಲಿ ಮರಾಠೀ ಶಾಲೆಗೆ ಹೋಗು 
ತ್ತಿದ್ದ ಶಕುಂತಲೆಯಿಂದ ಬೇರೆಯಾಗಿದ್ದಂತೆ, ಮ್ಯಾಟ್ರಿಕ್‌ ಪರೀಕ್ಷೆಗೆ ಕಟ್ಟುವ 


೫೮ ಶಕುಂತಲಾ 


ಸಿದ್ಧತೆಯಲ್ಲಿದ್ದ ಈಗಿನ ಶಕುಂತಲೆ, ಅಂದಿನವಳಾಗಿರಲಿಲ್ಲ. ಅವಳ ಶರೀರ 
ದಲ್ಲಿಯೂ ಮನದಲ್ಲಿಯೂ ಅದೆಷ್ಟೋ ವ್ಯತ್ಯಾಸವಾಗಿತ್ತು. 

ಇದಕ್ಕೆ ಮೊದಲು ಅವಳು ಸೊರಗಿದಂತೆ ಕಾಣಿಸುತ್ತಿದ್ದಳು; ಇದ 
ರಿಂದ ಅವಳ ಎತ್ತರವೂ ಹೆಚ್ಚು ಕಾಣುತ್ತಿತ್ತು. ಆದರೆ ಅವಳ ಮೈ ಈಗ 
ತುಂಬಿಕೊಳ್ಳತೊಡಗಿತ್ತು. ಎತ್ತರವೂ ಹೆಚ್ಚಾಗಿ ಕಾಣುತ್ತಿರಲಿಲ್ಲ. ಅವಳ 
ಸ್ವಭಾವದಲ್ಲಿದ್ದ ಸರಳತೆ ಅವಳ ಕಣ್ಣುಗಳಲ್ಲಿ ವ್ಯಕ್ತವಾಗುತ್ತಿತ್ತು. 
ಆದರೂ ಬಾಲ್ಯದ ಮುಗ್ಧಶೆ ಅದರಲ್ಲಿರಲಿಲ್ಲ. ಬಾಲಿಕೆ ದೊಡ್ಡವಳಾದಳೆಂ 
ದರೆ, “ ಹಾಂ, ನಿಮ್ಮ ಮನಸ್ಸಿನಲ್ಲಿದ್ದುದನ್ನು ನಾನು ಕೆಂಡುಹಿಡಿಯಬಲ್ಲೆ,” 
ಎಂಬ ದೃಷ್ಟಿಯಿಂದ ಅವಳ ಕಣ್ಣುಗಳು ಜನರ ಕಡೆಗೆ ಹೊರಳುವವು. ಜಾಣ 
ತನ, ಚಾತುರ್ಯ ಅವಳಲ್ಲಿ ಮೊದಲೇ ಇದ್ದುದಾದರೆ ಈ ದೃಷ್ಟಿ ಇನ್ನೂ 
ಬೇಗ ಬರುತ್ತದೆ. ಶಕುಂತಲೆಯ ಕಣ್ಣುಗಳಲ್ಲಿಯೂ ಈ ದೃಷ್ಟಿ ಈಗ 
ಬಂದಿತ್ತು. ಸುದೃಢವಾದ ಪ್ರಕೃತಿಯಿಂದ ಮೊದಲೇ ಮೋಹಕವಾಗಿ ಕಾಣು 
ತ್ತಿದ್ದ ಅವಳ ಅಂಗಾಂಗಗಗೆ ಈ ದೃಷ್ಟಿಯಿಂದ ಇನ್ನೂ ಕಳೆ ಬಂದಿತ್ತು. 
ಅವಳ ಮುಖದಲ್ಲಿ ಕಣ್ಣು ಮೂಗುಗಳು ಎದ್ದು ಕಾಣುತ್ತಿದ್ದವು. ತಂದೆಯ 
ಹೋಲಿಕೆ ಇದರಲ್ಲಿಯೂ ಇದೆ, ಎನ್ನುವಂತೆ ವಿದ್ವತ್ತೆಯ ತೇಜಸ್ಸೂ ಅವಳ 
ಮುಖದಲ್ಲಿ ವ್ಯಕ್ತವಾಗುತ್ತಿತ್ತು. ಅವಳೇನೋ ನೋಡಲು ಅಷ್ಟು ಸುಂದರ 
ಛಾಗಿರಲಿಲ್ಲ. ಆದರೆ ಇಷ್ಟು ಮಾತ್ರ ನಿಜ, ಇನ್ನೊಬ್ಬ ಸುಂದರ ಯುವತಿ 
ಯೊಡನೆ ಅವಳಿದ್ದರೂ ಕೂಡ, ನೋಡುವವರ ಲಕ್ಷ್ಯ ಅವಳೆಡೆಗೆ ತನ್ನಿಂದ 
ತಾನೇ ಎಳೆಯಲ್ಪಡುತ್ತಿತ್ತು. 

ಆದರೆ ಪದ್ಮಾಕರನು ಅವಳಿಗೆ ಮನಸೋತದ್ದು ಈ ದೃಷ್ಟಿಯಿಂದಲ್ಲ, 
ಈ ದೃಷ್ಟಿಯ ಪರಿಣಾಮ ಪದ್ಮಾಕರನ ಮೇಲೆ ಯಾವ ರೀತಿಯಲ್ಲೂ ಆಗಿರ 
ಲಿಲ್ಲ. ಯೌವನ ಸುಲಭ ಹುಡುಗಾಟ, ಆನಂದ ಅವನಲ್ಲಿತ್ತು. ಆದರೆ 
ಅದು ಕೆಲವೇ ಅಂಶಗಳಲ್ಲಿ. ಅವನ ಸ್ವಭಾವದಲ್ಲಿ ಗಾಂಭೀರ್ಯ ಹೆಚ್ಚು. 
ಅವನ ಮನಸ್ಸಾದರೂ ಯಾವಾಗಲೂ ಗಂಭೀರ ನಿಚಾರಗಳಲ್ಲಿಯೇ ತೊಡ 
ಗಿರುತ್ತಿತ್ತು. ಗಂಭೀರ ವಿಷಯಗಳ ಮೇಲೆ ಮಾತನಾಡುಹವರೂ, ಅಂತಹ 
ಪುಸ್ತಕಗಳನ್ನೋದುವವರೂ ಅವನಿಗೆ ಹೆಚ್ಚು ಮೆಚ್ಚಿಕೆ. ಅದಕ್ಕೆಂದೇ 
ಅವನು ಭಾವೂಸಾಹೇಬರನ್ನು ಅಷ್ಟೊಂದು ಮೆಃ್ಚಿ ಅವರ ಮನೆಗೆ ಮೇಲಿಂದ 


ಶಕುಂತಲಾ ೫೯ 


ಮೇಲೆ ಬರುತ್ತಿದ್ದ. ಶಕುಂತಲೆಯೊಡನೆ ಅವನ ಪರಿಚಯವಾದದ್ದು ಈಸುವ 
ನಿಮಿತ್ತದಿಂದ, ಆದರೆ ಅವರಿಬ್ಬರ ಸ್ನೇಹೆ ಬೆಳೆಯುತ್ತ ಹೋದದ್ದು ಮಾತ್ರ 
ಸಾಮಾನ್ಯವಾಗಿ ತರುಣ ಹುಡುಗ ಹುಡಿಗೆಯರ ಸ್ನೇಹದಂತಲ್ಲ; ಶಕುಂತಲೆ 
ಹೆಚ್ಚಾಗಿ ಓದಿಕೊಂಡವಳೆಂಬುದನ್ನು ಪದ್ಮಾಕರನು ಕಂಡುಕೊಂಡನು. ಅಲ್ಲದೆ 
ಅವಳ ವಿಚಾರಶೀಲತ್ಕೆ ಮಾತು-ನಡತೆಗಳಲ್ಲಿಯ ಗಾಂಭೀರ್ಯ, ಅವಳ 
ದೇಶಾಭಿಮಾನ ಇವೆಲ್ಲವೂ ಪದ್ಮಾಕರನಿಗೆ ಹೆಚ್ಚು ಮೆಚ್ಚಿಕೆಯಾಗಿದ್ದವು, 
ಮರಾಠೀ ಕಾವ್ಯದ ಬಗ್ಗೆ ಅವಳಿಗಿದ್ದ ಅಭಿರುಚಿ ಮಾತ್ರ ಪದ್ಮಾಕರನಿಗೆ 
ಕೊಂಚ ವಿಚಿತ್ರವೆನಿಸಿತು. ಅವಳ ತಂದೆಗಂತೂ ಕಾವ್ಯದಲ್ಲಿ ಅಭಿರುಚಿಯಿರ 
ಲಿಲ್ಲ. “ ಈ ಅಭಿರುಚಿ ನಿನ್ನಲ್ಲಿ ಹೇಗೆ ಬಂತು?” ಎಂದು ಸದ್ಮಾಕರನು ಅವ 
ಳನ್ನು ಎಷ್ಟೋ ಸಲ ಚೇಷ್ಟೆಯಿಂದ ಕೇಳಿಯೂ ಬಿಟ್ಟಿದ್ದ. ಅಲ್ಲಿ ಮತ್ತಾರೂ 
ಇಲ್ಲದಿದ್ದರೆ ಶಕುಂತಲೆಯೂ ಅದಕ್ಕೆ ಸರಿಯಾದ ಉತ್ತರವನ್ನೇ ಕೊಡುತ್ತಿ 
ದಳು. “ಕಾವ್ಯದಲ್ಲಿ ಆಭಿರುಚಿಯಿಲ್ಲದವರು ಪಶುಗಳೆಂದು ಸುಭಾಷಿತವೇ 
ಇದೆ, ಗೊತ್ತಿಲ್ಲವೇ ನಿನಗೆ?” 

ಆದರೆ ಅವಳ ತಂದೆ ಅಲ್ಲಿದ್ದರೆ ಅವಳಿಗೆ ಇಂತಹ ಉತ್ತರವನ್ನು ಕೊಡು 
ವದು ಸಾಧ್ಯವಾಗುತ್ತಿರಲಿಲ್ಲ. ಅವಳು ಸುಮ್ಮನೆ ಕೂಡಬೇಕಾಗುತ್ತಿತ್ತು. 
ಜೊತೆಗೆ ತಂದೆಯವರೂ ಚೇಷ್ಟೆಮಾಡಿ ಅದಕ್ಕಿನ್ನೂ ಬಣ್ಣ ಕಟ್ಟುತ್ತಿದ್ದರು. 
ಅನಿನಾರ್ಯವಾಗಿ ಅದನ್ನೂ ಅವಳು ಕೇಳಬೇಕಾಗುತ್ತಿತ್ತು. 

“ ಪದ್ಮಾಕರ” ಶಕುಂತಲೆಯ ತಂದೆ ಹೇಳುತ್ತಿದ್ದರು “ ಪ್ರತಿಯೊಬ್ಬ 
ಮನುಷ್ಯನಿಗೂ ಹುಡುಗತನದ್ದೊಂದು ಕಾಲವಿರುತ್ತದೆ. ಆ ಕಾಲದಲ್ಲ ಅವ 
ನಿಗೆ ಕಾವ್ಯದಲ್ಲಿ ಅಭಿರುಚಿ ಹೆಚ್ಚು. ಮನಸ್ಸಿನಿಂದ ದುರ್ಬಲರಾದನರು 
ಕಾವ್ಯ ಕಟ್ಟುತ್ತಾರೆ, ಕೇಳುತ್ತಾರೆ; ಪ್ರತಿಸಲವೂ ಸಾಹಿತ್ಯ ಸಮ್ಮೇಲನದ 
ಕಾವ್ಯವಿಭಾಗದಲ್ಲಿ ಸ್ತ್ರೀಯರೂ, ಮಕ್ಕಳೂ ಹೆಚ್ಚಾಗಿ ಸೇರುವ ವಿಷಯ ನಿನಗೆ 
ಗೊತ್ತೇ ಇರಬಹುದು. ? 

ಅದನ್ನು ಕೇಳಿ ಪದ್ಮಾಕರನು ಜೋರಿನಿಂದೆ ನಗುತ್ತಿದ್ದನು. ಶಕುಂ 
ತಲೆ ಮತ್ತಿಷ್ಟು ಸಿಟ್ಟಿಗೆದ್ದು ಹೇಳುತ್ತಿದ್ದಳು “ ಏನು? ನನ್ನಲ್ಲಿಯೂ ಚಿಕ್ಕ 
ಮಕ್ಕಳಂತೆ ಹುಡುಗಾಟನಿಜೆಯೆಂದು ನಿಮ್ಮು ಅಂಬೋಣವೇ?.......... 
ಇರಲಿ, ನನ್ನಷ್ಟಕ್ಕೆ ನಾನು. ” | 


೬೦ ಶಕುಂತಲಾ 


“ಇರಲಿ ಅಂದರೆ ನಾನೆಲ್ಲಿ ನಿನ್ನ ಹುಡುಗಾಟವನ್ನು ಕಿತ್ಕೊಗೆಯ 
ಬೇಕೆಂದು ಪ್ರಯತ್ರ ನಡೆಸಿದ್ದೇನೆ? ಇನ್ನು ಸ್ವಲ್ಪ ದೊಡ್ಡನಳಾದಿಯೆಂದಕಿ 
ಅದು ತನ್ನಿಂದ ತಾನೇ ಹೋಗುತ್ತದೆ. ತೀರ ಚಿಕ್ಳವಳಿದ್ದಾಗ ಅಚ್ಚ ಕೆಂಪು 
ಬಣ್ಣದ ಮೋಟಾರ ಬೇಡುತ್ತಿದ್ದಿ. ಈಗೆಲ್ಲಿ ಉಳಿದಿದೆ ಆ ನಿನ್ನ ಆಶೆ? ಹಾಗೇ 
ಈ ಕಾವ್ಯದ್ದೂ ಕೂಡ.” 

ಪದ್ಮಾಕರನು ಭಾವೂಸಾಹೇಬರ ಮನೆಗೆ ಮೇಲಿಂದ ಮೇಲೆ ಬರುತ್ತಿ 
ದ್ದುದು ಓಣಿಯ ಜನರಿಗೆಲ್ಲ ತಿಳಿಯಲು ಹೆಚ್ಚು ಹೊತ್ತು ಹತ್ತಲಿಲ್ಲ. ಕೊಲ್ಪಾ 
ಪುರವು ಶಹರನೇನೋ ಸರಿ, ಆದರೆ ಅದರ ಬಹು ಭಾಗ ಹಳ್ಳಿಗಳಲ್ಲಿದ್ದಂ 
ತೆಯೇ ಇದೆ. ಓಣಿಯ ಒಂದು ತುದಿಗೆ ನಡೆಯುವ ವಿಷಯ ಇನ್ನೊಂದು 
ತುದಿಯ ವರೆಗೆ ಸಹಜವಾಗಿಯೇ ಮುಟ್ಟಿ ಚರ್ಚೆಯ ವಿಷಯವಾಗುವದು. 
ಅದರಲ್ಲೂ ಭಾವೂಸಾಹೇಬರ ಮನೆಯೆಂದರೆ ಸಾಮಾನ್ಯರ ಮನೆಯಂತಲ್ಲ; 
ಮೇಲೆ ಶಕುಂತಲೆ, ಪದ್ಮಾಕರರು ನಾಲ್ಕು ಜನರಿಗೆ ಗೊತ್ತಿದ್ದ ಹುಡುಗರು. 
ಅದರಿಂದ ಓಣಿಯೊಳಗೆ ಅವರ ಬಗ್ಗೆ " ಗುಜುಗುಜು? ಮಾತು ಸುರುವಾ 
ಯಿತು; ಹೆಣ್ಣುಮಕ್ಕಳಲ್ಲಿಯೂ ಈ ವಿಷಯ ಬಂತು. ಹೀಗೇ ಹಬ್ಬುತ್ತ 
ಶಕುಂತಲೆಯ ವರ್ಗದಲ್ಲಿಯ ಹುಡಿಗೆಯರ ಕೆವಿಯವರೆಗೂ ಈ ವಿಷಯ 
ಹೋಯ್ತು. ಒಂದು ದಿನ ಮಧ್ಯಾಹ್ಮದ ಬಿಡುವಿನಲ್ಲಿ ಶಕುಂತಲೆಯ ಪಕ್ಕಕ್ಕೆ 
ಕುಳಿತ ಹುಡಿಗೆಯೊಬ್ಬಳು ಅವಳನ್ನು ಕೇಳಿಯೇ ಬಿಬ್ರಳು. 

“ ನಾನೊಂದು ಸುದ್ದಿ ಕೇಳಿದ್ದೇನೆ, ಅದು ಸತ್ಯವೇ? ? 

“ ಅದೇನು?” ಶಕುಂತಲೆ ಕೇಳಿದಳು. 

4 ಸತ್ಯವಿದ್ದರೆ ಒಮ್ಮೆಲೆ ಒಪ್ಪ್ಪವೆಯಾ?? 

" ಹೌದು, ಆದರೆ ಅದೇನೆಂಬುದನ್ನಾದರೂ ಮೊದಲು ಹೇಳುವಿಯೋ 
ಇಲ್ಲವೋ ?? 

“ ಪದ್ಮಾಕರ ಸೊಹನಿಯೊಂದಿಗೆ ನಿನ್ನ ಲಗ್ನವಂತಲ್ಲ$!7 

" ಅಯ್ಯ, ಯಾರೇ ಅದು ಹೇಳಿದವರು ನಿನಗಿದನ್ನು?” ಎಂದು 
ಕೇಳುತ್ತ ತನ್ನ ಕಣ್ಣುಗಳ ನೋಟದಿಂದಲೇ ಶಕುಂತಲೆ ಅವಳನ್ನು ಸುಮ್ಮನಿರಿ 
ಸಿದಳು. ಆದರೆ ಆ ಪ್ರಶ್ನೆಯಿಂದ ಶತುಂತಲೆಗೆನಿಸಿದ ಆಶ್ಚರ್ಯ ಅದೆಷ್ಟೋ 
ಹೊತ್ತು ಹಾಗೇ ಉಳಿಯಿತು. ಎಂದಿಲ್ಲದ ವಿಚಾರವೂ ಒಂದು, ಅಂದು 


ಶಕುಂತಲಾ ೬೧ 


ಅವಳ ತಲೆಯಲ್ಲಿ ಸುಳಿಯಿತು. 

ನಿರ್ಮಲವಾದ ಸ್ನೇಹಾದರಗಳ ದೃಷ್ಟಿಯಿಂದ ಹೊರತು ಅವಳು 
ಪದ್ಮಾಕರನನ್ನು ಬೇರಾವ ದೃಷ್ಟಿಯಿಂದಲೂ ಇದುವರೆಗೆ ನೋಡಿರಲಿಲ್ಲ. 
ಅವನ ನಡತೆಯಲ್ಲಾದರೂ ಶುದ್ಧ ಸ್ನೇಹವೊಂದನ್ನು ಬಿಟ್ಟು ಇನ್ನಾವುದನ್ನೂ 
ಅವಳು ಕಂಡಿರಲಿಲ್ಲ. ಇಷ್ಟೇ ಅಲ್ಲ; ಒಂದಿಲ್ಲೊಂದು ದಿನ ತನ್ನ ಲಗ್ನ 
ಯಾರೊಡನಾದರೂ ಆಗುವದೆಂಬ ಕಲ್ಪನೆ ಕೂಡ ಅವಳಲ್ಲಿ ಸುಳಿದಿರಲಿಲ್ಲ. ಈ 
ನಿಷಯದಲ್ಲೆಂದರೆ ಅವಳೊಂದು ಶಿಶುನಿನಂತೆ ಮುಗ್ಧಳೇ. ಆದರೆ ಅಂದು 
ವರ್ಗದಲ್ಲಿ ಅವಳ ಗೆಳತಿ ಆ ರೀತಿಯಾಗಿ ಪ್ರಶ್ನೆ ಕೇಳಿದಾಗ ಅವಳ ಮುಗ್ಬತೆ 
ಯನ್ನು ಕೆಣಕಿದಂತಾಯಿತು. " ಎಂದಾದರೂ ನನ್ನ ಲಗ್ಭವಾಗಲೇಬೇಕಲ್ಲ!' 
ಎಂಬ ವಿಚಾರ ಅವಳಲ್ಲಿ ಸುಳಿಯಿತು. ಲಗ್ಗವಾದರೆ ಗಂಡನ ಮನೆಗೆ 
ಹೋಗಬೇಕಲ್ಲ, ತಂದೆಯವರನ್ನು ಬಿಟ್ಟು! ಆ ಕಲ್ಪನೆಯೇ ಅವಳಿಗೆ ಸಹನ 
ವಾಗದಾಯ್ತು. ತಂದೆಯನ್ನು ಬಿಟ್ಟುಹೋಗುವದು ಸಾಧ್ಯವೇ ಇಲ್ಲ; 
ಅವರನ್ನು ಬಿಟ್ಟು ಅವಳ ಜೀವನದಲ್ಲಿ ಇನ್ನಾರಿಗೂ ಪ್ರವೇಶವಿಲ್ಲ. ತನ್ನ ತಂದೆ 
ಯಲ್ಲಿದ್ದಂಥ ನಿದ್ವತ್ತೆ, ಜಾಣ್ಮೆ ಇನ್ನಾರಲ್ಲಿಯೂ ಇಲ್ಲವೆಂದು ಅವಳಿಗೆ ಬಾಲ್ಯ 
ದಲ್ಲಿ ಮನವರಿಕೆಯಾಗಿತ್ತು. ಈ ಅಭಿಮಾನ, ದೊಡ್ಡ ವಳಾದರೂ ಅವಳಲ್ಲಿ 
ಇದ್ದೇ ಇತ್ತು. ಅದನ್ನು ಕಲಿಯಬೇಕು, ಇದನ್ನು ಕಲಿಯಬೇಕು ಎಂದು 
ಅವಳ ಮನಸ್ಸ. ಯಾವಾಗಲೂ ಹಾತೊರೆಯುತ್ತಿತ್ತು. ಅದೆಲ್ಲ ಏತಕ್ಕಾಗಿ 
ಯೆಂದರೆ ತಂದೆಯವರಿಂದ " ವಾಹವ್ವಾ ಎನಿಸಿಕೊಳ್ಳಲಿಕ್ಕೆ ! ಮ್ಯಾಟ್ರಕ್‌ 
ಪರೀಕ್ಷೆಯಲ್ಲಿ ಮೊದಲಿನ ನಾಲ್ವಾರು ನಂಬರುಗಳಲ್ಲಿಯೇ ತನ್ನ ನಂಬರು 
ಬರಬೇಕೆಂದೂ ಅವಳು ಪ್ರಯತ್ನ ನಡೆಸಿದ್ದಳು. ಹಾಗೆ ಬಂದರೆ ತಂದೆಯ 
ವರಿಗೆ ಎಸ್ಟೊಂದು ಅಭಿಮಾನವೆನಿಸೀತೆಂಬ ಕಲ್ಪನೆಯೇ ಅದಕ್ಕೆ ಕಾರಣ 
ವಾಗಿತ್ತು. ಅಂತೂ ಅವಳು ಮಾಡುವದಿಲ್ಲ ತಂಜೆಗಾಗಿಯೇ, ಅವರನ್ನು 
ಬಿಟ್ಟು ಅವಳ ಜೀನನ ಬೇರೆಯಾಗಬಹುದೆಂಬ ಕಲ್ಪನೆ ಕೂಡ ಅವಳಲ್ಲಿ ಸುಳಿ 
ದಿರಲಿಲ್ಲ, ಲಗ್ನವಾದ ಮೇಲೆ ತಂದೆಯ ಸಹವಾಸ ದೊರಕದೆ ಹೋಗುವದಾ 
ದರೆ ಅವಳಿಗೆ ಲಗ ಕೂಡ ಬೇಕಾಗಿರಲಿಲ್ಲ. 

ಹೆತ್ತು ಹದಿನೈದು ದಿನಗಳ ಹಿಂದೆ ಅವಳ ಸಕ್ಕದ ಮನೆಯ ಹುಡಿಗೆ 
ಯೊಬ್ಬಳು ಟಾಂಗೆಯಲ್ಲಿ ಕುಳಿತು ಹೋಗುವದನ್ನು ಅವಳು ನೋಡಿದ್ದಳು. 


೬೨ ಶಕುಂತಲಾ 


ಆ ಹುಡಿಗೆಯುಟ್ಟಿದ್ದು ಹಸಿರು ಬಣ್ಣದ ಜರತಾರೀ ಸೀರೆ; ಕೈಯಲ್ಲಿಯೂ 
ಹಸಿರು ಬಳೆ, ಬಂಗಾರದ ಗೋಟು ಪಾಟಿಲಿಗಳು ಒಪ್ಪುತ್ತಿದ್ದವು. ಅವ 
ಳೇನೋ ಅತ್ತೆಯ ಮನೆಗೆ ಹೊರಟದ್ದಳಂತೆ! ಅಂದಿನ ಆ ದೃಶ್ಯ ಶಕುಂತ 
ಲೆಗೆ ನೆನಪಾಯಿತು. ತನ್ನ ವಿಷಯದಲ್ಲಿಯೂ ಅಂತಹೆ ದೃಶ್ಯವನ್ನು ಕಲ್ಪಿಸಿ 
ನೋಡಿದಳು, ಅದೂ ಕೂಡ ಅವಳಿಗೆ ಸಹಿಸದಾಯಿತು. ತಂದೆಯನ್ನು 
ಬಿಟ್ಟು ಶಕುಂತಲೆ ಅತ್ತೆಯ ಮನೆಗೆ ಹೋಗುವಳೇ? 

ಅದೇ ಕ್ಷಣದಲ್ಲಿ ಅವಳು ಲಗ್ಗವಾಗಲೇ ಕೂಡದೆಂದು ನಿಶ್ಚಯಿಸಿ 
ಬಿಟ್ಟಳು. 

" ಹುಡಿಗೆ ಎಂದ ಬಳಿಕ ಎಂದಿಲ್ಲೊಂದು ದಿನ ಲಗ್ನವಾಗಲೇ ಬೇಕು. 
ಆದರೆ ಈಗಿನ ಕಾಲದಲ್ಲಿ ಎಷ್ಟೋ ಹುಡಿಗೆಯರು ಲಗ್ನ ಮಾಡಿಕೊಳ್ಳದೆ 
ಹಾಗೇ ಇರುವರಲ್ಲ! ಅವರಂತೆ ನಾನೂ ಇದ್ದರಾಯಿತು! ? 

ಅಂದು ಸಂಜೆ ಸದ್ಮಾಕರನು ನಿತ್ಯದಂತೆ ಮನೆಗೆ ಬಂದಾಗ ಶಕುಂತಲೆ 
ಅವನ ಮಾತಿನ ಠೀನಿಯನ್ನೂ ದೃಷ್ಟಿಯನ್ನೂ ಚೆನ್ನಾಗಿ ಪರೀಕ್ಷಿಸಿ ನೋಡಿ 
ದಳು. ಅವಳ ಸೇಶಯಕ್ಳೆ ಎಳ್ಳಷ್ಟೂ ಅವಕಾಶ ದೊರೆಯಲಿಲ್ಲ. ಆಗಲೇ 
ಅವಳ ಮನಸ್ಸು ಕೊಂಚ ಹಗುರಾಯಿತು. ಸದ್ಮಾಕರನ ಸರಳ ದೃಷ್ಟಿಯಲ್ಲಿ 
ಅದೆಂತಹ ನಿಷ್ಛಸಟ ಭಾವನೆಯಿತ್ತು | 

ಮನುಷ್ಯನು ತನ್ನ ಮನಸ್ಸಿನಲ್ಲಿ ನಿಶ್ಚಯನನ್ನೇನೋ ಮಾಡುತ್ತಾನೆ, 
ಅದನ್ನು ಕೇಳಿ ಸರ್ವಸಾಕ್ಷಿಯೂ ದೂರದರ್ಶಿಯೂ ಆದ ವಿಧಿ ನಗುತ್ತಿರು 
ತ್ತದೆ ! 

ಪದ್ಮಾಕರನ ದೃಷ್ಟಿ ಯಲ್ಲಿಯ ನಿರ್ವಿಕಾರ, ನಿಷ್ಕೃಷಟ ಭಾವನೆಯನ್ನು 
ಕಂಡು ಸುಖವಾಗುತ್ತಿತ್ತಲ್ಲ8 ಅವಳಿಗೆ ಮೊದಲು? ಅದೇ ಭಾವನೆಯನ್ನು 
ಕಂಡು ಅವಳಿಗೆ ಆಶ್ಚರ್ಯ, ಸಿಟ್ಟು, ದುಃಖಗಳುಂಬಾಗಲು ಮುಂದೆ ಮೂರು 
ನರುಷಗಳು ಕೂಡ ಬೇಕಾಗಲಿಲ್ಲ. 

ಅವಳೀಗ ಕಾಲೇಜಿನಲ್ಲಿ ಎರಡನೆಯ ವರುಷದ ಪರೀಕ್ಷೆಗೆ ಕುಳಿತಿದ್ದಳು. 
ತಂದೆಯವರಂತೆ ರಸಾಯನ ಶಾಸ್ತ್ರಜ್ಞ ಳಾಗಬೇಕೆಂದು ಅವಳ ಇಚ್ಛೆಯಿದ್ದದ 
ರಿಂದ " ಆರ್ಟ? ನ್ನು ಬಿಟ್ಟುಕೊಟ್ಟು " ಸಾಯಿನ್ಸ್‌' ವಿಷಯವನ್ನೇ ಅವಳು 
ಆರಿಸಿದ್ದಳು. ಬಿ. ಎಸ್‌ಸಿ. ಯಾದ ಮೇಲೆ ಮುಂಡೆ ವಿದ್ಯಾಭ್ಯಾಸಕ್ಕಾಗಿ 


ಶಕುಂತೆಲಾ ೬ 


ಜರ್ಮನಿಗೆ ಹೋಗುನದಾಗಿಯೊ ಅವಳು ಹೇಳುತ್ತಿದ್ದಳು. ಜನರೆಲ್ಲ 
ವಿದ್ಯಾಭ್ಯಾಸಕ್ಕಾಗಿ ಅವಳು ಪರದೇಶಕ್ಕೆ ಹೋಗಲು ಬಹಳ ಉತ್ಸುಕಳಾಗಿದ್ದಾ 
ಳೆಂದು ತಿಳಿದಿದ್ದರು. ಅವಳ ತಂದೆಯೂ ಹಾಗೇ ನಂಬಿದ್ದರು. ಶಕುಂತಲೆ 
ತನ್ನ ಬಿ. ಎಸ್‌ಸಿ. ಯನ್ನು ಮುಗಿಸಲು ಇನ್ನೂ ಎರಡು ವರ್ಷಗಳಿರುವಾ 
ಗಲೇ ಅವಳು ಜರ್ಮನಿಯಲ್ಲಿ ಯಾನ ವಿಶ್ವನಿದ್ಯಾಲಯ ಚೆನ್ನಾಗಿದೆ, ಎಲ್ಲಿ 
ದ್ದಕೆ ಎಷ್ಟು ವೆಚ್ಚ ಬರುತ್ತದೆ, ಇತ್ಯಾದಿ ವಿವರಗಳನ್ನೆಲ್ಲ :ಕಲೆ ಹಾಕುತ್ತಿದ್ದಳು. 
ಈ ವಿವರಗಳನ್ನವರು ಶಕುಂತಲೆಗೆ ಹೇಳತೊಡಗಿದಾಗ ಮದುವೆಯ ಹಂಬಲ 
ವುಳ್ಳ ಅವಳು ಲಕ್ಷ್ಯಗೊಟ್ಟು ಕೇಳುತ್ತಿದ್ದಳು, ಆದರೆ ಅವಳ ಅಂತರಂಗದಲ್ಲಿ 
ಬೇರೆಯ ವಿಚಾರಗಳೇ ನಡೆದಿರುತ್ತಿದ್ದವು. ಪದ್ಮಾಕರನ ಮಾತನ್ನೆಲ್ಲ ನೆನೆಸಿ 
ಕೊಂಡು ಅದರಲ್ಲಿ ತನಗೆ ಬೇಕಾದ ಒಂದು ಶಬ್ದವಾದರೂ ಸಿಶ್ಚೀತೇನೋ 
ಎಂದು ಉತ್ಸುಕತೆಯಿಂದ ಹುಡುಕುತ್ತಿದ್ದಳು. ಪ್ರತ್ಯಕ್ಷ ಶೆಬ್ದಗಳಿಂದ ವ್ಯಕ್ತ 
ವಾಗದ ಭಾವನೆ ಅವನ ನೀತಿ ನಡತೆಯಲ್ಲಿ, ದೃಷ್ಟಿಯಲ್ಲಿ ವ್ಯಕ್ತವಾಗುವ 
ದೇನೋ ಎಂದು ಅವನನ್ನು ತಾನು ಕಂಡ ಪ್ರಸಂಗಗಳನ್ನೆಲ್ಲ ನೆನೆಸಿಕೊಳ್ಳುತ್ತಿ 
ದ್ದಳು. ಆದರೆ ಅವಳಿಗೆ ಬೇಕಾದುದು ಅಲ್ಲಿಯೂ ದೊರೆಯುತ್ತಿರಲಿಲ್ಲ. 
ಪದ್ಮಾಕರನ ನಿರ್ವಿಕಾರ ಸರಳ ದೃಷ್ಟಿ ಅವಳಿಗೆ ಬೇಸರವನ್ನುಂಟು 
ಮಾಡಿತು. ಅವನ ಸ್ನೇಹ ಇಷ್ಟೊಂದು ಪವಿತ್ರವಾಗಿರದಿದ್ದಕೇ ಅವಳಿಗೆ 
ಕೊಂಚ ಸಮಾಧಾನವೆನಿಸುತ್ತಿತ್ತು. 

ತಮ್ಮ ಮನಸ್ಸಿನ ವ್ಯಾಪಾರೆಗಳನ್ನೇ ಪೃಥಕ್ಕರಿಸಿ ನೋಡುವದು ಕೆಲ 
ವರ ಸ್ವಭಾವವಾಗಿರುತ್ತದೆ. ಪದ್ಮಾಕರನ ವಿಷಯದಲ್ಲಿ ತನ್ನ ಮನೋವೃತ್ತಿ 
ಯಾವಾಗ ಬದಲಾಯಿತು, ಬರೀ ಶುದ್ಧ ಸ್ನೇಹನೊಂದೇ ಅಲ್ಲ, ಅವನಿಂದ 
ಬೇಕಾದುದು, ಇನ್ನೂ ಹೆಚ್ಚಿಗೆ ಇದೆ, ಎಂಬ ಭಾವನೆ ತನ್ನಲ್ಲಿ ಯಾವಾಗ 
ತಲೆದೋರಿತು ಇತ್ಯಾದಿ ವಿಷಯಗಳನ್ನೆಲ್ಲ ಕುರಿತು ಶಕುಂತಲೆ ಮೆಲುಕು 
ಹಾಕುತ್ತಲೇ ಇದ್ದಳು. ತನ್ನ ಅಂತಃಕರಣ ಅವನ ಆಧೀನಕ್ಕೇಕೆ ಒಳಗಾ 
ಯಿತು ಮತ್ತು ಎಂದು ಆಯಿತು ಎಂಬುದನ್ನು ನಿಶ್ಚಯ ಪೂರ್ವಕವಾಗಿ 
ಹೇಳುವದು ಅವಳಿಗೆ ಕಠಿಣವೆನಿಸಿದರೂ ಆದ ಈ ವ್ಯತ್ಯಾಸ ಅವಳಿಗೆಂದು 
ಕಂಡುಬಂದಿತೆಂಬುದನ್ನು ಅವಳು ನಿಶ್ಚಯವಾಗಿ ಹೇಳುತ್ತಿದ್ದಳು. 

ಹೊಸ ವರ್ಗವಾದ "ಇಂಟರ್‌ ಸಾಯಿನ್ಸ' ದಲ್ಲಿ ಅವಳು ಅಡೇ 


೬೪ ಶಕುಂತಲಾ 


ಹೋಗಲು ಪ್ರಾರಂಭ ಮಾಡಿದ್ದಳು. ಅಭ್ಯಾಸ ಇನ್ನೂ ಸುರುವಾಗಿರಲಿಲ್ಲ. 
ಮಳೆಗಾಲ ಮಾತ್ರ ಪ್ರತಿಸಲಕ್ಕಿಂತ ಬೇಗನೇ ಸುರುವಾಗಿತ್ತು, ಒಳ್ಳೇ 
ಜೋರಿನಲ್ಲಿಯೂ ಇತ್ತು; ಊರಲ್ಲೆಲ್ಲ ಕೆಮ್ಮು, ಜ್ವರಗಳ ಪಿಡುಗು ಹಬ್ಬು 
ತ್ತಿತ್ತು. ಶಕುಂತಲೆಗೂ ಅದು ತಟ್ಟಿತು. " ಇಜೀನು ಮಹಾ! ' ಎಂದು 
ಮೊದಮೊದಲು ಅವಳು ಈ ವಿಷಯವನ್ನು ತಂದೆಗೆ ತಿಳಿಸಲೇ ಇಲ್ಲ. ಆದರೆ 
ಮೂರನೆಯ ದಿನ ಅವಳಿಗೆ ತೀರ ನಿಃಶಕ್ತಿಯೆನಿಸಿ ಹಾಸಿಗೆಯ ಮೇಲೆ ಎದ್ದು 
ಕೂಡುವದೂ ಸಾಧ್ಯವಾಗಲಿಲ್ಲ. ಆಗ ಅವಳ ತಂದೆ ಡಾಕ್ಟರರನ್ನು ಕರೆ 
ತಂದರು; ಔಷಧ ಸುರುವಾಯಿತು; ಕಟ್ಟಿನ ಜ್ವರವಿರಬೇಕೆಂದು ಡಾಕ್ಟರರು 
ತರ್ಕ ಮಾಡಿದರು; ಬೇನೆಯನ್ನು ಸಹಿಸುವದು ಶಕುಂತಲೆಗಾಗುತ್ತಿರಲಿಲ್ಲ. 
ಜ್ವರವೇರಿದಾಗಂತೂ ಅವಳ ಸಂಕಟ ಹೇಳತೀರದು! ಕಣ್ಣುಮುಚ್ಚಿ ಸ್ವಸ್ಥ 
ವಾಗಿ ಮಲಗಿಬಿಡೆಂದು ಅವಳ ತಾಯಿತಂದೆಗಳು ಹೇಳಿಯೇ ಗಳನ, ದ್ದರು, 
ಅವಳು ಕೇಳುತ್ತಿರಲಿಲ್ಲ. ತಲೆಯ ಮೇಲಿನ ಬರ್ಫ್ಥದ ಚೀಲವನ್ನು ಮತ್ತಿ 
ಮತ್ತೆ ಬದಿಗೆ ಸರಿಸುತ್ತಿದ್ದಳು. ಅತ್ತಿತ್ತ ಹೊರಳಾಡುವದು, ನೆರಳುವದು, 
ಬಡಬಡಿಸುವದು ನಡೆದೇ ಇತ್ತು. ಅವಳನ್ನು ಮಾಶಾಡಿಸಲು ಎಷ್ಟೋ 
ಜನ ಬರುತ್ತಿದ್ದರು.  ಅನರೊಡನೆಯಾದರೂ ಅವಳ ವರ್ತನ ವಿಚಿತ್ರ 
ವಾಗಿಯೇ ಇತ್ತು. ಹತ್ತಿರ ಇರಬೇಕಾದವರು ಇಲ್ಲವೆಂದು ಸಿಡಿಮಿಡಿಗೊಳ್ಳು 
ತ್ರಿದ್ದಳು, ಅವಳ ಈ ಸಿಡುಕು ಮಾತು ಮಾತಿನಲ್ಲಿಯೂ ಕಾಣುತ್ತಿತ್ತು. 
ಸದ್ಮಾಕರನು ಊರಿಗೆ ಹೋಗಿರಬೇಕೆಂಬ ಕಲ್ಪನೆಯಿಂದಲೇ ಅವಳಿಗೆ ಸಿಟ್ಟು 
ಬಂದಿತ್ತು. ಹೀಗೆ ಸುಮ್ಮಸುನ್ಮನೆ ಸಿಟ್ಟಗೇಳುವದು ಹುಚ್ಚುತನವೆಂದು 
ಅವಳು ನೆಟ್ಟಿಗಿದ್ದಾಗ ಅನಿಸಿದ್ದರೆ ಒಂದು ನೇಳೆ ಸುಮ್ಮನೆ ಬಿಟ್ಟುಬಿಡುತ್ತಿ 
ದ್ವಳೇನೋ. ಆದರೆ ಈಗ ಮಾತ್ರ ಅವಳಿಗದು ಸಾಧ್ಯವಾಗಲಿಲ್ಲ. ಬೇನೆ 
ಯಲ್ಲಿ ಮನುಷ್ಯನು ಕೂಡಲೇ ಸಿಟ್ಟಿಗೇಳುತ್ತಾನೆ; ಸಾರಾಸಾರ ವಿಚಾರವೂ 
ಅವನಲ್ಲಿರುವದಿಲ್ಲ. 

ಹೋದ ವರುಷದಿಂದಲೇ ಕೊಲ್ಹಾ ಪುರದಲ್ಲಿ ರಾಜಕೀಯ ಜಾಗೃತಿ 
ಯುಂಟಾಗುವ ಲಕ್ಷಣ ಸ್ಪಷ್ಟವಾಗಿ ಕಂಡುಬರುತ್ತಿತ್ತು. ಬ್ರಿಟಿಶರ ರಾಜ್ಯದಲ್ಲಿ 
ಕಾಂಗ್ರೆಸ್ಸು ಅಧಿಕಾರಾರೂಢವಾಗಿತ್ತು, ಲೋಕಮತದ ಶಕ್ತಿ ಬೆಳೆಯುತ್ತ 
ಲಿತ್ತು. ಸಂಸ್ಥಾನದಲ್ಲಿಯೂ ಇದರ ಪ್ರತಿಧ್ವನಿ ಕೇಳಬರುತ್ತಿತ್ತು. ಬರಿ 


ಶಕುಂತಳಾ ೬೫ 


ಮಧ್ಯಮ ನರ್ಗದನರ ಚಳವಳಿಗಿಂತ ಒಕ್ಕಲಿಗರ ಅಸಂತೋಷ ಚಳವಳಿ 
ಗಳು ಸರಕಾರದ ಮೇಲೆ ಹೆಚ್ಚು ಪರಿಣಾಮವನ್ನುಂಟುಮಾಡಬಲ್ಲವು; 
ಸಂಸ್ಥಾನದ ಸ್ರಮುಖ ಕಾರ್ಯಕರ್ತರೆಲ್ಲರಿಗೂ ಈ ವಿಷಯ ಗೊತ್ತಿತ್ತು; 
ಮತ್ತು ಅವರಾದರೂ ಅದೇ ದೃಷ್ಟಿಯಿಂದಲೇ ಚಳವಳಿಯನ್ನು ಸಾಗಿಸಿದ್ದರು. 
ಶಾಹೂ ಮಹಾರಾಜರ ಕಾಲದಿಂದಲೇ ಪ್ರಜೆಗಳು ತೀರ ದುರ್ಬಲರಾಗಿಬಿಟ್ಟಿ 
ದ್ದರು. ರಾಜ್ಯಕಾರಭಾರದ ಬಗ್ಗೆ ಎಳ್ಳಷ್ಟು ಭೀಕಿಯಾದರೂ ಅದನ್ನು 
ಸಹಿಸಿಕೊಳ್ಳುವ ಶಕ್ತಿ ರಾಜ್ಯದ ಅಧಿಕಾರಿಗಳಲ್ಲಿ ಉಳಿದಿರಲಿಲ್ಲ ಚಳವಳಿ 
ಯಲ್ಲಿ ಪ್ರಮುಖ ಭಾಗ ವಹಿಸುವವರಿಗೂ, ಅದರೆಡೆಗೆ ಸಹಾನುಭೂತಿಯಿಂದ 
ನೋಡುವವರಿಗೂ ಈ ಸಂಗತಿ ಗೊತ್ತೇ ಇತ್ತು. ಇಂತಹೆ ಪರಿಸ್ಥಿತಿಯಲ್ಲಿ 
ಪ್ರಜೆಗಳು ಸರಕಾರದ ವಿರುದ್ಧ ಕೂಗನ್ನೆಬ್ಬಿಸಿದರೆ, ಆದಿನ್ನೂ ದೂರದಲ್ಲಿ 
ಕೇಳಿಸುತ್ತಿರುವಾಗಲೇ, ಅಧಿಕಾರಿಗಳು ಅದನ್ನು ಕೊನೆಗಾಣಿಸಿಬಿಡಬಹುದು. 
ಹೀಗಾಗಿ ಜನರಿಗೆ ಮುಂದಾಳುಗಳೇ ಇಲ್ಲದಾಗಿದ್ದರು, ಹೊಸ ಮುಂದಾ 
ಳುಗಳು ಮುಂದೆ ಬರದಿದ್ದರೆ ಚಳವಳಿಯ ಶಕ್ತಿಯೇ ಕುಗ್ಗುವಂತಿತ್ತು; ಹಾಗೆ 
ಮುಂದಾಳುಗಳು ಮುಂದೆ ಬರುನದೂ ಕಠಿಣವಾಗಿಯೇ ಇತ್ತು. ಸರಕಾರದ 
ವಿರುದ್ಧ ಪ್ರಜೆಗಳು ಹೋರಾಡಬೇಕಾದರೆ, ಪ್ರಜೆಗಳಲ್ಲಿ ಒಕ್ಕಟ್ಟು ಅವಶ್ಯ 
ವಾಗಿ ಇರಲೇ ಬೇಕು; ಆದರೆ ಕೊಲ್ಲಾಪುರದಲ್ಲಿ ನೋಡಿದರೆ ಬ್ರಾಹ್ಮಣ, 
ಮರಾಠಾ, ಜೈನ, ಲಿಂಗಾಯತ, ಮುಸಲ್ಮಾನ ಎಂದು ಜಾತಿ ಜಾತಿಗಳಲ್ಲಿ 
ಒಳಜಗಳಗಳು ನಡೆದೇ ಇದ್ದವು. ಯಾವ ಮಾರ್ಗವನ್ನು ಹಿಡಿಯುವ್ನದಾ 
ದರೂ ಅದನ್ನು ಇದರೊಳಗಿಂದಲೇ ಹುಡುಕಿ ತೆಗೆಯಬೇಕು ಎಂಬ ನಿರ್ಧಾರ 
ದಿಂದ ಅನೇಕರು ಮುಂದೆ ಬಂದು, ಒಕ್ಕಲಿಗರನ್ನು ಬಡಿದೆಬ್ಬಿ ಸತೊಡಗಿದರು; 
ಮುಂದೆ ೧೯೩೯ ರ ಜೂನ ತಿಂಗಳಲ್ಲಿ ಕೊಲ್ಹಾ ಪುರದ ಪ್ರಜಾಪರಿಷತ್ತು ಸ್ಥಾಸಿ 
ಸಲ್ಪಟ್ಟಿ ತು. 

ಮೊದಲಿನಿಂದಲೂ ಸದ್ಮಾಕರನು ಈ ಚಳವಳಿಯಲ್ಲಿ ಇದ್ದೇ ಇದ್ದನು. 
೧೯೩೫ ರಲ್ಲಿ ಸದನಿಯನ್ನು ದೊರಕಿಸಿದ ಬಳಿಕ ಶಿಕ್ಷಣವನ್ನು ಮತ್ತೆ ಮುಂದು 
ವರಿಸುವ ಯೋಜನೆ ಅವನದಿರಲಿಲ್ಲ; ದೇಶಸೇವೆಯ ಕಾರ್ಯವನ್ನು ಮಾಡು 
ವದೆಂದೇ ಅವನು ನಿಶ್ಚಯಿಸಿದ್ದನು. ಅಥವಾ ಅವನ ಮನೆತನದ ಇತಿ 
ಹಾಸವೇ ಅವನನ್ನು ಸಂಸ್ಥಾನದ ರಾಜಕಾರಣದಲ್ಲಿ ಎಳದು ತಂದಿತ್ತು. 


೬೬ ಶಕುಂತಲಾ 


ಅವನ ಅಜ್ಜ, ಶಾಹೂಮಹಾರಾಜರ ಕಾಲದಲ್ಲಿ ಒಳ್ಳೇ ಮನೆತನಸ್ವ ಶ್ರೀಮಂ 
ತರು; ಆದರೆ ರಾಜಸತ್ತಿಗೆ ಪ್ರತಿಬಂಧವನ್ನು ತಂದೊಡ್ಡುವ ವ್ಯಕ್ತಿಗಳಲ್ಲಿ 
ಅವರೂ ಒಬ್ಬರಾಗಿದ್ದರು. ಇದರಿಂದ ಉಳಿದ ವ್ಯಕ್ತಿಗಳ ಮೇಲೆ ಗಂಡಾಂ 
ತರದ ಪ್ರಸಂಗ ಬಂದಂತೆ, ಅಣ್ಣಾಸಾಹೇಬ ಸೊಹನಿಯನರ ಮೇಲೆಯೂ 
ಬಂತು; ಅವರ ಆಸ್ತಿಪಾಸ್ತಿಗಳೆಲ್ಲ ಹೋಗಿಬಿಟ್ಟಿವು. ಗಾಜಾಸ್ಥಾನದ ಅವ 
ಕೃಪೆಗೆ ಗುರಿಯಾಗಿ, ಬಡತನದಲ್ಲಿ ಜೀವನವನ್ನು ಸಾಗಿಸುವ ಸಮಯ ಸೊಹನಿ 
ಮನೆತನಕ್ಕೂ ಬಂತು; ಪದ್ಮಾಕರನ ತಂದೆ ಬಾಪೂಸಾಹೇಬರು ೧೯೨೦ 
ರಿಂದಲೇ ಕೊಲ್ಹಾ ಪುರದಲ್ಲಿ ಖಾದೀ ಪ್ರಚಾರದ ಕಾರ್ಯವನ್ನು ಕೈಕೊಂಡಿ 
ದ್ದರು. ರಾಜಮನೆತನದ ಅವಸ್ಸಪೆಯಿಂದ ಅಣ್ಣಾ ಸಾಹೇಬರ ಕಾಲದಲ್ಲಿ 
ಬಂದಿದ್ದ ದಾರಿದ್ರ್ಯದ ಸಂಕಟಿ, ಬಾಪೂಸಾಹೇಬರಿಗೊಂದು ವುತವಾಗಿ 
ಬಿಟ್ಟಿ ಶು. ನಿರ್ದಿಷ್ಟ ವೇಳೆಯಲ್ಲಿ ಅತಿ ಹೆಚ್ಚು ನೂಲು ತೆಗೆದುಕೊಡುವ 
ನೂಲಿನ ರಾಟಿಗೆ ಒಂದು ಲಕ್ಷ್ಮ ರೂಪಾಯಿ ಬಹುಮಾನ ಕೊಡಲಾಗುವ 
ದೆಂದು ಗಾಂಧೀಜಿಯವರು ಸಾರಿದ್ದರು... ಅದನ್ನು ಜೊರಕೆಸಬೇಕೆಂಬ 
ಮಹತ್ವಾಕಾಂಕ್ಷೆ ಬಾಪೂಸಾಹೇಬರಿಗೆ ! ಅದಕ್ಕಾಗಿ ಅಂತಹ ರಾಟಿಯ ಪರಿ 
ಶೋಧನೆಯಲ್ಲಿ ಎರಡು ಮೂರು ವರ್ಷಗಳನ್ನು ಕೂಡ ಅವರು ಕಳೆದರು, 
ಸದ್ಮಾಕರನಾದರೂ ಇಂತಹ ಕುಟುಂಬದಲ್ಲಿಯೇ ಹುಟ್ಟಿ ದವನು. ಪದವಿ 
ಬೂರೆತ ಮೇಲೆ ಮತ್ತೆ ಅದೇ ದಾರಿಯಿಂದ ಸಾಗುವದು ಅವನಿಂದ ಸಾಧ್ಯ 
ವಿರಲಿಲ್ಲ. ಎಮ್‌. ಎ. ಅಥವಾ ಎಲ್‌ಎಲ್‌. ಬಿ, ಯಾಗುವದಕ್ಕಿಂತ ಶಕ್ಕ 
ವಿದ್ದಷ್ಟು ಕಾರ್ಯವನ್ನು ರಾಜಕಾರಣದಲ್ಲಿಯೇ ಮಾಡಬೇಕೆಂದು ಅವನ 
ಆಶೆ. ಆದರೆ ಹೊಟ್ಟಿಯ ಉದ್ಯೋಗ ಒಂದು ಬೇಕಲ್ಲ? ಅದಕ್ಕಾಗಿ 
ಅವನು ಒಂದು “ ಖಾದೀ ಭಾಂಡಾರ” ವನ್ನು ತೆರೆದನು. ಅದು ಮಾತ್ರ 
ಯಾರನ್ನೂ ಆಶ್ಚರ್ಯಚಕಿತರನ್ನಾಗಿ ಮಾಡಲಿಲ್ಲ, 

ಇದನ್ನೆಲ್ಲ ನೋಡಿ ಶಕುಂತಲೆಗೆ, ಅವನಲ್ಲಿದ್ದ ಆದರಾಭಿಮಾನಗಳು 
ಇನ್ನೂ ಹೆಚ್ಚಿದವು; ಅವಳೀಗ ಕಾಲೇಜಿನಲ್ಲಿ ಓದುತ್ತಿದ್ದಳು; ಒಳ್ಳೇ ರೀತಿಯ 
ಯಶಸ್ನಿನೊಡನೆ, ಪದವಿಯನ್ನು ದೊರಕಿಸುವದು ಅವಳ ಮಹತ್ವಾಕಾಂಕ್ಷೆ 
ಯಾದ್ದರಿಂದ, ಅದಕ್ಕಾಗಿ ಮನಮುಟ್ಟಿ ಅಭ್ಯಾಸವನ್ನು ಮಾಡುತ್ತಿದ್ದಳು. 
ಆದರೆ ಉಳಿದ ವೇಳೆಯನ್ನೆಲ್ಲ ಪದ್ಮಾಕರನೊಂದಿಗೆ ಕೆಲಸ ಮಾಡುವದರಲ್ಲಾ 


ಗಲಿ, ಅಥವಾ ಅವನಿಗೆ ಉಸಯೋಗವಾಗುವಂಥ ಯಾವದೇ ಕೆಲಸವನ್ನು 
ತಾನೇ ಮಾಡುವದರಲ್ಲಾಗಲಿ ಅವಳು ಕಳೆಯುತ್ತಿದ್ದಳು. ರವಿವಾರ ಅಥವಾ 
ರಜೆಯ ದಿನ ಖಾದೀ ಮಾರಲು ಊರಲ್ಲೆಲ್ಲ ಅಡ್ಜಾಡುತ್ತಿದ್ದಳು;, ಒಂದೊಂದು 
ದಿನ ಸಂಜೆಯ ಮುಂದೆ ಪದ್ಮಾಕರನ ಖಾದೀ ಭಾಂಡಾರದಲ್ಲಿ ತಾಸೆರಡು 
ತಾಸುಗಳ ವರೆಗೆ ಅವನೊಂದಿಗೆ ಕೆಲಸವನ್ನು ಮಾಡುತ್ತಿದ್ದಳು. ಪದ್ಮಾಕರನ 
ಸಹವಾಸ ಮತ್ತು ಅವನ ಮುಖದಿಂದ ಹೊರಬರುವ ಮೆಚ್ಚಿಕೆಯ ಶಬ್ದ 
ಗಳೆಂದರೆ ಅವಳ ಜೀವನದಲ್ಲಿ ಅವು ಬಹುಮೂಲ್ಯವಾಗಿದ್ದವು. ಆದರೆ ಆಗ 
ಆವಳಿಗದು ತಿಳಿಯಲಿಲ್ಲ, ಸೂಕ್ಷ್ಮವಾಗಿ ಬೆಳೆಯುತ್ತ ಹೊರಟ ಅವುಗಳ 
ಮೂಲ್ಯ ಅವಳು ಹಾಸಿಗೆ ಹಿಡಿದಾಗಲೇ ಅವಳಿಗೆ ತಿಳಿದದ್ದು. 

ಪದ್ಮಾಕರನು ಬಂದು ತನ್ನ ಹಾಸಿಗೆಯ ಬಳಿ ಕುಳಿತು, ಅತ್ತಿತ್ತಲಿನ 
ಸುದ್ದಿಗಳನ್ನೆಲ್ಲ ಹೇಳುತ್ತಿದ್ದರೆ ತನ್ನ ಜಡ್ಡು ಹೇಗೋ ಹಾರಿಹೋಗುವದೆಂದು 
ಅವಳ ಮನಸ್ಸು ಮತ್ತಿ ಮತ್ತಿ ಯೋಚಿಸುತ್ತಿತ್ತು. ಅವನು ಬಾರದೆ ಇದ್ದುದ 
ಕ್ಪಾಗಿ ಶಕುಂತಲೆಗೆ ಅನನ ಮೇಲೆ ಎಲ್ಲಿಲ್ಲದ ಸಿಟ್ಟು. ಶಿರೋಳಪೇಟಿಯ 
ಕಡೆಗೆ ಅವನು ಪ್ರಚಾರಕ್ಕಾಗಿ ಹೋದದ್ದು ಅವಳಿಗೆ ಗೊತ್ತಿತ್ತು. ಆದರೂ 
ಪತ್ರ ಹಾಕೆ ಅವನನ್ನು ಕರೆಕಳುಹಿಸಿರಿ ಎಂದು ತಂಡೆಗೆ ಹೇಳಿಬಿದೋಣವೇ 
ಎಂದೂ ಒಂದೊಂದು ಸಲ ಅನಿಸುವದು. ಆದರೆ ಅದೇಕೋ ಹಾಗೆ 
ಹೇಳಲು ಅವಳಿಗೆ ನಾಚಿಕೆ ಎನಿಸತೊಡಗಿತು. ಆ ನಾಚಿಕೆಯ ಅರ್ಥವನ್ನು 
ನೆನೆದುಕೊಂಡು ಅವಳು ಹಿಂಜರಿದಳು, 

ಬರಬರುತ್ತ ಅವಳನ್ನು ಹಿಂಜರಿಯಲು ಹಚ್ಚಿದ್ದ ಆ ಭಾನನೆಯೂ 
ಅವಳಿಗೆ ರೂಢವಾಯಿತು. ಪದ್ಮಾಕರನ ಬಗ್ಗೆ ತನ್ನಲ್ಲಿ ಅತಿಶಯ ಪ್ರೀತಿ 
ಯಿದೆ ಎಂಬ ಭಾವನೆಯನ್ನು ಗೃಹೀತವೆಂದೇ ಇಟ್ಟು, ಅವಳು ಮುಂದು 
ವರೆಯತೊಡಗಿದಳು. ಪದ್ಮಾಕರನಿಗೆ ತನ್ನ ಮೇಲೆ ಪ್ರೀತಿ ಇದೆಯೇ 
ಇಲ್ಲವೇ ಎಂಬುದನ್ನು ಸರೀಕ್ಷಿಸುವದಕ್ಕಾಗಿ ಅನೇಕ ಯುಕ್ತಿಗಳನ್ನು ಕಂಡು 
ಹಿಡಿಯುವದರಲ್ಲಿಯೇ ಅವಳ ನುನಸ್ಸು ತೊಡಗಿರುತ್ತಿತ್ತು. ಆದ್ದರೆ ಎಷ್ಟು 
ಪರೀಕ್ಷಿಸಿದರೂ ಹಾಗಿದೆಯೆಂದು ಅವಳಿಗೆ ವಿಶ್ರಾಸವೆನಿಸದು. ಅದರಿಂದ 
ಅವಳ ಮನಸ್ಸು ಬಹಳೇ ನೊಂದುಕೊಳ್ಳುತ್ತಿತ್ತು. "ಪದ್ಮಾಕರನು ಸಾಮಾನ 
ಮನುಸ್ಯರಂತಲ್ಲ, ಅವನಿರುವ ರೀತಿಯೇ ಬೇರೆ; ಅವನ ಪ್ರೇಮ ನನ್ನ ಮೇಲಿಕ 


೬೮ ಶಕುಂತಲಾ 


ದಿದ್ದರೆ, ಪ್ರೇಮ ಪ್ರೇಮವೆಂದು ತಾನು ಕೂಗುವದರಲ್ಲೇನೂ ಅರ್ಥವಿಲ್ಲ? 
ವೆಂದು ತನಗೆ ತಾನೇ ಹೇಳಿಕೊಳ್ಳುತ್ತಿದ್ದಳು; ಆದರೆ ಅವಳ ಮನಸ್ಸು ಕೇಳು 
ತ್ತಲೇ ಇರಲಿಲ್ಲ. ಪದ್ಮಾಕರನು ಮನಸ್ಸಿನಲ್ಲಿ ಒಳಗೊಳಗೇ ತನ್ನ ಬಗ್ಗೆ 
ಅನುರಕ್ತನಾಗಿರಬಹುದೆಂದು ಅವಳ ಮನಸ್ಸು ಮತ್ತೆ ಆಶಿಸುತ್ತಿತ್ತು. 
ಅದಕ್ಕೆ ಹೆಚ್ಚಿನ ಶಿಕ್ಷಣಕ್ಕಾಗಿ ಅವಳನ್ನು ಜರ್ಮನಿಗೆ ಕಳಿಸುವದೆಂದು ಅವಳ 
ತಂದೆ ಮಾತನಾಡತೊಡಗಿದರೆ, ಅವಳೇನೋ ಕೇಳುತ್ತಿದ್ದಳು. ಆದರೆ ಒಳಗೊ 
ಳಗೆ ಅವಳ ವಿಚಾರಗಳೇ ಬೇರೆಯಾಗಿರುತ್ತಿದ್ದವು. 

ಕಾಲೇಜದ ಮುಖ್ಯ ಕಟ್ಟಿಡದ ಹಿಂಬದಿಗೆ, ದಕ್ಷಿಣದಲ್ಲಿ ಹಳೆಯ ಅರ 
ಮನೆಯ ಪಟಾಂಗಣವಿದೆ. ಮಹಾರಾಜರು ತಮ್ಮ ಮೆಚ್ಚಿಕೆಯ ಜನರೊಂ 
ದಿಗೆ ನಿತ್ಯ ನಸುಕಿನಲ್ಲಿ ಕುದುರೆಸನಾರಿಗೆ ಹೊರಟು ಹಿಂದಿರುಗುವಾಗ, 
ಈ ಹಳೆಯರಮನೆಯಲ್ಲಿಯ ದೇವಿಯ ದರ್ಶನವನ್ನು ಪಡೆದು, ಫಲಾಹಾರ 
ವನ್ನೆಲ್ಲ ಪೂರೈ ಸಿಕೊಂಡು ಹೊಸ ಅರಮನೆಗೆ ಹೊರಡುವದು ರೂಢಿಯಾ 
ಗಿತ್ತು. ಶನಿವಾರ, ಕೊಲ್ಲಾಪುರದಲ್ಲಿ ಮುಂಜಾನೆ ಕಾಲೇಜು. ಕಾಲೇಜು 
ಸುರುವಾಗಲು ಇನ್ನೂ ಕೊಂಚ ಹೊತ್ತು ಇರುವಾಗಲೇ ಮಹಾರಾಜರು 
ಕುದುರೆ ಸವಾರಿಯನ್ನು ಮುಗಿಸಿಕೊಂಡು ತಮ್ಮ ಪರಿವಾರದೊಂದಿಗೆ ಆ 
ಸಟಾಂಗಣದಲ್ಲಿ ವಿಶ್ರಾಂತಿಗಾಗಿ ಬಂದು ಕುಳ್ಳಿ ರುತ್ತಿದ್ದರು. ಬಣಿದ ಬೆವರಿ 
ನಿಂದ ಆರ್ದ್ರವಾದಂಥ ತೇಜಃಪುಂಜವಾದೆ ಅವರ ಕುದುರೆಗಳು, ಅವುಗಳ 
ಮೈಮೇಲೆ ಬಿದ್ದ ಸೂರ್ಯನ ಎಳೆ ಬಿಸಿಲು, ಕುದುರೆ ಸವಾರಿಗಾಗಿ ವಿಶಿಷ್ಟ 
ವೇಷವನ್ನು ಧರಿಸಿ, ತಲೆಗೆ ಬಣ್ಣಬಣ್ಣದ ರುಮಾಲನ್ನು ಸುತ್ತಿ, ಆ ಕುದುರೆ 
ಗಳ ಮೇಲೆ ಒಳ್ಳೇ ದರ್ಸದಿಂದ ಕುಳಿತ ಸವಾರರು, ಕುದುರೆಗಳ ಲಗಾ 
ಮನ್ನು ಕೊಂಚ ಸಡಿಲು ಬಿಟ್ಟು, ಅವುಗಳ ಮೇಲೆ ಕುಳಿತೇ ಅವರು ನಡೆ 
ಸಿದ ವಿನೋದ, ಸುಮ್ಮನೆ ಒಂದೆಡೆಗೆ ನಿಲ್ಲಲಾರದೆ. ನೆಲವನ್ನು ಕೆದರಿ 
ಹೇಕರಿಸೆತ್ತಿದ್ದ ಕುದುರೆಗಳು-- ಇವುಗಳನ್ನೆಲ್ಲ ನೋಡಲು ಕಾಲೇಜದ 
ವಿದ್ಯಾರ್ಥಿ ವಿದ್ಯಾರ್ಥಿನಿಯರು ಆ ಕಟ್ಟಡದ , ಬದಿಗೆ ಅಥವಾ ಕಾಲೇಜದ 
ಮೂರನೆಯಂತಸ್ತಿನ ಮಾಳಿಗೆಯಲ್ಲಿ ಗುಂಪುಗೂಡಿ ನಿಲ್ಲುತ್ತಿದ್ದರು. ಮೊದಲ 


ಶಕುಂತಲಾ ೬೯ 


ನೆಯ ತಾಸು ಪ್ರಾರಂಭವಾಗುವ ಗಂಟೆ ಬಡಿದಾಗಲೇ ಅವರು ಆ ಸ್ಥಳವನ್ನು 
ಬಿಟ್ಟು ಕದಲುತ್ತಿದ್ದರು. 

೧೯೩೮ ನೆಯ ಇಸ್ವಿ ಸಪ್ಟೆಂಬರ ತಿಂಗಳಿನ ಒಂದು ಶನಿವಾರ, ಅಂದು 
ಮಾತ್ರ ಗಂಟೆಯಾದರೂ ವಿದ್ಯಾರ್ಥಿಗಳು ತಮ್ಮ ವರ್ಗಗಳ ಕಡೆಗೆ ಹೊರಳ 
ಲಿಲ್ಲ; ನಿತ್ಯ ಹತ್ತು ಹದಿನೈದು ನಿಮಿಷಗಳ ವರೆಗೆ ಮಾತ್ರ , ವಿಶ್ರಾಂತಿಯನ್ನು 
ಪಡೆದು ತಮ್ಮ ಅರಮನೆಯ ದಾರೀ ಹಿಡಿಯುತ್ತಿದ್ದ ಮಹಾರಾಜರೂ ಇಂದು 
ಹಾಗೆ ಮಾಡಲಿಲ್ಲ. ಇಂದೇನೋ ಬೇರೆಯೇ ನಡೆದಿತ್ತು; ವಿದ್ಯಾರ್ಥಿಗಳಿಗೂ 
ಮೊದಲೇ ಇದರ ಸುಳಿವು ಗೊತ್ತಿತ್ತೆಂದು ಕಾಣುತ್ತದೆ. ಕಾಲೇಜ ಕಟ್ಟಡಕ್ಕೆ 
ಹೊಂದಿಯೇ ಪಶ್ಚಿಮ ದಿಕ್ಸಿಗೆ ಹಳೆಯರಮನೆಯ ಭವ್ಯವಾದ ಪ್ರವೇಶದ್ವಾರ 
ವಿದೆ. ಈ ದ್ವಾರದ ಇಬ್ಬದಿಗೂ ದೊಡ್ಡ ದೊಡ್ಡ ಆನೆಗಳು ತಲೆದೂಗುತ್ತ 
ನಿಂತಿರುತ್ತನೆ. ಮೇಲೆ ಕಮಾನಿನಲ್ಲಿ ನಗಾರಿ ನೌಬತ್ತುಗಳನ್ನಿಡುವ ಮನೆ 
ಯಿಜಿ. ಅಲ್ಲಿ ನಿರ್ದಿಷ್ಟ ವೇಳೆಗೆ “ ಸನಇ? ಕೇಳಬರುತ್ತದೆ; ಅಲ್ಲದೆ ಸ್ವತಃ 
ಮಹಾರಾಜರಾಗಲಿ ಅಥವಾ ಅವರ ಕುಟುಂಬದ ಸನ್ಮಾನ್ಯ ವ್ಯಕ್ತಿಗಳಾಗಲಿ 
ಬಂದರೆ ಅಲ್ಲಿಯ ನಗಾರಿಯನ್ನು ಬಾರಿಸಲಾಗುತ್ತಿತ್ತು. ತಮ್ಮ ನಿತ್ಯದ 
ಕುದುರೆಸವಾರಿಯ ನಂತರ ವಿಶ್ರಾಂತಿಯನ್ನು ಸಡೆದು ಮಹಾರಾಜರೂ 
ಅವರ ಪರಿವಾರದವರೂ ಇದೇ ಮಾರ್ಗದಿಂದಲೆ, ಆ ಭವ್ಯ ಕಮಾನಿನೊಳ 
ಗಿಂದ ಹಾಯ್ದು ಮುಂದುನರಿಯುತ್ತಿದ್ದರು. ಪ್ರಜೆಗಳ ತಕರಾರುಗಳನ್ನೆಲ್ಲ 
ಮಹಾರಾಜರ ಕೆನಿಯ ಮೇಲೆ ಹಾಕಲು, ಮುಂದಾಳುಗಳು ಅದೆಷ್ಟೋ 
ಪ್ರಯತ್ನ ಮಾಡಿದರು. ಆದರೆ ಮಹಾರಾಜರ ಭೆಟ್ಟಿಯಾಗುವ ಸಂಭವವೇ 
ಇರಲಿಲ್ಲ. ಅದಕ್ಕೆಂದೇ ಹೀಗೆ ನಿಶ್ಚಯನನ್ನು ಮಾಡಿಬಿಟ್ಟರು. ಮಹಾ 
ರಾಜರು ತಮ್ಮ ಸವಾರಿಯ ನಂತರ ವಿಶ್ರಾಂತಿಯನ್ನು ಪಡೆದು ಹೊರಬೀಳು 
ವಾಗ ಅವರ ಕುದುರೆಯನ್ನು ತಡೆಗಟ್ಟಿಯೇ ಬಿಡುವದೆಂದು. ಹೀಗೆ ನಿಶ್ಚ 
ಯಿಸಿದ ಸುದ್ದಿ ಬಹು ಜನರಿಗೆ ಅದಾಗಲೇ ತಿಳಿದುಬಿಟ್ಟಿತ್ತು. ಕಾಲೇಜಿನ 
ಅವಾರದಲ್ಲಿ ಮತ್ತು ಮಾಳಿಗೆಯ ಮೇಲೆ ವಿದ್ಯಾರ್ಥಿಗಳು ಗುಂಪುಗಟ್ಟಿ ನೆರೆ 
ದಂತೆ ಈ ಪ್ರವೇಶದ್ವಾರದ ಬಳಿ ನಾಗರಿಕರ ಸಮುದಾಯ ಕೂಡಿತ್ತು. ಈ 
ದ್ವಾರದಿಂದ ಮುಖ್ಯ ರಸ್ತೆಯ ವರೆಗಿನ ದಾರಿಯನ್ನು ಪೋಲೀಸರು ಗುರುತು 
ಮಾಡಿ ಇಟ್ಟಿದ್ದರು. ಏನೋ ಭಯಂಕರ ದಂಗೆಯಾಗುವದೆಂಬ ಕಲ್ಪನೆ 

ಯಿಂದ ಸಶಸ್ತ್ರ ಕುದುರೆಸವಾರರೂ ಪೋಲೀಸರೂ ಇಲ್ಲಿ ಸಿದ್ಧರಾಗಿ ನಿಂತಿ 
ದ್ದರು, ಇಪ್ಪತ್ತು ವರ್ಷಗಳಿಂದ ಗಾಢನಿದ್ರೆಯಲ್ಲಿದ್ದ ಕೊಲ್ಟು ಪುರದಲ್ಲಿ ಇಂಥ 
ಒಂದು ಸಣ್ಣ ಘಟನೆ ಕೂಡ ಜನರಿಗೆ ರೋಮಾಂಚಕಾರಿಯಣಗಿತ್ತು. ಮಹಾ 
ರಾಜರ ಕುದುರೆಯನ್ನು ತಡೆಗಟ್ಟಲು ನಿಂತ ನಾಲ್ಕೈದು ವ್ಯಕ್ತಿಗಳನ್ನು ನೋಡಿ 
ಈಗೇನೋ ವಿಲಕ್ಷಣ ಘಟನೆ ನಡೆಯುವದೆಂದು ಜನ ಆಡಿಕೊಳ್ಳುತ್ತಿದ್ದರು. 
ಮಹಾರಾಜರ ಸ್ಟಾರಿ ಹೊರಬೀಳುವದು ತಡವಾದಂಕೆ, ಜನರ ಕಲ್ಪನೆ 
ಇನ್ನಷ್ಟು ದೃಢವಾಗತೊಡಗಿತು. ಅಂತೂ ಪರಿಸ್ಥಿತಿಗೆ ನಾಟಿಕದ ಕಳೆ 
ಕಟ್ಟಿತ್ತು. 

ಮಹಾರಾಜರಿಗೆ ಜನರ ತಕರಾರುಗಳ ವರದಿಯನ್ನೊಪ್ಪಿಸುವ ಮುಂದಾ 
ಳುಗಳಲ್ಲಿ ಪದ್ಮಾಕರನೂ ಇದ್ದನು. ಕಾಲೇಜದ ಮಾಳಿಗೆಯ ಮೇಲೆ 
ನಿಂತಿದ್ದ ಶಕುಂತಲೆ, ಅವನನ್ನು ಮನವಾರೆ ನೋಡಿಕೊಳ್ಳುತ್ತಿದ್ದಳು; ಅವಳ 
ಬಳಿಯಲ್ಲಿ ನಿಂತಿದ್ದ ವಿದ್ಯಾರ್ಥಿಗಳು 4 ಅವನೇ, ಅನನೇ ಪದ್ಮಾಕರ 
ಸೊಹೆನಿ * ಎಂದು ತಮ್ಮತನ್ನೊಳಗೇ ಮಾತಾಡಿಕೊಳ್ಳುತ್ತಿದ್ದರು. ಅದನ್ನು 
ಕೇಳುತ್ತಿದ್ದ ತಕುಂತಲೆಯ ಶರೀರವು ಹರ್ಷಪುಲಕಿತವಾಗುತ್ತಿತ್ತು. ಅವಳು 
ಒಳಗೊಳಗೇ ಹೇಳಿಕೊಳ್ಳುತ್ತಿದ್ದಳು, “ ಹಾಂ, ಅವನೇ ಪದ್ಮಾಕರೆ, ನಾನು 
ಪ್ರೀತಿಸುವ ಪದ್ಮಾಕರ | ಆದರೆ ಅವನು ನನ್ನನ್ನು ಪ್ರೀತಿಸುತ್ತಾನೋ ಇಲ್ಲವೊ 
ಹೇಳಲಾರೆ! ನನ್ನ ದುರ್ದೈವ, ಇನ್ನೇನು? ಜನಸಂದಣಿಯು ಚಿಂತಾ 
ಯುಕ್ತವಾಗಿ " ಇನ್ನೇನು ಘಟಿಸುವದೋ? ಎಂದು ಎದುರು ನೋಡುತ್ತ 
ಲಿತ್ತು. "ಮಹಾರಾಜರೂ ಅವರ ಸವಾರರೂ ದಿನದಂತೆಯೇ ಹೊರಬಂದು 
ಕುದುರೆಗಳನ್ನು ನಿಲ್ಲಿಸದೆ ವೇಗವಾಗಿ ಓಡಿಸಿಬಿಟ್ಟಿಕೆ? ಮುಂದಾಳುಗಳ ಗತಿ? 
ಅವರಿಗೆ ಕುದುರೆಗಳ ಖುರಪುಟಿದ ಪ್ರಸಾದವೇ ಸಿಗಬಹುದಲ್ಲ!' ಎಂಬ 
ಪಿಸುಗುಟ್ಟುವ ಮಾತನ್ನು ಕೇಳಿ ಶಕುಂತಲೆಯ ಹೃದಯ ನಡುಗುತ್ತಿತ್ತು | 
ಆದರೆ ಏನಾದರೂ ಪದ್ಮಾಕರನು ಮಾತೃ ಹಿಂಜರಿಯುವವನಲ್ಲ ಎಂಬುದು 
ಶಕುಂತಲೆಗೆ ಗೊತ್ತು. ಅವನಿಗೆ ನಿಶ್ಚಯಿಸಿದಷ್ಟು ಆಗಲೇ ಬೇಕು; ಭೀತಿ 
ಎಂಬುದು ಅವನಲ್ಲಿರಲೇ ಇಲ್ಲ, ಗಾಂಧೀಜಿಯವರ ನಿಸ್ಸೀಮ ಅನುಯಾಯಿ 
ಗಳಲ್ಲಿ ಅನನೊಬ್ಬನು. ಅವನ ಬಗ್ಗೆ ಆದರಾಭಿನಾನಗಳಿಂದ ಶಕುಂತಲೆಯ. 
ಅಂತಃಕರಣ ಉಕ್ಕಿ ಬರುತ್ತಿತ್ತು. ಆದರೆ ಮತ್ತೆ ಮತ್ತೆ ಅನಳು ಹಳಹಳಿಸು 

ತ್ತಿದ್ದ ನಿಷಯ ಒಂದಿತ್ತು; ತಾನು ಪದ್ಮಾಕರನ ಬಗ್ಗೆ ಇಷ್ಟು ಅನುರಕ್ತಳಾಗಿ 
ದ್ದರೂ ಅವನಿಗೇಕೆ ಅದು ಕಾಣಿಸದು? ತಾನು ಇಚ್ಛಿಸುವ ಪ್ರೀತಿ ಅವನ 
ಅಂತಃಕರಣದಲ್ಲಿ ಎಳ್ಳಷ್ಟೂ ಇಲ್ಲವೇ? ಆ ಪ್ರೀತಿ ಉಂಟೋ ಇಲ್ಲವೋ 
ಎಂದು ಪರೀಕ್ಷಿಸುವ ಪ್ರಯತ್ನ ಮಾಡಿ ಅವಳು ದಣಿದುಹೋಗಿದ್ದಳು. 

ಅಷ್ಟರಲ್ಲಿಯೇ ಪ್ರವೇಶದ್ವಾರದ ಮೇಲಿನ ನಗಾರೆ ಬಡಿಯಿತು. ಮಹಾ 
ರಾಜರ ಸವಾರಿ ಹೊರಬಿದ್ದಿ ತೆಂದು ಕೂಡಿದ ಜನರೆಲ್ಲ ನೋಡತೊಡಗಿದರು. 
ಮರುಕ್ಷಣದಲ್ಲಿಯೇ ಬಾಗಿಲ ಬಳಿ ಕುದುರೆಗಳ ಖುರಪುಟದ ಸಪ್ಪಳ ಕೇಳ 
ಬಂತು. ಪೋಲೀಸರು ಶೀಟಗಳನ್ನೂದಿದರು.  " ದೂರ ಸರಿಯಿರಿ, ದೂರ 
ಸರಿಯಿರಿ? ಎಂಬ ಕೂಗು ದೂರದಿಂದಲೇ ಬಂತು. ಬಾಗಿಲಿನಿಂದ ಮೊದಲು 
ಹೊರಬಂದವರು ಮಹಾರಾಜರೇ; ತಕರಾರುಗಳ ವರದಿಯನ್ನು ಕೈಯಲ್ಲಿ 
ಹಿಡಿದ ಮುಂದಾಳುಗಳಲ್ಲಿ ಒಂದಿಬ್ಬರು ಒಂದೆರಡು ಹೆಜ್ಜೆ ಮುಂದುವರಿದಂತೆ 
ಮಾಡಿದರು. ಇನ್ನೊಂದೇ ಕ್ಷಣವಲ್ಲಿ ರೋಮಾಂಚಕಾರಕ ಘಟನೆ ನಡೆದು 
ಹೋಗುವದು! * ಮಹಾತ್ಮಾ ಗಾಂಧೀಕಿ ಜಯ? ಎಂಬ ಕೂಗೂ ಭಾವ 
ನಾವೇಶದಲ್ಲಿ ಕೇಳಬರುತ್ತಿತ್ತು! ಸಶಸ್ತ್ರ ಹಿದುರೆ ಸವಾರರ ಕೈಗಳೂ ಕುದ 
ರೆಗಳ ಲಗಾಮನ್ನು ಜಗ್ಗಿ ಹಿಡಿಗು ನಿಲ್ಲಿಸಿದವು. ಪಟಾಂಗಣದಲ್ಲಿ, ರಸ್ತೆಯ 
ಮೇಲೆ, ಮನೆಮನೆಗಳಲ್ಲಿ ನಿಂತ ಜನರೆಲ್ಲ ಇನ್ನೇನು ಸಂಭವಿಸುವದೋ 
ಎಂದು ಉಸಿರನ್ನು ಬಿಗಿಹಿಡಿದು ಎವೆಯಿಕೃದೆ ನೋಡುತ್ತಿದ್ದರು. 

ಆದರೆ ಆಂಥ ರೋಮಾಂಚಕಾರಕ ಘಟನೆ ಯಾವುದೂ ನಡೆಯಲಿಲ್ಲ. 
ನದ್ಮಾಕರನೂ ಅವನ ಜೊತೆಗಿದ್ದ ನಾಲು ಜನರೂ ಮಹಾರಾಜರ ಕುದು? 
ರೆಯ ಮುಂದೆ ಬಂದರು. ಮಹಾರಾಜರ ಕುದುರೆ ನಿಂತಲ್ಲಿಯೇ ನಿಂತಿತು. 
ಅದರ ಹಿಂದಿನ ಹತ್ತಿಪ್ಪತ್ತು ಕುದುರೆಗಳೂ ಅಲ್ಲಿಯೇ ನಿಂತವು. " ಅದೇನು? 
ಎಂದು ಮಹಾರಾಜರು ತಾವಾಗಿಯೇ ಪ್ರಶ್ನಿಸಿದರು, 

“ ಪ್ರಜೆಗಳ ತಕರಾರುಗಳ ವರದಿಯನ್ನು ಮಹಾರಾಜರಿಗೆ ಕೊಡುವ 
ದಿದ, ? 

ನರದಿ ಮಹಾರಾಜರ ಕೈಗೆ ಬಂತು. ಕುದುರೆ ಮುಂದೆ ಸರಿಯಿತು; 
ಇನ್ನುಳಿದ ಪರಿವಾರವೂ ವೇಗವಾಗಿ ಅದನ್ನೇ ಅನುಸರಿಸಿತು. ಇಬ್ಬದಿಗೂ 
ನಿಂತ ಜನರು ಬಗ್ಗಿ ಬಗ್ಗಿ ಮಹಾರಾಜರನ್ನು ವಂದಿಸುತ್ತಲೇ ಇದ್ದರು, 

ಮುಂದೆ ಒಂದೇ ತಾಸಿನಲ್ಲಿ ಊರಲ್ಲಿ ವಿಧವಿಧದ ಸುದ್ದಿಗಳು ಹಬ್ಬಿ 
ದವು... “ ಮುಂದಾಳುಗಳನ್ನು ಮಹಾರಾಜರು ತಮ್ಮ ಅರಮನೆಗೇ ಕರೆಸಿ 
ದ್ದಾಕೆ ಎಂದು ಕೆಲವರು, ಅವರನ್ನು ಸಹಜ. ವಾರಂಟು ಕೊಟ್ಟಿ 
ದ್ದಾರೆ ಎಂದು ಕೆಲವರು, ಅವರ ಮನೆಗಳನ್ನು ರುಡತಿ ಮಾಡುವರೆಂದು 
ಕೆಲವರು, ಇನ್ನೂ ಏನೇನನ್ನೋ ಹೇಳುತ್ತಲಿದ್ದರು. ಕೆಲವರಂತೂ ಅವ 
ರನ್ನು ಆಗಲೇ ಹಿಡಿದು ಪನ್ಹಾಳಕ್ಕೆ ಒಯ್ದು ಕೂಡ ಬಿಟ್ಟಿರು ಎಂದು 
ಹೇಳುತ್ತಿದ್ದರು. 

ಶಕುಂತಲೆ ದಾರಿಯಲ್ಲಿ ಇವೆಲ್ಲ ಸುದ್ದಿಗಳನ್ನು ಒಂದೊಂದಾಗಿ ಕೇಳು 
ತ್ರಲೇ ಕಾಲೇಜಿನಿಂದ ಮನೆಗೆ ಬಂದಳು. ಈ ಸುದ್ದಿಗಳಲ್ಲಿ ಏನೂ ಹುರುಳಿ 
ಳಿಲ್ಲವೆಂಬುದು ಅವಳಿಗೆ ಗೊತ್ತಿತ್ತು. ಆದರೂ ಪದಾ ಒಕರನು ಹಿಡಿದ ಮಾರ್ಗ 
ಮಾತ್ರ ಮುಳ್ಳಿನಿಂದ ತುಂಬಿದ್ದೆಂದು ಅವಳಿಗೀಗ ಸ್ಪ ಸ ವಾಗಿ ಕಂಡಿತು. ಆ 
ತಾಗಿದ ಪದ್ಮಾಕರನು 'ಹಂದಿರುಗುವದು ಸಾಧ್ಯವಿರಲಿಲ್ಲ. ಅವನನ್ನು 
ಹಾಗೆ ಹಿಂದಿರುಗಿ ಸುವ ಇಚ್ಛೆಯೂ ಅವಳಿಗಿರಲಿಲ್ಲ. ಅವನನ್ನು ಸಂಕಟ 
ಗಳು ಮುತ್ತಬಹುದೆಂದೂ ಅವಳೆಣಿಸಿರಲಿಲ್ಲ ಆದರೆ ಅವನ ಪ್ರೇಮ ತನ್ನ 
ಮೇಳಿಜೆಯೋ ಇಲ್ಲವೋ ಎಂಬುದು ತನಗೆ ದೃಢವಾಗಿ ತಿಳಿಯುವ ಮೊದಲೇ 
ಅವನು ಸಂಕಟದಲ್ಲಿ ಸಿಕ್ಕು ದೂರ ಹೋಗಿಬಿಡಬಹುದಲ್ಲ, ಎಂಬ ಭೀತಿ 
ಅವಳನ್ನು ಆವರಿಸಿತ್ತು. 

ಹೆಬ್ಬಿದ ಸುದ್ದಿಗಳಲ್ಲಿ ಹುರುಳೇನೂ ಇರಲಿಲ್ಲ. ಪದ್ಮಾಕರನು ದಿನ 
ದಂತೆ ಅಂದೂ ಬಂದು ಅವಳೊಡನೆ ಮಾತಾಡಶೊಡಗಿದನು. "ಇಂದು 
ಮುಂಜಾನೆ ನಡೆದ ಫಟನೆಯೆಂದಕ್ಕೆ ಸರಕಾರ, ಪ್ರಜೆ ಇವರಲ್ಲಿ ನಡೆದ 
ಮೊದಲನೆಯ " ಸಲಾಮು? ಮಾತ್ರ” ಎಂದು ಪದ್ಮಾಕರನು ನಗುನಗು 
ತ್ತಲೇ ನುಡಿದನು. ಚಳವಳಿಯು ಒಳ್ಳೇ ಜೋರಿನಿಂದ ಸಾಗುವದಕ್ಕಾಗಿ 
ಕೈಕೊಳ್ಳಲಾಗುವ ಉಪಾಯಗಳನ್ನು ಒಂದೊಂದಾಗಿ ಹೇಳಿ ವಿವರಿಸುತ್ತಿ 
ದ್ದನು, ಅವನ ಮಾತಿನ ಭಾರೆ ನಡುವೆಯೇ ನಿಂತಿತು, 

“ ನನ್ನ ಮಾತಿನ ಕಡೆಗೆ ನಿನ್ನ ಲಕ್ಷ್ಯವೇ ಇಲ್ಲ.” 

“ ಅದೇಕೆ? ಇದೆ, ಪೂರ್ತಿ ಇದೆ” ಶಕುಂತಲೆ ಉತ್ತರ ಕೊಟ್ಟಳು, 
“ ಆದರೆ, ಅದು ಬರೀ ನನ್ನ ಮಾತಿನ ಕಡೆಗಷ್ಟೇ ಇಲ್ಲ. ” 


ಶಕುಂತಲಾ ತತ್ತಿ 


“ ಮತ್ತೇತರ ಕಡೆಗಿದೆ ಹಾಗಾದರೆ? ? 

" ಭವಿತವ್ಯದ ಕಡೆಗೂ ಇದೆ. 

“ ಕೊಲ್ಹಾ ಪುರದ ಭವಿತವ್ಯದೆಡೆಗೇ? ತ 

" ಅಹ:ದು, ಜೊತೆಗೆ ನನ್ನ ಭವಿತವ್ಯದೆಡೆಗೂ ಇದೆ.? 

“ ಅದೇಕೆ? ನಿನ್ನ ಭನಿತವ್ಯವೂ ಹೊಯ್ದಾಡುತ್ತಿದೆಯೋ ಜನ್‌ 

ಅವಳು ತನ್ನ ಕೆಳದುಟಿಯನ್ನು ಕಚ್ಚಿ ಹಿಡಿದಳು; ಮರುಮಾತಾಡಲೇ 
ಇಲ್ಲ. 

ಸದ್ಮಾಕರನೇ ಪ್ರಾರಂಭ ಮಾಡಿದನು, "" ನಿನ್ನ ಭವಿತವ್ಯ ಇನ್ನೂ 
ಹೊಯ್ದಾ ಟಿದಲ್ಲಿದೆ ಎನ್ನುವಿಯಲ್ಲ 8? ನನಗಿಸ್ಟ ಏಕ ಜನರಿಗೆಲ್ಲ ನಿನ್ನ 
ಉಜ್ವಲ ಭವಿಷ್ಯ ಸ್ಪ ಸ ಸ್ಟ ವಾಗಿದೆ........... ಇನ್ನು ಜೆ ವರುಷಗಳಲ್ಲಿ 
ಬಿ. ೫. bc ಬಳಿಕ ಜರ್ಮನಿಗೆ ಹೊೋಗಿಬಂದಿಯೆಂದರೆ ತಮ್ಮಷ್ಟು 
ದೊಡ್ಡ ನರು ಯಾರು ?__ಆಗನನ್ನಸ್ಟ್ಥಿ ಸ್ಥಿತಿ ಏನಾಗುತ್ತ ದೋ ಏನೋ! ಅದರೆ 
ಯಾವಾಗಲಾದರೂ ನಾವು ಒಟ್ಟಿಗೆ ಕಲೆತೆವೆಂದರೆ, ನಿನ್ನೆಡೆಗೆ ಬೊಟ್ಟು 
ಮಾಡಿ, " ಇವರದೂ ನನ್ನದೂ ಟು ಶಹ; ಹಿಂದೆ ನನ್ನ್ನ ಕೆಲಸದಲ್ಲಿ 
ಅವರು ಎಷ್ಟೋ ಸಹಾಯ ಮಾಡಿದ್ದಾರೆ. ’ ಎಂದು ನನ್ನ ಮಿತ್ರರಿಗೆ 
ಹೇಳಬಲ್ಲೆ.” 

ಶಕುಂತಲೆ ಬೆಚ್ಚಿ ಬಿದ್ದು, ಮುಖ ಮೇಲೆತ್ತಿ ಕ್ಷಣಹೊತ್ತು ಅವನೆಡೆಗೆ 
ನಟ್ಟ ದೃಷ್ಟಿಯಿಂದ ನೋಡಿ ಮೆಲ್ಲಗೆ ಕೇಳಿದಳು “ ಇಷ್ಟೇನೇ?” 

ಅವಳ ಪ್ರಶ್ನೆಯ ಆಶಯ ಸದ್ಮಾಕರನ ಮನವನ್ನು ಮಟ್ಟಿಲಿಲ್ಲ. 
ಅವನು ಸಹಜವಾಗಿಯೇ ಮಾರುತ್ತರಿಸಿದನು, “ ಇಷ್ಟೇ ಅಂದರೇನು? 
ಯಾವುದೋ ಕಾರಣದಿಂದ ಮನುಷ್ಯರು ಒಂದಿಡೆಗೆ ಕಲೆಯುತ್ತಾರೆ. ಪರ 
ಸ್ಫರರಲ್ಲಿ ಸಹಾನುಭೂಕಿಯುಂಟಾದರೆ ಸಹಾಯವನ್ನೂ ಮಾಡುತ್ತಾರೆ; 
ಆದಕೆ ಅವರ ಮಾರ್ಗ ಭಿನ್ನಭಿನ್ನವಾಗಿರುವದರಿಂದ ಅವಧಿ ಮುಗಿದೊಡ 
ನೆಯೇ ಅಗಲಿ, ತಮ್ಮ ತಮ್ಮ ಮಾರ್ಗಗಳನ್ನನುಸರಿಸುತ್ತಾರೆ. ? 

“ ನಿನ್ನ ನನ್ನ ಮಾರ್ಗಗಳು ಒಂದೇ ಆಗಿರುನದು ಸಾಧ್ಯವಿಲ್ಲವೇ ? » 


ಜ್ತ ಶಕುಂತಲಾ 


( ನನ್ನ ತಲೆಯಲ್ಲಿ ಹಾಗೆಂದಿಗೂ ಬರಲೇ ಇಲ್ಲ. » 


ಶಕುಂತಲೆಯ ತೀಕ್ಷದ್ಭಷ್ಟಿ ಅವನನ್ನು ತಾಗಿತು; ಮುಖ ಮೇಲೆತ್ತ 
ಲಾರಡೆ, ಅವಳು ತಲೆ ತಗ್ಗಿಸಿದಳು. ಹುದುಗಲಾರದ ದುಃಖ ತಾನೇ 
ಹೊರಬೀಳಹತ್ತಿ ತು. 

ಶಕುಂತಲೆ ಅಲ್ಲಿಂದೆದ್ದವಳೇ ತನ್ನ ಕಿರುಮನೆಗೆ ಹೊರಟುಹೋದಳು. 


ಶಕುಂತಲಾ ೭೫ 


೬ 


ಈ ಮೂರು ನಾಲ್ಬು ತಿಂಗಳಲ್ಲಿ ಕೊಲ್ಲಾಪುರದ ರಾಜಕೀಯ ಚಳವಳಿ 
ಒಳ್ಳೇಃ ಉಗ್ರಸ್ವರೂಪವನ್ನು ಧಾರಣ ಮಾಡುತ್ತ ನಡೆದಿತ್ತು. ಪ್ರಜೆಗಳ 
ಗೋಳಿಗೆ ಕೊರತೆಯೆನ್ನುವದಿದ್ದಿರಲೇ ಇಲ್ಲ ಎಂದೂ. ಆದರೆ ಅದನ್ನು 
ಬಯಲಿಗೆಳೆಯುವ ಧೈರ್ಯ ಮಾತ್ರ ಯಾರಿಗೂ ಇದ್ದಿರಲಿಲ್ಲ. ಆದರೆ 
ಇಂದು? ಕಾಲಮಾನ ಬದಲಾಗಿತ್ತು. ಸಾಮಾನ್ಯ ಒಳ್ಳಲಿಗನಲ್ಲಿಯೂ 
ಆ ಧೈರ್ಯ ಬಂದಿತ್ತು. ಪ್ರಜೆಗಳ ಮನೋವೃತ್ತಿಯಲ್ಲಾದ ಈ ಬದಲಾ 
ವಣೆ ಅಧಿಕಾರಿಗಳಿಗೂ ಕ್ರಮೇಣ ತಿಳಿಯತೊಡಗಿತ್ತು. " ಪ್ರಜೆಗಳ ಗೋಳಿನ 
ಕೂಗು ರಾಜನ ಶಿನಿಯನ್ನು ಮುಟ್ಟಿಲೇಕೂಡದು; ಒಂದುವೇಳೆ ಮುಟ್ಟಿದರೂ 
ಅಲ್ಲಿ ಅದು ಬಹಳ ಹೊತ್ತು ನಿಲ್ಲಕೂಡದು ' ಎಂಬ ಉದ್ದೇಶವುಳ್ಳ ಅಧಿಕಾರಿ 
ಗಳೇ ರಾಜನನ್ನು ಸುತ್ತುಗಟ್ಟಿರುವವರು; ಮತ್ತೆ ತಮ್ಮ ಮಾತುಗಳು ರಾಜ 
ನಿಗೆ ಮಾದಕವಾಗಿರುವಂತೆಯೂ ಅನರು ನೋಡಿಕೊಳ್ಳುತ್ತಾರೆ. ಕೊಲ್ಲಾ 
ಪುರದ ಪ್ರಜೆಗಳು ಗೋಳುಬಾಳಿನಲ್ಲಿ ಈಗ ಮೂವತ್ತು ವರ್ಷಗಳನ್ನು ಕಳೆ 
ದರೇನೋ ನಿಜ; ಆದರೂ ಶಾಹೂ ಮಹಾರಾಜರ ನಂತರ ಕೂಡ ರಾಜರಿಗೆ 
ಮುಜರೆ ಮಾಡುವ ಜನರ ಮುಖಗಳಷ್ಟೇ ಕಾಣುತ್ತಿದ್ದವು; ದುಃಖದಿಂದ ಕೊರ 
ಗಿದ ಹೃದಯಗಳು ಕಾಣಿಸುವಂತಿರಲಿಲ್ಲ. ಈ ಸರಿಸ್ಥಿಕಿಯೂ ಬೇಕೆಂಜಿ 
ನಿರ್ಮಿಸಲ್ಪಟ್ಟದ್ದು. 


೭೬ ಶಕುಂತಲಾ 


ಸಾಮಾಜಿಕ ಜೀವನದ ನಿಯಮವೂ ಗುರುತ್ವಾಕರ್ಷಣದ ನಿಯಮ 
ದಂತೆ ಅಮೋಘವಾದುದು. ನೀಡೆ, ಜಾಗೃತಿ, ಹೆಚ್ಚಿನ ಪೀಡೆ, ಜಾಗೃತಿ 
ಕಳಚಿ ಬಿದ್ದ ಆಭಾಸ, ಬಳಿಕ ಜಾಗೃತಿ ಅಂಕುರಿಸಿ ತಳಿತುದು--ಹೀಗೆ ಚಳ 
ವಳಿಗಳ ಮೂಲಕವಾಗಿ ಸೆರೆ ಸಿಕ್ಕ ಸಮಾಜ ಮೆಲ್ಲಗೆ ತಲೆಯೆತ್ತುತ್ತಿರುತ್ತದೆ. 
ಈ ಚಳವಳಿಗಳ ಅವಧಿ ಹೆಚ್ಚುಕಡಿಮೆಯಾಗಿರಬಹುದು. ಆದರೆ ಈ 
ನಿಯಮ ತಪ್ಪುವಂತಿಲ್ಲ. ಬ್ರಿಟಿಷ ಸತ್ತೆಯಲ್ಲಿಯ ನಮ್ಮ ರಾಜಕೀಯ 
ಇತಿಹಾಸವನ್ನು ನೋಡಿದರೆ ೧೯೦೮ ರಲ್ಲಿ, ೧೯೨೦ ರಲ್ಲಿ, ೧೯೩೦ ರಲ್ಲಿ, 
ಬಳಿಕ ೧೯೪೨ ರಲ್ಲಿ ಹೀಗೆ ಹತ್ತತ್ತು ವರ್ಷಗಳ ಅಂತರವನ್ನು ಬಿಟ್ಟು ಜನ 
ರಲ್ಲಿ ಜಾಗೃತಿ ಚಿಗಿತು ಫಲಿಸಿದುದನ್ನು ಕಾಣುತ್ತೇನೆ. ೧೯೦೮ ರ ಸುಮಾ 
ರಿಗೆ ಕೊಲ್ಲಾಪುರದಲ್ಲಿ ಅಂಕುರಿಸಬೇಕೆಂದಿದ್ದ ರಾಜಕೀಯ ಚಳವಳಿ ಬೇರು 
ಸಹಿತ ಕಿತ್ತೊಗೆಯಲ್ಪಟ್ಟಿತು. ಮತ್ತೆ ಮೂವತ್ತು ನರ್ಷಗಳ ವರೆಗೆ ಅದರೆ 
ಸುಳಿವೇ ಇರಲಿಲ್ಲ. ಆದರೆ ಈ ಅವಧಿಯಲ್ಲಿ ಪ್ರಜೆಗಳ ಮನೋಭೂಮಿಕೆ 
ಸಿದ್ಧ ವಾಗುತ್ತಲಿತ್ತೆಂದು ಕಾಣುತ್ತದೆ. ೧೯೩೭ ರ ಸುಮಾರಿಗೆ ಜನತೆ ತನ್ನ 
ನಿದ್ರೆಯನ್ನು ಕೊಡಹಿ ಚೆಲ್ಲಿ ಎಚ್ಚತ್ತಿತು; ಪರಿಸ್ಥಿತಿ ಅಸಹನೀಯವಾಗಿತ್ತು. 
ನುಗ್ಗುವ ಥ್ಲೈರ್ಯವಿಲ್ಲದ್ದರಿಂದ ನಿರಾಶೆಯ ಕೂಗೂ ಅಲ್ಲಲ್ಲಿ ಕೇಳತೊಡ 
ಗಿತ್ತು. 

ಮೊದಮೊದಲು ಅಧಿಕಾರಿಗಳಿಗೆ ಈ ಚಳವಳಿಯ ಬಗ್ಗೆ ಭೀತಿ ಇರ 
ಲಿಲ್ಲ. ಆದರೆ ಬರಬರುತ್ತ ಚಳವಳಿಯು ಉಗ್ರರೂಪ ಧಾರಣ ಮಾಡತೊಡ 
ಗಿದಂತೆ ಅವರಿಗೂ ಉಪಾಯವನ್ನು ಯೋಜಿಸಬೇಕಾಯಿತು. ಅವರು 
ಯೋಜಿಸಿದ ಉಪಾಯ ರಾಜನೀತಿಯಲ್ಲಿ ಎರಡನೆಯದು, ದಾನ. ರಾಜ್ಯ 
ದಲ್ಲಿ ಸುಧಾರಣೆ ಮಾಡುವದಾಗಿ ವಚನವಿತ್ತು ಅಧಿಕಾರಿಗಳು ಕಾಲ ನೂಕ 
ರೆತ್ಕಿಸಿದರು. ಆದರೆ ಅದೂ ಫಲಿಸದಾಯ್ತು. ರಾಜ್ಯಕರ್ತರು ವಚನದ 
ಗೋಜಿಗೆ ಹೋಗದೆ ಸುಮ್ಮನಿದ್ದು ಬಿಟ್ಟರು. ೧೯೩೮ ನೆಯ ಇಸ್ವಿ ಡಿಸೆಂಬರಿ 
ನಲ್ಲಿ ಒಕ್ಳಲಿಗರ ಚಳವಳಿ ಉಗ್ರವಾಗುತ್ತಿದ್ದ ಲಕ್ಷಣ ಸ್ಪಷ್ಟವಾಗಿ ಕಾಣತೊಡ 
ಗಿದವು. ಹೊಸ ವರುಷದ ಮೊದಲಿಗೆ ಅದೊಂದು ಅಭೂತಪೂರ್ವ ಘಟ 
ನೆಯೇ ನಡೆಯಿತು. ಶಿರೋಳಪೇಟಿಯ ಒಕ್ಕಲಿಗರು ಸುತ್ತಲಿನ ಜನರ 
ಕೆಲ್ಲ ಕೂಡಿಸಿಕೊಂಡು ಒಂದು ದಿನ ನಸುಕಿನಲ್ಲಿ ಕೊಲ್ಲಾಪುರ ನಿಲ್ದಾಣದಲ್ಲಿ 


ಶಕುಂತಲಾ ೭೭ 


ನುಗ್ಗಿ ಬಿಟ್ಟರು, ಅವರಿಗೇನೋ ದಿವಾಣರನ್ನು ಕಾಣುವದಿತ್ತಂತೆ! ಅದ 
ಕಾಗಿ ಅಲ್ಲಿಂದ ತಂಡತಂಡವಾಗಿ ದಿವಾಣರ ಬಂಗಲೆಯ ಕಡೆಗೆ ಸಾಗಿದರು. 
ಈಗ ಮಾತ್ರ ಈ ಬಂಡು ತಮ್ಮ ಆಳವನ್ನು ದಾಟಿಹೋಗುವದೆಂದು ಅಧಿ 
ಕಾರಿಗಳಿಗೆನಿಸತೊಡಗಿತು. ತಮ್ಮ ಮೆಚ್ಚಿಕೆಯ ಉಪಾಯವನ್ನು ಅವರು 
ಕೂಡಲೇ ಕೈಕೊಂಡರು. ಮುಂದಾಳುಗಳನೈ ಲ್ಲ ಸೆರೆ ಹಿಡಿದು ಅವರ ಮೇಲೆ 
ಖಟ್ಲೆ ಹೊರಿಸಲಾಯಿತು. ಸಕ್ತಮಜೂರಿ ಶಿಕ್ಷೆಯನ್ನು ವಿಧಿಸಿ ಅವರಲ್ಲಿ 
ಕೆಲವರನ್ನು ಸೆರೆಮನೆಗೂ ಅಟ್ಟಿಯಾಯಿತು. ಪದ್ಮಾಕರನೂ ಇವರಲ್ಲೊಬ್ಬ 
ನಾಗಿದ್ದ; ಅವನಿಗೆ ಒಂದೂವರೆ ವರ್ಷದ ಸಕ್ತಮಜೂರಿಯನ್ನು ವಿಧಿಸ 
ಲಾಗಿತ್ತು. 

ಈ ಕೈದಿಗಳನ್ನು ಸೆಕೆಮನೆಗೆ ಸಾಗಿಸುವದಕ್ಳಾಗಿ ಕೋರ್ಟಿನ ಹೊರಗೆ 
ಗಾಡಿಯು ಸಿದ್ಧವಾಗಿತ್ತು. ಇವರನ್ನು ಕಾಣಲು ಕೋರ್ಟಿನ ಒಳಗೆ 
ಯಾರನ್ನೂ ಬಿಟ್ಟಿರಲಿಲ್ಲ; ಆದರೆ ಹೊರಗೆ ಜನಸಂದಣಿಯೇ ಕೂಡಿತ್ತು. 
ದಾರಿಯಲ್ಲಿ ಕುದುರೆಸವಾರರು, ಲಾಠೀ ಹಿಡಿದ ಸಿಪಾಯಿಗಳು ಕಾವಲಿಗಾಗಿ 
ನಿಂತಿದ್ದರು. ' ಶಿಕ್ಷೆಯಾದರೂ ನಗುಮುಖದಿಂದ ಹೊರಬರುತ್ತಿದ್ದ ಮುಂದಾ 
ಳುಗಳನ್ನು ಕಂಡು ಜನರು ಜಯಜಯಕಾರವನ್ನು ಮಾಡಿದರು, “ಮಹಾತ್ಮಾ 
ಗಾಂಧೀಕಿ ಜಯ,” “ ಇಸ್ತಿಲಾಬ ಮಿಂದಾಬಾದ!” ಯಾರೋ ಒಬ್ಬರು 
ನೂಕುನುಗ್ಗಲಲ್ಲಿಯೇ ಸರಿಸುತ್ತ ಬಂದು ಅವರ ಕೊರಳಲ್ಲಿ ಮಾಲೆಯನ್ನು 
ಆಡಕಿಸಿದರು. 

ಪದ್ಮಾಕರನು ಗಾಡಿಯಲ್ಲಿ ಹತ್ತಬೇಕೆಂದಿದ್ದನು; ಆದರೆ ಅಷ್ಟರಲ್ಲಿ 
ಯಾರೋ ಅವನನ್ನು ಮೃದುವಾಗಿ ಹಿಂದಿನಿಂದ ಕೂಗಿದಂತಾಯಿತು. 
ಪದ್ಮಾಕರನಿಗೆ ಧ್ವನಿಯ ಗುರುತು ಹತ್ತಿತು. ಹಿಂತಿರುಗಿ ನೋಡಿದನು; 

ಶಕುಂತಲೆ! 
| “ ನಾನು ಇನ್ನು ಒಂದೂವರೆ ವರುಷಕ್ಕೆ ಬಂದುಬಿಡುನೆ. ” ಪದ್ಮಾ 
ಕರನು ನಗುಮುಖದಿಂದಲೇ ಅವಳಿಗೆ ಹೇಳಿದನು. 

ಶಕುಂತಲೆಯ ಬಾಯಿಂದ ಮಾತೇ ಹೊರಡಲಿಲ್ಲ; ಅವಳು ತನ್ನ ಕ್ಕೆ 
ಯನ್ನು ಪದ್ಮಾಕರನ ಕೈಯಲ್ಲಿರಿಸಿದಳು ಮಾತ್ರ. 

“ ನಾನು ಬಿಡುಗಡೆ ಹೊಂದಿ ಬರುವವರೆಗೆ ಏನಾಗುವದೋ ಯಾರಿಗೆ 


೭೮ ಶಕುಂತಲಾ 


ಗೊತ್ತು? ಆದರೂ ಮತ್ತೆ ನಿನ್ನನ್ನು ಕಾಣುನೆನೆಂದು ನನ್ನ ಆಶೆ ” ಪದ್ಮಾ 
ಕರನು ತಾನೇ ಮತ್ತೆ ಮಾತನಾಡಿದನು. 

ಶಕುಂತಲೆಗೂ ಹೇಳಬೇಕೆನ್ಸ್ಟಿಸಿತು-- " ನಾನು ನಿನ್ನ ದಾರಿಯನ್ನೇ 
ಕಾಯುತ್ತ ಕೂತಿರುತ್ತೇನೆ? ೦ದು. ಆದರೆ "ಈ ಶಬ್ದಗಳಿಗೆ ಅವನ ದೃಷ್ಟಿ 
ಯಿಂದ ಬೆಲೆಯೇನಿದೆ? ' ಎಂಬ ವಿಚಾರ ಅಂತಹ ಪರಿಸ್ಥಿತಿಯಲ್ಲಿಯೂ 
ಅವಳ ತಲೆಯಲ್ಲಿ ಫಕ್ಕನೆ ಸುಳಿದುಹೋಯಿತು. ಅವಳು ಮಾತನಾಡಲೇ 
ಇಲ್ಲ; ಜನ ಮತ್ತೆ ಕೂಗಿದರು “ ಮಹಾತ್ಮಾ ಗಾಂಧೀಕಿ ಜಯ”. ಇಷ್ಟ 
ರಲ್ಲಿ ಯಾರೋ ನುಗ್ಗುತ್ತ ಬಂದು ಪದ್ಮಾಕರನ ಕೊರಳಲ್ಲಿ ಮತ್ತೊಂದು 
ಮಾಲೆಯನ್ನು ಸಿಕ್ಸಿಸಿದರು. ಅದನ್ನೇ ನೋಡುತ್ತಿದ್ದ ಶಕುಂತಲೆ ಮನದಲ್ಲಿ 
ಪಿಸುಗುಟ್ಟಿದಳು “ ಈ ಹೂಮಾಲೆಗಿಂತ ನಯವಾದ ಭಾವನೆಯ ಮಾಲೆ 
ಯನ್ನು ನಾನು ತೊಡಿಸಲು ಬಂದಿದ್ದೆ. ಆದರೆ ನಿನಗೆಲ್ಲಿ ಅದರ ಪರಿನೆ? 
ನಿನಗೆ ಬೇಕಾಗಿದ್ದರಲ್ಲನೇ ಅವೆಲ್ಲ? ನಿನ್ನ ದೋಷವೂ ಆದರಲ್ಲಿಲ್ಲವೆನ್ನು; 
101] ನನ್ನ ಭಾವನೆಗಳನ್ನು ಪರಿಗ್ರಹಿಸದಿದ್ದರೂ ನೀನು ನನಗೆ ಪ್ರಿಯನೇ 
ಚ ಸೆರೆಮನೆಯಲ್ಲಿ ಅದೆಂತಹ ದುಃಖ, ಅದೆಂತಹ ಕಾಠಿಣ್ಯ ನಿನಗಾಗಿ 
ಕಾದಿದೆಯೋ ! ಅದರಲ್ಲಿಯೂ ಜಕ್ಟಿಸಿ, ಜೋಕೆಯಾಗಿರು. ನಿನ್ನೊಲನೇ....” 

ಪೋಲೀಸ ಅನುಲ್ದಾರನೊಬ್ಬನು ಪದ್ಮಾಕರನ ಭುಜತಟ್ಟಿ ಸನ್ನೆ ಮಾಡಿ 
ದನು. ಪದ್ಮಾಕರನು ಶಕುಂತಲೆಯಿಂದ ದೂರ ಸರಿದು ಗಾಡಿಯಲ್ಲಿ ಹತ್ತಿ 
ದನು, ಇದುವರೆಗೆ ಅವಳಿಗಿದ್ದ ಅವನ ಸ್ಪರ್ಶಸುಖ ಈಗ ದೂರವಾಯಿತು. 
ಮರುಕ್ಷಣದಲ್ಲಿಯೇ ಗಾಡಿ ಹೊರಬುಬಿಟ್ಟತು; ಜನರು ಮತ್ತೆ ಕೂಗಿದರು 
" ಮಹಾತ್ಮಾ ಗಾಂಧೀಕಿ ಜಯ'; ಗಾಡಿಯಲ್ಲಿ ಕುಳಿತ ಮುಂದಾಳುಗಳೂ 
ಪ್ರತ್ಯುತ್ತರವನ್ನು ಕೊಟ್ಟಿರು. ಗಾಡಿಯ ಒಂದು ಬದಿಗೆ ಪೋಲೀಸರ ಕಣ್ಣು 
ತಪ್ಪಿಸಿ, ಅದಾರು ಕಾಂಗ್ರೆಸ ಫಿಶಾನೆಯನ್ನು ಹಚ್ಚಿದ್ದರೋ!-- ಗಾಡಿಯು 
ವೇಗವಾಗಿ ಸಾಗಿದಾಗ ಧೂಳಿಯ ಮಬ್ಬಿನಲ್ಲಿ ಅದು ಹಾರಾಡುತ್ತ ಒಳ್ಳೇ 
ದರ್ಪದಿಂದ ಸಾಗಿತ್ತು. 

ಶಕುಂತಲೆ ಮನೆ ಮುಟ್ಟಿದಾಗ ಅವಳ ಹೃದಯಕ್ರಿಯೆ ನಡೆದಿದೆಯೋ 
ಇಲ್ಲವೋ ಎಂದು ಅವಳಿಗೇ ಸಂಶಯವಾಯಿತು. ಪದ್ಮಾಕರನ ಪ್ರೇಮವನ್ನು 
ದೊರಕಿಸಲು ಅವಳು ಇಸ್ಟೊಂದು ಹೆಣಗಾಡಿದ್ದಳು. ಆದರೆ ಅದೆಲ್ಲವೂ 


ಶಕುಂತಲಾ ೬೯ 


ವ್ಯರ್ಥವಾಗಿತ್ತು. ಇಷ್ಟು ದಿನಗಳ ವರೆಗೆ ಅವನ ಭೆಟ್ಟಿ, ಸಹವಾಸಗಳಾದರೂ 
ದೊರೆಯುತ್ತಿದ್ದವು! ಆದರೆ ಇಂದು ಅದೂ ದೂರವಾಯ್ತು |! ಇನ್ನು 
ಒಂದೂವರೆ ವರ್ಷಗಳ ವರೆಗೆ ಪದ್ಮಾಕರನ ಮುಖವನ್ನು ಕಾಣುವಂಕಿಲ್ಲ ! 

ದುಃಖದ ಹೊರೆ ಹೊರಲು ಅಸಹ್ಯವಾಗಿ, ತಂದೆಯವರಿಗೆ ಇದನ್ನೆಲ್ಲ 
ಹೇಳಿಬಿಡಲೇನೋ ಎಂದು ಶಕುಂತಲೆ ಅನೇಕ ಸಲ ಯೋಚಿಸಿದಳು; ಅದಕೆ 
ಅವಳಿಗೆ ಹೇಳುವದಾಗಲಿಲ್ಲ. ತಂದೆಯೊಡನೆ ಮನಬಿಚ್ಚಿ ಎಲ್ಲ ವಿಷಯ 
ಗಳನ್ನು ಹೇಳಿಬಿಡುವದು ಅವಳ ಸ್ಪಭಾವವಾಗಿತ್ತು; ಆದರೆ ಇಡೊಂದನ್ನು 
ಮಾತ್ರ ಅವಳು ಹೇಳಲಿಲ್ಲ. ಬಹುಮೂಲ್ಯನಾದ ವಸ್ತುವನ್ನು ಜತನವಾಗಿ 
ಕಾಯ್ದಿಡುವಂತೆ ಅವಳು ಪದ್ಮಾಕರನ ಬಗ್ಗೆ ಇದ್ದ ಪ್ರೇಮವನ್ನು ಹೃದಯ 
ದಲ್ಲಿಯೇ ಬಚ್ಚಿಟ್ಟ ದ್ದಳು. ಈಗವಳಿಗೆ ನಿರಾಶೆಯ ದುಃಖವಾಯಿತು. 
ಆದರೆ ಅದನ್ನೂ ಅವಳು ಯಾರೊಡನೆ ಹಂಚಿಕೊಳ್ಳುವ ಗೊಂದಲಕ್ಕೆ 
ಹೋಗಲಿಲ್ಲ. 

ಅವಳೇನೂ ಹೇಳದೆಯೇ ಅವಳ ತಂಜಿಗೆ ಎಲ್ಲ ವಿಚಾರ ತಿಳಿದು 
ಬಿಟ್ಟಿತ್ತೋ ಏನೋ? ಅವಳ ಪರೀಕ್ಷೆಗೆ ಇನ್ನೆರಡು ತಿಂಗಳು ಮಾತ್ರ 
ಮಿಕ್ಸಿದ್ದರೂ ಅವಳ ಅಭ್ಯಾಸದ ವಿಚಾರವಾಗಿ ಅವರೇನನ್ನೂ ಕೇಳುತ್ತಿರಲಿಲ್ಲ. 
ಮತ್ತೆ ತಾವೇ “ ಅದೇನು ಅಂತಹ ದೊಡ್ಡ ಪರೀಕ್ಷೆ? ಕ್ಲಾಸು ದೊರೆಯಲೇ 
ಬೇಕೆಂದೆಲ್ಲಿದೆ?7? ಎಂದು ಸಮಾಧಾನ ಹೇಳುತ್ತಿದ್ದರು. ಸಾಧ್ಯವಿದ್ದಷ್ಟು 
ವೇಳೆಯನ್ನು ಶಕುಂತಲೆಯೊಡನೆಯೇ ಕಳೆಯುತ್ತಿದ್ದರು. ಮತ್ತೆ ತಾನು 
ನಾನಾಸಾಹೇಬರೊಂದಿಗೆ ಮಾತನಾಡುವಾಗ ತಮ್ಮ ಜೀನನದಲ್ಲಿ ನಿರಾ 
ಶೆಯ ಆಘಾತಗಳು ಹೇಗೆ ಬಡಿದವು? ಬಡಿದರೂ ದಿನ ಕಳೆದಂತೆ ಹೇಗೆ 
ಮರೆತುಹೋದವು--- ಇತ್ಯಾದಿಗಳನ್ನೆಲ್ಲ ವಿವರಿಸಿ ಹೇಳುತ್ತಿದ್ದರು. ಅದನ್ನು 
ಕೇಳಿದಾಗ " ನನ್ನನ್ನು ಸಮಾಧಾನಗೊಳಿಸಲೆಂಜೀ ಇವರು ಈಗೆಕ್ಸೈಯತ್ನ 
ವನ್ನು ನಡೆಸಿದ್ದಾರೆ ಎಂದು ಶಕುಂತಲೆಗೆನಿಸಿಬಿಡುತ್ತಿತ್ತು. 

ಮಾರ್ಚ ತಿಂಗಳಲ್ಲಿ ಅವಳ ಪರೀಕ್ಷೆ ಪ್ರಾರಂಭವಾಯಿತು. ಕ್ಲಾಸು 
ದೊರೆಯುವ ಆಶೆ ಅವಳಿಗಿರಲಿಲ್ಲ; ಪಾಸಾಗುವ ವಿಶ್ವಾಸ ಮಾತ್ರ ಶಿಶ್ಚಯ 
ವಾಗಿಯೂ ಇತ್ತು. ಮೂರನೆಯ ದಿನ ಪೇಪರ ಮುಗಿಸಿ ಮಧ್ಯಾಹ್ನ 
ಮನೆಗೆ ಬಂದಾಗ ಅವಳ ತಂದೆ ಭಾವೂಸಾಹೇಬರು ಕೇಳಿದರು “ನಾಳೆ ನಿನ್ನ 


ಲಂ ಶಕುಂತಲಾ 


ಕೊನೆಯ ಪೇಸರಲ್ಲವೇ ?” 

“ ಹೌದು, ಆದರೆ ಪ್ರಾಕ್ಟಿಕಲ್ಸ ಇವೆಯಲ್ಲ?” ಶಸುಂತಲೆಯೆಂದಳು. 

" ಹಾಗಾದರೆ ಇದೆಲ್ಲ ಪೂರ್ಣ ಎಂದಿಗೆ ಮುಗಿಯುವದು ?” 

“ ಸೋಮವಾರ ನಧ್ಯಾಹ್ಮ. ” 

“ ಸರಿ, ಹಾಗಾದರೆ, ನಾವು ಸೋಮವಾರ ಸಂಜೆಗೆ ಇಲ್ಲಿಂದ ಹೊರ 
ಡೋಣ; ಆ ಪ್ರಕಾರ ನಾನವರಿಗೆ ತಿಳಿಸಿಬಿಡುತ್ತೇನೆ. » 

ಅವರ ಈ ಮಾತಿನ ಅರ್ಥ ಶಕುಂತಲೆಗಾಗಲಿಲ್ಲ. ಎಲ್ಲಿಯಾದರೂ 
ಊರಿಗೆ ಹೋಗುವ ಬಗ್ಗೆ ಹಿಂದೆ ಮಾತುಕಥೆಯಾಗಿರಲಿಲ್ಲ. “ ಅವರಿಗೆ 
ತಿಳಿಸಿಬಿಡುತ್ತೀನೆ” ಅಂದರೆ ಯಾರಿಗೆ? ಎಂಬ ಪ್ರಶ್ನೆ ಅವಳೆದುರು ನಿಂತಿತು 
ಪ್ರಶ್ನಾರ್ಥಕ ಮುಖದಿಂದ ಅವಳು ಭಾವೂಸಾಹೇಬರನ್ನು ನೋಡತೊಡಗಿ 
ದಳು. ಅವಳ ಇಂಗಿತವನ್ನು ತಿಳಿದು ಭಾವೂಸಾಹೇಬರು ಅನಳೆಡೆಗೆ ಒಂದು 
ತಾರಿನ ಕಾಗದವನ್ನು ಎಸೆದರು. ಅದರ ಮೇಲಿನ ಬಡೋದೆಯ ಅಂಚೆಯ 
ಮುದ್ರೆಯನ್ನು ನೋಡಿ ಶಕುಂತಲೆಯೆಂದಳು “ ಹಾಂ. ಬಡೋದೆಯಿಂದ 
ತಾರು ಬಂತೇ? ನಿಮ್ಮ ಕರಾರುಗಳಿಗೆಲ್ಲ ಒಪ್ಪಿದರೆಂದು ಕಾಣುತ್ತದೆ. ” 

ಬಡೋದೆಯ ಸರಕಾರ ಮತ್ತು ಭಾವೂಸಾಹೇಬರಲ್ಲಿ ಕಳೆದ ಇಪ್ಪತ್ತು 
ಇಪ್ಪತ್ತೈದು ದಿನಗಳಲ್ಲಿ ನಡೆದ ಪತ್ರವ್ಯವಹಾರ ಶಸುಂತಲೆಗೆ ಗೊತ್ತಿತ್ತು. 
ಯಾವುದೋ ಒಂದು ವಿಷಯದಲ್ಲಿ ಸಲಹೆಯನ್ನು ನೀಡುವದಕ್ಕಾಗಿ ಎಂಟು 
ಹೆತ್ತು ತಿಂಗಳ ಮಟ್ಟಿಗೆ ಬಡೋದೆ ಸರಕಾರವು ಭಾವೂಸಾಹೇಬರನ್ನು ಆಮಂ 
ತ್ರಿಸಿತ್ತು. ಆದರೆ ಸರಕಾರದ ಕರಾರುಗಳು ಭಾವೂಸಾಹೇಬರಿಗೆ ಒಪ್ಪಿಗೆ 
ಯಾಗಿರಲಿಲ್ಲ. ಅದಕ್ಕೆಂದು ಆಗದೆಂದು ಅವರು ಮೊದಲೇ ತಿಳಿಸಿಬಿಟ್ಟಿದ್ದರು. 

ಭಾವೂಸಾಹೇಬರ ಹಳೆಯ ಸ್ನೇಹಿತರಾದ ದಾದಾಸಾಹೇಬ ರಾಣೇ 

ಪಾಟೀಲರು ಬಡೋದೆಯಲ್ಲಿಯೇ ಇರುತ್ತಿದ್ದರು. ಬಡೋದೆಯ ಸರಕಾರ 
ದಲ್ಲಿ ಅವರ ಮಾತಿಗೆ ಬೆಲೆ ಬಹಳ, ಸರಕಾರಕ್ಕೂ ಭಾವೂಸಾಹೇಬರಿಗೂ 
ಆದ ವ್ಯವಹಾರವನ್ನು ನೋಡಿ ಅವರು ನೊಂದುಕೊಂಡರು. ಪ್ರಯತ್ನಮಾಡಿ 
ಕೊನೆಗೆ ಭಾವೂಸಾಹೇಬರ ಕರಾರಿಗೆ ಸರಕಾರವು ಒಪ್ಪುವಂತೆಯೂ ಮಾಡಿ 
ದರು. ಅಗಲೇ ದಿನಾಣರಿಂದ ಭಾವೂಸಾಹೇಬರಿಗೆ ತಾರು ಬಂದದ್ದು 
“ ನಿಮ್ಮ ಕರಾರುಗಳು ನಮಗೆ ಒಪ್ಪಿಗೆಯಾಗಿವೆ; ಎಂದು ಹೊರಡುವಿರೆಂಬು 


ಶೆಕುಂತಲಾ ೮೧ 


ದನ್ನು ಕೂಡಲೆ ತಿಳಿಸಬೇಕು * 

ತಾರನ್ನು ಓದಿಕೊಂಡು ಶಕುಂತಲೆ ಕೇಳಿದಳು: * ನೆಟ್ಟಗಾಯಿತು, 
ನೀವೆಂದು ಹೊರಡುವಿರಿ ಹಾಗಾದರೆ ? ” 

“ ಸಾಧ್ಯವಿದ್ದಷ್ಟು ಬೇಗನೇ ಹೊರಡಬೇಕು. ಆದರೆ ನಿನ್ನ ಪರೀಕ್ಷೆ 
ಸೋಮವಾರ ಮುಗಿಯುವದೆನ್ನುವಿಯಲ್ಬ? ಬಳಿಕ ಅಲ್ಲಿಯ ವರೆಗೆ ನಿಲ್ಲಲೇ 
ಬೇಕಾಯಿತು. ” 

“ ಅದೇಕೆ! ನೀವು ಹೋಗಬಹುದಲ್ಲ? ” 

“ ನಾನೊಬ್ಬನೇ? ನಿನ್ನನ್ನೂ ಸಂಗಡ ಕರೆದುಕೊಂಡು ಹೋಗ 
ಬೇಕೆಂದು ಮಾಡಿದ್ದೇನೆ. ಬಹಳ ದಿನಗಳಾದವು ನೀನೂ ಎಲ್ಲಿ ಹೋಗಿಲ್ಲ; 
ಸ್ವಲ್ಪ ಹವೆ ಬದಲಾದಕಿ ಎಷ್ಟೋ ನೆಟ್ಟಿಗೆನಿಸುವದು. . 

“ ನನ್ನ ದುಃಖ ಇವರಿಗೆ ತಿಳಿದಿಡೆಯೆ? ಅದರೆ ಭಾರವನ್ಸಿಳಿಸಲು 
ಪ್ರಯತ್ನ ನಡೆಸಿದ್ದಾರೆಯೆ? * ಶಕುಂತಲೆ ಮನದಲ್ಲಿಯೇ ಯೋಚಿಸಿದಳು 
ಆದರೆ ಮಾತನಾಡಲಿಲ್ಲ. 

ಭಾವೂಸಾಹೇಬರು ತಾವೇ ಮುಂದುವರಿಸಿದರು, “ ಈ ಬೇಸಿಗೆಯ 
ದಿನದಲ್ಲಿ ಬಡೋದೆಯ ಹವೆ ನೆಟ್ಟಗಲ್ಲ; ಹಾಗೆ ನೋಡಿದರೆ ಇಲ್ಲಿಯ ಹನೆಯೆ 
ತೀತವಾಗಿ ಚೆನ್ನಾಗಿದೆ. ಏನೇ ಇರಲಿ, ಕೆಲವು ದಿನಗಳ ಮಟ್ಟಿಗಾದರೂ; 
ಈ ಕೊಲ್ಲಾಪುರ ಬೇಡ, ದೂರ ಹೋಗಿಬಿಡೋಣ ಎಲ್ಲಿಗಾದರೂ........... ; 
ಬಡೋದೆಯ ಹವೆ ಬೆಚ್ಚಗಿದ್ದರೂ ಊರು ನೋಡುವ ಹಾಗಿದೆ, ದಾದಾ 
ಸಾಹೇಬರ ಬಂಗಲೆ ಚೆನ್ನಾಗಿದೆ... ದಾದಾಸಾಹೇಬರ ನೆನಪಿಲ್ಲವೇ `ನಿನಗೆ ? 
ಕಯದ ಬೇನೆ ಎಂಬ ಸಂಶಯದಿಂದ ಜಯಸಿಂಗಪುರಕ್ಕೆ ಬಂದಿದ್ದರಲ್ಲ €? 
ನಾವೆಷ್ಟೋ ಸಲ ಅವರ ಮನೆಗೆ ಹೋಗಿದ್ದೆವು; ಆದರೆ ನೀನಿನ್ನೂ ಆಗ 
ಚಿಕ್ಕವಳಿದ್ದಿ. ” 

“ ಆದರೂ ನನಗೆಲ್ಲ ನೆನಸಿದ... ಅನರೊಬ್ಬ ಸೇವಕನ ಬಳಿ 
ನಾನು ಗುಜರಾಥೀ ಕಲಿಯುತ್ತಿದ್ದೆ; ಅಲ್ಲವೇ?” 

“ ಹೌದು, ಈಗ ನೀನು ನನ್ನೊಡನೆ ಬಂದರೆ, ಅವರಿಗೆ ಬಹಳ 
ಸಂತೋಷವಾಗುವದು. ಹಾಗಾದರೆ ಸೋಮನಾರ ನಿನ್ನ ಸರೀಕ್ಷೆ ಮುಗಿಯಿ 
ತೆಂದರೆ ಹೊರಟುಬಿಡೋಣ, ” 


೪೨ ಶಕುಂತಲಾ 


ಶಕುಂತಲೆ ಒಪ್ಪಿ ಭಾವೂಸಾಹೇಬರೊಡನೆ ಬಡೋದೆಗೆ ಹೊರಟು 
ಹೋದಳು. 

ಹೊರನಾಡಿನವರು ಬಂದು ನೋಡತಳ್ಳಂಥ ವಸ್ತುಗಳು ಬಡೋದೆ 
ಯಲ್ಲಿಯೂ ಅದರ ಅಕೃಪಕ್ಕದಲ್ಲಿಯೂ ಎಷ್ಟೋ ಇವೆ. ಶಕುಂತಲೆಗೆ 
ಮಾತ್ರ ಹೋದ ನಾಲ್ಕು ದಿನಗಳಲ್ಲಿ ರಾಜವಾಡೆಯೊಂದನ್ನು ಬಿಟ್ಟು ಮತ್ತೇ 
ನನ್ನೂ ನೋಡುವದಾಗಲಿಲ್ಲ. ಭಾವೂಸಾಹೇಬರು ದಿನವೆಲ್ಲ ಕೆಲಸದಲ್ಲಿ 
ತೊಡಗಿರಿತ್ತಿದ್ದರು. ಸರದಾರ ದಾದಾಸಾಹೇಬರು ರಾಜವಾಡೆಯಲ್ಲಿರುತ್ತಿ 
ದ್ದರು. ಹೀಗಾಗಿ ಅವಳಿಗೆ ಹೊರಬೀಳುವದೇ ಆಗಿರಲಿಲ್ಲ. ಐದನೆಯ ದಿನ 
ರಾತ್ರಿ ಒಬ್ಬ ತರುಣ ಗೃಹಸ್ಥರು ದಾದಾಸಾಹೇಬರನ್ನು ಕಾಣಲು ಅವರ 
ಮನೆಗೆ ಬಂದರು. ದಾದಾಸಾಹೇಬರು ತಮ್ಮ ಮನೆಗೆ ಬಂದ ಅತಿಥಿಗಳಿಗೂ 
ಅವರಿಗೂ ಪರಸ್ಪರ ಪರಿಚಯ ಮಾಡಿಕೊಟ್ಟಿರು. ಆಮೇಲೆ ಆ, ಈ ಮಾತು 
ಕಥೆಗಳಾದ ಮೇಲೆ ದಾದಾಸಾಕೇಬರು ಆ ಗೃಹಸ್ಥೆರಿಗೆಂದರು, “ಬಾಳಾ 
ಸಾಹೇಬ, ತಮಗೊಂದು ಸಣ್ಣ ಕೆಲಸವನ್ನು ಹೇಳುವದಿದೆ, ಹೇಳಬಹುದೇ? 

“`ಓ, ಅವಶ್ಯವಾಗಿ” ಬಾಳಾಸಾಹೇಬರು ಮಾರ್ನುಡಿದರು, 

“ ನಮ್ಮ ಈ ಶಕುಂತಲಾದೇನಿಗೆ ಬಡೋದೆಯನ್ನು ಶೋರಿಸುವದಿದೆ; 
ಇವರ ತಂದೆ ಭಾವುಸಾಹೇಬರು ತಮ್ಮ ಕೆಲಸದಲ್ಲಿ ತೊಡಗಿರುತ್ತಾರೆ; 
ನಾನು ನನ್ನ ಕೆಲಸದಲ್ಲಿ, ರಾಜರ ಕೃಪಾಭತ್ರದಲ್ಲಿದ್ದವರಿಗೆ ಸ್ವಾತಂತ್ರ್ಯ 
ವೆಲ್ಸಿಂದ ಬಂತು ?- ನಿಮಗೇನು ಈ ವಿಷಯ ಹೊಸದಲ್ಲ-- 
ಬಂದ ದಿನ ನಾನು ರಾಜವಾಡೆಯನ್ನು ತೋರಿಸಿದ್ದೇ ತೋರಿಸಿದ್ದು; ಅದರ 
ಮೇಲೆ ಎಲ್ಲಿಯೂ ಹೋಗಿಲ್ಲ. ಬಂಗಲೆಯಲ್ಲಿ ಒಬ್ಬರೇ ಕುಳಿತಿರುತ್ತಾರೆ; 
ಮನಸ್ಸಿನೊಳಗೆ ಅವರು ನನ್ನನ್ನು ಬಯ್ಯುತ್ತಿರಲೂಬಹುದು. ” 

" ಹಾಗೇನೂ ಇಲ್ಲ ಮತ್ತೆ ? ಶಕುಂತಲೆಯೆಂದಳು. 

“ ಹಾಂ, ಅವರು ಹೀಗನ್ಮುತ್ತಿದ್ದರೂ ಒಳಗೊಳಗೇ ನನ್ನ ಮೇಲೆ 
ಸಿಟ್ಟಿಗೆದ್ದಿರಬಹುದು, ಅಥವಾ ನನಗಂತೂ ಹಾಗೆನಿಸುತ್ತದೆ. ಅದಕ್ಕೆಂದೇ 
ಬಾಳಾಸಾಹೇಬ, ಇವರನ್ನು ಕರೆದೊಯ್ದು ಅತ್ತಿತ್ತ ಅಡ್ಡಾಡಿ, ನೋಡತಕ್ಕ 
ಸ್ಫಳ ವಸ್ತುಗಳನ್ನೆಲ್ಲ ತೋರಿಸುವ ಹೊಣೆಯನ್ನು ತಾವು ಹೊರುವಿರಾದಕೆ 
ನನ್ನ ಮೇಲೆ ಉಪಕಾರ ಮಾಡಿದಂತಾಗುವದು. ” 


ಶಕುಂತಲಾ ಆತಿ 


ಅವರ ದರಬಾರೀ ಮಾತಿನ ಶೈಲಿಯನ್ನು ಕಂಡು ಶಕುಂತಲೆ ಒಳಗೊ 
ಳಗೇ ನಕ್ಫಳು, ದಾದಾಸಾಹೇಬರೆಂದರೆ ಅವಳಿಗೆನಿಸಿತು, “ಕಾದಂಬರಿಯಲ್ಲಿ 
ಅಥವಾ ಚಿತ್ರಸಟಿದ ಕಥೆಯಲ್ಲಿ ಬರಲು ಯೋಗ್ಯನಂದ ಒಂದು ಪಾತ್ರ * 
ಎಂದು, 

“ ನನ್ನ ಕಡೆಗೆ ತಾವು ಒಪ್ಪಿಸುವ ಕೆಲಸವಿದೇನೇ ಹಾಗಾದರೆ!” ಬಾಳಾ 
ಸಾಹೇಬರು ಕೇಳಿದರು. ದಾದಾಸಾಹೇಬರದು ಸ್ವಲ್ಪ ಚೀಪ್ರೈಯ ಸ್ವಭಾವ 
ಅವರೆಂದರು, “ ಅಂದರೆ? ಇದೆಂತಹ ನಯವಾದ ಹೊಣೆ ನಿಮಗೆ 
ಗೊತ್ತೇ?” 

ಅವರ ಮಾತನ್ನು ಕೇಳಿ ಎಲ್ಲರೂ ನಗತೊಡಗಿದರು. 

ಬಳಿಕ ಹತ್ತು ಹದಿನೈದು ದಿನ, ಶಕುಂತಲೆ, ಬಾಳಾಸಾಹೇಬರೊಡನೆ 
ಅತ್ತಿತ್ತ ತಿರುಗಾಡಿ ಬಡೋಡೆಯನ್ನು ನೋಡಿದಳು. ಈ ತಿರುಗಾಟದಲ್ಲಿ 
ಅವರೀರ್ವರಲ್ಲಿ ದೃಢವಾದ ಪರಿಚಯ ಬೆಳೆದಿತ್ತು ಎಂದು ಮಾತ್ರ ಹೇಳಲು 
ಬರುವದಿಲ್ಲ. ವಿಶೇಷ ಉತ್ಸಾಹ ಅವಳ ಮುಖದ ಮೇಲೂ ತೋರುತ್ತಿರಲಿಲ್ಲ 
ಬಾಳಾಸಾಹೇಬರೂ ಹೆಚ್ಚು ಮಾತಾಡುತ್ತಿರಲಿಲ್ಲ. ಪರಸ್ಪರರನ್ನು ತಿಳಿದು 
ಕೊಳ್ಳುವ ಕುತೂಹಲ ಅವರೀರ್ವರಲ್ಲೂ ಹೆಚ್ಚುಗಿರಲಿಲ್ಲ. 

ಬಾಳಾಸಾಹೇಬರ ಮನೆತನದ ಹೆಸರು ಮರಾಠೆ, ಅನರ ಕಾಲೇಜ 
ಶಿಕ್ಷಣವೆಲ್ಲ ಬಡೋದೆಯಲ್ಲಿ ಅವರ ಸೋದರಮಾವನ ಮನೆಯಲ್ಲಿಯೇ 
ಆಗಿತ್ತು. ಬಳಿಕ ಅವರು ಕೆಲದಿನ ಬಡೋದೆಯ ಬ್ಯಾಂಕಿನಲ್ಲಿ ಕೆಲಸಮಾಡು 
ತ್ತಿದ್ದರು. ಅದನ್ನು ಬಿಟ್ಟಿ ಮೇಲೆ ಬಜೋದೆಯ ಸೆಂಟ್ರಲ್‌ ಲೈಬ್ರರಿಯಲ್ಲಿ 
" ಅಸಿಸ್ಟಂಟಿ ಕುರೇಟಿರ ` ಎಂದೂ ಕೆಲದಿನ ಕೆಲಸ ಮಾಡಿದರು; ಆದರೆ 
ಇವೆರಡೂ ಅನರಿಗೆ ಮೆಚ್ಚಿಕೆಯಾಗಿರಲಿಲ್ಲ. ಅದಕ್ಕಾಗಿ "ಆಲ್‌ ಇಂಡಿಯಾ 
ರೇಡಿಯೋ ' ಮುಂಬಯಿಯಲ್ಲಿ ದೊಡ್ಡ ಸಗಾರದ ಒಂದು ನೌಕರಿಯನ್ನು 
ದೊರಕಿಸುವದಕ್ಕಾಗಿ ಪ್ರಯತ್ನ ನಡೆಸಿದ್ದರು. ಶಕುಂತಲೆಗೆ ಇದೆಲ್ಲ ಗೊತ್ತಿತ್ತು' 
ಇದರ ಮುಂದಿನದೇನೂ ಗೊತ್ತಿರಲಿಲ್ಲ. ಗೊತ್ತುಮಾಡಿಕೊಳ್ಳ ಬೇಕೆಂಬ 
ಹವ್ಯಾಸವೂ ಅವಳಿಗಿರಲಿಲ್ಲ. ಅವರೀರ್ವರೂ ಬಡೋದೆಯಲ್ಲಿ ಕೂಡಿ ತಿರು 
ಗಾಡುತ್ತಿದ್ದಾಗ, ಯಾವದೇ ಬಗೆಯ ರಾಜಕೀಯ, ಸಾಮಾಜಿಕ ಅಥನಾ 
ಸಾಹಿತ್ಯಿಕ ಚರ್ಚೆ ಅನರಲ್ಲಾಗಿರಲಿಲ್ಲ. ಅನರ ಸಹವಾಸ ಅವಳಿಗೆ 


ಳ೪ ಶಕುಂತಲಾ 


ಅಷ್ಟೊಂದು ಬೇಕೂ ಆಗಿರಲಿಲ್ಲ, ಬೇಡವೂ ಆಗಿರಲಿಲ್ಲ. ಬಾಳಾಸಾಹೇಬರ 
ವಯಸ್ಸು ಸುಮಾರು ಮೂವತ್ತರ ಮೇಕೆಯಲ್ಲಿದ್ದಿರಬಹುದು; ಅದಕೂ 
ಹೆಚ್ಚೇನಿಲ್ಲ. ಆದರೆ ಅಜೀಕೋ ಯಾರಿಗೆ ಗೊತ್ತು, ಅನರೊಡಕೆ ಮನಬಿಚ್ಚಿ 
ಮಾತನಾಡಬೇಕೆಂದು ಶಕುಂತಲೆಗೆಂದೂ ಅನಿಸಲೇ ಇಲ್ಲ. 


ಶಕುಂತಲೆ, ಭಾವೂಸಾಹೇಬರೊಡನೆ ತಿರುಗಿ ಕೊಲ್ಹಾ ಪುರಕ್ಕೆ ಬಂದಾಗ 
ಬಾಳಾಸಾಹೇಬರನ್ನು ಅವಳು ಮರೆತುಬಿಟ್ಟಿದ್ದಳು,  ಬಡೋದೆಯನ್ನು 
ಬಿಟ್ಟು ಬರುವಾಗ ಶಕುಂತಲೆ ಬಾಳಾಸಾಹೇಬರಿಗೆ, " ನೆನನಿರಲಿ ಮತ್ತೆ ?, 
ಎಂದು ಹೇಳಿದ್ದಳು. ಅದಕ್ಕೆ ಉತ್ತರವಾಗಿ ಬಾಳಾಸಾಹೇಬರೂ, "ಇರದೇ 
ಏನು? ಎಂದಾದರೂ ಪತ್ರ ಹಾಕಿದರೆ, ಅದಕ್ಕೆ ಉತ್ತರ ಬರೆಯುವಷ್ಟು 
ದಯೆಯಿರಲಿ ತೀರಿತು? ಎಂದಂದಿದ್ದರು. ಆದರೆ ಇದೆಲ್ಲ ಕೇನಲ ಔನ 
ಚಾರಿಕವಾಗಿತ್ತು. ಒಂದೆರಡು ಶಿಂಗಳುಗಳು ಕಳೆದರೂ ಶಕುಂತಲೆಗೆ ಬಾಳಾ 
ಸಾಹೇಬರಿಂದ ಯಾವ ಪತ್ರವೂ ಬರಲಿಲ್ಲ; ಅವಳೂ ಆ ವಿಷಯವನ್ನು 
ಮರೆತುಬಿಟ್ಟಳು. 


ಬೇಸಿಗೆ ಕಳೆದು ಮಳೆಗಾಲವು ಕಾಲಿಟ್ಟಿತು ಕಾಲೇಜ ಮತ್ತಿ 
ಪ್ರಾರಂಭವಾಯಿತು. ಶಕುಂತಲೆ : ಈಗ ಬಿ. ಎಸ್‌ಸಿ. ವರ್ಗದಲ್ಲಿ ಓದುತ್ತಿ 
ದ್ದಳು. ಆದರೆ ಅಭ್ಯಾಸ ಮಾಡಬೇಕೆಂಬ ಮೊದಲಿನ ಲವಲವಿಕೆ ಅವಳಲ್ಲೀಗ 
ಉಳಿದಿರಲಿಲ್ಲ. ಕಾಲೇಜಕ್ಕೇನೋ ನಿತ್ಯ ಹೋಗುತ್ತಿದ್ದಳು. ಅದು ಬರೀ 
ಮನಸ್ಸಿಗೊಂದು ಉದ್ಯೋಗವನ್ನು ಹಚ್ಚುನದಕ್ಕಾಗಿಯೇ ನಿನೋ! ಅವಳೊ 
ಬ್ಬಳೇ ಕುಳಿತಳೆಂದರೆ, ಅವಳಿಗೆ ತಾಗಿದ ಸೆಟ್ಟು ಮತ್ತೆ ಮತ್ತೆ ನೋವನ್ನೂ 
ನಿರಾಶೆಯನ್ನೂ ಉಂಟು ಮಾಡುತ್ತಿತ್ತು. ಆ ನಿರಾಶೆ ಆಳವಾಗಿ ಅನಳ ಮನ 
ದಲ್ಲಿ ಭೇದಿಸಿತ್ತು. ತಿಂಗಳ ಕೊನೆಗೆ ನಾಲ್ಪಾರು ದಿನ ಭಾವೂಸಾಹೇಬರು 
ಬಡೋದೆಯಿಂದ ಬಂದಾಗ ಮಾತ್ರ ಅವಳಿಗೆ ಹಗುರಿಸಿಸುತ್ತಿತ್ತು; ಆದರೆ 
ಉಳಿದ ಹೊತ್ತಿನಲ್ಲಿ ಅವಳ ಲಕ್ಷ್ಯ ಬೇರಾವುದರ ಕಡೆಗೂ ಹೋಗುತ್ತಿರಲಿಲ್ಲ. - 

ಪದ್ಮಾಕರನ ಪ್ರೇಮವನ್ನು ದೊರಕಿಸುವದಕ್ಕಾಗಿ ಅವಳು ಮಾಡಿದ ಪ್ರಯತ್ನ 
ವ್ಯರ್ಥವಾಗಿತ್ತು. ಜೀವನದುದ್ದ ಕ್ಟೂ ಅವನ ಸಹವಾಸ ದೊರಕಿಸುವದು 
ಅಶಕ್ಯವೆಂದು ಅವಳಿಗೆನಿಸಿಹೋಗಿತ್ತು; ಈ ಆಶೆ ಕೂಢ ಇನ್ನು ಮನದಲ್ಲಿ 
ಸುಳಿಯಬಾರದೆಂದು ಅವಳ ಆಶೆ; ಆದರೆ ಅವಳ ಈ ಅಶೆ ಈಡೇರುತ್ತಿರಲಿಲ್ಲ. 
ಮನಸ್ಸು ಉದ್ವಿಗ್ನಗೊಂಡಾಗ ಅದನ್ನು ಹಗುರು ಮಾಡಲು ಆಜೆನ್ಟೋ 
ಉಪಾಯಗಳನ್ನು ಅವಳು ಮಾಡುತ್ತಿದ್ದಳು; ತಂಗಿ " ಛಬೂಶಾಯಿ'? ಗೆ 
ಪಾಠ ಹೇಳುತ್ತಿದ್ದಳು. ಇಲ್ಲವೆ ಅವಳ ಚಿಕ್ಕ ತಮ್ಮ " ಮಧು' ನನ್ನು 
ಕರೆದುಕೊಂಡು ಪೇಟಿಯ ಕಡೆಗೆ ಹೋಗಿಬರುತ್ತಿದ್ದಳು. ಇಲ್ಲವೆ ಮಂಗಳ 
ವಾರಪೇಟಿಯಲ್ಲಿದ್ದ ಅವಳ ಗೆಳತಿ ಸಿಂಧು ಫಡನೀಸಳ ಮನೆಗೆ ಹೋಗಿ 
ಕುಳಿತುಕೊಳ್ಳುತ್ತಿದ್ದಳು. ಆದರೆ ಇವುಗಳಿಂದ ವಿಶೇಷ ಪ್ರಯೋಜನವೇನೂ 
ಆಗುತ್ತಿರಲಿಲ್ಲ. ಎಷ್ಟೋ ಸಲ ಹೀಗೂ ಆಗುವ ಸಂಭವವಿದೆ, ಮನುಷ್ಯನಿಗೆ 
ತಾನು ಕೈಕೊಳ್ಳುವ ಉಪಾಯಗಳಿಂದ ಪ್ರಯೋಜನವಿಲ್ಲವೆಂದು ಗೊತ್ತಿರು 
ತ್ತದೆ. ಆದರೂ ಅನನು ಅವುಗಳನ್ನೇ ಬೆಂಬತ್ತುತ್ತಾನೆ ! 

ಅದೊಂದು ದಿನ ಸಂಜೆ, ಶಕುಂತಲೆ ತನ್ನ ಗೆಳತಿ ಸಿಂಧು ಫಡನೀಸಳ 
ಮನೆಗೆ ಹೋಗಿದ್ದಳು. ಇಬ್ಬರೂ ಅಟ್ಟದ ಮೇಲಿನ ಕೋಣೆಯಲ್ಲಿ ಮಾತ 
ನಾಡುತ್ತ ಕುಳಿತಿದ್ದರು. ಹೊರಗಿನ ಗ್ಯಾಲರಿಯ ಮೇಲೆ ಸಿಂಧುವಿನ ಇಬ್ಬರು 
ಚಿಕ್ಕ ತಂಗಿಯರೂ ಅವರ ಗೆಳತಿಯರೂ ಗೊಂಜೆಯ ಆಟವನ್ನು ನಡೆಸಿ 
ದ್ದರು. ಆಡುತ್ತಿರುವಾಗ ನಡುವೆಯೇ ತಮ್ಮ ಆಟವನ್ನು ಬಿಟ್ಟು ಆ ಹುಡುಗಿ 
ಯರೆಲ್ಲ ಗ್ಯಾಲರಿಯಲ್ಲಿ ಬಗ್ಗಿ, " ಇಲ್ಲಿ ನೋಡು, ಇಲ್ಲಿ ನೋಡು? ಎಂದು 
ಒಬ್ಬರನ್ನೊಬ್ಬರು ಎಳೆದು ತೋರಿಸಹತ್ತಿದರು. ಸಿಂಧುವಿನ ಒಬ್ಬ ತಂಗಿ 
ಅವಳ ಬಳಿ ಬಂದು, ಅವಳ ಭುಜವನ್ನು ತಟ್ಟಿ ಮತ್ತೆ ಮತ್ತಿ ಹೇಳಿದಳು, 
" ಅಕ್ಕಾ, ಹೊರಗೆ ನೋಡು ಬಾ, ಏನೋ ಬಂದಿದೆ? ಎಂದು. 

" ಏನೇ ಸುಮ್ಮನೆ ಹೋಗು, ನಿಂದೊಂದು' ಎಂದು ಸಿಂಧು ಅವ 
ಳನ್ನು ಬೆದರಿಸಿ ಕಳಿಸಬೇಕೆಂದಳು. ಆದರೆ ಅವಳು ಕೇಳಲೇ ಇಲ್ಲ. ಮತ್ತೆ 
ಶಕುಂತಲೆಯ ಭುಜವನ್ನು ತಟ್ಟಿ ಅವಳು ಹೇಳಿದಳು, “ನೀವೂ ನೋಡ 
ಬರ್ರಿ, ಹೊರಗೇನೋ ಬಂದಿದೆ * ಎಂದು. 

“ ನಡೆಯನಾ, ನೋಡಿ ಬರೋಣ ” ಎನ್ನುತ್ತ ಶಕುಂತಲೆಯನ್ನು 

ಕರೆದುಕೊಂಡು ಸಿಂಧು ಮುಂದೆ ಹೊರಟಳು; “ ಇದ್ದಿದ್ದೀತು ಏನಾದರೂ 
ಸಿನೇಮದ ಜಾಹೀರಾತು; ಇವಳದೊಂದು ತ್ರಾಸವೇ. ” 

ಅವರು ನೋಡಹೋದುದು ಸಿನೇಮದ ಜಾಹೀರಾತು ಆಗಿರಲಿಲ್ಲ. 
ಅದೊಂದು ವಿಚಿತ್ರ ದೃಶ್ಯವೇ ಆಗಿತ್ತು. ಶಕುಂತಲೆ ತನ್ನ ಎಡಗೈಯ್ಯಮೇಲೆ 
ತಲೆಯನ್ಸಿರಿಸಿ ಬಗ್ಗಿ ನೋಡಿದಳು. ಉರುಟಾದ ಬಟ್ಟೆಯ ಒಂದೇ ವಿಧದ 
ಉಡುಪನ್ನು ಧರಿಸಿದ ನೂರಿನ್ನೂರು ಜನರು ಸದ್ಮಾಳೆಯ ಕಡೆಯಿಂದ ಊರಲ್ಲಿ 
ಹೊರಟಿದ್ದಾರೆ ಅವರ ಕೈಯ ಕಬ್ಬಿಣದ ಬೇಡಿಗಳ ಸಪ್ಪಳ ಕಿನಿಯನ್ನು 
ತುಂಬಿಬಿಟ್ಟಿತ್ತು. ಈ ಶಬ್ದ ಕಿವಿಗೆ ತಾಗಿದೊಡನೆಯೇ ಇದೆಲ್ಲ ಏನಿಡೆಯೆಂಬು 
ದನ್ನು ಶಕುಂತಲೆ ಕೂಡಲೆ ಗುರುತಿಸಿಬಿಟ್ಟಳು. ಅಪರಾಧಿ ಕೈದಿಗಳನ್ನು 
ಸದ್ಮಾಳೆಯ ರೇಸ ಕೋರ್ಸಿನ ಮೇಲೆ ಕೂಲಿಯ ಕೆಲಸಕ್ಕಾಗಿ ಕರೆದುಕೊಂಡು 
ಹೋಗುತ್ತಿದ್ದುದು ಅವಳಿಗೆ ಗೊತ್ತಿತ್ತು. ಆದರೆ ಇತ್ತೀಚೆ, ಆ ಕೈದಿಗಳೊಡಕೆ 
ರಾಜಕೀಯ ಕೈದಿಗಳನ್ನೂ ಕೈಗೆ ಬೇಡಿ ತೊಡಿಸಿ ಅಲ್ಲಿ ಕೆಲಸಕ್ಕಾಗಿ ಕರೆದು 
ಕೊಂಡು ಹೋಗುತ್ತಿದ್ದರಂತೆ, ಬೇಕೆಂದೇ ಊರಲ್ಲಿ ಮೆರವಣಿಗೆ ತೆಗೆದು ! 
ಇದರಿಂದ ಆ ರಾಜಕೀಯ ಕ್ಪೆದಿಗಳಿಗೆ ಅಸಮಾನವೆನಿಸಿ ಅವರು ತಪ್ಪು 
ಒಪ್ಪಲೆಂದು ಅವರ ಆಶಯನಿತ್ತೇನೋ! ಆದರೆ ಅದರ ಪರಿಣಾಮ ವಿರುದ್ಧ 
ವಾಗಿಯೇ ಆಗುತ್ತಿತ್ತು. ಕಳ್ಳರು ಕಾಕರೊಡನೆ ಕೈಯಲ್ಲಿ ಬೇಡಿ ಧರಿಸಿ 
ಕೂಡಿ ನಡೆದ ಈ ರಾಜಕೀಯ ಕೈದಿಗಳನ್ನು ನೋಡಲು ರಸ್ತೆಯ ಇಬ್ಬದಿ 
ಗಳಲ್ಲೂ ಜನಸಂದಣಿ ಕೂಡಿರುತ್ತಿತ್ತು. ಅವರ ಬಾಯಿಂದ ಮಾತು ಹೊರಡ 
ದಿದ್ದರೂ " ನೀವು ನಮಗೆ ಪೂಜ್ಯರು; ನಿಮ್ಮನ್ನು ದುಃಖಕ್ಸೀಡು ಮಾಡಿದ 
ಸರಕಾರ ನಮಗೂ ಮಾನ್ಯವಿಲ್ಲ.” ಎಂದು ಅವರ ಮುಖದಲ್ಲಿ ಮೂಡಿದ 
ಭಾವನೆಗಳು ಸ್ಪಷ್ಟವಾಗಿ ಹೇಳುತ್ತಿದ್ದವು. 

ಈ ಎಲ್ಲ ಸಂಗತಿಗಳು ಶಕುಂತಲೆಯ ತಲೆಯಲ್ಲಿ ಒಮ್ಮೆಲೇ ನುಸುಳಿ 
ಬಿಟ್ಟವು. ಇನ್ನೂ ಸ್ವಲ್ಪ ಹೊತ್ತು ಅಲ್ಲಿಯೇ ನಿಂತರೆ, ಕೈದಿಗಳ ಸಾಲಿಗೆ 
ಸಾಲು ಅಲ್ಲಿಂದ ಹಾಯ್ದು ಹೋಗುವದು; ಅದರಲ್ಲಿ ರಾಜಕೀಯ ಕೈದಿ 
ಗಳೂ ಒಂದು ವೇಳೆ ಇದ್ದಿರಬಹುದು. ಅವರಲ್ಲಿ ಪದ್ಮಾಕರನೂ ಇದ್ದರೆ 
MU ? ಅಕಸ್ಮಾತ್‌ ಅನನು ಮುಖವನ್ನು ಮೇಲೆತ್ತಿ ನೋಡಿದರೆ ? 
ತಮ್ಮಿಬ್ಬರ ದೃಷ್ಟಿಯೂ ಒಂದಾದರೆ....... ಗ 

ಆ ಕಲ್ಪನೆಯೇ ಶಕುಂತಲೆಗೆ ಸಹಿಸದಾಯಿತು. ಅವಳು ಓಡೋ 
ಡುತ್ತ ಒಳಗೆ ಹೋಗಿ ಒಂದು ಕುರ್ಚಿಯ ಮೈ ಕೊಡಹಿಬಿಟ್ಟು, ತನ್ನ 
ತಲೆಯನ್ನು ಎರಡೂ ಕೈಗಳಿಂದ ಗಟ್ಟಿಯಾಗಿ ಹಿಡಿದುಕೊಂಡಳು. 


ಕೈದಿಗಳ ಬೇಡಿಯ ಸಪ್ಪಳ ಎಷ್ಟೋ ಹೊತ್ತಿನ ವರೆಗೆ ಅವಳ ಕಿವಿ 
ಗಳಲ್ಲಿ ಪ್ರತಿಧ್ವನಿಸುತ್ತಲೇ ಇತ್ತು ! 

೧೯೪೦ ನೆಯ ಇಸ್ವಿ ಫೆಬ್ರುವರಿ ತಿಂಗಳಲ್ಲಿ ಭಾವೂಸಾಹೇಬರು ಬಡೋ 
ದೆಯಲ್ಲಿಯ ತಮ್ಮ ಕೆಲಸನನ್ನು ಮುಗಿಸಿಕೊಂಡು `ಕೊಲ್ಹಾ ಪುರಕ್ಕೆ ತಿರುಗಿ 
ದರು. ಅವರು ಬಂದು ಸುಮಾರು ಮೂರು ವಾರಗಳಾಗಿರಬಹುದು, 
ಅದೊಂದು ಅವರಿಗೆ ಬಡೋದೆಯಿಂದ ಪತ್ರ ಬಂತು. ಅದನ್ನೋದಿ ಅವರು 
ಬಹಳ ಗೊಂದಲದಲ್ಲಿ ಬಿದ್ದಂತೆ ಕಂಡಿತು. ಶಕುಂತಲೆಗೆ ಆ ಪತ್ರವನ್ನು 
ತೋರಿಸುವದೋ ಬೇಡವೋ ಎಂದು ಅವರು ಯೋಚಿಸುತ್ತಿದ್ದರು. ಪತ್ರ, 
ಬಾಳಾಸಾಹೇಬ ಮರಾಠೆಯವರದು. ಅದರಲ್ಲಿ ಅವರು ಬರೆದಿದ್ದ ವಿಷಯ 
ವಿದು, " ನಾನು ಪತ್ರ ಬರೆದುದರ ಉದ್ದೆ (ಶ ತಮಗೆ ಗೊತ್ತಿರಲಾರದು. 
ಬರೆದ ವಿಷಯ ಅನಿರೀಕ್ಷಿತ ವೆಂದೆನಿಸಿದರೂ ಅದು ತಮಗೆ ಬೇಸರವನ್ನುಂಟು 
ಮಾಡಲಾರದೆಂದು ನಾನು ಆಶಿಸುತ್ತೇನೆ. ನನ್ನ ಉದ್ದೇಶವನ್ನು ಹೇಗೆ 
ವ್ಯಕ್ತ ಮಾಡಬೇಕೆಂಬುದೇ ತಿಳಿಯದಾಗಿದೆ. ಅದರಲ್ಲಿಯೂ ಪತ್ರ ಬರೆ 
ಯುವ ಕಲೆ ನನಗೆ ಹೊಸದು, ವಿಷಯದ ಮೂಲಕ ಅದು ಇನ್ನಷ್ಟೂ ಕಠಿಣ 
ವಾಗಿದೆ. ಅದಕ್ಕೆಂದೇ ಹೆಚ್ಚಿನ ಪ್ರಸ್ತಾನನೆಯನ್ನೇನೂ ಜೋಡಿಸದೆ ಹೇಳ 
ಬೇಕಾದ ವಿಷಯದ ಕಡೆಗೇ ಹೊರಳುವೆ. ತಮ್ಮ ಕನ್ಯೆ ಶಕುಂತಲೆಯನ್ನು 
ನಿವಾಹವಾಗುವ ಅಶೆ ನನಗಿಡೆ. ಅವಳು ನನಗೆ ಮೆಚ್ಚಿಕೆಯಾಗಿದ್ದಾಳೆ; ಅವ 
ಳಿಗೆ ನಾನು ಮೆಚ್ಚಿಕೆಯಾಗಿರುವೆನೋ ಇಲ್ಲವೋ ಮಾತ್ರ ಗೊತ್ತಿಲ್ಲ! ಅವಳ 


ಶಕುಂತಲಾ '` ರ್ಲಿ 


ಅಭಿಪ್ರಾಯವನ್ನು ತಾವು ಕೇಳಿಕೊಂಡು ನನಗೆ ತಿಳಿಸಬಹುದು. 

ಬಡೋಡೆಯಲ್ಲಿಯ ತಮ್ಮ ಕೆಲಸವನ್ನು ಪೂರೈಸಿಕೊಂಡು, ತಾವು 
ಕೊಲ್ಲಾ ಪುರಕ್ಕೆ ಹೋದ ವಿಷಯ ನಮ್ಮ ಸೋದರಮಾವನಿಂದ ನನಗೆ ತಿಳಿ 
ಯಿತು; ತಾವು ಅಲ್ಲಿರುವಾಗಲೇ ತಮ್ಮನ್ನು ಕಾಣಬೇಕೆಂದಿದ್ದೆ. ಆದರೆ 
ಅದು ಸಾಧ್ಯವಾಗಲಿಲ್ಲ. ಕಳೆದ ನಾಲ್ಕೈದು ತಿಂಗಳಿಂದ ನಾನು ಬಡೋದೆ 
ಯಲ್ಲಿಲ್ಲ; ಆಲ್‌ ಇಂಡಿಯಾ ರೇಡಿಯೋ, ಮುಂಬಯಿಯಲ್ಲಿಯೇ ಕೆಲಸ 
ಮಾಡುತ್ತಿದ್ದೇನೆ. ಈ ನೌಕರಿಯಲ್ಲಿ ನಾನು ಬೇಗನೆ " ಕಾಯಂ? ಆಗ 
ಬಹುದೆಂದೂ ಆಶೆಯಿದೆ. ಅದಕ್ಕೆಂದೇ ಇಷ್ಟು ದಿನಗಳ ವರೆಗೆ ಬಿಟ್ಟಿದ್ದ 
ಲಗ್ನದ ವಿಚಾರ ಇಂದು ಮತ್ತೆ ನನ್ನ ತಲೆಯಲ್ಲಿ ಸುಳಿಯತೊಡಗಿದೆ. 

ಲಗ್ನದ ವಿಚಾರವಾಗಿ ಮಾತೆಕ್ತಿದ್ದೇನೆಂದ ಬಳಿಕ, ಕೆಲವೊಂದು ವಿಚಾರ 
ಗಳನ್ನು ತಮಗೆ ಸ್ಪಸ್ಟನಡಿಸುವದು ಅತ್ಯಗತ್ಯವಿದೆ, ಪಿತ್ರಾರ್ಜಿತ ಆಸ್ತಿ 
ನನಗೇನೂ ಇಲ್ಲ; ನನಗೆ ಹಿರಿಯರೆಂದರೆ ನಮ್ಮ ಸೋದರಮಾವ ಒಬ್ಬರೇ. 
ನಾನು ಮಹತ್ವಾಕಾಂಕ್ಷೆಯುಳ್ಳ ಒಬ್ಬ ಪದವೀಧರ ಯುವಕ. ( ನನಗೀಗ 
ಮೂವತ್ತೆರಡನೆಯ ವರುಷ ನಡೆದಿದೆ), ಕಾಯಂ ನೌಕರಿಯೂ ಇಡೆ; 
ಇದಿಷ್ಟೇ ನನ್ನ ಯೋಗ್ಯತೆಯೆಂದು ಹೇಳಬಹುದು. ನನ್ನ ಸ್ತಭಾವದ ಪರಿ 
ಚಯ ಅಲ್ಲವಾದರೂ ತಮ್ಮ ಕನ್ಯೆಗೆ ಆಗಿರಬಹುದು. ಕೊಂಚ ಹಟದ 
ಸ್ವಭಾವ ನನ್ನದಿದ್ದರೂ ಕೂಡ........ ೫ 

ಭಾವೂಸಾಹೇಬರು ಮುಂದೆ ಓದಲಿಲ್ಲ ಓದಿದಷ್ಟನ್ನೇ ಕುರಿತು 
ನಿಚಾರಮಾಡತೊಗಿದರು. ಶಕುಂತಲೆಗೆ ಆ ಪತ್ರವನ್ನು ತೋರಿಸುವದೋ 
ಇಲ್ಲವೋ ಎಂದವರ ಮನಸ್ಸು ಹೊಯ್ದಾಟದಲ್ಲಿ ತೊಡಗಿತ್ತು. ಬಾಳಾ 
ಸಾಹೇಬರ ಪತ್ರದಲ್ಲಿ ಅನುಚಿತವಾದುದೇನೂ ಇರಲಿಲ್ಲ. ಆದರೆ ವಿಶೇಷ 
ಪರಿಚಯವಿಲ್ಲದ ಒಬ್ಬ ಯುವಕನು, ವಿವಾಹದ ಬಗ್ಗೆ ತನ್ನನ್ನು ಕೇಳುತ್ತಿದ್ದಾ 
ನೆಂದರೆ ಶಕುಂತಲೆ ಏನೆಂದುಕೊಳ್ಳುವಳೋ ಎಂದು ಅವರಿಗೆ ಚಿಂತೆ; ಶಕುಂ 
ತಲೆಗೆ ಅದನ್ನು ತೋರಿಸುವಂತೆಯೇ ಇಲ್ಲವೆಂದು ಅವರೊಂದು ಸಲ ನಿಶ್ಚ 
ಯಿಸಿದರು; ಹಾಗೆ ತೋರಿಸಿದುದು ಅನಳಿಗೆ ಮೆಚ್ಚಿಕೆಯಾಗದಿದ್ದರೆ? 
" ಏನೇ ಇರಲಿ, ಈಗಂತೂ ಇಟ್ಟುಬಿಟ್ಟು ನಾಲ್ಕು ದಿನಗಳಾದ ಮೇಲೆಯೇ 
ಮತ್ತೆ ವಿಚಾರ ಮಾಡೋಣ ' ಎಂದು ಅವರು ಅದನ್ನು ಹಾಗೇ ಸರಿಸಿ 


೪೦ ಶಕುಂತಲಾ 


ಬಿಟ್ಟಿರು. 

ನಾಲ್ಕೈದು ದಿನಗಳುರುಳಿದವು; ಶಕುಂತಲೆ ಚೇಷ್ಟೆ, ವಿನೋದಗಳಲ್ಲಿ 
ತೊಡಗಿದಂತಹ ಸಮಯವನ್ನು ನೋಡಿ, ಭಾವೂಸಾಹೇಬರು ಅವಳಿಗೆಂದರು 
"4 ಒಂದು ಸತ್ರ ಬಂದಿದೆ; ತೋರಿಸಲೇ?” 

“ ಯಾರದು ?” ಶಕುಂತಲೆ ಕುತೂಹಲದಿಂದ ಕೇಳಿದಳು. 

“ ಬಾಳಾಸಾಹೇಬರ ನೆನನಿಲ್ಲವೇ ನಿನಗೆ?” 

ಹುಬ್ಬುಗಂಟಕ್ಕಿ ಶಕುಂತಲೆ ಕೇಳಿಗಳು “ ಬಾಳಾಸಾಹೇಬ? ? 

“ ಹಾಂ, ಬಾಳಾಸಾಹೇಬ ಮರಾಠೆ, ಸರದಾರೆ ದಾದಾಸಾಹೇಬರ 
ಮನೆಯಲ್ಲಿ ಎ! ? 

“ಹಾಂ, ಅವರೇ! ಬಡೋದೆಯಲ್ಲಿದ್ದವರು. ? 

“ ಹೌದು. ಆದರೆ ಅವರೀಗ ಬದೋದೆಯಲ್ಲಿಲ್ಲ. ” 

" ಹಾಗಾದರೆ?” 

" ಈಗವರು ಮುಂಬಯಿಯಲ್ಲಿದ್ದಾರೆ 
ದಲ್ಲಿ. * 

« ರೇಡಿಯೋದಲ್ಲಿ ಕೆಲಸ ದೊರಿಯುನದಿಜೆ ಎಂದು ಆಗಲೇ ಹೇಳು 
ತ್ರಿಬ್ಬರು; ಅಜೇ ದೊರೆಯಿಕೇನೋ ಹಾಗಾದರಿ?” 

* ಹೌದು, ಅವರ ಬಗ್ಗೆ ನಿನ್ನ ಅಭಿಪ್ರಾಯವೇನು? " 

“ ನನ್ನ ಅಭಿಪ್ರಾಯ ? ಅದೇನು ತಾನೇ ಇರಬಲ್ಲದು?” 

“ಚದರ ಶಿ 

“ ನೆಟ್ಟಗಿದ್ದಾರೆ ......, ಅದೇಕೆ ಬೇಕಾಯಿತು? * 

" ಅವರಿಂದಲೇ ನನಗೆ ಪತ್ರ ಬಂದ ನ! ಪತ್ರದಲ್ಲಿ ನಿನ್ನ ವಿಷಯ 
ವನ್ನೇ ಅವರು ಬರೆದಿದ್ದಾಕೆ; ನೋಡುವದಿದೆಯೇನು ನಿನಗೆ ಸತ್ರವನ್ನು ?” 

"ನೋಡೋಣ. ” 

ಭಾವೂಸಾಹೇಬರು ಎದ್ದು, ಟೇಬಲ್ಲಿನ ಡ್ರಾಅರದಲ್ಲಿಟ್ಟಿದ್ದ ಪತ್ರವನ್ನು 
ತೆಗೆದು ಅವಳ ಕೈಗೆ ಕೊಟ್ಟರು. ಒದಿಕೊಳ್ಳಲೆಂದು ಅವಳೊಬ್ಬಳನ್ನೇ ಬಿಟ್ಟು 
" ಛಬೂ' ಎಂದು ಚಿಕ್ಕ ಮಗಳನ್ನು ಕೂಗುತ್ತ, ಏನೋ ಕೆಲಸದ ನೆಸ ತೆಗೆದು 
ಹೊರಗೆ ಹೋಗಿಬಿಟ್ಟರು. 


ಆಲ್‌ ಇಂಡಿಯಾ ರೇಡಿಯೋ 


೨ 


ಶಕುಂತಲಾ ೯೧ 


ಆ ಪತ್ರವನ್ನೋದಿ ಶಕುಂತಲೆಗೆ ಬಹಳೇ ಆಶ್ಚರ್ಯವಾಯಿತು. ಬಾಳಾ 
ಸಾಹೇಬರು ತಮ್ಮ ಆಶೆಯನ್ನು ಹೀಗೆ ವ್ಯಕ್ತ ಸಬಹುದು ಅವಳೆಂದೂ 
ಎಣಿಸಿರಲಿಲ್ಲ. ಎ ಮನಸ್ಸು ಅವರ ಕ್‌ ನಿರ್ವಿಕಾರವಾಗಿತ್ತು. ಕಳೆದ 
ಏಳೆಂಟು ತಿಂಗಳಲ್ಲಿ ಬಾಳಾಸಾಹೇಬರ ನೆನಪು ಕೂಡ ಅವಳ ಸ್ಮೃತಿಸಟಲ 
ದಿಂದ ಹಾರಿಹೋಗಿತ್ತು. ಅವರೊಡನೆ ಅವಳಿಗಿದ್ದುದು ಕೇವಲ ಹತ್ತು ಹದಿ 
ನೈದು ದಿನ ಕೂಡಿ ಅಡ್ಡಾಡಿದುದರ ಪರಿಚಯ ಮಾತ್ರ; ಅವರ ಮುಖದ 
ನೆನಪೂ ಅವಳಿಗೀಗ ಸರಿಯಾಗಿ ಇದ್ದಿರಲಿಲ್ಲ. ಇಂತಹ ಪರಿಸ್ಥಿತಿಯಲ್ಲಿ 
ಅವರು ಅವಳನ್ನು ಲಗ್ಗಕ್ಟಾಗಿ ಕೇಳುವದೆಂದರೆ ! ಅವಳಿಗೆ ವಿಚಿತ್ರವೆನಿಸಿತು; 
ಅದನ್ನೋದಿ ಅವಳು ಕೊಂಚ ಒಳಗೊಳಗೇ ನಕ್ಕಳು ಕೂಡ, 

ಆದರೆ ಆಶ್ಚರ್ಯದ ಆವೇಗವೆಲ್ಲ ಆರಿಹೋದ ಮೇಲೆ ಶಕುಂತಲೆ 
ಗಂಭೀರವಾಗಿ ವಿಚಾರ ಮಾಡತೊಡಗಿದಳು; ಪತ್ರವನ್ನು ಮತ್ತೊ ಮ್ಮ ಓದಿ 
ನೋಡಿದಳು. ಬಾಳಾಸಾಹೇಬರು ಒಳ್ಳೇ ವ ವ್ಯವಸ್ಥಿ ತವಾಗಿ ಅದನ್ನು “ಕಿಡಿ 
ದ್ದರು, ಬರೆಯುವದರಲ್ಲಿ ಅವರ ಮನಸ್ಸಿನ ಸರಳತೆಯೂ ವ್ಯಕ್ತವಾಗುತ್ತಿತ್ತು. 
ಪತ್ರ ಬರೆದುದರಲ್ಲಿ ಅವರ ದೋಷ ಎಳ್ಳಷ್ಟೂ ಇರಲಿಲ್ಲ. ಅವರಿಗೆ ವಿವಾಹದ 
ವಿಚಾರ ಮನದಲ್ಲಿ ಬಂತು. ಅದನ್ನು ಭಾವೂಸಾಹೇಬರಿಗೆ ತಿಳಿಸಿಬಿಟ್ಟರು, 
ಅದರಲ್ಲಿ ತಪ್ಪೇನು? ಶಕುಂತಲೆ ಅವರ ಮನಸ್ಸಿಗೆ ಒಪ್ಪಿಗೆಯಾಗಿದ್ದಳು. 
ಅದಕ್ಕೆಂದಲೇ ಅವರು ಅವಳೊಡನೆ ಲಗ್ನದ ಮಾತೆತ್ತಿದುದು! ಇದರಲ್ಲಿ ಹಾಗೆ 
ಅನುಚಿತವಾದರೂ ಏನಿದೆ? 

ಇನ್ನೇನು, ಒಂದು ಸಣ್ಣ ತಪ್ಪು ಇಲ್ಲಿಯೂ ಇದೆ ಎನ್ನಬಹುದು. ಕ 
ಪುರುಷನಿಗೆ ಮೆಚ್ಚಿಕೆಯಾಗಿ ಲಗ್ಗವಾಗಬೇಕೆಂದು ಆಶೆಯಾದಕಿ ಅವನು ಅವಳ 
ನಿಕಟಿ ಸಹವಾಸ ಸವನ್ನು ಪಡೆಯಬೇಕು, ಪ್ರಿಯಾರಾಧನೆ ಮಾಡಬೇಕು, 
ಬಳಿಕ ಸಂಧಿಯನ್ನು ದೊರಕಿಸಿ ಏಕಾಂತದಲ್ಲಿ ಅವಳಿಗೆ ತನ್ನ ಉದ್ದೇಶವನ್ನು 
ತಿಳಿಸಬೇಕು, ಇದರಲ್ಲಿ ಕಾವ್ಯವಿದೆ, ಬಾಳಾಸಾಹೇಬರ ಪತ್ರದಲ್ಲಿ ಒಂದೂ 
ದೋಷನಿರಲಿಲ್ಲ; ಶಬ್ದಗಳೆಲ್ಲ ಸರಳವಾಗಿದ್ದವು; ಮಾತು ಸಕಾರಣವಾಗಿತ್ತು, 
ಅವರ ಅಂತಃಕರಣದ ಸರಳತೆ ಅದರಲ್ಲಿತ್ತು. ಎಲ್ಲ ಸರಿ. ಆದರೆ ಅದರಲ್ಲಿ 
ಕಾವ್ಯವಿದ್ದಿರಲಿಲ್ಲ. 

ತಲೆಯಲ್ಲಿ ಈ ನಿಚಾರ ಸುಳಿದೊಡನೆಯೇ ಶಕುಂತಲೆ ತನ್ಮಸ್ಟಕ್ಕೆ ತಾನೆ 


೪೨ ಶಕುಂತಲಾ 


ಪ್ರಶ್ನಿಸಿಕೊಂಡಳು. "ನನಗಾದರೂ ಈಗ ಬೇಕಾದುದೇನು ? ಕಾವ್ಯವೇ 9 
ಕಾವ್ಯದ ನನ್ನ ಆಶೆಯೆಲ್ಲ ಕಮರಿಹೋಗಿದೆ. ” ಪದ್ಮಾಕರನಲ್ಲಿ ಅನುರಕ್ತ 
ಳಾಗಿ ಆಂತಃಕರಣದಲ್ಲಡಗಿಸಿದ ಪ್ರೀತಿಯ ನಯವಾದ ಸುಂದರ ಹೊಗಳನ್ನು 
ಅವನ ಚರಣಕ್ಕೈೇರಿಸಬೇಕೆಂದು ಅವಳ ಆಶೆಯಿದ್ದಿತಲ್ಲವೇ? ಪದ್ಮಾಕರನು 
ಇದರಿಂದ ಪ್ರಸನ್ನನಾಗಿ ಅವಳ ಪ್ರಿಯಾರಾಧನೆಯನ್ನು ಮಾಡಿದರೆ ಅದ 
ರಲ್ಲಿಯೇ ಅವಳಿಗೆ ಧನ್ಯತೆ. ಇದರಿಂದ ಅವರೀರ್ವರ ಸಹವಾಸವೂ ಸ್ಥಿರ 
ವಾಗಿ, ಆಪೂರ್ವಸುಖ ದೊರಕೀತೆಂಬ ಕಾವ್ಯದ ಆಶೆಯೇ ಅವಳಿಗಿದ್ದಿ ತಲ್ಲವೇ? 
ಈ ಕಾವ್ಯದ ಬೆನ್ನು ಹತ್ತಿಯೇ ಅವಳು ಇಂದು ಹುಚ್ಚಳಾಗಿದ್ದಳು. ಇದರಲ್ಲಿ 
ನದ್ಮಾಕರನ ದೋಷವೇನೂ ಇದ್ದಿರಲಿಲ್ಲ. ಚಿಕ್ಚ ಮಗುವು ಒಂದು ಪಾತರ 
ಗಿತ್ತಿಯ ಬೆನ್ನುಹತ್ತಿ ಹಾರಾಡಿದಂತೆ, ಶಕುಂತಲೆ ಸದ್ಮಾಕರನ ವಿಷಯದಲ್ಲಿ 
ಕಾವ್ಯದ ಬೆನ್ನುಹತ್ತಿ ಹಾರಾಡಿದ್ದಳು; ಮಕ್ತೆ ಸೋತು ದಣಿದಿದ್ದಳು ! ಈಗ 
ಆ ಕಾವ್ಯದ ಬಲೆಗೆ ಅವಳು ಬೀಳುವಂತಿರಲಿಲ್ಲ. ಒಂದು ಸಲ ಹಾರಾಡಿ 
ದಣಿದ ಶ್ರಮವನ್ನೂ, ಸೋಲಿನ ನೆನನನ್ನೂ ಸಾಧ್ಯವಿದ್ದಷ್ಟು ಮರೆಯಲು 
ಅವಳು ಯತ್ನಿಸುತ್ತಿದ್ದಳು. ಈಗ ಆ ವೇಳೆಯೂ ಬಂದೊದಗಿತು. ಬಾಳಾ 
ಸಾಹೇಬರ ಮಾತಿಗೆ ಒಪ್ಪಿಗೆಯನ್ನು ಕೊಟ್ಟುಬಿಟ್ಟಿಕ್ಕೆ ಈ ನಿರಾಶೆಯನ್ನು 
ಮರೆಯಲು ಅದೊಂದು ಸಾಧನವಾಗುವದಿಲ್ಲವೇ? 

ಶಕುಂತಲೆಯ ತಲೆಯಲ್ಲಿ ಸುಳಿದ ವಿಚಾರ ಕ್ರಮೇಣ ಸ್ಥಿರವಾಗತೊಡ 
ಗಿಶು. ಮುಂದಿನ ಮೂರು ನಾಲ್ಕು ದಿನಗಳೂ ಇದೇ ವಿಚಾರದಲ್ಲಿ ಕಳೆದು 
ಹೋದವು. ಆತ್ಮಸಂಶೋಧನೆ ಮಾಡಿಕೊಂಡಷ್ಟೂ ಅವಳಿಗೆ ನಿರಾಶೆಯೆನಿಸ 
ತೊಡಗಿತು. ಪದ್ಮಾಕರನಲ್ಲಿ ಅನುರಕ್ತಳಾಗಿ ಜೀವನದ ಕಡೆಗೆ ನೋಡುವ 
ಅಂದಿನ ಶಕುಂತಲೆಯಲ್ಲೂ ಕಳೆದ ಎಂಟು ಹತ್ತು ತಿಂಗಳಲ್ಲಿ ಪ್ರೇಮನಿರಾ 
ಶೆಯ ದುಃಖವನ್ನು ಅನುಭವಿಸಿ ಕೊರಗಿ ಸೊರಗಿದ ಇಂದಿನ ಶಕುಂತಲೆ 
ಯಲ್ಲೂ ಅದೆಷ್ಟೋ ಅಂತರವಿತ್ತು. ಅಂದು ಇದನ್ನು ಮಾಡಲೋ ಅದನ್ನು 
ಮಾಡಲೋ ಎಂದು ಅವಳ ಮನಸ್ಸು ಉತ್ಸಾಹಭರಿತವಾಗಿರುತ್ತಿತ್ತು; ಎಲ್ಲದ 
ರಲ್ಲೂ ದೊಡ್ಡ ಮನಸ್ಸು; ಮಹತ್ವದ ಕಾರ್ಯಗಳನ್ನೇನಾದರೂ ಮಾಡಿ 
ಪದ್ಮಾಕರನನ್ನು ಮೆಚ್ಚಿಸಬೇಕೆಂಬ ಹಂಬಲು ಬೇರೆ ಅವಳಿಗೆ. ತನ್ನ ಕೊನೆಯ 
ಪರೀಕ್ಷೆಯಲ್ಲಿ ಎಲ್ಲರಿಗಿಂತ ಹೆಚ್ಚಿನ ಕ್ರಮಾಂಕವನ್ನು ದೊರಕಿಸಲು ಒಳ್ಳೇ 


ತಕುಂತಲಾ ೯೩ 


ಜೋರಿನಿಂದ ಅಭ್ಯಾಸ ಮಾಡಬೇಕೆಂಬುದು ಅವಳ ಮನದ ಆಕೆಯಾಗಿತ್ತು; 
ಆದರೆ ಇಂದು? ಅದೆಲ್ಲ ಹೋಯಿತು. ಕೀಲಿ ಮುಗಿದ ಕೂಡಲೇ ನಿಂತ 
ಲ್ಲಿಯೇ ನಿಲ್ಲುವ ಗಡಿಯಾರದ ಮುಳ್ಳುಗಳಂತೆ, ಅವಳ ಇಂದಿನ ಸ್ಟಿತಿಯಾ 
ಗಿತ್ತು. ಅವಳ ಮನೋವೃತ್ತಿಯ ಗತಿಯೇ ಇಂದು ಬೇರೆಯಾಗಿತ್ತು. ಅವಳಿಗೆ 
ದೊಡ್ಡವಳನ್ಸಿ ಸಿಕೊಳ್ಳುವದು ಬೇಕಾಗಿರಲಿಲ್ಲ, ಉಚ್ಚ ಶಿಕ್ಷಣ ಬೇಕಾಗಿರಲಿಲ್ಲ. 
ಸರದೇಶಕ್ಕೆ ಹೋಗುವದಂತೂ ಮೊದಲೇ ಬೇಕಾಗಿರಲಿಲ್ಲ. ಕೊನೆಗೆ ಇಲ್ಲಿಯ 
ಪದನಿ ಕೂಡ ಅವಳಿಗೆ ಬೇಕಾಗಿರಲಿಲ್ಲ. ಅವಳು ಮಾಡಬೇಕೆಂದಿಚ್ಛಿಸಿದ 
ವಿಷಯವಿಷ್ಟೀ; ಯಾರನ್ನಾದರೂ ಮದುವೆಯಾಗಿ ಇನ್ನುಳಿದ ಸಾಮಾನ 
ಸ್ತ್ರೀಯರು ಮದುವೆ ಮಾಡಿಕೊಂಡು ಸಂಸಾರದಲ್ಲಿ ಸಿಲುಕಿಕೊಂಡಿರುವಂತೆ 
ಇನೂ ಇಗುವದು, ತೀರಿತು. ಬಾಳಾಸಾಹೇಬರ ಪತ್ರದಿಂದ ಈ ವಿಚಾರ 
. ಇನ್ನೂ ಸ್ಥಿರವಾಯಿತು. ಇದೇ ದಾರಿಯನ್ನು ಹಿಡಿದು ಸಾಗಬಹುದಲ್ಲ 
ಎಂದು ಅವಳ ಮನಸ್ಸು ಮತ್ತೆ ಮತ್ತೆ ಹೇಳತೊಡಗಿತು. ಪ್ರೇಮದ 
ಸಂಬಂಧವೇ ಇಲ್ಲದೆ. ಮದುನೆಯಾಗುವದಾದಕ್ಕೆ ಬಾಳಾಸಾಹೇಬರೇನು 
ಅಯೋಗ್ಯರೇ? 


x ಜೇ ಬ 4 ೫ 


ಶಕುಂತಲಾ ಕುಲಕರ್ಣಿ, ಬಾಳಾಸಾಹೇಬ ಮರಾಠೆ ಇವರೀರ್ವರ 
ವಿವಾಹದ ಸುದ್ದಿ ಊರಲ್ಲೆಲ್ಲ ಹಬ್ಬಿತು; ಕೇಳಿದ ಜನರಿಗೆ ನಿಶೇಷ ಆಶ್ಚರ್ಯ 
ನೇನೂ ಆಗಲಿಲ್ಲ. ಕೆಲವು ಹೆಂಗಸರು ಮಾತ್ರ, ವರನ ವಯಸ್ಸು ಎರಡನೆಯ 
ನರನೇನೋ ಎನ್ನಿಸುವಂತಿಡೆ ಎಂದು ಟೀಕೆ ಮಾಡಿದರು. ಆದರೆ ಲಗ್ರದ 
ದಿನ ವರನನ್ನು ನೋಡಿದ ಮೇಲೆ ಎಲ್ಲರ ಬಾಯಿಯೂ ಕಟ್ಟಿ ಹೋಯಿತು. 
ಶಕುಂತಲೆಯ ಬಿ. ಎಸ್‌ಸಿ. ಪರೀಕ್ಷೆ ಆಗುವದಕ್ಕಿಂತ ಮೊದಲೇ ಭಾವೂ 
ಸಾಹೇಬರು ಇಷ್ಟೇಕೆ ಅವಸರ ಮಾಡಿದರು ಎಂದು ಅವರಲ್ಲಿ ಕೆಲವರಿಗೆ 
ಆಶ್ಚರ್ಯ; ಆದರೆ ಕನ್ಯೈಯ ಕಾಲೇಜ ಶಿಕ್ಷಣ ಮುಗಿದಿರಲಿ, ಮುಗಿಯದಿರಲಿ 
ಒಳ್ಳೆಯ ವರನು ದೊರೆತರೆ ಲಗ್ರಮಾಡಿ ಬಿಡುವ ಸಂಪ್ರದಾಯ ನಮ್ಮಳ್ಲೇನೂ 
ನಿರಳವಲ್ಲ. ಲಗ್ರವಾದ ಮೇಲೆಯೂ ಅತ್ತೆಯ ಮನೆಯವರು ಸೊಸೆಯ 
ಶಿಕ್ಷಣಕ್ಕೆ ಸಮ್ಮತಿಯಸ್ಸ್ಟೀಯುತ್ತಿದ್ದರೆ ಲಗ್ನವೂ ಶಿಕ್ಷಣಕ್ಕೆ ಆತಂಕವಾಗುವದಿಲ್ಲ. 


೯೪ ಶಕುಂತಲಾ 


ಹಾಗೆಲ್ಲ ಕೇಳಿದವರ ಪ್ರಶ್ನೆಗೆ ಭಾವೂಸಾಹೇಬರೂ ಉತ್ತರ ಕೊಡುತ್ತಿದ್ದರು. 
“ ನಮ್ಮ ಶಕೂ ಅತ್ತೆಯ ಮನೆಗೆ ಹೋದ ಮೇಲೆ ಮುಂಬಯಿಯಲ್ಲಿಯೇ 
ಕಾಲೇಜಕ್ಕೆ ಹೋಗುವವಳಿದ್ದಾಳೆ” ಎಂದು. “ ಶಕುಂತಲೆಯ ದೈವ ಒಳ್ಳೆ 
ಯದೇ; ಒಳ್ಳೆ ಮನೆ ದೊರೆಯಿತು ” ಎಂದು ಅವರೂ ಸಮಾಧಾನದ ಪ್ರತ್ಯು 
ತ್ತರ ಕೊಡುತ್ತಿದ್ದರು. 

ಈ ಬಗೆಯ ಉತ್ತರವನ್ನು ಕೇಳಿ ಭಾವೂಸಾಹೇಬರಿಗೆ ಸಮಾಧಾನ 
ವೆನಿಸುತ್ತಿತ್ತು. ಆದರೆ ಒಂದು ಸಂಶಯದ ಸುಳಿನೂ ಜೊತೆಜೊತೆಗೆ ಭಾವೂ 
ಸಾಹೇಬರ ಮನದಲ್ಲಿ ಸಿಕ್ಕಿಕೊಂಡಿತ್ತು. ಬಾಳಾಸಾಹೇಬರೊಡನೆ ಲಗ್ನಕ್ಕೆ 
ಸಮ್ಮತಿಸಿದಾಗ, ಶಕುಂತಲೆ ಪ್ರೇಮದ ವಿಚಾರವನ್ನೇ ಮಾಡಿದಂತೆ ಅವರಿಗೆನಿ 
ಸುತ್ತಿರಲಿಲ್ಲ. ಬಾಳಾಸಾಹೇಬರ ಪರಿಚಯ, ಭಾವೂಸಾಹೇಬರಿಗೆ ಹೆಚ್ಚಾಗಿ 
ಲ್ಲದ್ದರಿಂದ ಅವರ ಬಗ್ಗೆ ಯಾವದೇ ಅಭಿಪ್ರಾಯವನ್ನು ಸ್ಪಷ್ಟವಾಗಿ ಕೊಡು 
ವದು ಅವರಿಗೆ ಸಾಧ್ಯವಿರಲಿಲ್ಲ. ಬಾಳಾಸಾಹೇಬರ ಪರಿಚಯ ಶಕುಂತಲೆಗೇ 
ಹೆಚ್ಚಾಗಿತ್ತು; ಅವರು ಅವಳನ್ನು ಮೆಚ್ಚಿದಂತೆ ಅವಳೂ ಅವರನ್ನು ಮೆಚ್ಚಿರ 
ಬಹುದು, ಇದರಲ್ಲೇನು ಆಶ್ಚರ್ಯ? ಆದರೆ ಅವಳಿಗೆ ಬಾಳಾಸಾಹೇಬರ 
ಮೇಲೆ ಪ್ರೇಮವಿದ್ದುದೇ ಆಗಿದ್ದರೆ ಬಡೋದೆಯಿಂದ ಹಿಂದಿರುಗಿದ ಮೇಲೆ 
ಏಳೆಂಟು ತಿಂಗಳುಗಳಲ್ಲಿ ಅದರ ಸುಳಿವು ಭಾವೂಸಾಹೇಬರಿಗೆ ಸ್ವಲ್ಪನಾದರೂ 
ಶಕುಂತಲೆಯಿಂದ ಹತ್ತಬಹುದಾಗಿತ್ತು, ಒಷ್ಟೇಕೆ, ಅವರಿಬ್ಬರ ಪತ್ರವ್ಯವ 
ಹಾರವೂ ಕೂಡ ಯಾವ ತೊಂದರೆಯೂ ಇಲ್ಲದೆ ನಡೆಯಬಹುದಾಗಿತ್ತು 
ಆದರೆ ಅದೇನೂ ನಡೆದಿರಲಿಲ್ಲ; ಅದರಿಂದಲೇ ಭಾವೂಸಾಹೇಬರಿಗೆ 


ಒಂದೊಂದು ಸಲ ಸಂಶಯ ಬರುತ್ತಿತ್ತು. " ಶಕುಂತಲೆ ಬಾಳಾಸಾಹೇಬ 
ರನ್ನು ಪ್ರೇಮದಿಂದ ಮೆಚ್ಚಿದ್ದಾಳೆಯೇ?' ಎಂದು. ....... ಲಗ್ನ ಸಮಾ 


ರಂಭದಲ್ಲಿ ಶಕುಂತಲೆ ಗೆಲುವಾಗಿಯೇ ಇದ್ದಳು. ಅವಳ ಮುಖದ ಮೇಲೆ 

ಆನಂದ ಸೂಸುತ್ತಿತ್ತು. ಅದನ್ನು ನೋಡುತ್ತಿದ್ದ ಭಾವೂಸಾಹೇಬರಿಗೆನಿ 

ಸಿತು “ ಸುಮ್ಮನೆ ನನ್ನ ಮನಸ್ಸಿನಲ್ಲಿ ಇಲ್ಲದ ಸಲ್ಲದ ಸಂಶಯಗಳು ಬರು 
ತ್ತಿವೆ” ಎಂದು. 

ಮದುವೆಯ ಸಮಾರಂಭ ಮುಗಿಯಿತು. ಶಕುಂತಲೆ ಬಾಳಾಸಾಹೇಬ 

ಡನೆ ಮುಂಬಯಿಗೆ ಹೊರಟಳು. ಭಾವೂಸಾಹೇಬರು ಅವಳನ್ನು ಅತ್ಯಾ 


ಶಕುಂತಲಾ ೯೫ 


ನಂದದಿಂದ ಬೀಳ್ಳೊಟ್ಟರು. 

ಕಿಕ್ಚ ಶಕುಂತಲೆ ಮೊದಲ ಸಲ ಕೊಲ್ಹಾಪುರಕ್ಕೆ ಬಂದಾಗ ಒಳ್ಳೇ 
ಜೋರಾಗಿ ಮಳೆ ಸುರಿಯುತ್ತಿತ್ತಲ್ಲs ಹಾಗೇ ಇಂದೂ ಕೂಡ ಸುರಿಯು 
ತ್ತಿತ್ತು. ಮುಂಬಯಿಯಲ್ಲಿ ದಾದರದಲ್ಲಿಯ ಪಾರಸೀ ಕಾಲನಿಯ ಒಂದು 
ಚಿಕ್ಕ ಮನೆಯಲ್ಲಿ ಅವಳು ತನ್ನ ಹೊಸ ಸಂಸಾರವನ್ನು ಹೂಡ ಬಂದರೂ 
ಅದೇ ಮಳೆಯೇ ! 

ಅಂದು ಬಾಳಾಸಾಹೇಬರು ರೇಡಿಯೋ ಸ್ನೇಶನ್ನದಲ್ಲಿಯ ತಮ್ಮ ಕೆಲ 
ಸೆಕೆ ಹೋಗಿಬಿಟ್ಟರು. ಉಳಿದ ನೇಳೆಯನ್ನೆಲ್ಲ ಒಬ್ಬಳೇ ಕುಳಿತು ಕಳೆಯ 
ಬೇಕಾಯಿತು; ಕೆಲಸದವಳ ಸಹಾಯದಿಂದ ಮನೆಯ ಸಾಮಾನುಗಳನ್ನೆಲ್ಲ 
ಹೊಂದಿಸಿಟ್ಟಿಳು; ಪೇಟೆಯಿಂದ ತರಬೇಕಾದ ಸಾಮಾನುಗಳನ್ನು ತಂದಳು. 
ಆದರೆ ಇನ್ನೂ ಹೊತ್ತು ಬೇಕಾದಸ್ಪಿತ್ತು. ಬೇಸರದಿಂದ ಒಬ್ಬಳೇ ತನ್ನ 
ಕೋಣೆಯಲ್ಲಿ ಹೋಗಿ ಕುಳಿತಳು. ಮಳೆ ಒಂದೇ ಸವನೆ ಸುರಿಯುತ್ತಿತ್ತು. 
ಅಕಾಶವೆಲ್ಲ್ಪ ಮೋಡದಿಂದ ಕವಿದಿತ್ತು. ಕತ್ತಲೆಯಾದ್ದರಿಂದ ಎಲ್ಲ ಮಸೆ 
ಗಳಲ್ಲೂ ದೀಪಗಳು ಕಾಣತೊಡಗಿದವು. ರಹದಾರಿಯ ಮೇಲಿನ ಸಪ್ಪಳ 
ವನ್ನು ಕೇಳಿ ಕೇಳಿ ಯಾವುದೋ ಒಂದು ಸ್ನೇಹಶೂನ್ಯನಾದ ಸ್ಥಳಕ್ಕೆ ಬಂದು 
ಬಿಟ್ಟಿದ್ದೇನೆಂಬ ಅವಳ ಭಾವನೆ ಇನ್ನಷ್ಟು ದೃಢವಾಗತೊಡಗಿತು. ಕೊಲ್ಲಾ 
ಪುರದಲ್ಲಿಯ ಇಂಗ್ಲೀಷ ಶಾಲೆಯಲ್ಲಿಯ ಮೊದಲ ದಿನದ ನೆನಪಾಯಿತವಳಿಗೆ! 
ಪ್ರೇಮದ ವಸ್ತುಗಳನ್ನೂ ವ್ಯಕ್ತಿಗಳನ್ನೂ ತ್ಯಜಿಸಿ, ಹೊಸ ಪರಿಸ್ಥಿತಿಯ ಪರಿ 
ಚಯ ಮಾಡಿಕೊಳ್ಳುವದು ಅಂದು ಕಠಿಣವೆನಿಸಿದಂತೆ, ಇಂದೂ ಅವಳಿಗೆ 
ಕಠಿಣವೆನಿಸಿತು. ದಿನ ಕಳೆದರೂ ಮನುಷ್ಯನ ಕೆಲವು ಗುಣಗಳು ವ್ಯತ್ಯಾಸ 
ಹೊಂದದೆ ಹಾಗೇ ಇರುವವಲ್ಲ ಎಂದು ಅವಳಿಗೆ ಆಶ್ಚರ್ಯವೆನಿಸಿತು. 
ತಂಡೆ, ತಾಯಿ, ತಂಗಿ, ತಮ್ಮ, ಕೊಲ್ಲಾಪುರದ ಮನೆ, ಈಗೈದು ವರ್ಷಗಳ 
ಹಿಂದೆ ಒಮ್ಮೆಲೆ ಕಣ್ಮರೆಯಾದ ಅವಳ ನಾಯಿ " ವಿಜೂ ?-- ಎಲ್ಲವೂ 
ಅವಳ ಸ್ಮೃತಿಸಟಲದಲ್ಲಿ ಮೂಡಿದವು, ಉತ್ತಮ ಫರ್ನಿಚರ, ಬಣ್ಣಬಣ್ಣದ 
ಏಳುಬೀಳುವ ತೆರೆಗಳು, ಗೋಡೆಗೆ ಇಳಿಬಿಟ್ಟಿ ಸುಂದರವಾದ ಫೋಟೋಗಳು 
--ಇವುಗಳಿಂದಲಕೃತವಾದ ಮುಂಬಯಿಯ ಬೆಡಗಿನ ಕೋಣೆ ಅವಳಲ್ಲಿ 
ಆತ್ಮೀಯತೆಯನ್ನುಂಟು ಮಾಡಲು ಸಮರ್ಥವಾಗಲಿಲ್ಲ. ಇಲ್ಲಿ ನಾನು ಸುಖಿ 


೯೬ ಶಕುಂತಲಾ 


ಯಾಗಿರಬಹುದೇ ಎಂಬ ಭಾವನೆ ಅವಳಲ್ಲಿ ತಲೆಯೆತ್ತಿತು. ಬಾಳಾಸಾಹೇಬ 
ರನ್ನು ಮದುವೆಯಾಗಿಬಿಟ್ಟುದು ಸರಿಯೇ, ತಪ್ಪೇ? ಅವಳು ತನ್ನ ಮನ 
ಸ್ಪನ್ನೇ ಪ್ರಶ್ನಿಸಿಕೊಂಡಳು. ದೂಷಿತ ಹವೆಯಲ್ಲಿ ರೋಗದ ಜಂತುಗಳು 
ಕೂಡಲೇ ಪ್ರಸಾರ ಹೊಂದುವಂತೆ, ಹೊಸ ಸ್ಥಳದ ಮೂಲಕ ಮೊದಲೇ 
ಅಸ್ವಸ್ಥವಾದ ಅವಳ ಮನದಲ್ಲಿ, ಆಶೆಗೆ ಬದಲು ಹೆದರಿಕೆಯೇ ಅಂಕುರಿಸ 
ತೊಡಗಿತು. ಬಾಳಾಸಾಹೇಬರಿಗೆ ನಿನಾಹ? ಒಪ್ಪಿಗೆಯನ್ನು ಕೊಡು 
ವಾಗ ಅವಳು ತನ್ನಷ್ಟಕ್ಕೇ ಯೋಚಿಸಿದ್ದಳು--ಸರದೇಶಕ್ಕೆ ಹೋಗಿ ವಿದ್ಯೆ 
ಕಲಿತು ಹೆಸರು ಗಳಿಸಿ, ದೊಡ್ಡವಳೆನಿಸಿಕೊಂಡು ಮಾಡಬೇಕಾದುದಾದರೂ 
ಏನು?--ಎಂದು, ಪದ್ಮಾಕರನು ಒಫ್ಪಿದ್ದರೆ ಆ ಮಾತೇ ಬೇರೆಯಾಗಿತ್ತು. 
ಪದ್ಮಾಕರನ ಪ್ರೇಮವನ್ನು ಬಿಟ್ಟೀ ಜೀವನ ಸಾಗಿಸಬೇಕಾದುದೆಂದ ಮೇಲೆ 
ಮಹತ್ವಾಕಾಂಕ್ಷೆ, ಹೇವ, ಕಾರ್ಯಕ್ಷಮತೆ ಇವುಗಳಿಗೆ ಅನಕಾಶವೆಲ್ಲಿಡೆ ಅಲ್ಲಿ? 
ಇದೇ ವಿಚಾರದಿಂದಲೇ ಅವಳು ಬಾಳಾಸಾಹೇಬನನ್ನು ಮದುವೆಯಾದದ್ದು. 
ಆದರೆ ವಿಚಿತ್ರ! ಹೊಸ ಸಂಸಾರದ ಮೊದಲ ದಿನವೇ ಅವಳಿಗೆ ಬೇಸರ! 
ಬಹುಮೂಲ್ಯವಾದ ಹೇವ, ಮಹತ್ವಾಕಾಂಕ್ಸೆಗಳನ್ನು ಬಿಟ್ಟು, ತಪ್ಪುಮಾಡಿ 
ದೆನೆಂದು ಅವಳಿಗೆನಿಸತೊಡಗಿತು. ಜೀವನದಲ್ಲಿ ಸಾರಭೂತವಾದುದನ್ನು 
ಬಿಟ್ಟು ಕೊಟ್ಟು, ವಿಶೇಷ ಪರಿಚಯವಿಲ್ಲದ ಒಬ್ಬ ಗೃಹಸ್ಥನ ಪತ್ನಿಯಾಗಿಬಿಟ್ಟಿ 
ನಲ್ಲ, ಎಂದು ಅವಳ ಮನಸ್ಸು ಒಳಗೊಳಗೇ ನಡುಗಿತು. 

ದುಃಖ ಒತ್ತರಿಸಿ ಕಣ್ಣೀರಿನ ಕೋಡಿ ಹರಿಯುವಂತಾಯಿತು. 

ಶಕುಂತಲೆ ಕುರ್ಚೆಯಿಂದೆದ್ದವಳೇ, ವಿದ್ಯುದ್ದೀಸದ ಗುಂಡಿಯನ್ನೊತ್ತಿ 
ಕೋಣೆಯಲ್ಲಿಯ ಅಂಧಕಾರವನ್ನು ಹೊಡೆದಟ್ಟಿ ದಳು. ಮನಸ್ಸು ಕೊಂಚ 
ಶಾಂತವಾಗಲೆಂದು ರೇಡಿಯೋ ಹಚ್ಚಿದಳು. ಗಡುಸಾದ ಧ್ವನಿಯಲ್ಲಿ ಸ್ವರ 
ಹೊರಹೊರಟು ಕೋಣೆಯನ್ನೆ ಲ್ಲ ತುಂಬಿಬಿಟ್ಟಿತು. 

“ ಮುಂದಿನ ಕಾರ್ಯಕ್ರಮ ಎರಡು ಮೂರು ನಿಮಿಷಗಳಲ್ಲಿಯೇ 
ಪ್ರಾರಂಭವಾಗುವದು. ಅಲ್ಲಿಯ ವರೆಗೆ ಈ ಮರಾಠೀ ರೆಕಾರ್ಡನ್ನು ಕೇಳ 
ಬೀಕು ಇದರ ನಂಬರು........ | 

ಶಕುಂತಲೆ ಆ ನಂಬರನ್ನು ಕೇಳಲು ಕಿವಿಗೊಡಲಿಲ್ಲ. ರೆಕಾರ್ಡ ಸುರು 
ವಾದ ಮೇಲೆಯೂ ಆ ಹಾಡಿನ ಕಡೆಗೆ ಅವಳ ಲಕ್ಷ್ಯವಿದ್ದಿರಲಿಲ್ಲ ಕೋಣೆ 


ಶಕುಂತಲಾ ೪೭ 


ಯಲ್ಲಿಯ ವಸ್ತುಗಳನ್ನೆಲ್ಲ ಹೊಂದಿಸಿ ಇಡುವದರಲ್ಲಿ ಅವಳು ತೊಡಗಿದ್ದಳು. 
ಕಲ ಕ್ಷಣಗಳ ಬಳಿಕ ಅವಳ ಲಕ್ಷ್ಯ ಒಮ್ಮೆಲೆ ಆ ಹಾಡಿನ ಕಡೆಗೆ ಹರಿಯಿತು. 
ಅವಳು ಥಿಂತಲ್ಲಿಯೇ ನಿಂತುಬಿಟ್ಟ ಳು. 

ಮೊದಲನೆಯ ದಿನ ಅಸರಿಚಿತನೆಂದೂ ತನ್ನದಲ್ಲವೆಂದೂ ಎನಿಸಿದ 
ಮನೆ ಒಂದೆರಡು ತಿಂಗಳುಗಳು ಕಳೆದ ಮೇಲೆ ಶಕುಂತಲೆಗೆ ಕ್ರಮಕ್ರಮವಾಗಿ 
ತನ ದೆಂದೆನಿಸಕೊಡಗಿತು. ಮನಸ್ಸಿಗೂ ಹೆಗರೆನಿಸಿತು. ಮನೆಯಲ್ಲೆಲ್ಲ 
ಅಡ್ಡಾಡಿ ಸಾಮಾನುಗಳನ್ನ ಆಯಾ ಸ್ಥಳಗಳಲ್ಲಿ ಸರಿಯಾಗಿಟ್ಟು, ನೋಡಿ, 
ಹೊತ್ತು ಹೊತ್ತಿಗೆ ಕೆಲಸಗಳನ್ನೆಲ್ಲ ವ್ಯವಸ್ಥಿತವಾಗಿ ಮಾಡಲು ತೊಡಗಿದರೆ, 
" ಮನೆ ಹೊಸದು? ಎಂಬ ಭಾನನೆ ಕ್ರಮೇಣ ಅಳಿಸಿಹೋಗುತ್ತದೆ; ಮನೆ 
ತನ್ನದೇ ಎಂದೆನಿಸಿಬಿಡುತ್ತದೆ. ಮನುಷ್ಯನ ಸುಖದುಃಖಗಳು ಅವನ ಸಹೆ 
ವಾಸವನ್ನೇ ಬಹುಮಟ್ಟಿಗೆ ಅವಲಂಬಿಸಿವೆ. ಒಂದೆರಡು ತಿಂಗಳು" ಮನೆಯ 
ಒಡತಿ ' ಎಂದು ಶಕುಂತಲೆ ಆ ಮನೆಯಲ್ಲಡ್ಡಾಡಿದಳು. ಮನದ ಹೊಕೆ 
ಸ್ವಲ್ಪಸ್ವಲ್ಪವಾಗಿ ಇಳಿಯತೊಡಗಿತು. ಬಾಳಾಸಾಹೇಬರಾದರೂ ಉತ್ಸಾಹ 
ಭರಿತರಾಗಿದ್ದರು; ವೆಚ್ಚಮಾಡಲು ಅವರೆಂದೂ ಹಿಂದುಮುಂದೆ ನೋಡುತ್ತಿರ 
ಲಿಲ್ಲ; ಯಾವ ವಸ್ತುವನ್ನು ಕೊಳ್ಳುವದಾದರೂ ಶಕುಂತಲೆಯ ಅಆಭರುಚಿ 
ಯಿಲ್ಲದೆ ಅವರು ಕೊಳ್ಳುತ್ತಿರಲಿಲ್ಲ; ಎಷ್ಟೋ ಸಲ ಅವರು, ಕೆಲವೊಂದು 
ವಿಷಯಗಳನ್ನು ಅವಳ ಕಭಿರುಚಿಗೇ ಬಿಟ್ಟುಬಿಡುತ್ತಿದ್ದರು. ಶಕುಂತಲೆಯ 
ಜೊತೆಯಲ್ಲಿ ಹೆಚ್ಚಾಗಿ ತಿರುಗಾಡಲು ಅವರ ಉದ್ಯೋಗ ಅವಕಾಶವನ್ನು 
ಕೊಡುತ್ತಿರಲಿಲ್ಲವೇನೋ ನಿಜ; ಆದರೆ ದೊರೆತ ವೇಳೆಯನ್ನು, ರವಿವಾರದ 
ರಜೆಯನ್ನು ಅವರು ಅವಳ ಜೊತೆಯಲ್ಲಿಯೇ ಕಳೆಯುತ್ತಿದ್ದರು. ಕೊಳ್ಳ 
ತಳ್ಳ ಕಲವು ಸಾಮಾನುಗಳನ್ನು ಇಬ್ಬರೂ ಕೂಡಿಯೇ ಆರಿಸುವದೆಂದು, ಶಕುಂ 
ತಲೆ ರನಿವಾರಕ್ಕೇ ಮೊಸಲಾಗಿರಿಸಿರುತ್ತಿದ್ದಳು. ರವಿವಾರ ಮುಂಜಾನೆಯ 
ಸಮಯನೆಲ್ಲ ಇದರಲ್ಲಿಯೇ ಹೋಗುತ್ತಿತ್ತು. ಮಧ್ಯಾಹ್ನ ( ರಜೆಯಿದ್ದುದ 
ರಿಂದ ) ಇಬ್ಬರೂ ಸಾವಕಾಶವಾಗಿ ಊಟಿ ಮಾಡುತ್ತಿದ್ದರು. ಬಳಿಕ ಸಂಜೆಗೆ 
ಮುಂಬಯಿಯಲ್ಲಿ ಯಾನದಾದರೊಂದು ಒಳ್ಳೆಯ ಚಿತ್ರಸಟಿವನ್ನು ನೋಡಲು 
ಹೋಗುತ್ತಿದ್ದರು. ಅವರ ಪ್ರತಿ ರವಿವಾರದ ಕಾರ್ಯಕ್ರಮವೇ ಇದಾಗಿತ್ತು. 
ಒಬ್ಬಿನಲ್ಲಿ ಹೇಳುವದಾದರೆ, ಉಚ್ಚ ಮಧ್ಯಮ ವರ್ಗದಲ್ಲಿಯ ಸುಶಿಕ್ಷಿತ 


೯೪೮ ಶಕುಂತಲಾ 


ಜನರು ಸಂಸಾರ ಸಾಗಿಸುತ್ತಿದ್ದಂತೆ ಶಕುಂತಲೆ ಸಾಗಿಸುತ್ತಿದ್ದಳು. ದುಃಖ 
ದಾಯಕವೆಂದೆನಿಸುವ ಯಾವದೇ ವಿಷಯ ಅವಳ ಮನೆಯೊಳಗೂ ಇರಲಿಲ್ಲ, 
ಹೊರಗೂ ಇರಲಿಲ್ಲ. 

ತೀರ ಸಮೂಪದ ಮಿತ್ರರು ಬಾಳಾಸಾಹೇಬರಿಗೆ ಯಾರೂ ಇದ್ದಿರಲಿಲ್ಲ. 
ಶಕುಂತಲೆ ಇದನ್ನು ಕೆಲ ದಿನಗಳಲ್ಲಿಯೇ ಕಂಡುಹಿಡಿದಳು. ಹಾಗೆ ಚಹ 
ಕುಡಿದು ಹರಟಿ ಹೊಡೆಯಲು ನೆರೆಹೊರೆಯ ಪರಿಚಯದ ಜನ ಬಂದು 
ಕುಳಿತುಕೊಳ್ಳುತ್ತಿದ್ದರು. ಚಹ ಕುಡಿಯುವದೇ ಅವರ ಮುಖ್ಯ ಉದ್ದೇಶ 
ವಾದ್ದರಿಂದ ಶಕುಂತಲೆಗೆ ಅವರ ಬಗ್ಗೆ ಅಷ್ಟೊಂದು ಆದರನಿದ್ದಿರಲಿಲ್ಲ. 
ಚಹ ಕೊಡುವದು ಒಂದುವೇಳೆ ತಡವಾದರೆ ಆ ಜನ ಸ್ಥಳಬಿಟ್ಟು ಕದಲುತ್ತಿರ 
ಲಿಲ್ಲ; ಬೇಗ ಕೊಬ್ಬು ಬಿಟ್ಟರೆ ಅವರು ಹೆಚ್ಚು ಹೊತ್ತೂ ಕಾಡುತ್ತಿರಲಿಲ್ಲ, 
ಇದನ್ನೆಲ್ಲ ಕಂಡುಹಿಡಿದಿದ್ದ ಶಕುಂತಲೆ ಅವರಲ್ಲಾರಾದರೂ ಬಂದರೆ, ಅವಕೊ 
ಡನೆ ಮಾತಾಡುತ್ತ ಕುಳಿತಿರದೆ, “ ಚಹಾ ತರುತ್ತೇನೆ ಹಾಂ” ಎಂದು 
ಬಾಳಾಸಾಹೇಬರಿಗೆ ಹೇಳಿ, ಒಳಗೆ ಹೋಗಿಬಿಡುತ್ತಿದ್ದಳು. 

ಬಾಳಾಸಾಕೇಬರ ಈ ಮಿತ್ರರು ಬಂದಾಗ ಮೂರು ನಾಲ್ಕು ಸಲವೂ 
ಶಕುಂತಲೆಯು ಹೀಗೆಯೇ ಮಾಡಿದಳು. ಅವರೆಲ್ಲ ಹೋದೆ ಮೇಲೆ ಒಂದು 
ಸಲ ಬಾಳಾಸಾಹೇಬರು ಅವಳನ್ನು ಕೇಳಿಯೇ ಬಿಟ್ಟರು " ನನ್ನ ಮಿತ್ರರು 
ಬಂದಾಗ, ಏನೋ ಅವರೊಡನೆ ನಾಲ್ಕು ಮಾತುಗಳನ್ನಾಡುತ್ತ ಕುಳಿತು 
ಕೊಳ್ಳುವ ಬದಲು, ಎದ್ದು ಒಳಗೆ ಏಕೆ ಹೋಗುತ್ತೀ?” 

ಶಕುಂತಲೆ ಸುಮ್ಮನೆ ಇದ್ದಳು. ಬಾಳಾಸಾಹೇಬರು ಮತ್ತೆ ಅಡೇ 
ಪ್ರಶ್ನೆಯನ್ನು ಕೇಳಿ, " ಹೇಳಲ್ಲ? ಎಂದು ಅವಳನ್ನು ಒತ್ತಾ ಯಪಡಿಸತೊಡ 
ಗಿದರು. 

ಶಕುಂತಲೆಯೆಂದಳು “ ಹೇಳಲೇ ಹಾಗಾದರೆ?” 

“ಹುಂ” 

“ ಅವರು ನಿಮ್ಮ ಮಿತ್ರರೆಂದೇ ನನಗನಿಸುವದಿಲ್ಲ. “ 

“ ಪ್ರಾಣದ ಗೆಳೆಯರೇನೋ ಅಲ್ಲ ನಿಜ, * ಬಾಳಾಸಾಹೇಬರೆಂದರು 

ಆದರೇನಾಯಿತು, ಅವರು ನನ್ನ ಮಿತ್ರರೇ! ” 
ಅಲ್ಲವೆಂದು ಗೋಣು ಅಲ್ಲಾಡಿಸಿ ಶಕುಂತಲೆಯೆಂದಳು “ ಬರೀ ಚಹ 


ಶಕುಂತಲಾ ೯೯ 


ಕುಡಿಯುವದಕ್ಕಾಗಿ ಅವರು ನಮ್ಮ ಕಡೆಗೆ ಬರುತ್ತಾಕಿ, ಅಷ್ಟೇ.” 
“ ಬಂದರೇನಾಯಿತು? ಚಹೆಕ್ಕೇನೂ ನಮ್ಮಲ್ಲಿ ಕೊರತೆಯಿಲ್ಲವಲ್ಲ! 
“ ಕೊರಕಿಯಿಲ್ಲ ನಿಜ, ಆದರೆ ಇವರಿಗೆ ಚಹ ಕುಡಿಸುವದು ನನ 
ಗೇನೋ ಆಪನ್ಯಯವೆನಿಸುತ್ತದೆ. ಇದಕ್ಕಿಂತ ಒಬ್ಬ ಬಡ ವಿದ್ಯಾರ್ಥಿಗೆ 


ಊಟದ ವಾರ ಕೊಟ್ಟರೆ, ಹಣದ ಸದುಪಲೋಗವಾದರೂ ಆದೀತು. ಚಹೆ 
ಕಾದರೂ ಮಂದಿಯ ಮನೆಗೆ ಹೋಗುವದದೇನೋ | ನನಗಂತೂ 
ಸೇರದು. ? 

ಬಾಳಾಸಾಹೇಬರು ಸ್ವಲ್ಪ ಸಿಡುಕಿನಿಂದಲೇ ನುಡಿದರು, “ ಅಂದರೆ” 


ನನ್ನ ಕಡೆಗೆ ಬರುವ ಜನರು ಓಿನಗೆ ಸೇರುವದಿಲ್ಲವೆಂದಂತಾಯಿತು!” 

ಚುಚ್ಚುವಂತಹ ಮಾತುಗಳನ್ನು ಸತಿಗೆ ಅವಳಾಡಿದ್ದು ಇದೇ ಮೊದ 
ಲನೆಯ ಸಲ; ಬಾಳಾಸಾಹೇಬರ ಸ್ಪರದಲ್ಲಿಯ ವ್ಯತ್ಯಾಸವನ್ನು ಕಂಡು ಅವ 
ಳೊಮ್ಮೆಆೆ ಬೆಚ್ಚಿಬದ್ದಳು, ಮತ್ತೆ ಸಮಾಧಾನಕರವಾದ ರೀತಿಯಲ್ಲಿ ಹೇಳಿ 
ದಳು “ ನಿಮ್ಮ ಮನಸ್ಸಿಗೆ ನೋವಾಗುವಂತೆ ಮಾತಾಡುವ ಉದ್ದೇಶ ನನ್ನ 
ದಿಲ್ಲ; ಆದರೆ ಈ ಜನ ಮಾತ್ರ ನನಗೆ ಸೇರುವದಿಲ್ಲ. ” 

“ ನಿನಗೆ ಸೇರುವದಿಲ್ಲ; ಆದರೆ ಅವರು ನಮ್ಮಲ್ಲಿ ಬರುಶ್ತಾರೆಂದ ಮೇಲೆ 
ಉಪಚಾರಕ್ಕಾಗಿಯಾದರೂ ನೀನು ಅವರೊಡನೆ ಮಾತನಾಡಬೇಕೋ 
ಇಲ್ಲವೋ? 3 

, ಹೌದು, ಮಾತನಾಡಬೇಕು; ಆದರೆ ಅನರು ಮಾತಾಡುವಡೆ 
ನನಗೆ ಹೊಣೆಯಿಲ್ಲದ ಮಾತು ಎಂಡೆನಿಸುತ್ತದೆ. ಕುಳಿತರೆ ನಿಂತರೆ 
ಗಾಂಧೀಜಿಯನ್ನೂ ಕಾಂಗ್ರೆಸ್ಸನ್ನೂ ಬಯ್ಯುವದೆಂದರೆ ಅದೀನು ಆಟ 
ವಾಗಿದೆಯೇ? » 

"4 ಹೌದು, ಈಗ ಗಾಂಧೀಜಿಯ ನೀತಿಯಾಗಲಿ, ಅಥನಾ ಕಾಂಗ್ರೆ 
ಸಿನ ನೀತಿಯಾಗಲಿ ಹಾಗೇ ಇಡೆ.” 

ಶಕುಂತಲೆಯಲ್ಲಿ ಗಾಂಧೀಜಿಯ ಬಗ್ಗೆ ಆದರ ಬುದ್ಧಿ ಚಿಕ್ಕಂದಿನಲ್ಲಿಯೇ 
ಬೆಳೆದು ಬಂದಿತ್ತು. ಪದ್ಮಾಕರನ ಸಹವಾಸದಿಂದ ಅದು ಮತ್ತಷ್ಟು ದೃಢ 
ವಾಗಿತ್ತು; ಅವಳ ಆ ಭಾವನೆ ಬಾಳಾಸಾಹೇಬರ ಮಾತನ್ನು ಕೇಳುತ್ತಲೆ 
ಜಾಗೃತವಾಯಿತು. ಅವಳು ಒಳ್ಳೇ ಅನೇಶಯುಕ್ತ ಸ್ತರದಲ್ಲಿ ಹೇಳಿದಳ, 


೧೦೦ ಶಕುಂತಲಾ 


“ ಎಂದಿಗೂ ಇಲ್ಲ,” ಅಲ್ಲಿ ಅವಳಿಗೆ ಕೂಡುವದೇ ಸಾಧ್ಯವಾಗಲಿಲ್ಲ. ಹೊರ 
ಡಲು ಎದ್ದು ನಿಂತು ಹೇಳಿದಳು, “ ನಿಮ್ಮ ಈ ಹಿಂದುತ್ತನಿಷ್ಠ ಗೆಳೆಯರಿಗೆ 
ಒಂದು ಮಾತನ್ನಾದರೂ ಹೇಳುಸಿರಾ? ಅವರು ನಿಮ್ಮನ್ನು ಬಾಳಾರಾವ 
ಎಂದು ಕರೆಯುತ್ತಾರಲ್ಲ, ಅದೇ ನನಗೆ ಸೇರುನದಿಲ್ಲ; ನೆಟ್ಟಗೆ ಬಾಳಾ 
ಸಾಹೇಬ ಎಂದು ಕರೆಯುವದು ಬಿಟ್ಟು ಹಾಗೇಕೆ ಕರೆಯುತ್ತಾರವರು? ” 

ಶಕುಂತಲೆ ಸಿಡುಕಿನಿಂದಲೇ ಒಳಗೆ ಹೊರಟುಹೋದಳು. 

ಮರುದಿನ ಮುಂಜಾನೆ ಬಾಳುಸಾಹೇಬರು ಸ್ನಾನ ಮಾಡುತ್ತಿದ್ದರು. 
ಬಾಗಿಲಲ್ಲಿ ಗಂಟಿ ಬಾರಿಸಿತೆಂದು ಶಕುಂತಲೆ ಬಂದು ಬಾಗಿಲನ್ನು ತೆರೆದಳು. 
ಚಹ ಕುಡಿಯಲು ಬಂದಿದ್ದ ಬಾಳಾಸಾಹೇಬರ ಆ ಮಿತ್ರರೇ ಹೊರಗೆ ನಿಂಕಿ 
ದ್ದರು. “ ಬಾಳಾರಾವ ಇದ್ದಾರೆಯೇ 9%” ಆವರು ಶಕುಂತಲೆಯನ್ನು 
ಕೇಳಿದರ. 

“ ಬಾಳಾರಾವ? ಆ ಹೆಸರಿನವರು ಇಲ್ಲಿ ಯಾರೂ ಇಲ್ಲ ಬಿಡಿರಿ. ? 
ಎಂದು ಹೇಳಿದವಳೇ ಬಾಗಿಲನ್ನು ಮುಚ್ಚಿಬಿಟ್ಟಿ ಳು. 

ಅದೇ ದಿನವೇ ಬಾಳಾಸಾಹೇಬ ಶಕುಂತಲೆಯರಲ್ಲಿ ಮೊದಲ ಸಲ 
ಸಂಘರ್ಷದ ಕಿಡಿ ಎದ್ದಿತು. ಬಾಳಾಸಾಹೇಬರು ಕಿರುಚಿದರು, “ ನಿನ್ನ 
ಮೂರ್ಜತನಕ್ಕಾಗಿ ನಾನು ನನ್ನ ಗೆಳೆಯರನ್ನು ನೋಯಿಸಲಾರೆ. * 

“ ಒಳ್ಳೇದು, ನನ್ನನ್ನು ನೋಯಿ:ಸಬಹುದು ಹಾಗಾದರೆ,” ಶಕುಂ 
ತಲೆಯೆಂದಳು. ಫೆ 

ಬಾಳಾಸಾಹೇಬರು ವಿವಾಹಕ್ಕಾಗಿ ತನ್ನ ತಂದೆಗೆ ಬರೆದ ಪತ್ರದಲ್ಲಿಯ 
ವಾಕ್ಯ ಇಂದು ಅವಳಿಗೆ ಮೇಲಿಂದ ಮೇಲೆ ನೆನಪಾಯಿತು. 

ಅಂದು ಆ ವಾಕ್ಯದೆ ಮಹತ್ವ ಅವಳಿಗೆ ಕಂಡುಬಂದಿರಲಿಲ್ಲ; ಇಂದು 
ಅದು ಸಂಪೂರ್ಣವಾಗಿ ತಿಳಿಯಿತು. ಶಕುಂತಲೆ ಮತ್ತೆ ಮತ್ತೆ ಮನದಲ್ಲಿ 
ಯೋಚಿಸತೊಡಗಿದಳು. “ ಇದೇ ರೀತಿ ನನಗೆ ಇವರ ಹಟದ ಸ್ವಭಾನ 
ದೊಡನೆ ದಿನಂಪ್ರತಿ ಸಂಘರ್ಷವನ್ನೆದುರಿಸುವ ಪ್ರಸಂಗ ಬಂದರೆ, ಗತಿ 
ಏನು?” 

ರೂಢಿಯಾದಂತೆ ದುಃಖ ಹಗುರಾಗುತ್ತ ಹೋಗುತ್ತದೆ, ನಿಜ. ಆದರೆ 


ತಕುಂತಲಾ ೧೦೧ 


ಯಾವದೊಂದು ದುಃಖದ ಸಂಗತಿ ಮನುಷ್ಯನಿಗೆ ಕಂಡುಬಂದರೆ ಅಂತಹದೇ 
ಸಂಗತಿ ಅದರ ಅಕ್ಸಸಕ್ಳದಲ್ಲಿ ಎಲ್ಲಿಯಾದರೂ ಇದೆಯೋ ಹೇಗೆ ಎಂದು 
ಮನುಷ್ಯನ ಮನಸ್ಸು ಅದನ್ನು ಶೋಧಿಸಿ, ತನ್ನ ದುಃಖವನ್ನು ಮತ್ತೆ ಹೆಚ್ಚಿಸಿ 
ಕೊಳ್ಳುವದರಲ್ಲಿಯೂ ತೊಡಗಿರುತ್ತದೆ. ಇವೆರಡೂ ಮಾತು ಅಷ್ಟೇ ಸತ್ಯ. 

ಬಾಳಾಸಾಹೇಬರು ಹಟವನ್ನು ಸಾಧಿಸುವದು ಶಕುಂತಲೆಯ ಅನು 
ಭವಕ್ಕೆ ಬಂದಂದಿನಿಂದ ಇನ್ನೂ ಯಾವುದರಲ್ಲಿ ಅವರು ಹಟ ಸಾಧಿಸುತ್ತಾರೆ 
ಎನ್ನುವದರ ಕಡೆಗೇ ಅವಳ ಲಕ್ಷ್ಯ ನಿಶೇಷವಾಗಿರುತ್ತಿತ್ತು. ಎಲ್ಲದರಲ್ಲಿಯೂ 
ಹೆಚ್ಚು ಕಡಿಮೆ ಪ್ರಮಾಣದಿಂದ ಬಾಳಾಸಾಹೇಬರ ಹಟಮಾರಿತನ ಕಂಡು 
ಬರುತ್ತಲೇ ಇತ್ತು. ಕೆಲವೊಂದು ಸಲ ಮಹತ್ವದ ವಿಷಯಗಳಲ್ಲಿ ಅವರು 
ಹಟ ಸಾಧಿಸಿದರೆ, ಮತ್ತೆ ಕೆಲ ಸಲ ತೀರ ಕ್ಷುದ್ರ ವಿಷಯಗಳಲ್ಲಿಯೂ ಅವರು 
ಹಟ ಸಾಧಿಸುತ್ತಿದ್ದರು. ಬಸ್‌ ಸ್ಟ್ಯಾಂಡಿನಲ್ಲಿ ನೀಲಿ ಮೋಟಿರಿನಲ್ಲಿ ಕೂಡು 
ವದೋ ಕೆಂಪು ಮೋಟರಿನಲ್ಲಿ ಕೂಡುವದೋ, ಎಡಕ್ಕೋ, ಬಲಕ್ಟೋ, 
೨ರಾಣೀ ಹೋಟಲ್ಲಿಗೆ ಹೋದರೆ, ಇಬ್ಬರೂ ಆಯಿಸ್‌ ಕ್ರೀಮನ್ಸೇ ತೆಗೆದು 
ಕೊಳ್ಳುವದೋ ಅಥವಾ ಕೋಲ್ಡ್ವಿಂಕನ್ನೊ--ಇತ್ಯಾದಿ ವಿಷಯಗಳಲ್ಲಿ ಕೂಡ 
ಬಾಳಾಸಾಹೇಬರು ತಮ್ಮ ಹಟವನ್ನೇ ಸಾಧಿಸುತ್ತಿದ್ದರು. ಹಾಗಾದರೆ ಅವರು 
ಶಕುಂತಲೆಯ ಮನಸ್ಸಿನಂತೆ ಏನೂ ಮಾಡುತ್ತಿರಲಿಲ್ಲವೇ? ಹಾಗೆ ಮಾಡಿ 
ದುದು ಶಕುಂತಲೆಯ ಲಕ್ಷ್ಯದಲ್ಲಿರುತ್ತಿರಲಿಲ್ಲ ಅವರು ಹಟ ಸಾಧಿಸಿದುದು 
ಮಾತ್ರ ಶಕುಂತಲೆಯ ಮನಸ್ಸಿನಲ್ಲಿ ಸುತ್ತುತ್ತಿತ್ತು. 

ಬಾಳಾಸಾಹೇಬರು ಎಲ್ಲ ವಿಷಯಗಳಲ್ಲಿಯೂ ತಮ್ಮ ಹೆಟಿನನ್ನೇ 
ಸಾಧಿಸುತ್ತಾರೆಂಬುದು ಅವಳಿಗೆ ಪೂರ್ಣವಾಗಿ ತಿಳಿದುಹೋಯಿತು. ಇಷ್ಟೇ 
ಅಲ್ಲ. ಅಕ್ಕಪಕ್ಕದಲ್ಲಿ ತನ್ನ ಓರಿಗೆಯ ಭಗಿನಿಯರು ನಡೆಯಿಸಿದ ಸಂಸಾರ 
ಗಳನ್ನು ನೋಡಿ ಅವಳು ಕೆಲವೊಂದು ಸಾಮಾನ್ಯ ಸಿದ್ಧಾಂತಗಳಿಗೂ ತಲುಪಿ 
ಬಿಡುತ್ತಿದ್ದಳು. ಮದುವೆಗೆ ಮುನ್ನ ವರನು ಅಧುನಿಕ ಮತದವನೆಂದೂ 
ತೋರಬಹುದು; ಉದಾರವೃತ್ತಿಯವನೂ ಇರಬಹುದು; ಮದುವೆಯಾದ 
ಮೇಲೆ ಸತ್ಲಿಯ ಆಶೆ ಆಕಾಂಕ್ಷೆಗಳನ್ನು ಪೂರೈಸಿ ಅವಳನ್ನು ಜತನದಿಂದ 
ಸಂರಕ್ಷಿಸಲೂ ಬಹುದು. ಆದರೂ ಪತ್ನಿ ಎಂಬುವವಳು ನನ್ನ ಮೇಲೆ ಅವ 
ಲಂಬಿಸಿದವಳು; ನನ್ನ ಅಧಿಕಾರಜೆದುರು ಅವಳು ತಲೆ ತಗ್ಗಿಸಲೇಬೇಕು ಎಂಬ 


೧೦೨ ಶಕುಂತಲಾ 


ಭಾವನೆ ಅನನ ಅಂತಃಕರಣದಲ್ಲಿ ಆಳವಾಗಿ ಹುಗಿದುಬಿಟ್ಟಿ ರುತ್ತದೆ. ಪ್ರೇಮ 
ದಿಂದ ಅಥವಾ ಪಾಶ್ಚಾತ್ಯ ಔನಚಾರಿಕತೆಯಿಂದ ಅದರ ಮೇಲೆ ಆವರಣ 
ವುಂಟಾಗಿರಬಹುದು. ಆದರೆ ಅದರ ಅಭಾವ ಮಾತ್ರ ಆಗಿರುವದಿಲ್ಲ. ಶ್ರೀ 
ಎಷ್ಟೇ ಸ್ಪತಂತ್ರ ನಿಚಾರದವಳಿದ್ದರೂ ಕೂಡ ಪುರುಷನ ಈ ಭಾವನೆಗನು 
ಸಾರವಾಗಿ ಅವಳು ಹೊಂದಿಕೊಂಡು ಹೋಗಲೇ ಬೇಕಾಗುತ್ತದೆ. ಮನೆ 
ಮನೆಯಲ್ಲಿ ಇಣಿಕಿ ನೋಡಿದರೂ ಇದೇ ದೃಶ್ಯ. ವಿವಾಹಿತ ಜೀವನ ಹೀಗಿ 
ದ್ದಿರಬೇಕೆಂಬ ಕಲ್ಪನೆ ಶಕುಂತಲೆಗಿದ್ದಿರಳಿಲ್ಲ.  ಅದರಲ್ಲಿಯೊ ಬಾಳಾ 
ಸಾಹೇಬರ ಹಟದ ಕಲ್ಪನೆಯನ್ನು ಅವಳು ಕನಸಿನಲ್ಲಿಯೂ ಮಾಡಿರಲಿಲ್ಲ 
ಮದುವೆಗೆ ಮುನ್ನ ಅವರ ರಾಜಕೀಯ ಮತ ಶಕುಂತಲೆಗೆ ತಿಳಿದಿದ್ದಿಲ್ಲ. ಒಂದು 
ವೇಳೆ ತಿಳಿದರೂ, ತಮ್ಮ ಪ್ರಾಸಂಚಿಕ ಸುಖದ ಮೇಲೆ ಆದರ ಪರಿಣುಮ 
ವೇನಾದೀತು ? ಎಂಬ ಕಲ್ಪನೆಯವಳಿಗೆ. ಬಾಳಾಸಾಹೇಬರು ಹಿಂದೂ 
ಮಹಾಸಭೆಯ ಮತದವರೆಂದು ತಿಳಿದ ಮೇಲೆ ಕೂಡ ಅವಳಿಗೆ ದುಃಖವಾಗಿ 
ರಲಿಲ್ಲ. ಇರಲಿ, ಅವರ ಮತ ಅವರಿಗೆ, ನನ್ನ ಮತ ನನಗೆ, ಈ ಮತ 
ಭೇದದಿಂದ ನನಗಾಗಲಿ, ಅವರಿಗಾಗಲಿ ತೊಂದರೆಯಾಗುವ ಕಾರಣವಿಲ್ಲ 
ಎಂದು ಅವಳ ಭಾವನೆ. 

ಅವಳ ಮನೋಭಾವನೆ ಇದೇ ರೀತಿಯಾಗಿ ಎಷ್ಟೋ ದಿನ ಸಾಗಿತು. 
ಇದರಿಂದ ಮನೆಯಲ್ಲಿ ಮನಸ್ತಾಸನಾಗುವ ಪ್ರಸಂಗಗಳೂ ಹೆಚ್ಚಾಗಿ ಬರು 
ತ್ಲಿರಲಿಲ್ಲ ಮದುವೆಯಾದ ಬಳಿಕ ಅನಳು ಕಳೆದ ಸುಖದ ದಿನಗಳು 
ಕೇವಲ ಬೆರಳ ಮೇಲೆಣಿಸುವಷ್ಟು; ಆ ಬಳಿಕವೂ ಅವಳಿಗೆ ಅಸಂತೋಷ 
ವುಂಟಾಗಿ, ತನ್ನ ನೆರೆಹೊರೆಯವರ ಸಂಸಾರಗಳನ್ನು ನೋಡಿ ಮನಸ್ಸಿಗೆ 
ಸಮಾಧಾನವನ್ನು ಹಚ್ಚಿಕೊಳ್ಳುತ್ತಿದ್ದಳು. ತನಗೆ ದೊರೆತುದಕ್ಕೇ ಜನ 
ಸಂಸಾರಸುಖನೆಂದು ಹೇಳುತ್ತಾರೆಂದಮೇಲೆ ಸುಮ್ಮನೆ ನಿರಾಶೆಯಿಂದ ದುಃಖ 
ವನ್ನನುಭನಿಸುವದರಲ್ಲಿ ಏನರ್ಥವಿದೆ?. ಬಾಳಾಸಾಹೇಬರಿಗೂ ಅವಳಿಗೂ 
ಸಂಘರ್ಷದ ನಿಷಯಗಳು ಬಳಿಕ ಮೇಲಿಂದ ಮೇಲೆಯೇ ಬರತೊಡಗಿದವು. 
ಆದರೆ ಶಕುಂತಲೆ ತನ್ನ ವಿವೇಕ ಬುದ್ಧಿಯನ್ನು ಅಲ್ಲಿಯೂ ಉಪಯೋಗ 
ಮಾಡಿದಳು. ದೊರೆತದ್ದನ್ನೇ ಸುಖವೆಂದು ತಿಳಿಯುವ ರೂಢಿಯನ್ನು ತನ್ನ 
ಮನಸ್ಸಿಗೆ ಮಾಡಿಕೊಟ್ಟಳು. ಅವಳು ಯಾವಾಗಲಾದರೂ ಭಾವೂಸಾಹೇಬ 


ಶಕುಂತಲಾ ೧೦೩ 


ರಿಗೆ ಸತ್ರವನ್ನು ಬರೆದರೆ " ನಾನು ಸುಖಿಯಾಗಿದ್ದೇನೆ' ಎಂದೇ ಬರೆದಿರು 
ತ್ರಿದ್ದಳು. 

ಆದರೆ ೧೯೪೨ ನೆಯ ಇಸ್ವಿ ಜೂನ ತಿಂಗಳಲ್ಲಾದ ಸಂಘರ್ಷ ಮಾತ್ರ 
ತೀಕ್ಷೈ್ಮವಾಗಿತ್ತು. ಅವರಿಬ್ಬರಲ್ಲುಂಟಾದ ರಾಜಕೀಯ ಮತಭೇದವೇ 
ಅದಕ್ಕೆ ಕಾರಣ. ಒಂದು ದಿನ ಸಂಜೆ ರೇಡಿಯೋ ಸ್ಟೇಶನ್ನದಿಂದ ತಿರುಗಿ 
ಬರುತ್ತಲೇ ಬಾಳಾಸಾಹೇಬರು ಶಕುಂತಲೆಗೆಂದರು: 

“ ನನಗೆ ಇಲ್ಲಿಯ ನೌಕರಿಯನ್ನು ಬಿಟ್ಟುಹೋಗಬೇಕಾದ ಪ್ರಸಂಗ 
ಬೇಗನೇ ಬರಬಹುದು; ನೀನೂ ಸಿದ್ಧಳಗಿರು ತೀರಿತು.” 

“ ಅದರರ್ಥವೇನು? ” ಶಕುಂತಲೆ ಆಶ್ಚರ್ಯದಿಂದಲೇ ಕೇಳಿದಳು. 

“ ಸೈನ್ಯದಲ್ಲಿ ಸೇರಲು ನಾನು ಅರ್ಜಿ ಹಾಕಿದ್ದೇನೆ. ? 

" ನನ್ನನ್ನು ಕೇಳದೆಯೇ? ” 

“ ಸಿನ್ನನೇನೆಂದು ಕೇಳುವದು? ಮೇಲಾಗಿ ಹಾಗೆ ಕೇಳಿದರೆ, ನೀನು 
ಬೇಡವೆನ್ನುವಿ ಎನ್ನುವದು ನನಗೆ ಗೊತ್ತೇ ಇತ್ತು. ಕಾಂಗ್ರೆಸ ಸಕ್ಷದವಳ 
ಲವೇ ನೀನು?” 

4 ಹೀಗೋ!” ಶಕುಂತಲೆ ಉಸಿರೆಳೆದು ಸುಮ್ಮನಾಗಿಬಿಟ್ಟಿಳು. 

ಬಾಳಾಸಾಹೇಬರು ತಮ್ಮ ಮಾತನ್ನು:ಮುಂದುವರಿಸಿದರು: “ರೇಡಿಯೊ 
ದಲ್ಲಿಯ ಈ ನೌಕರಿಯ ಮೇಲೆ ನನ್ನ ಅಧಿಕಾರ ಉಳಿದೂ ಕೂಡ ಕನಿ 
ಶನ್‌ ದೊರೆಯುವದು ಸಾಧ್ಯವಿದೆ ಎಂಬುದು ಥಿಶ್ಚಿತವಾದಾಗಲೇ ನಾನು 
ಅರ್ಜಿ ಮಾಡಿದ್ದೇನೆ; ಕೇಡಿಯೋ ಸ್ಟೇಶನ್ನದ ಡೈರೆಕ್ಟರರು ನನ್ನ ಬಗ್ಗೆ ಒಳ್ಳೇ 
" ಶಿಫಾರಸ' ಮಾಡಿದ್ದಾರೆ; ಬಳಿಕ ಕನಿಣಶನ್‌ ದೊರೆತ ಕೂಡಲೆ ಹೋಗು 
ವಡೆಂದು ನಾನು ನಿಶ್ಚಯ ಮಾಡಿದ್ದೇನೆ. ಆಗ ನೀನೂ........ i 

“ ಅಂದಕಿ ಹೋಗುವದನ್ನು ನೀನೀಗ ನಿಶ್ಚಯಿಸಿಯೇ ಬಿಟ್ಟಿದ್ದೀರಿ 
ಎಂದಂತಾಯಿತು. ? 

ಹೌದು, 

ಮುಂದೆ ಮಾತನ್ನೇ ಆಡಬಾರದೆಂದು ಶಕುಂತಲೆಗೆನಿಸಿತು. ಯುದ್ಧ ಕೈ 
ಹಿಂದುಸ್ಥಾನದ ಒಪ್ಪಿಗೆಯೇ ಮೂಲದಲ್ಲಿಲ್ಲ. ಇಂತಹ ಯುದ್ಧದಲ್ಲಿ ಭಾಗ 
ವಹಿಸುವದೆಂದರೆ ಅದೊಂದು ಬಗೆಯ ದೇಶದ್ರೋಹನೇ! ಅದರಲ್ಲಿಯೂ 


೧೦೪ ಶಕುಂತಲಾ 


ತನ್ನ ಸತಿಯೇ ಕನಿೊಶನ್ಸಿಗಾಗಿ ಅರ್ಜಿ ಹಾಕಿರುವನೆಂದರೆ ತೀರ ನಾಚಿಕೆ 
ಗೇಡೆಂದೆನಿಸಿತವಳಿಗೆ; ಅವಳಿಗೆ ಸುಮ್ಮಸಿರುವದೇ ಸಾಧ್ಯವಾಗಲಿಲ್ಲ. ಒಳ್ಳೇ 
ಆವೇಶಯುಕ್ತ ಸ್ವರದಲ್ಲಿ ಮಾತನಾಡತೊಡಗಿದಳು. ಇಬ್ಬರಿಗೂ ವಾಗ್ವಾದ 
ಸ್ವಲ್ಪ ಜೋರಾಗಿಯೇ ಪರಿಣಮಿಸಿತು. ಕೊನೆಗೆ ಬಾಳಾಸಾಹೇಬರ ನಿಶ್ಚ 
ಯದ ಸ್ವರದಲ್ಲಿ ಹೇಳಿಬಿಟ್ಟರು, “ ಪತಿಯು ಏನು ಮಾಡಬೇಕು, ಏನು ಬಿಡ 
ಬೇಕು ಎಂಬುದನ್ನು ಹೇಳುವ ಅಧಿಕಾರ ಹೆಂಡತಿಗೆ ಇಲ್ಲವೇ ಇಲ್ಲ; ಸಂಸಾರ 
ಸರಿಯಾಗಿ ನಡೆಯುವಷ್ಟು ಹಣವನ್ನು ಅವನು ಗಳಿಸಿ ತಂದರೆ ಸರಿ, ಹಂಡ 
ತಿಯು ಅದರಿಂದ ಸಂತುಷ್ಟಳಾಗಿರಲೇ ಬೇಕು. ” 

“ ಆದರೆ ಆ ಹಣವನ್ನು ಹೇಗೆ ಗಳಿಸುತ್ತಾನೆಂದೂ ಅವಳು ಕೇಳ 
ಬಾರದೇ?” 

" ಈಗ ನಾನೇನು ತುಡುಗು ಮಾಡಿ ಹಣ ಗಳಿಸ ಹೊರಟ: 
ನೆಯೇ? ? 

“ ತುಡುಗು ಮಾಡಿ ಆಲ್ಲ, ಕೊಲೆ ಮಾಡಿ ಹಣ ಗಳಿಸ ಹೊರಟಿದ್ದೀರಿ 
ಗುಂಡು ಹಾಕುವ ಶಿಕ್ಷಣವನ್ನೇ ಅಲ್ಲವೇ ನೀವು ಸೈನ್ಯದಲ್ಲಿ ಪಡೆಯುವದು? 
ತುಡುಗಾದರೂ ಏಕೆ ಇಲ್ಲ ಎನ್ನಬೇಕು? ಅದೂ ಇಣೆ--ನಮ್ಮ ಜನ 
ತೆಯ ಒಪ್ಪಿಗೆ ಈ ಯುದ್ದಕೈಲ್ಲದಿದ್ದರೂ, ಆವರ ಹಣವನ್ನೇ ಅಲ್ಲವೇ 
ಸೈನ್ಯದಲ್ಲಿಯ ಈ ಕನೊಶನ್ಸಿಗೆ ತುಂಬುವದು ?” 

ಇಳಾಸಾಹೇಬರ ಕಣ್ಣಿನಿಂದ ಕೆಡಿಗಳುದುರಿದವು. . * ಕಾಂಗ್ರೆಸ 
ಭಾಷಣಕಾರರ ವರದಿಗಳನ್ನು ಪಾಠಮಾಡಿ ನನ್ನೆದುರು ಒಕ್ಪಿಸಬೇಡ. ನಾನಿಲ್ಲಿ 
ಕೇಳಲು ಬಂದಿಲ್ಲ; ಸಾವರಕರರ ಮತ ನನಗೆ ಪೂರ್ಣ ಸೆಮ್ಮತನಿದೆ. 
ನಾನು ಇನ್ನೇನೂ ಹೆಚ್ಚಿಗೆ ನಿಚಾರ ಮಾಡುವದಿಲ್ಲ. ಕನೊಶನ್ನ ದೊಕೆ 
ತೊಡನೆ ಹೋಗಿಬಿಡುವೆ. ” 

ಶಕುಂತಲೆಯೂ ಹೆಚ್ಚಿಗೆ ನಿಚಾರ ಮಾಡಲಿಲ್ಲ. ತಟ್ಟನೇ ನುಡಿದು 
ಬಿಟ್ಟಳು “ ಹಾಗಾದರೆ ಹೋಗಬಹುದು ....... ನಾನೂ ಮನೆಬಿಟ್ಟು 
ಹೋಗುವೆ; ತಿರುಗಿ ಬರುವಡೇ ಇಲ್ಲ ಮತ್ತೆ.” 

ಶಕುಂತಲೆ ನಿರಾಶೆಯಿಂದ ಈ ಮಾತುಗಳನ್ನಾಡಿದ್ದರೂ, ಈ ಪ್ರಸಂಗ 
ಷನ್ಫು ಎದುರಿಸಬೇಕಾದ ಸಮಯ ಬರಬಹುದೆಂದು ಅವಳೆಣಿಸಿರಲಿಲ್ಲ- 


ಶಕುಂತಲಾ ೧೦೫ 


ಕೇನಲ ಬಾಳಾಸಾಹೇಬರನ್ನು ಸೈನ್ಯದಲ್ಲಿ ಸೇರಗೊಡಬಾರದೆಂಬ ಒಂದೇ 
ಉದ್ದೇಶದಿಂದ ಅವಳು ಈ ಮಾತುಗಳನ್ನಾಡಿದಳು. ಆವೇಶದ ಭರದಲ್ಲಿ 
ಮನುಷ್ಯನು, " ಹಾಗೆ ಮಾಡುವೆ, ಹೀಗೆ ಮಡುವೆ” ಎಂದು ಜಂಭ 
ಕೊಚ್ಚುತ್ತಾಕೆ; ಆದರೆ ಹಾಗೆ ಮಾಡಬೇಕಾದ ಪ್ರಸಂಗ ಬರುವದೆಂಬ ಕಲ್ಪ 
ನೆಯೇ ಅವನಿಗಿರುವದಿಲ್ಲ. ಅಂತಹ ಪ್ರಸುಗ ಬರಬಾರದೆಂದು ಅವನು 
ಅಶಿಸುತ್ತಾನೆ. 

ಶಕುಂತಲೆಯಾದರೂ ಹಾಗೇ ಆಠಿಸಿದಳು; ಬಾಳಾಸಾಹೇಬರು ಅವಳ 
ಸಲಸೆಯನ್ನು ನಡೆಯದೆಯೇ ಕನಿಶನ್ಸಿಗಾಗಿ ಅರ್ಜಿ ಹಾಕಿದ್ದರು ನಿಜ; 
ಅದು ತಿಳಿದೊಡನೆ ಅವರಿಬ್ಬರಲ್ಲಿ ನೀರಸವಾದ ಮತಭೇದವೂ ಆಗಿತ್ತು; 
ಆದರೂ ಶಕುಂತಲೆಗೆನಿಸಿತ್ತು, " ಬಾಳಾಸಾಹೇಬರು ಬಾಯಿಂದ ಆಡುತ್ತಿದ್ದಾ 
ರೇನೋ ಸರಿ, ಆದರೆ ತನ್ನ ಅಭಿಪ್ರಾಯವನ್ನು ಕಡೆಗಣಿಸಿ ಹೋಗಲಿಕ್ಕಿಲ್ಲ, 
' ಎಂದು; ಶಾನು ಇನ್ನು ಸ್ಪಲ್ಪ ಪ್ರಯತ್ನ ಮಾಡಿದರೆ ಬಾಳಾಸಾಹೇಬರು 
ಕಮೂಶನ್ಸಿನ ತಮ್ಮು ವಿಚಾರವನ್ನೇ ಬಿಟ್ಟುಕೊಡಬಹುದೆಂದು ಅವಳೆಣಿಸಿ 
ದ್ದಳು. ಶಕುಂತಲೆ ಸಂಧಿಯನ್ನು ಸಾಧಿಸಿ ಒಂದು ದಿನ ಮಾತೆತ್ತಿದಳು, 
ಅನಳ ಮಾತಿನ ಬಗೆಯೇ ಇಂದು ಬೇರೆಯಾಗಿತ್ತು. ಸೈನ್ಯದಲ್ಲಿ ಸೇರುವ 
ದೆಂದರೆ ಎಂತಹ ದೇಶದ್ರೋಹ, ಭಾರತೀಯರು ತಪ್ಪುವದೆಲ್ಲಿ, ಇತ್ಯಾದಿ 
ವಿಷಯಗಳನ್ನು ಪೂರ್ಣವಾಗಿ ಬಿಟ್ಟು, ನಯವಾದ ನಿಷಯನನ್ನೆತ್ರಿಕೊಂಡಳು. 
ಅವರ ಬಗ್ಗೆ ತನಗೆ ಇಷ್ಟೊಂದು ಪ್ರೇಮವಿರುವಾಗ ಬಿಟ್ಟಿ ರುವದು ಹೇಗೆ 
ಸಾಧ್ಯವಾಗಬಲ್ಲದು? ಅವರು ಯುದ್ಧಕ್ಕೆ ಹೋದರೆ ತನಗೆಷ್ಟು ಚಿಂತೆ! 
ದುರ್ದ್ವೆವದಿಂದ ಏನಾದರೂ ಸಂಭವಿಸಿದಕೆ ದುಃಖದ ಪರ್ವತನೇ ಅವಳ 
ಮೇಲೆ ಕಡಿದು ಬಿದ್ದಂತಾಗುವದಿಲ್ಲವೇ? ಇವೇ ಮೊದಲಾದ ಮಾತು 
ಗಳಿಂದ ಶಕುಂತಲೆ ಅವರ ನುನವನ್ನು ಒಲಿಸಲೆತ್ತಿಸಿದಳು. ಇಂತಹ ಮಾತು 
ಗಳಲ್ಲಿ ಜಗಳವೆಲ್ಲಿಂದ ಬಂದೀತು? ಬಾಳಾಸಾಹೇಬರು ಅದನ್ನೆಲ್ಲ ಶಾಂತ 
ವಾಗಿ ಕುಳಿತು ಕೇಳಿದರು. ಅವಳ ಮಾತು ಮುಗಿಯಿತು. " ನಾನು ಆ ನನ್ನ 
ವಿಚಾರವನ್ನು ಬಿಟ್ಟಿ ಕೊಟ್ಟಿದ್ದೇನೆ? ಎಂದೂ ಬಾಳಾಸಾಹೇಬರು ಹೇಳಲಿಲ್ಲ. 
" ಇಲ್ಲ, ನನ್ನ ನಿಚಾರದಲ್ಲಿ ವ್ಯತ್ಯಾಸವಿಲ್ಲ? ಎಂದೂ ಸ್ಪಷ್ಟವಾಗಿ ಹೇಳಲಿಲ್ಲ. 
ಅವರ ಮೌನದಲ್ಲಿಯೇ ಶಕುಂತಲೆ ಸಮಾಧಾನವನ್ನು ಹಚ್ಚಿಕೊಂಡಳು. 


೧೦೬ ಶಕುಂತಲಾ 


ವಾದಕ್ತಿಂತ ಪ್ರೇಮದಿಂದಲೇ ತನ್ನ ಹೆಟಿವನ್ನು ಸಾಧಿಸಿಕೊಳ್ಳಬಹುದೆಂದು 
ಅವಳಗೆನಿಸತೊಡಗಿತು. 

ಮೂರು ನಾಲ್ಕು ವಾರಗಳು ಕಳೆದುಹೋದವು. ಬಾಳಾಸಾಹೇಬರು 
ಪುನಃ ಆ ಮಾತನ್ಸೇ ಎತ್ತಿರಲಿಲ್ಲ. ಇದೆರಿಂದ ಬಾಳಾಸಾಹೇಬರು ತಮ್ಮ 
ವಿಚಾರವನ್ನು ಬಿಟ್ಟು ಕೊಟ್ಟೆರಬೇಕೆಂಬ ಶಕುಂತಲೆಯ ನಂಬಿಕೆ ಇನ್ನೂ ದೃಢ 
ವಾಗತೊಡಗಿತು. " ನಿನಗೋಸುಗ ನನ್ನ ಆ ವಿಚಾರವನ್ನು ಬಿಟ್ಟಿದ್ದೇನೆ 
ಎಂದು ಅವರೆಂದೂ ಶಕುಂತಲೆಗೆ ಹೇಳಲಿಲ್ಲ. ಒಂದು ವೇಳ ಆ ವಿಚಾರ 
ವನ್ನು ಬಿಟ್ಟ ದ್ದರೂ ನಿನಗಾಗಿ ಆ ವಿಚಾರವನ್ನು ಬಿಟ್ಟಿದ್ದೇನೆ ಎಂದು ಅವರು 
ಹೇಳುವಂತಿಲ್ಲ; ಅಷ್ಟೊಂದು ಅಭಿಮಾನ ಅನರಲ್ಲಿ ! ಶಕುಂತಲೆಗೂ ಇದು 
ಗೊತ್ತಿತ್ತು. ಅದರಿಂದ ಅವಳು, ಅವರು ಹೀಗೆ ಹೇಳಲಿ ಎಂಬ ಆಶೆಯನ್ನೇ 
ಮಾಡಲಿಲ್ಲ. ಬಾಳಾಸಾಹೇಬರ ಮೌನವನ್ನು ನೋಡಿ, ದಿನ ಕಳೆದಂತೆ, 
ತನ್ನ ಪ್ರೇನುದ ಹಟ ಸಾಧಿಸಿತೆಂದು ಅವಳ ನಂಬಿಕೆಯಾಗತೊಡಗಿತು. 

ಮುಂಡೆ ಆಗಸ್ಟ ತಿಂಗಳ ಪ್ರಾರಂಭಕ್ಕೆ ಅಖಿಲ ಭಾರತ ಕಾಂಗ್ರೆಸ ಅಧಿ 
ವೇಶನ ಮುಂಬಯಿಯಲ್ಲಿ ಕೂಡಿತು. ೯ನೆಯ ದಿನಾಂಕದಂದು ಗಾಂಧೀಜಿ 
ಮತ್ತು ಇನ್ನುಳಿದ ಮುಖಂಡರು ಬಂಧಿಗಲ್ಪಸ್ಟರು. ಅಂದಿನಿಂದ ಜನತೆಯ 
ಚಳವಳಿ ಮತ್ತು ದಬ್ಬಾಳಿಕೆಯ ಸರಕಾರ ಇವೆರಡರಲ್ಲಿ ಹುಟ್ಟಿದ ಸಂಘರ್ಷದ 
ಕಿಚ್ಚ ದೇಶವನ್ನೇ ವ್ಯಾಪಿಸಿತು. ಸಮತೂಕ ವೃತ್ತಿಯ ತಟಿಸ್ಸ ಜನರ 
ಸಹನಶೀಲತೆಯೂ ಕೂಡ ಮೇರೆ ನೂರಿತು,. ಸರಕಾರದ ಧೋರಣದ ಬಗ್ಗೆ 
ಅವರ ಅಭಿಪ್ರಾಯವೂ ಬದಲಾಗಿತ್ತು. ಈ ಎಲ್ಲ ಪರಿಸ್ಟಿತಿಯ ಸರಿಣಾಮವು 
ಬಾಳಾಸಾಹೇಬರ ಮನದ ಮೇಲಾಗಲಿಕ್ಟಿಲ್ಲವೇ? ಆಗದೇ ಇರುವದು 
ಹೇಗೆ ಸಾಧ್ಯ? ಅವರು ಥಿಶ್ಚಯನಾಗಿಯೂ ತಮ್ಮ ವೈಯಕ್ತಿಕ ಮಹತ್ವಾ 
ಕಾಂಕ್ಷೆಯನ್ನು ಬಿಟ್ಟುಕೊಡುವರು. ........ ಶಕುಂತಲೆ ಮನಸ್ಸಿಗೆ ಸಮಾಧಾನ 
ಹೆಚ್ಚಿ ಕೊಂಡಳು. ಆಗಸ್ಟ ತಿಂಗಳು ಮುಗಿಯುತ್ತ ಬಂತು, ಸಂಕಟಿ ಕಳೆಯಿ 
ತೆಂದು ಶಕುಂತಲೆ ಭಾವಿಸಿದಳು. 

ಆದರೆ ನಿಧಿಯ ಆಟ ಬೇರೆಯಾಗಿತ್ತು. ಒಂದು ದಿನ ಸಂಜೆ ಬಾಳಾ 
ಸಾಹೇಬರು ಬದಾಮಿ ಬಣ್ಣದ ಕಾಗದನೊಂದನ್ನು ಕೈಯಲ್ಲಿ ಹಿಡಿದು ಶಕುಂ 
ತಲೆ ಇದ್ದ ಸ್ಥಳವನ್ನೇ ಹುಡುಕಿ ಬಂದರು. “ ನನಗೆ ಕನೊಕನ್‌ ದೊರೆ 

ತಿದೆ, ನಾನು ಹೋಗುವೆ ? ನಿಶ್ಚಿತ ಸ್ತರದಲ್ಲಿ ಶಕುಂತಲೆಗೆ ಹೇಳಿದರು. 

ಅದನ್ನು ಕೇಳಿದ ಶಕುಂತಲೆ ಅಲುಗಾಡಲೇ ಇಲ್ಲ. ನಿರಾಶೆ ದುಃಖ, 
ಸಂತಾಸಗಳು ಅವಳನ್ನು ಒಟ್ಟಿಗೇ ಮುತ್ತಿದವು; ಅವಳ ಬಾಯಿಂದ ಮಾತೇ 
ಹೊರಡಲಿಲ್ಲ. ಆ ದೃಶ್ಯವನ್ನು ನೋಡಲಾರದೆ ಎದ್ದು ಹೊರಟುಹೋದಳು | 

ಅದರ ಮೇಲೆ ಬಾಳಾಸಾದೇಬರೊಂದಿಗೆ ಕನಿೊಶಸ್ಸಿನ ವಿಚಾರವಾಗಿ 
ಅವಳು ಎಂದೂ ಮಾತನ್ನೆತ್ತಲಿಲ್ಲ. ಅವರು ಹೋಗುವದೆಲ್ಲಿಗೆ? ಎಂದು? 
ಎಂಬ ವಿಷಯಗಳನ್ನು ತಿಳಿಯುವ ಆಶೆಯೂ ಅವಳಿಗಿದ್ದಿರಲಿಲ್ಲ. ಅವರೂ 
ಅವಳಿಗೆ ಹೇಳಲಿಲ್ಲ! ಒಂದು ದಿನ ಹಾಜರ ಆಅಗುವದಕ್ಕಾಗಿ ಅವಳಿಗೆ 
ಹೇಳದೆ ಕೇಳದೆ ಹೊರಟುಬಿಟ್ಟರು ! 

ಮತ್ತೆ ಬಾಳಾಸಾಹೇಬರ ಕಡೆಗೆ ಹೋಗುವಂತಿಲ್ಲವೆಂದು ನಿಶ್ಚಯಿಸಿ 
ಶಕುಂತಲೆ ಕೊಲ್ಲಾ ಪುರಕ್ಕೆ ಬಂದು ಬಿಟ್ಟಳು. 


ಆಮೇಲೆ 

ಲ. 


ಭಾವೂಸಾಹೇಬರು ಮಕ್ಕಳನ್ನು ಕರೆದುಕೊಂಡು ಪ್ಲಾಟಫಾರ್ಮಿನ 
ಮೇಲೆ ನಿಂತಿದ್ದರು, ಶಕುಂತಲೆ ಕುಳಿತಿದ್ದ ಡಬ್ಬಿ ಅನರನ್ನೆಲ್ಲ ಬಿಟ್ಟು ಬಹಳೆ 
ಮುಂಡೆ ಹೋಗಿಬಿಟ್ಟಿತು. ಡಬ್ಬ ಮುಂದೆ ಹೋಯಿತೆಂದು ಅವರೂ ಮುಂದೆ 
ಹೋಗುವಷ್ಟರಲ್ಲಿ ಶಕುಂತಲೆ ಕೆಳಗೆ ಇಳಿದಿದ್ದಳು; ಹಮಾಲನು ಡಬ್ಬಿಯಲ್ಲಿ 
ಹತ್ತಿ ಅವಳ ಸಾಮಾನುಗಳನ್ನು ಇಳಿಸುತ್ತಿದ್ದನು. ಛಬೂ ಹತ್ತಿರ ಬರುತ್ತಲೆ 
ಶಕುಂತಲೆಯ ಕೈಗಳು ಅವಳನ್ನು ಬಂಧಿಸಿದವು; ಚಿಕ್ಕ ಮಧು ಉದ್ದನೆಯ 
ಜೊಣ್ಣ, ಕೋಟು, ಬೂಟುಗಳನ್ನೆಲ್ಲ ಹಾಕಿ ದೊಡ್ಡ ದೊಡ್ಡ ಹೆಜ್ಜೆಗಳನ್ನು 
ಹಾಕುತ್ತ, ಅವಳ ಹಿಂದೆಯೇ ಬಂದನು; ಶಕುಂತಲೆ ಅವನನ್ನು ಎತ್ತಿದವಳೇ 
ಬಗಲಲ್ಲಿ ಕೂಡಿಸಿಕೊಂಡು, ಸೂರ್ಯನ ಎಳೆ ಬಿಸಿಲಿರಿಂದಲೇ ಕೆಂಪೇರಿದ 
ಅವನ ಗಲ್ಲಗಳನ್ನು ಮತ್ತೆ ಮತ್ತೆ ಚುಂಬಿಸಿದಳು. ಭಾವೂ ಇದನ್ನೆಲ್ಲ 
ನೋಡುತ್ತ ನಿಂತಲ್ಲಿಯೇ ನಿಂತುಬಿಟ್ಟಿ ದ್ದರು. ಛಬೂ, ಮಧು ಅವರ ಪ್ರಶ್ನೆ 
ಗಳ ಸುರಿಮಳೆ ನಿಂತಮೇಲೆ, ಶಕುಂತಲೆಯನ್ನು ನೋಡಿ ನಗುತ್ತ ಅಂದರು, 
" ಅಂತೂ ಗಾಡಿ ಇಂದು ಸಮಯಕ್ಕೆ ಸರಿಯಾಗಿಯೇ ಬಂತು,” 

ಶಕುಂತಲೆ ನಕ್ಕಳು, “ಸಮಯಕ್ಕೆ ಸರಿಯಾಗಿ? ಅದು ಹೇಗೆ? 
ಎಂಟೊವರೆಗೆ ಬರುವ ಗಾಡಿ ಹನ್ನೊಂದಕ್ಕೆ ಬಂದಿದೆಯಲ್ಲ! ? 


೧೧೨ ಶಕುಂತಲಾ 


“ ಅದಕ್ಕೇ ಈಗ ಸಮಯಕ್ಕೆ ಸರಿಯಾಗಿ, ಎಂದು ಹೇಳುವದು. 
ಯುದ್ಧ ಜನ್ಯ ಸರಿಸ್ಥಿ ತಿಯಲ್ಲವೇ ಇದು? ಭಾವೂ ನಕ್ಸಥು, 
೯ ಅಹುದು ಅದ ೂ ನಿಜ; ಪುಣೆಯ ನಿಲ್ದಾಣದಲ್ಲಿ ಆ ದೃಶ್ಯವನ್ನು ನಿನ್ನೆ 
ನನಗೆ ನೋಡಲಾಗಲಿಲ್ಲ; ಅದರಲ್ಲಿಯೂ ಮೂರನೆಯ ವರ್ಗದಲ್ಲಿಯ ಆ 
ಗದ್ದಲವನ್ನೂ ಗುದುಮುರಿಗೆಯನ್ನೂ ನೋಡಿದರೆ, ಯುದ್ಧ ಅಲ್ಲಿ ರಣರಂಗ 
ದಲ್ಲಿ ನಡೆದಿರದೆ, ಇಲ್ಲಿ ಗಾಡಿಯಲ್ಲೇ ನಡೆದಿದೆ ಎನ್ನಿ ಸಿಬಿಟ್ಟಿತು.. ಬಳಿಕ 
ಒಂದ. ಸ್ವಾ ನದಲ್ಲಿ ಯುದ್ಧ ನಡೆದಿಲ್ಲ ಎಂದು ಹೇಳುವದಾದರೂ ಹೇಗೆ?” 
ಅವಳ ಮಾತನ್ನು ಕೇಳಿ ಭಾವೂಸಾಹೇಬರಂತೂ ನಕ್ಫರು. ಜೊಶೆಗೆ 
ಅಲ್ಲಿಯೇ ಪಸ್ಮದಲ್ಲಿ ತಮ್ಮ ಸಾಮಾನುಗಳನ್ನಿಳಿಸಿ ಹಮಾಲನ ದಾರೀಕಾಯು 
ತ್ತಿದ್ದ ಇಬ್ಬರು 8. ಅವಳ ಮಾತನ್ನು ಕೇಳಿ ಜೋರಿನಿಂದ ನಕ್ಕರು. 
ಹಮಾಲನು ಶಕುಂತಲೆಯ ಸಾಮಾನುಗಳನ್ನು ಒಂದೊಂದಾಗಿ ಕೈಗಾಡಿ 
ಯಲ್ಲಿ ಇರಿಸುತ್ತಿದ್ದನು. ಛಬೂ ಅದನ್ನೇ ನೋಡುತ್ತಿದ್ದಳು. 
“ ಎರಡು, ಮೂರು, ನಾಲ್ಕು--ಎಷ್ಟು ನೆಟ್ಟಿಗೆಗಳನ್ನು ತಂದಿದ್ದಾಳೆ 
ಅಕ್ಕ! ” ಛಬೂ ಆಶ್ಚರ್ಯವನ್ನು ಸೂಚಿಸಿದಳು. 
ಭಾವೂ ಅವಳಿಗೆಂದರು, “ನೆಟ್ಟಗಾಯಿತು, ಇಷ್ಟು. ಪೆಟ್ಟಿಗೆಗಳನ್ನು 
ತಂದಿದ್ದಾಳೆಂದ ಮೇಲೆ ಅಕ್ಕ ಬೇಗನೇ ಹೋಗುನನಿಲ್ಲ ಅ ' 
ಅಕ್ಕನ ಬಗಲಲ್ಲಿ ಕುಳಿತ ಮಧು ಕೇಳಿದ, * ಅಂದರೆ ಎಷ್ಟು ದಿನ ಇರು 
ತ್ತಾಳೆ ಭಾವೂ? ನಾಲ್ಕು, ಆರು, ಎಂಟು?” 
“ ಹುಚ್ಚ 5s, ಎಂಟೇ ದಿನವೇ? ಅವಳನ್ನು ಬಹಳ ದಿನಗಳ ವರೆಗೆ 
ಬಿಡುನದೇ ಬೇಡ. ” ಭಾವೂ ಮಧುಗೆಂದರು. 
ಶಕುಂತಲೆ ಮನಸ್ಸಿನಲ್ಲಿಯೇ ಅಂದುಕೊಂಡಳು, “ ಬಿಡುವ, ಕಟ್ಟಿ 
ಹಾಕುವ ವಿಚಾರಕ್ಕೆ ಅವಕಾಶವೆಲ್ಲಿಡೆ? ನಾನಿಲ್ಲಿ ಕಡೆತನಕವೂ ಇರಲು 
ಬಂದಿದ್ದೇನೆ; ಆ ಕಲ್ಪನೆ ನಿಮಗೆಲ್ಲಿದ? ” 
ಹಮಾಲನು ಕೈಗಾಡಿಯನ್ನು ಮುಂದೂಡಿದನು, ಭಾವೂಸಾಹೇಬರು 
ಪರಿನಾರಡೊಡನೆ ಹಿಂದೆ ಹೊರಟರು, 
ಶಾಲೆ ಕಾಲೇಜುಗಳಲ್ಲಿರೆ.ವಾಗ, ಜೀವದ ಗೆಳೆತಿಯಕಿನ್ನುವನರು ಶಕುಂ 
ತಲೆಗೆ ಯಾರೂ ಇದ್ದಿರಲೇ ಇಲ್ಲ. ಪದ್ಮಾಕರನೊಬ್ಬನನ್ನು ಬಿಟ್ಟರೆ ಭಾವೂ 

ಸಾಹೇಬರೇ ಅವಳ ಜೀವದ ಮಿತ್ರರು. ಮದುವೆಗೆ ಮೊದಲು ಕೂಡ ವೇಳೆ 
ಗಳೆಯಲೆಂದಾಗಲಿ, ಹೆರಟಿ ಕೊಚ್ಚಲೆಂದಾಗಲಿ ಅವಳು ಯಾರ ಮನೆಗೂ 
ವಿಶೇಷವಾಗಿ ಹೋಗುತ್ತಿರಲಿಲ್ಲ ಮತ್ತೆ ಅವಳ ಕಡೆಗೆ ಯಾರೂ ಬರುತ್ತಿರ 
ಲಿಲ್ಲ. ಈಗಂತೂ ಅವಳು ಅತ್ತಿತ್ತ ಅಡ್ಡಾಡುವದು ಸಾಧ್ಯವಿರಲಿಲ್ಲ, ಬಂದ 
ನಾಲ್ಫೈದು ದಿನ ಮನೆಯಲ್ಲಿಯೇ ಕುಳಿತು ಕಳೆದಳು. ಎಲ್ಲಿಯೋ ಸಂಜೆಯ 
ಹೊತ್ತಿನಲ್ಲಿ, ಭಾವೂ, ಮಧೂ, ಛಬೂ ಇವರನ್ನೆಲ್ಲ ಕರೆದುಕೊಂಡು ಸ್ವಲ್ಪ 
ತಿರುಗಾಡಿ ಬರುತ್ತಿದ್ದಳು ಅಷ್ಟೇ. 

ಅಂದಿನ ಕೊಲ್ಹಾ ಪುರದಲ್ಲಿಯೂ ಇಂದಿನ ಕೊಲ್ಹಾ ಪುರದಲ್ಲಿಯೂ 
ಎಷ್ಟೊಂದು ವ್ಯತ್ಯಾಸ, ಯುದ್ಧದ ಮತ್ತು ದೇಶದಲ್ಲಿಯ ಪ್ರಕ್ಷುಬ್ಧ ವಾತಾವ 
ರಣದ ಪರಿಣಾಮ ಕೊಲ್ಲಾಪುರದ ಮೇಲೆಯೂ ಸಾಕಷ್ಟುಗಿತ್ತು. ಈ ಪರಿ 
ಣಾಮದ ಗುರುತಾಗಿ ನಿಂತಿದ್ದ ಅದೆಷ್ಟೋ ಸಂಗತಿಗಳು ಶಕುಂತಲೆಯ ಕಣ್ಣಿಗೆ 
ಬಿದ್ದವು. ಅವಳ ಮನೆಯ ಅಕ್ಸಸಕ್ಕಗಳಲ್ಲಿ, ಅವಳೆಂದೂ ಹಿಂದೆ ನೋಡದಿದ್ದ 
ಮನುಷ್ಯರು ವಾಸವಾಗಿದ್ದರು. ಅವರಲ್ಲಿ ಗಂಡಸರು ಹೆಚ್ಚಾಗಿರಲಿಲ್ಲ; ಸ್ರೀ 
ಯರು ಮಕ್ಕಳ ಸಂಖ್ಯೆಯೇ ಹೆಚ್ಚಾಗಿತ್ತು. ಅವರ ವೇಷಭೂಷಣಗಳನ್ನು, 
ಧ್ವನಿ ತೆಗೆದು ಮಾತಾಡುವ ರೀತಿಯನ್ನು ನೋಡಿದರೆ, ಅವರು ಪರಕೀಯ 
ರಂದು ಕೂಡಲೇ ಹೇಳಬಹುದಿತ್ತು. ಜಖಾನೀಯರು ದಾಳೀ ಮಾಡಿದಾಗ, 
ಜನರು ಮುಂಬಯಿಯನ್ನು ಬಿಟ್ಟು ಹೋಗತೊಡಗಿದರಲ್ಲ8, ಆಗ ಈ ಜನ 
ಅಲ್ಲಿ ಬಂದು ಸೇರಿದರು. ಕೊಲ್ಲಾಪುರದಲ್ಲಿ ಈಗ ಇಂತಹ ಕುಟುಂಬಗಳು 
ಎಷ್ಟೋ ಬಂದು ವಾಸವಾಗಿದ್ದವು; ಹೇಳಿದಷ್ಟು ಬಾಡಿಗೆ ಕೊಟ್ಟು ಈ ಜನ 
ಮನೆ ಹಿಡಿಯುತ್ತಿದ್ದರು. ಶಕುಂತಲೆಯ ಮನೆಯ ರಸ್ತೆಗೆ ಹೊಂದಿದ್ದ ಇನ್ನ 
ರಡು ಸಣ್ಣ ದಾರಿಗಳನ್ನು ಬಿಟ್ಟರೆ ಶಹರದ ದೊಡ್ಡ ರಸ್ತೆಯೇ ಹೆತ್ತುತ್ತಿತ್ತು. 
ಅಲ್ಲಿ ಈಗ ಫರ್ನಿಚರಿನ ದೊಡ್ಡ ದೊಡ್ಡ ಅಂಗಡಿಗಳೂ ಬೇರೆ ಬೇಕೆ ಕಾರ 
ಖಾನೆಗಳೂ ಕಂಡುಬರುಕ್ತಿದ್ದವು. ಈ ಕಾರಖಾನೆದಾರರಿಗೆ ವಿರಾಮವೇ 
ದೊರೆಯದಷ್ಟು ಕೆಲಸ ಬಿದ್ದಿರುತ್ತಿತ್ತು. ಈ ರಸ್ತೆಯ ರಹದಾರಿಯಮೇಲೂ 
ವ್ಯತ್ಯಾಸ ಕಾಣುತ್ತಿತ್ತು. ಬಹುತರವಾಗಿ ಕೊಲ್ಲಾಸುರದ ಎಲ್ಲ ರಹದಾರಿ 
ಗಳಲ್ಲಿಯೂ ಇದೇ ವ್ಯತ್ಯಾಸ ಕಂಡುಬರುತ್ತಿತ್ತು. ರಸ್ತೆಯ ಮೇಲೆ ಕೊಲ್ಲಾ 
ಪುರದ ಜನರಂತೆಯೇ ವೇಷ ಧರಿಸಿದ ಪರಕೀಯರು ಅದೆಷ್ಟೋ ಜನ ! ಅವ 


೧೨೪ ಶಕುಂತಲಾ 


ರಲ್ಲ ಮೊಣಕಾಲು ಕಾಣುವಂತೆ ಥೋತರವನ್ನುಟ್ಟಿ ಗುಜರಾಧಿಗಳು, ಅ.೦೧ 
ಸುತ್ತಿದ ಮದ್ರಾಸಿಗಳು, ಬ್ರಹ್ಮದೇಶದಿಂದ ಇಲಿಗೆ ಬಂದ ಬರ್ಮ ಆಫೀಸಿ 
ನಲ್ಲಿಯ ಬಂಗಾಲೀ ಜನ್ಮ ಬ್ರಹ್ಮೀ ನೇಷನನ್ನೇ ಧರಿಸಿದ ಬ್ರಹ್ಮೀ ಜನರೇ 
ಕೆಲವರು ಹೀಗಾಗಿ ಇನರೆಲ್ಲರಿಂದ ರಸ್ತೆಗಳು ವೈನಿಧ್ಯಸ್ಪಣ ಹಣವಾಗಿ: 


ಈ) 


ಮ ಕೊಲ್ಬಾಪುರವು ಇಷ್ಟು ಬೇಗನೆ ವ್ಯತ್ಯಾಸ ಹೊಂದ ಕ್ರಿನ್ಕೆಂಬ:ದು 


ಡ್‌ 


ಶಂ 
ಸ್ಪಷ್ಟವಾಗಿ ತಿಳಿಯುತ್ತಿತ್ನ,. ಬಾಹ್ಯ ವಾತಾವರಣದಲ್ಲಿ ವ್ಯತ ಚ :ದಂತೆ 
ಹ ಬಿ 
ಜನರ ಮನೋಸನ್ಸತ್ತಿ ಯಲ್ಲಿಯೂ ಬದಲಾವಣೆ ಸಾಗಿತ್ತು; ರತುಂತಲೆಗೆ ಈ 
ಅ ಮಖ ಗತ ಹ + 
ವಿಷಯ ಸ್ರತ್ಯನ್ಷ ಅನುಭವಕ್ಕೆ ಬರದಿದ್ದರೂ, ಭಾವೂಸಾಹೇಬರ ಕಡೆಗೆ 
ಯಾರಾದರೂ ಬಂದು ಮಾತಾಡತೊಡಗಿದರೆಂದರೆ ಅವರೆ ಮಾತಿನಮೇಲಿಂದ 
W ಜು ಇ ದ ಬ ಇನ್ನಾ ೨,೨ ಕ 
ತಿಳಿಯುಸ್ತಿತ್ತು; ಮಳೆಗಾಳಿಯ ಸುದ್ಧಿ ಯಸ್ಟೀ ಸಹೆಜನಾಗಿ, ಏರಿದ ಬಲಯ 
ಇಗ. ಎಲ್ಲಿ ಜಾ “ಇರ್ರಿ ತ್‌ ಠಿ ಹ ೬ಡಿ ಳ್‌ Re ಸ್‌ ದರ 
NW ಖು ಜನರ ತಿ © ಬಲಂ ಬಿಡುತ್ತಿತ್ತು ದೇಶದಲ್ಲಿಯ ಬ್ರಶುಬ್ಬ 
ವಾತಾವರಣದ ಸಂಗತಿಗಳನ್ನು ಪರಸ್ಪರರಿಗೆ ಹೇಳಲು ಅವರಲ್ಲಿ ಎಕ್ಲಿಲ್ಲದ 
ಉತ್ಸಾಹ! ಜೇರದ ಭವಿತನ್ನದ ಕಡೆಗೇ ಎಲ್ಲರ ಕಣ್ಣ, ಹೀಗಾ! ಸಂಸ್ಕ್ರಾ 


ನದ ರಾಜ್ಯತಂತ್ರದಲ್ಲ ಒಲೆಸಾಕಲು ವಿಶೀಪ ಸೆ ಟಿ ಉಳಿದಿರಲೇ 

ಲ ಮತ್ತೂ ಒಂ ಸಂದರ ಯ ವ 
ಗಳೇ ಆಗಲಿ, ಏನು ವಡಬಲ್ಲರು 
ದರೂ ಯುದ್ಧ ಮುಗಿ 
ಳುವದು? ಹೀಗಾಗಿ ಸಂಸ್ಕೃನದ ಭನಿಳನ್ಯನನ 


ತ್ರ 
UW 
[ಈ 
ಛಿ 
£ 
C 
ಯಿ 


ಜನ ಫಿರಾಶೆಯಿಂದಲೇ ಧ್ವನಿ ಎಳೆಯುತ್ತಿದ್ದರು, ಅಂತೂ ಒಟ್ಟಿನಲ್ಲಿ ಎಲ್ಲರ 
ಮನದಲ್ಲಿಯೂ ಒಂದು ಬಗೆಯ ಚಿಂತೆ, ಉದಾಸೀನತೆ ಮೂಡಿತ್ತು! ಯಾವ 
ಪ್ರಯತ್ನದಿಂದಲೇ ಆಗಲ್ಲ ಸಾರ್ವಜನಿಕರ ಈ ಚಿಂತೆ ದೂರಾದರೆ ಸಾಕು 


೧೧ ~~ 
ಶಕುಂತಲೆಯನ್ನು ಕೂಲ್ಲಾ ಪುರಕೃಟ್ರಿದ್ದ ಅವಳ ನಿರಾಶೆಯೆ ಮನಃಸ್ಥಿತಿ 


ನೋಡಿದ ವಸ್ತುಗಳಲ್ಲೆಲ್ಲ ಬದಲಾವಣೆಯಾದಂತೆ ಅವಳಿಗೆ ಅನಿಸುತಿ 
ಕಾಮಣಿ ಆದವರ ಕಣ್ಣಿಗೆ ಸುತ್ತಲಿನ ಸದಾರ್ಥಗಳೆಲ್ಲವೂ ಹಳದಿಯಾಗಿ 
ಕಾಣುವವಲ್ಲವೇ? ಶಕುಂತಲೆಯ ಸ್ಥಿತಿಯೂ ಹಾಗೇ ಆಗಿತ್ತು. ಈ ಎಲ್ಲ 


ಶಶುಂಶಲಾ ೧೧೫ 


ವಸ್ತುಗಳಲ್ಲಿ ವ್ಯತ್ಯಾಸ ಹೊಂದದ ಒಂದೇ ಒಂದು ವಸ್ತುವೆಂದರೆ ಅದು ಭಾವೂ 


p< ೧ ಬ ದಿ 
ಸಾಖಿ"ಬರಿಗೆ ಅವಳ ಮೇಲಿದ್ದ ಪ್ರೇಮ! ಆ ಪ್ರೇಮವನ್ನು ನಂಬಿಯೇ 
ಅವಳಿಗೆ ಬಂದಿದ್ದಳು, ಅದು ದೊರೆತ ಒಳಿಕ ಸುತ್ತಲಿನ ಪರಿ? ತಿಯಲ್ಲಿ 
en ಎ ಎದಿ ಟು [ea 


ಟು 
03 


ಎಂತಹ ಬದಲಾವಣೆಯಾದರೂ ಅವಳಿಗದರ ಚಂ ರಲಿಲ್ಲ.. ಭಾವೂ : 
ಸಾಹೇಬರಿಗೆ ಅವಳ ಮೇಲಿದ್ದ ಪ್ರೇಮ, ಆಭಿಮಾನ, ಅವಿಚಾ£ದಿಂದ ಅವ 
ಭಾವ ಕಾರ್ಯನನೂ ಕ ಕೂಂಬುವದಿಲ್ಲೆಂಬ ನಂಬಿಗೆ ಇವುಗಳಲ್ಲಿ ಮಾತು 


೨ ಛಿ. 
ಯಾವ ವ್ಯತ್ಯಾಸವೂ ಆಗಿರಲಿಲ್ಲ; ಶಕುಂತಲೆಗೆ ಅದನ್ನು ಕಂಡು ಸಮಾಧಾನ 
ವಾಯಿತು. 


24 
ಈ 


೨೪ 


6) 


ಟು. ವಗಡುವಾಗ ಪ್ರತಿಸಲ ಭಾವೂಸಾಹೇಬರು ಅಭಿಮಾನದಿಂದ ಹೇಳುಕ್ತಿ 
ರು, “ ಛಖೂ, ಥಿನ್ನಷ್ಟಿದ 

ಜೆಯೇ? ಮಧೂ, ಶಕೂ ನಿನೃಸಿದ್ದಾಗ........” ಎಂದು ಇನ್ನೂ 
ಏನೇನನ್ನೋ ಹೇಳುತ್ತಿದ್ದರು. ಸ್ವತಃ ಶಕುಂತಲೆಗೆ ತನ್ನ ಬಗ್ಗೆ ನೆನಪಿರ 
ಪಿ ಭಾವೂಸಾಹೇಬರು 


ತ್ತಲೇ ಇಬ್ಬರು, ಆವುಗಳನ್ನು ಕೇಳಿದ ಶಕುಂತಲೆ ಮನದಳ್ತಿಯೇ ಅಂದು 
ಕೊಳ್ಳುತ್ತಿದ್ದಳು, “ ನನ್ನ ಬಾಲ್ಯ ಇಷ್ಟೊಂದು ಉಜ್ವಲವಾಗಿತ್ತೇ? ಅಂದಿನ 


6 


ಅವಳೇ ನ.ಎರಬಹುದೇ ಇಂದು? "ಮೂರು ವರುಷದ ಬುದ್ಧಿ ನೂರು 
ವರುಷದ ನರೆಗೆ' ಎನ್ನುತ್ತಾರೆ, ಆ ನನ್ನ ಬುದ್ಧಿ ಎಲ್ಲಿ ಹೋಗಿರಬಹುದು? 
ಅಥವಾ ನನ್ನ ನಿಷಯದಲ್ಲಿ ಇದು ಸುಳ್ಳಾಗಿರಬಹುದೇ?” ಭಾವೂಸಾಹೇಬರು 
ಅವಳ ಭವಿಷ್ಯಕ್ಕಿನ ಬಗ್ಗೆ ಎಂತಹ ಗಾಳಿಗೋಪುರವನ್ನು ಕಟ್ಟಿದ್ದರು ! 
ಅದೆಲ್ಲ ಇಂದು ಹೇಳಹೆಸರಿಲ್ಲದಾಯಿತು. ಆದರೆ ಅನರ ನಾತ್ಸಲ್ಯದಲ್ಲಿ 
ಮಾತ್ರ ಎಷ್ಟೂ ವ್ಯತ್ಯಾಸವಿರಲಿಲ್ಲ. ಇಸ್ಟೀ ಅಲ್ಲ ಶಕುಂತಲೆ ಬಹಳ ದಿನಕ್ಕೆ 
ಬಂದಿದ್ದಾಳೆ, ಅವಳು ಸುಖವಾಗಿರಬೇಕು, ಎಂದು ಅದಕ್ಕೆ ಬೇಕಾದ 
ಉಪಾಯಗಳನ್ನೆಲ್ಲ ಕಲ್ಪಿಸಿಡುತ್ತಿದ್ದರು; ಕೆಲಸಕ್ಳಾಗಿ ಹೊರಗೆ ಹೋಗುವ 
ನಿರ್ದಿಷ್ಟ ವೇಳೆಯನ್ನು ಬಟ್ಟು, ಉಳಿದ ವೇಳೆಯನ್ನೆಲ್ಲ ಅವರು ಅವಳ ಸಹ 
ವಾಸದಲ್ಲಿಯೇ ಕಳೆಯುತ್ತಿದ್ದರು. ಭಾವೂ ಬೆಳಗಾಂವಿಯಲ್ಲಿ ಒಬ್ಬ ಕಾರ 


ಇ 


೦ 


೧೧೬೩ ಶಕುಂತಲಾ 


ಖಾನದಾರನ ಕೆಲಸವನ್ನು ಮಾಡಿಕೊಡುವದಾಗಿ ನಚನಕೊಟ್ಟಿದ್ದರು; ಭಾವೂ 
ಸಾಹೇಬರು ಬೆಳಗಾವಿಗೆ ಬಂದುಹೋಗಬೇಕೆಂದು ಅವನು ಒಂದರ 
ಮೇಲೊಂದು ಪತ್ರ ಹಾಕಿದನು; ಕೊನೆಗೆ ತಾರು ಕೂಡ ಮಾಡಿದನು. ಆದರೆ 
ಭಾವೂ “ ಈಗ ಬರುವಂತಿಲ್ಲ, ಕ್ಷಮೆಯಿರಲಿ * ಎಂದು ಉತ್ತರವನ್ನು ಕಳಿಸಿ 
ಬಿಟ್ಟರು, “ ನೀನಿಲ್ಲಿ ಇರುವವರೆಗಾದರೂ ನಾನು ಪರವೂರಿಗೆ ಹೋಗುವ 
ದಿಲ್ಲ” ಎಂದು ಅವರು ಶಕುಂತಲೆಗನ್ನುತ್ತಿದ್ದರು. 

ಶಕುಂತಲೆಗೆನಿಸಿತು, ನಾನು ಮುಂಬಯಿಗೆ ಮತ್ತೆ ಹೋಗುವದೇ ಇಲ್ಲ 
ವೆಂದು ಹೇಳಿಬಿಡಲೇ ಎಂದು. ಆದರೆ ತುಟಿಯ ವರಿಗೆ ಬಂದಿದ್ದ ಶಬ್ದಗಳು 
ಹೊರಬೀಳಲೇ ಇಲ್ಲ. ಅವಳ ಬರುವಿಕೆಯಿಂದ ಭಾವೂಸಾಹೇಬರಿಗೆ ಅತ್ಯಂತ 
ಆನಂದವಾಗಿತ್ಕೆಂಬುದು ಶಕುಂತಲೆಗೆ ಗೊತ್ತಿತ್ತು. ಆದರೆ ಶಾನು ಬಂದ 
ಕಾರಣವನ್ನು ಅವರಿಗೆ ತಿಳಿಸಿದರೆ, ಅವರಿಗೆ ಎಷ್ಟೊಂದು ದುಃಖವೆನಿಸ 
ಬಹುದು! ಶಕುಂತಲೆ ಅವರ ಆನಂದವನ್ನು ಮರೆಮಾಡಲು ಯತ್ನಿಸಲಿಲ್ಲ; 
ಸುಮ್ಮನೇ ಇದ್ದುಬಿಟ್ಟಳು. 

ಕೊಲ್ಲಾ ಪುರಕ್ಕೆ ಬಂದು ಹದಿನೈದು ದಿನಗಳಾಗಿದ್ದರ್ಲೂ, ಶಕುಂತಲೆ 
ಭಾನೂಸಾಹೇಬರಿಗೆ ಈ ವಿಷಯವನ್ನು ತಿಳಿಸಿರಲಿಲ್ಲ. ಮುಂಬಯಿಯಿಂದ 
ಹೊರಡುವಾಗ ನೆಟ್ಟಿಗೆ ಹೋಗಿ ಭಾವೂಸಾಹೇಬರಿಗೆ ಈ ನಿಷಯವನ್ನು ತಿಳಿಸಿ 
ಬಿಟ್ಟಿರಾಯಿತು, ಅದರಲ್ಲೇನು ? ಎಂದು. ಯೋಚಿಸಿದ್ದಳು. ಸುಖದ 
ತೆಕೆಯನ್ನೆಳೆಯುವದಕ್ಕೆಂತ, ದುಃಖದ ಗಾಯವನ್ನೇ ತನ್ನ ಪ್ರೀತಿಯ ತಂದೆಗೆ 
ತೋರಿಸಿಬಿಟ್ಟರಾಯಿತು, ಇದಿನ್ನೂ ಸುಲಭ ಎಂದು ಅವಳು ತಿಳಿದಿದ್ದಳು. 
ಆದರೆ ಹಾಗೆ ಮಾಡುವದು ಎಷ್ಟು ಕಠಿಣವೆಂಬುದು ಅವಳಿಗೀಗ ತಿಳಿಯಿತು. 
ಬಂದು ಹೆದಿನೈದು ದಿನಗಳಾಗಿದ್ದರೂ ಕೆಲವೇ ದಿನಗಳ ಮಟ್ಟಿಗೆ ಶಕುಂತಲೆ. 
ತವರುಮನೆಗೆ ಬಂದಿದ್ದಾಳೆಂದು ಎಲ್ಲರ ಕಲ್ಪನೆಯಾಗಿತ್ತು: ಶಕುಂತಲೆಯೂ 
ತಾನು ಬಂದ ಕಾರಣವನ್ನು ಹೇಳುವ ಪ್ರಸಂಗವನ್ನು ಮುಂದೆ ಮುಂದೆ 
ನೂಕುತ್ತಿದ್ದಳು. 

ಆದರೆ ಆ ಪ್ರಸಂಗ ಬಂತು, ಶಕುಂತಲೆ ಕನಸುಮನಸಿನಲ್ಲಿಯೂ 
ನೆನೆಸದಿದ್ದಾಗ! ಆಗಸ್ಟ ಹೆದಿನ್ನೆ ದನೆಯ ತಾರೀಖಿನಂದು ಮಹಾದೇವಭಾಯಿ 
ದೇಸಾಯಿಯವರ ಪುಣೆಯ ಆಗಾಖಾನ ಅರಮನೆಯಲ್ಲಿ ಅಕಸ್ಮಾತ್‌ ನಿಧನ 


ಶಕುಂತಲಾ ೧೧೭ 


ಹೊಂದಿದ ವಾರ್ತೆ ವೃತ್ತಪತ್ರಗಳಲ್ಲಿ ಬಂತು; ಅದನ್ನು ಕೇಳಿ ಪ್ರತಿಯೊಬ್ಬ 
ಭಾರತೀಯನೂ ದುಃಖಪಟ್ಟಿನು; ಜೊತೆಗೆ ಅವನಿಗೆ ಸಿಟ್ಟು ಬಂತು, ನಾಚಿಕೆ 
ಯೆನಿಸಿತು. " ಮಹಾದೇವಭಾಯಿ:ಯವರೆ ಮರಣದಿಂದ ಗಾಂಧೀಜಿಯವ 
ರಿಗೆ ಎಂತಹೆ ದುಃಖನಾಗಿರಜೇಕು? ಪ್ರತಿಯೊಬ್ಬರೂ ಕಲ್ಪನೆ ಮಾಡುವ 
ವರೇ; ವಹಾದೇವಭಾಯಿಯಂಥ ದೇಶಭಕ್ತರು ಸೆರೆಮನೆಯಲ್ಲಿ ಸಾಯುವ 
' ದೆಂದರೆ ಅದು ನಮ್ಮ ದಾಸ್ಯದ ಪ್ರತೀಕನಲ್ಲವೇ?' ಈ ಸುದ್ದಿಯಿಂದ ದೇಶವೇ 
ತಳಮಳಿಸಿತು. 

ನೃತ್ತಪತ್ರವನ್ನು ಕೈಯಲ್ಲಿ ಹಿಡಿದೇ ಭಾವೂ ಹೇಳತೊಡಗಿದರು, “ ದೇಶ 
ದಲ್ಲಿ ಇಂಥ ಸಂಗತಿಗಳೆಲ್ಲ ಸಂಭವಿಸುತ್ತಿರುವಾಗ, ನಾವು ತಿಂದು ಉಂಡು 
ಸ:ಖವಾಗಿರುವದೆಂದರೆ ಅದೊಂದು ಬಗೆಯ ದ್ರೋಹವೇ ಎಂದು ನನಗೆನಿಸು 
ತ್ತದೆ. ಬರೀ ಹಣದಿಂದ- ಸಹಾಯ ಮಾಡಿಬಿಟ್ಟರೆ, ನಮ್ಮ ಕಾರ್ಯ 

ಮುಗಿದಂತಾಗಲಿಲ್ಲ. ಹಾಗೆ ಮಾಡುವದು ಕೇನಲ ಮೈಗಳ್ಳತನ. -ಮಹಾ 
ದೇವಭಾಯಿಯವರ ದೈವದಲ್ಲಿ ಸಾಯಲೇಬೇಕೆಂದಿದ್ದರೆ, ಅವರು ಸೇವಾ 
ಗ್ರಾಮದಲ್ಲಿದ್ದರೂ ಅದು ತಪ್ಪುತ್ತಿರಲಿಲ್ಲ: ಆದರೆ ಆ ಸಾವು ಬೇರೆ, ಈ 
ಸಾವು ಬೇರೆ, ಇದರಲ್ಲಿ ಹೆಚ್ಚಿನ ದುಃಖ ಅವಿತುಕೊಂಡಿದೆ. ” 
ಭಾವೂಸಾಹೇಬರು ಆದಿನ ಊಟಿನನ್ನೇ ಮಾಡಲಿಲ್ಲ, ಶಕುಂತಲೆಯೂ 
ಬಿಟ್ಟುಬಿಟ್ಟಿಳು ಛಬೂ, ಮಧು ಊಟ ಮಾಡಿ ಶಾಲೆಗೆ ಹೋದವರು 
ಕೂಡಲೆ ತಿರುಗಿ ಬಂದುಬಿಟ್ಟಿರು. ಶಾಲೆಯಲ್ಲಿ ಹರತಾಳವನ್ನಾಚರಿಸಿದ್ದರಂತೆ; 
ಮತ್ತೆ ಅದೆಲ್ಲಿಯೋ ಜಾಹೀರ ಸಭೆಯಾಗಿ ಹತ್ತು ಹದಿನೈದು ವಿದ್ಯಾರ್ಥಿ 
ಗಳನ್ನು ಹಡಿದಿದ್ದರಂತೆ ! ಕೇಳುತ್ತಿದ್ದಂತೆಯೇ ಭಾವೂಸಾಹೇಬರಿಗೆ ಸಿಟ್ಟು 
ಬಂತು; " ಕೊಲ್ಲಾಪುರದಲ್ಲಿ ಇದೇನು ನಡೆದಿದೆ? ? ಎಂದು ಆಗಸ್ಟ ಹದಿಕೆ 
ದರಿಂದ ನಡೆದ ಸಂಗತಿಗಳನ್ನೆಲ್ಲ ಶಕುಂತಲೆಯೆದುರು ಬಣ್ಣಿಸಿ ಹೇಳ 
ತೊಡಗಿದರ.. 

ಆ ಸಂಗತಿಗಳನ್ನು `ಒಂದೊಂದಾಗಿ ಕೇಳುತ್ತಿದ್ದಂತೆ " ಹಾಗಾದಕೆ 
ಸದ್ಮಾಕರನು ಈಗೆಲ್ಲಿದ್ದಾರೆ ?? ಎಂದು ಕೇಳಬೇಕೆಂದು ಶಕುಂತಲೆಗೆನಿಸಿತು. 
ಹಾರುಸುದ್ದಿಗಳಿಂದ ಅವಳಿಗೇನೋ ತಿಳಿದಿತ್ತು. ಸದ್ಮಾಕರನು ಈಗೊಂದು 
ತಿಂಗಳಿನಿಂದ ಅಡಗಿದ್ದಾನೆ' ಎಂದು; ಆದರೂ ಸ್ಪಷ್ಟವಾಗಿ ಗೊತ್ತಿರಲಿಲ್ಲ. 


೧೧೪ ಶಕುಂತಲಾ 


ಸದ್ಮಾಕರನ ಮೇಲೆ ಪಾರಂಟು ಹೊರಟಿತ್ತು, ನೋಲೀಸರು ಅನನ ಶೋಧನೆ 
ಯಲ್ಲಿದ್ದರು; ಆದರೆ ಅವನು ಸೈಗೆ ಹತ್ತುವಂತಿರಲಿಲ್ಲ. ಅವನು ಕೊಲ್ಲಾ 
ಪುರದ ಗಡಿಯಲ್ಲಿಯೇ ಇದ್ದೂ ಕೈಗೆ ಸಿಗಲಾರ ಎಂದು ಕೆಲವರು ಹೇಳಿದರೆ 
ಕಲವರು ಅವನು ಕೊಲ್ಹಾಪುರದ ಗಡಿಯಲ್ಲಿಯೇ ಇಲ್ಲವೆಂದು ಹೇಳುತ್ತಿದ್ದರು. 
ಶಕುಂತಲೆಯೊಂದಿಗೆ ಮಾತಾಡುವಾಗ ಭಾವೂಸಾಹೇಬರು ಪದ್ಮಾಕರನ 
ನಿಷಯನನ್ನು ಬೇಕೆಂದೇ ಬಿಟ್ಟಿ ಕೊಡುತ್ತಿದ್ದರೇನೋ. ಶಕುಂತಲೆಯೂ 
ಬಂದಾಗಿನಿಂದ ಭಾವೂಸಾಹೇಬರೆದುರು ಅ ನಿಷಯುವನ್ನೆತ್ತಿರಲಿಲ್ಲ. ಆದರೆ 
ಈಗ ಅವಳಿಂದ ತಡೆಯುವದಾಗಲಿಲ್ಲ, ಕೇಳಿಬಿಡಬೇಕೆನಿಸಿತು. 

ಅಷ್ಟರಲ್ಲಿ ಪೋಸ್ಟಮನ" ಬಂದವನೇ ಮೂರು ನಾಲ್ಬು ಪತ್ರಗಳನ್ನು 

ಇವೂಸಾಹೇಬರ ಕೈಗಿತ್ತು ಹೇಳಿದನು, “ಇನ್ನೊಂದು ಮನಿ ಆರ್ಡರ 

ಇದೆ, ? 

" ನನ್ನದೇ?” ಭಾವೂ ಕೇಳಿದರು, 

ಶಕುಂತಲೆ ಮನಿಯಾರ್ಡರ ಫಾರ್ಮನ್ನು ಕೈಯಲ್ಲಿ ಹಿಡಿದು ಓದ 
ತೊಡಗಿದಳು, “ ಒಂದು ನೂರಾ ಎಂಬತ್ತು ರೂಪಾಯಿ........ 

“ ಯಾರಿಂದ ಬಂದಿದೆ? ಬಾಳಾಸಾಹೇಬರು ಕಳಿಸಿದ್ದಾರೆಯೇ? ” 
ಭಾವೂ ಶಕುಂಶಲೆಯನ್ನು ಕೇಳಿದರು. 

ಶಕುಂತಲೆ ಉತ್ತರವನ್ನೇ ಕೂಡಲಿಲ್ಲ; ಸುಮ್ಮನಿದ್ದು ಬಿಟ್ಟಳು. 


ಈ ಲ 
ಹ ಐ 


ಹುಬ್ಬುಗಂಬಿಕ್ಕಿ ಅ ಫಾರ್ಮನ್ನು ಮತ್ತೆ ಪೋಸ್ಟಮನ್ನನಿಗೆ ಕೊಡುತ್ತ 
ಅವಳೆಂದಳು, “ತಿರುಗಿ ಕಳಿಸಿ ಬಿಡಿರಿ, ಇದನ್ನು. ” 

ಪೋಸ್ಟಮನ್‌ ಆಶ್ಚರ್ಯದಿಂದ ಕೇಳಿದ, "ತಿರುಗಿ ಹೋಗಬೇಕೇ? 
ಇದರ ಮಾಲಕರು ಇದನ್ನು ತೆಗೆದುಕೊಳ್ಳ ವದಿಲ್ಲ ಎಂದು ಬರೆಯಬೇಕೇ 
ಹಾಗಾದರೆ ಇದರ ಮೇಲೆ?” 

ಶಕುಂತಲೆ ಹುಬ್ಬುಗಂಬಿಕ್ಕಿಯೇ ಉತ್ತರ ಕೊಟ್ಟಳು, “ ಹೌದು, 
ಹಾಗೆಯೇ ಬರೆಯಬೇಕು. ? 

ಪೋಸ್ತಮನ್‌ ಹೊರಟು ಹೋದನು. 

ಶಕುಂತಶೆ ವೃತ್ನನತ್ರನೂಂದನ್ನಿತ್ತಿ ಮುಖದ ಮುಂದೆ ಹಿಡಿದುಕೊಂ 
ಡಳು; ಪೋಸ್ಟಮನ್‌ ಹೋದನಂತರ ಭಾವೂಸಾಹೇಬರ ಮುಖನನ್ನು 


ಶಕುಂತಲಾ ೧೧೯ 


೭೬ 
ಡೆನಿ 
ಮು 


ನೋಡುವದೆಂದರೆ ಅ ಹೇಗೆ ಹೇಗೋ ಅನಿಸಿತು. ಆದರೆ ಎಷ್ಟೊತ್ತು 
ಅವಳು ಹೀಗೇ ಆ ರ ಮುಖದ ಮುಂದೆ ಹಿಡಿದುಕೊಂಡು 
ಕುಳಿತಿರಬಲ್ಲಳು ? ಅವಳು ನತ್ತ ಪತ್ರವನ್ನು ದೂರ ಸರಿಸುತ್ತಲೇ ಭಾವೂ 
ಕೇಳಿದರು. 

“ಶಕ್ಕೂ ಇದೇನು? ಬಾಳಾಸಾಹೇಬರೇ ಕಳಿಸಿದ್ದರಲ್ಲವೇ ಮನಿ 
ಯಾರ್ಡರನ್ನು? ಅದನ್ನೇಕೆ ತಿರುಗಿ ಕಳಿಸಿದಿ? ? 

ಶಕುಂತಲೆ ಕೆಲಹೊತ್ತು ಏನನ್ನೂ ಮಾತಾಡಲಿಲ್ಲ. ಅವಳ ಹುಬ್ಬು 
ಗಂಬಿಕ್ಸಿದ ಮುಖ ಇನ್ನೂ ಹಾಗೇ ಇತ್ತು; ಮುಖ ತಗ್ಗಿಸಿ ಸುಮ್ಮನೆ ಕುಳಿತು 
ಬಿಟ್ಟಿದ್ದಳು. 

ಬಾವೂ ಮೆಲ್ಲಗೆ ಅಂದರು, “ ತಾಯೀ! ? 

ಶಕುಂತಲೆ ಮುಖ ಮೇಲೆತ್ತಿ ಅವರೆಡೆಗೆ ನೋಡಿ ಮೆಲ್ಲಗೆ ಹೇಳಿದಳು, 
“ ಭಾವೂ, ಒಂದು ವಿಷಯ ನಿನುಗೆ ಹೇಳುವದಿದೆ; ಅದನ್ನು ಕೇಳಿದರೆ 
ನಿಮಗೆ ತುಂಬಾ ತ್ತಾ ಅದಕ್ಕೆಂದೇ ಇಷ್ಟು ದಿವಸಗಳ ವರೆಗೆ 
ನಿಮಗೆ ಹೇಳಲಿಲ್ಲ; ದರೆ ಒಂದಿಲ್ಲೊಂದು ದಿನ "ನಿಮಗೆ ಹೇಳಲೇ 
ಭಲ | 

ಭಾವೂ ಅವಳನ್ನೇ ದಿಟ್ಟಿಸಿ ನೋಡುತ್ತಿದ್ದರು. ಅವಳೇನು ಹೇಳ 
ಬಹ.ದೆಂಬ ಕಲ್ಪನೆಯೇ ಅನರಿಗೆ ಇದ್ದಿರಲಿಲ್ಲ. ಇಲ್ಲಿಯ ವರೆಗೆ ಹೇಳಿದ್ದ 
ರಿಂದ ಅಮೊಂದು ದುಃಖದ ಸಂಗತಿಯಾಗಿರಬೇಕೆಂದು ಅವರು ಊಹಿಸಿ 
ದರು ಅಪ್ಪ € ತಮ್ಮ ಪ್ರೀತಿಯ ಶಕುಂತಲೆಯ ಜೀವನದಲ್ಲಿ ಇಂತಹ 
ಧುಃಖ್ರುಥ ಮುಳ್ಳು ಅದಾವುದು? ಅವರಿಗೆ ಕಲ್ಪನೆಯೇ ಇದ್ದಿರಲಿಲ್ಲ, 
ಶಕುಂತಲೆಯ ಸುಖದಲ್ಲಿಯೇ ಅವರಿಗೆ ಸುಖ ಕಾಣುತ್ತಿತ್ತು. ಆದರೆ ಇಂದು 
ಅದು ಸುಳ್ಳಾ ಗುನಡೇ?. ಶಕುಂತಲೆ ವಿಷಯವನ್ನು ಪ್ರಾರಂಭ ಮಾಡುವ 
ದಕ್ಕ 3೧ ದಲೇ ಅವರ ಮುಖ ದುಃಖವನ್ನು ಸೂಚಿಸ ಸುತ್ತಿತ್ತು. 

“ಮತ್ತೆ ಅವರ ಕಡೆಗೆ ಹೋಗುನಂತಿಲ್ಲನೆಂದು ನಿಶ್ಚಯಿಸಿಯೇ ಇಲ್ಲಿ 
ಬಂದಿಸ್ಸೇನೆ, ” ಶಕುಂತಲೆ ತನ್ನ ಕೊನೆಯ ವಾಕ್ಯವನ್ನು ಹೇಳಿ ಸುಮ್ಮನೆ 
ಕುಳಿತಳು; ಎಷ್ಟೋ ಹೊತ್ತು ಹಾಗೇ ಕುಳಿತಿದ್ದಳು; ಭಾವೂ ಕೂಡ ಸೃಬ್ಧ 
ರಾಗಿ ಕ್ಷಣಹೊತ್ತು ಹಾಗೇ ಕುಳಿತರು. ಬಳಿಕ ತನ್ನಲ್ಲಿ ತಾನೇ ಥೈರ್ಯ 


೧೨೦ ಶಕುಂತಲಾ 


ವನ್ನು ತೆಗೆದುಕೊಂಡು ಶಕುಂತಲೆಯ ಭುಜವನ್ನು ತಟ್ಟುತ್ತ ಅಂದರು. 
“ಹೀಗೇನಾದರೂ ಇದ್ದಿರಬಹುದೆಂಬ ಕಲ್ಪನೆ ನನಗೆ ಇದ್ದಿರಲಿಲ್ಲ ಬಿಡು: 
ನನಗೆಸಿಸಿತ್ತು........ » ಶಕುಂತಲೆಯೆಂದಳು, " ಭಾವೂ ಈ ವಿಷಯದಲ್ಲಿ 
ನೀವು ನನ್ನನ್ನು ಎಷ್ಟರ ಮಟ್ಟಿಗೆ ದೋಷಿಯೆಂದು ನಿರ್ಧರಿಸುವಿರಿ? ನನಗೂ 
ಬಾಳಾಸಾಹೇಬರಿಗೂ ಬಗೆಹರಿಯಲಿಲ್ಲ--ಅದರಲ್ಲಿ ಎಲ್ಲ ದೋಷವೂ ಅವರ 
ಪಾಲಿಗೇ ಎಂದು ನಾನು ಹೇಳುವದಿಲ್ಲ, ನಾನು ಎಸ್ಟೋ ಸಲ ನನ್ನಷ್ಟಕ್ಕೆ 
ನಾನೇ ವಿಚಾರ ಮಾಡಿದ್ದೇನೆ--ಸತಿಯು ಮಾಡಿದ್ದೆಲ್ಲ ಯೋಗ್ಯವೆಂಡೇ 
ತಿಳಿದು, ಹೇಳಿದ್ದನ್ನು ಕೇಳುವ ಹೆಂಡಂದಿರಲ್ಲಿ ನಾನೂ ಒಬ್ಬಳಾಗಿದ್ದರೆ, 
ಈ ಬಗೆಯ ಸಂಘರ್ಷವೇ ಬರುತ್ತಿರಲಿಲ್ಲ. ನಾನು ಹಾಗೆ ಇಲ್ಲದಿರುವದು 
ಒಂದು ದೃಷ್ಟಿಯಿಂದ ಗುಣ, ಇನ್ನೊಂದು ದೃಷ್ಟಿಯಿಂದ ದೋಷ; ನನ್ನ 
ಸ್ವಭಾವದಲ್ಲಿಯ ಈ ದೋಷವೊಂದನ್ನು ಬಿಟ್ಟರೆ ಬಾಳಾಸಾಹೇಬರ ಬಗ್ಗೆ 
ನಾನು ಯಾವ ಅಸರಾಧವನ್ನೂ ಮಾಡಿಲ್ಲ. ನನ್ನ ಮತವನ್ನು ಅವರೂ 
ಪೂರ್ಣವಾಗಿ ಅಲ್ಲಗಳೆಯಬಾರದೆಂಬುದು ನನ್ನ ಅಪೇಕ್ಷೆ. ಈ ನನ್ನ ಆಪೇ 
ಕ್ಲೆಯೂ ನ್ಯಾಯವಲ್ಲವೇ? ಆವರ ವರ್ತನವನ್ನು ನೋಡಿದರೆ, ನನ್ನ 
ಸ್ವಾಭಿಮಾನವನ್ನು ಲೆಕ್ಕಿಸಲೇ ಬಾರದೆಂಬ ಹಟನಿದ್ದಂತೆ ತೋರುತ್ತದೆ. ಇದ 


ರಿಂದ ನನಗಾವ ಸುಖ ತಾನೇ ದೊರೆತೀತು........ ? ಅದಕ್ಕೆಂದೇ ನಾನೆಲ್ಲ 
ವನ್ನೂ ಬಿಟ್ಟು ಇಲ್ಲಿ ಬಂದದ್ದು. ಭಾವೂ, ನಾನಿಲ್ಲಿ ತಪ್ಪಿದೆನೇ? ಒಂದು 
ವೇಳೆ ತಪ್ಪಿದ್ದರೂ ನೀವು ಕ್ಷಮಿಸಿ ಸಲಹುವಿರಲ್ಲವೇ ........ 91 


ಶಕುಂತಲೆ ಗಟ್ಟಿ ಮನಸ್ಸಿನಿಂದ ಹೇಳುತ್ತಿದ್ದಳು, ಹೃದಯದ ದುಃಖವು 
ಹೊರಸೂಸಲು ಅವಳು ಒಪ್ಪಿಗೆಯನ್ನು ಕೊಟ್ಟಿರಲಿಲ್ಲ. ಅವಳ ಚಿತ್ತ ಇದು 
ವರೆಗೆ ಶಾಂತವಾಗಿಯೇ ಇತ್ತು. ಆದರೆ ಈ ಕೊನೆಯ ಪ್ರಶ್ತೆಯನ್ನು ಕೇಳು 
ವಾಗ ಮೇಲೆ ಮುಖವೆತ್ತಿ ಭಾವೂಸಾಹೇಬರ ಕಡೆಗೆ ನೋಡಿದಳು. ಅವಳಿಂದ 
ತಡೆಯುವದಾಗಲಿಲ್ಲ. ಕಣ್ಣೀರು ದಳದಳ ಹೆರಿಯತೊಡಗಿದವು. ಭಾವೂ 
ಅವಳ ಭುಜವನ್ನು ತಟ್ಟಿ, ತಮ್ಮ ಬಳಿ ಅವಳನ್ನು ಎಳೆದುಕೊಂಡು ಅಂದರು, 
ಶಕೂ, ಇದೇನು ಕೇಳುತ್ತೀಯಮ್ಮಾ?” ಅವರ ಬಾಯಿಂದ ಹೆಚ್ಚಿಗೆ ಮಾತು 
ಗಳು ಹೊರಡಲಿಲ್ಲ. ಆ ಮಾತನ್ನು ಕೇಳಿ ಶಕುಂತಲೆಯ ಕಣ್ಣೀರಿಗೆ ಪೂರವೇ 
ಬಂತು; ದುಃಖಉಕ್ಕೆಬರಲು ಅವರ ಭ.ಜದ ಮೇಲೆ ತನ್ನ ತಲೆಯನ್ನಿರಿಸಿದಳು: 


ಶಕುಂತಲಾ ೧೨೧ 


೯ 


ಮುಂಬಯಿ ಬಟ್ಟ ಹೊರಡ. ವಗ ಶಕುಂತಲೆ ತನ್ನ ಮನಃಸ್ಥಿತಿಯ 
ಪೃಥಕೃರಣವನ್ನು ಪೂರ್ಣವಾಗಿ ಮಾಡಿಗಲಿಲ್ಲ. ತಾನು ಕೈಕೊಳ್ಳ ಬೇಕೆಂದೆ 
ಣಿಸಿದ್ದ ಉಪಾಯದ ಪರಿಣ:ಮವೇನಾಗಬಹುದು ? ಎಂಬುದರ ಬಗ್ಗೆಯೂ 
ಹೆಚ್ಚು ವಿಚಾರ ಮಾಡಿರಲಿಲ್ಲ. ಭಾವನೆಯ ಭರದಲ್ಲಿ ಮನು ನು ಏನನ್ನೋ 
ಮಾಡಲು ನಿಶ್ಚಯಿಸಿರುತ್ತಾನ. ಅವನ ಈ ನಿಶ್ಚಯ ಕಾರ್ಯರೂಪದಲ್ಲಿ 
ಬರಲು ವಿಲಂಬವಾದರೆ, ಈ ವಿಲಂಬವೇ ಆ ನಿಶ್ಚಯದ ಸಾಧಕ ಬಾಧಕ 
ಪ್ರಮಾಣಗಳ ವಿಚಾರ ಎಂದು ಸಾಮಾನ್ಯವಾಗಿ ಅವನು ತಿಳಿದ.ಬಿಡುತ್ತಾನೆ. 
ಆದರೆ ವಸ್ತುಸ್ಥಿತಿ ಹಾಗಿರುವದಿಲ್ಲ. ಅವನು ಕೈಕೊಳ್ಳಬೇಕೆಂದ ಕೆಲಸ 
ಕಾರ್ಯರೂಸಪದಲ್ಲಳಿಯಲು ಯಾವದೇ ಕಾರಣದಿಂದ ವಿಲಂಬವಾದರೂ 
ಕೂಡ, ಕೊನೆಗೆ ಇದರ ಪರಿಣಾಮವೇನು ಎಂಬುದು ಮನದಲ್ಲಿ ನಿಶ್ಚಿತವಾಗಿ 
ಬಿಟ್ಟಿರುತ್ತದೆ. ಕೇವಲ ಈ ನಿಶ್ಚಯದ ಬೆಂಬಲಕ್ಕಾಗಿ ಮನುಸ್ಯನು ಕಾರಣ 
ಗಳನ್ನು ಹುಡುಕುತ್ತಿರುತ್ತಾನೆ. ಶಕುಂತಲೆಯ ವಿಷಯದಲ್ಲಾದರೂ ಇದೇ 
ಪರಿಸ್ಥಿತಿ ನಿರ್ಮಾಣವಾಗಿತ್ತು. ಭಾವೂಸಾಹೇಬರಿಗೂ ತನಗೂ ಬಗೆಹರಿ 
ಯುವದಿಲ್ಲ ಎಂದು ಅವಳಿಗೆ ಸಂಪೂರ್ಣ ಮನವರಿಕೆಯಾಗಿಬಿಟ್ಟಿತ್ತು- 
ಇನ್ನು ಇದಕ್ಕೆ ಉಪಾಯವೇನು ಹಾಗಾದರೆ? ತಿರುಗಿ ಕೊಲ್ಟಾ ಪುರಕ್ಕೆ 


೧೨೨ ಶಕುಂತಲಾ 


ಹೋಗುವದೇ ಒಳ್ಳೆಯದು; ಈ ವಿಚಾರದಲ್ಲಿ ಶಕುಂತಲೆ ಅದೆಷ್ಟೋ ವೇಳೆ 
ಕಳೆದಿದ್ದಳು; ಅವಳ ತಲೆಯಲ್ಲಿ ಮತ್ತೆ ಮತ್ತಿ ಇದೇ ವಿಚಾರ ಸುತ್ತು 
ಪ್ಲಿತ್ತು,  ಬಾಳಾಸಾಹೇಬರೊಡೆನೆ ಹೊಂದಿಕೊಂಡು ಹೋಗುವದೆಂದರೆ 
ಇನ್ನುಳಿದ ಸಾಮಾನ ನ್ಯ `ಸ್ತ್ರೀಯರಂತೆ ಮುಖದ ಮೇಲೆ ನಗೆ ಇರಿಸಿ, ಒಳಗೆ 
ಅಸಮಾನ, ಅಸಮಾಧಾನ, ದುಃಖ ಇವುಗಳನ್ನೆಲ್ಲ ಸಹಿಸುತ್ತ ಬದುಕ 
ಬೇಕಾಗುವದು. ಇದಕ್ಕೆಂತ ತಾಯಿ ಶಂದಿಗಳ ಕೆಗೆ ಹೋದದ್ದೇನು 
ಕೇಡು? ವಿವಾಹಕ್ಕೆ ಮೊದಲು ಇಸ್ಪತ್ತು ವರ್ಷಗಳ ವರೆಗೆ ಅನರು ನನ್ನನ್ನು 
ಪ್ರೇಮದಿಂದ ಸಲಹಿಲವೇ? ಶಕುಂತಲೆಯ ತಲೆಯಲ್ಲಿ ಇಗೊಂಡೇ 
ವಿಚಾರ ರೃಢವಾಗುತ್ತ ಫಬೆದಿತ್ತು. ಕೊನೆಗೆ ಆದು ಕಾರ್ಯರೂಪದಲ್ಲಿಯೂ 
ಇಳಿಯಿತು. ಈ ನಿಚಾರಕ್ಕೆ ವಿರೋಧಿಯಾದ ಮತ್ತಾವುದಾದರೂ “ಕಲ್ಪನೆ 
ಅವಳ ತಲೆಯೆಲ್ಲ ಬಂದರಕ್ಕೆ "ಛೇ, ಇದೇನು ಮಾಡಬಲ್ಲದು!” ಎಂದು 
ಅದನ್ನು ಕೊಡಹಿ ಬಿಡುತ್ತಿದ್ದಳು. ಭಾವೂ ತನ್ನನ್ನು ಇರುವ ವರೆಗೂ 
ಪ್ರೇಮದಿಂದ ಸಲಹಬಬ್ಬರು, ತಾಯಿ, ತಂದೈ ತಂಗಿ, ತಮ ಂದಿರ ಪ್ರೇಮ 
ಮಯ ಸಹವಾಸದಲ್ಲಿ ತನ್ನ ps ಇಟರಾಯೇ ಮರೆತು 
ಬಿಡಬಹುದೆಂಬ ಕಲ್ಪನೆ ಅವಳದಾಗಿತ್ತು. ಅದಕ್ಕೆಂದೇ ಅವಳು ತನ್ನ ಸಂಸಾರ 
ವನ್ನು ಜಿ ಬಿಟ್ಟುಕೊಟ್ಟು ಕೊಲ್ಹಾ ಪುರಕ್ಕೆ ಹೊರಟುಬಂದಿದ್ದಳು. 

ಅಲ್ಲ ೫8 ಸಲಿ. ಅವಳ ಆಶೆಯ ಮೇಕೆಗೆ ತಂದೆ ತಾಯಿಗಳ 
ಾತ್ಸಲ್ಯ ಅಚ್ಚಳಿಯದ ರೂಪದಲ್ಲಿ ಅವಳಿಗೆ ದೊರೆತಿತು. ಇದರ ಮಧ್ಯ 
ದಲ್ಲಿ ತನ್ನ ಅಸಂತೋಷನನ್ನು ಸಹಜನ ಇಗಿಯೇ 22. 4 ಅವಳ 
ಹಂಬಲು ಮಾತ್ರ ಸಫಲವಾಗಲಿಲ್ಲ. ತವರುಮನೆಗೆ ಬಂದು ಒಂದು ತಿಂಗ 
ಳಾದರೂ ಅವಳು ತನ್ನ ಅಸಂತೋಷವನ್ನು ಮರೆಯುವದು ಸಾಧ್ಯವಾಗ 
ದಾಯಿತು. ಬೆಳಿಗ್ಗೆ ಎದ್ದಾಗಿನಿಂದ ರಾತ್ರಿ ಮಲಗುವ ವರೆಗೆ el, ತನ್ನ 
ವೇಳೆಯನ್ನು ಶಾಯಿ ತಂದಿ, ತಂಗಿ ತಮ್ಮಂದಿರ ಮಧ್ಯ ದಲ್ಲಿ ಆನಂದದಿಂದೆ 
ಕಳೆದರೂ, hers ವೇಳೆಗೆ ಅಸಂತೋಷ ಮತ್ತೆ ಗತ ವಳನ್ನು ಮುತ್ತು 
ತ್ತಿತ್ತು. ನಿದ್ರೆಯಲ್ಲಿ ನಡುವೆ ಎಚ್ಚರವಾದರೆ ಮತ್ತೆ ಅದೇ ಚಿಂತೆ; ಅಸಂ 
ತೋಷ ಅವಳ ಮನದಲ್ಲಿ ಚಾ ಬೇರೂರಿದಂತೆ. ಭಾಸವಾಗುತ್ತಿತ್ತು. ಈ 


ಅಸಂತೋಷ ಎಂತ ತಹದು, ಇದರೆ ಸ ಸ್ವರೂಸವೇನು ಎಂದು ಯೋಕಿಸುತ್ತ 


u 


ಶಕುಂತಲಾ ೧ತಿಕ್ಕಿ 


ಅವಳು ಎಸ್ಟೋ ವೇಳೆಯನ್ನು ಎವೆಯಿಕೃಡೆ ಹಾಗೇ ಕಳೆಯುತ್ತಿದ್ದಳು. 

ಅದೇಕೋ! ಮತ್ತೆ ಮತ್ತೆ ಅವಳಿಗೆ ಅನಿಸುತ್ತಿತ್ತು," ಈ ಮನೆ ನನ್ನ 
ದಲ್ಲ 8?' ಎಂದು. " ಹಾಗಲ್ಲ, ಇದು ನನ್ನದೇ ಮನೆ ಎಂದು ತನ 
ಮನಕ್ಕೆ ಎಷ್ಟು ತಿಳಿಹೇಳಿದರೂ, ಅದು ಒಪ್ಪುತ್ತಿರಲಿಲ್ಲ. “ ವಿವಾಹಕ್ಕಿಂತ 
ಮೊದಲು ನಾನು ಇಲ್ಲಿಯೇ. ಇದ್ದಿರಲಿಲ್ಲವೇ? ಈ ಮನೆಯ ಜನರೆಲ್ಲ 
ನನ್ನನ್ನು ಇಷ್ಟು ಪ್ರೀತಿಯಂಓ ಕಾಣುತ್ತಾರೆ; ಅಂದಮೇಲೂ ಈ ಮನೆ 
ನನ್ನದಾಗಲಾರದೇ? ವಿವಾಹೆವಾಗದೆ ಉಳಿದಿದ್ದರೆ, ಈ ಮನೆ ನನ್ನದೇ 
ಆಗುತ್ತಿರಲಿಲ್ಲವೇ? ” ಆದರೂ ಅವಳ ಮನಸ್ಸು ಒಪ್ಪುತ್ತಿರಲಿಲ್ಲ. ಮನೆ 
ಯಲ್ಲಿ ದಿನಾಲು ಹಬ್ಬ, ಹುಣ್ಣಿಮೆ, ಉತ್ಸಾಹ; ಶಕುಂತಲೆ ಬಂದದ್ದರಿಂದ 
ಇನ್ನೂ ಹೆಚ್ಚು; ಎಲ್ಲರೂ ಆನಂದದಲ್ಲಿ ಓಡಾಡುವವರೇ |! ಆದರೆ ಶಕುಂತ 
ಲೆಗೆ ತಾನು ಮಾತ್ರ ಅದರಿಂದ ದೂರನಿದ್ದಂತೆ ಭಾಸವಾಗುತ್ತದೆ. ಭಾವೂ 
ಸಾಹೇಬರು ಏನು ಮಾಡುವದಾದರೂ ಶಕುಂತಲೆಯನ್ನು ಕೇಳದೆ ಮಾಡು 
ತ್ತಿರಲಿಲ್ಲ; ಹಾತಕಣಂಗರೆಯ ನಾನಾಸಾಹೇಬರು " ಹತ್ತು ಹೆದಿನ್ಫದು 
ಸಾವಿರದಲ್ಲಿ ಒಂದು ಸಣ್ಣ ಬಂಗಲೆ ಕಟ್ಟಿಸಬಾರಡೇ? ? ಎಂದು ಭಾವೂ 
ಸಾಹೇಬರಿಗೆ ಗಂಟುಬಿದ್ದು ಬಿಟ್ಟಿದ್ದರು; ಭಾವೂಸಾಹೇಬರು ಅದೇ ವಿಚಾರ 
ದಲ್ಲಿದ್ದರು ಆದರೆ ಶಕುಂತಲೆಯೇ ಸ್ಥಳವನ್ನಾರಿಸಬೇಕು; ಪ್ಲ್ಯಾನ್‌ ಸಿದ್ಧ 
ಗೊಳಿಸಬೇಕು. ಅದನ್ನು ಕಂಡು ಶಕುಂತಲೆಗೆ ಸಂತೋಷವಾಗುತ್ತಿತ್ತು; 
ಭಾವೂಸಾಹೇಬರೊಡನೆ ಉತ್ಸಾಹದಿಂದ ಪ್ಲ್ಯಾನ್‌ ಸಿದ್ಧಗೊಳಿಸುವದರಲ್ಲಿ 
ಭಾಗ ವಹಿಸುತ್ತಿದ್ದಳು, ಆದರೆ ಅದೇಕೋ, ಒಬ್ಬಳೇ ಹಾಸಿಗೆಯ ಮೇಲೆ 
ಮಲಗಿದಳೆಂದರೆ ಮತ್ತಿ ಅಸಂತೋಷ ಉಕ್ಸಿಬರುತ್ತಿತ್ತು. " ಈ ಬಂಗಲೆ 
ಯನ್ನು ತೆಗೆದುಕೊಂಡು ನನಗೇನು ಮಾಡುವದಿದೆ? ಇದು ನನ್ನ ಮನೆಯೇ? 
ಸಂಸಾರವೇ?' 

ಈ ಅಸಂತೋಷ ವಿವೇಕ ಬುದ್ಧಿ ಯಿಂದ ಎಷ್ಟು ಹತ್ತಿಕ್ಕಿದರೂ ದೂರ 
ವಾಗುತ್ತಿರಲಿಲ್ಲ. ತವರುಮನೆಯ ಜನರ ಪ್ರೀತಿವಾತ್ಸಲ್ಯ, ಸ್ನೇಹಿತರ ಸಹ 
ವಾಸ, ಉದ್ಯೋಗದಲ್ಲಿಯ ತಲ್ಲೀನತೆ, ಇವಾವೂ ಸ್ತ್ರೀಯನ್ನು ಅಸಂತೋಷ 
ದಿಂದ ದೂರವಾಗಿರಿಸಲಾರವೇ? ಪುರುಷನೊಡನೆ ಸಂಸಾರ ಹೂಡಿ ಸುಖ 
ಪಡೆಯಬೇಕೆಂಬ ಆಶೆ ಅವಳಲ್ಲಿ ಮತ್ತೂ ಹುದುಕಿಕೊಂಡಿರಬೇಕೆಂದರೆ! ಈ 


೧೨೪ ಶಕುಂತಲಾ 


ಆಶೆ ಹಾಗಾಗರೆ ಅವಳ ನಜ ಮೂಲಭೂತ ಪ್ರವೃತ್ತಿಯೇ? ಸ್ತ್ರೀ 
ಟ್ಟೂಂದು ಸುಶಿಕ್ಷಿತಳಾಗಿದ್ದರೂ, ಸ ಸೃತಂತ್ರವಿಚಾರವುಳ್ಳ ವಳಾಗಿದ್ದರೂ ಈ 
ಆಶೆಯನ್ನು ಹತ್ತಿಕ್ಟುವದು ಸಾಧ್ಯವಿಲ್ಲವೇ 9 

ಶಕುಂತಲೆಗೆ ರಾತ್ರಿ ಕೂಡ ನಿದ್ರೆ ಬಾರದಂಕಿ ನೋಡಿಕೊಳ್ಳಲು ಈ 
ಅಸಂತೋಷದ ಜೊಶೆಗೆ ಇನ್ನೂ ಒಂದು ಸಹಾಯಕವಾಗಿತ್ತು. ಅದು 
ಹಗಲಿನಲ್ಲಿಯೂ ಕಾಡುತ್ತಿತ್ತು. ಏನು ಮಾಡಿದರೂ ತನ್ನ ವೇಳೆ ಹೋಗದಲ್ಲ 
ಎಂದು ಬೇಸರ, ಚಿಂತೆ ಅವಳಿಗೆ! ಪ್ರತಿದಿನ ಸೂರ್ಯೋದಯದೊಂದಿಗೆ 
ಇನ್ನು ಇಪ್ಪತ್ತು ುನಾಲ್ದು ಗಂಟಿ ಕಳೆದರೆ ಒಂದು ದಿನ ಕದಿಮೆಯಾಯಿತಲ್ಲ 
ಎಂದು ಲೆಸ್ಕಹಾಕುವಳು. ಮುಂಬಯಿಯಿಂದ ಹೊರಟುಬರುವಾಗ ಇಷ್ಟೊಂದು 
ಬೇಸರ ಬರಬಹುದೆಂದು ಅನಳೆಣಿಸಿರಳಿಲ, ಕೇವಲ ಕೊಲ್ಪ ಪುರಕ್ಕೆ 
ಹೋಗುವದೆಂದರೆ ಹೋಗುವದು ಅಲ್ಲಿ ಹೋಗಿ ಏನು ಮಾಡಬೇಕೆಂಬು 
ದನ್ನು ಅವಳು ವಿಚಾರ ಮಾಡಿರಲಿಲ್ಲ, ಆದರೆ ಅಲ್ಲಿ ಬಂದಮೇಲೆ, 
ಮೊದಲಿನ ಹತ್ತು ಹದಿನ್ಸೈ ದು ದಿನಗಳೇನೋ ಅತ್ತಿತ್ತಲಿನ ಸುದ್ದಿ ಮಾತನಾ 
ಡುವದರಲ್ಲಿ ಕಳೆದುಹೋದವು. ಆದರೆ ಮುಂದೆ? " ಜು ದಿನವೂ 
ವ್ಯರ್ಥವಾಗಿ ಕಳೆದಂತೆ, ನನ್ನ ಉಳಿದ Meer ಇದೇ ರೀತಿ ವ್ಯರ್ಥ 
ವಾಗಿ ಅಸಮಾಧಾನದಲ್ಲಿ ಹೋಗುವದೇ??' ಎಂಬ ಚಿಂತೆ ಶಕುಂತಲೆಗೆ! 
ನವಾಹಕ್ಕೆ ಮೊದಲು ಸಮಯವೆಲ್ಲ ಅಭ್ಯಾಸದಲ್ಲಿ ಹೋಗಿತ್ತು. ಮುಂದೆ ಕೆಲ 
ಸಮಯವು ಪದ್ಮಾಕರನ ಪ್ರೇನುನನ್ನು ದೊರಕಿಸುವದಕ್ಕಾಗಿಯೂ 
ಹೋಗಿತ್ತು; ಆದರೆ ಇಂದು ಅನಳಿಗೇನಿದೆ? ಯಾತಕ್ಕಾಗಿ ಅವಳು 
ಹೋರಾಡಬೇಕು? ಯಾವ ಉಜ್ವಲ ಭನಿತವ್ಯದ ಆಶೆಯಿಂದ ಅವಳು 
ಸವಿಗನಸು ಕಾಣುತ್ತ ನಿದ್ರಿಸಿ ಬೆಳಗಿನಲ್ಲಿ ಎಚ್ಚರಾಗಬೇಕಾಗಿತ್ತು ? 

“ ನಾನಿನ್ನು ಮತ್ತೆ ಮುಂಬಯಿಗೆ ಹೋಗುವದಿಲ್ಲ” ಎಂದು ಅವಳು 
ಸ್ಪಷ್ಟವಾಗಿ ಹೇಳಿಬಿಟ್ಟ ನಾಲ್ಕಾರು ದಿವಸಗಳಲ್ಲಿ, ಭಾವೂಸಾಹೇಬರು ಬೆಳಗಾ 
ವಿಗೆ ಟಟ ಪ್ರಸಂಗ ಬಂತು. ಅಲ್ಲಿಯ ಕಾರಖಾನೆಯ ಕೆಲಸವನ್ನು 
ಇನ್ನೂ ಹೆಚ್ಚು ದಿನ td ಅವರಿಗೆ ಸಾಧ್ಯವಿರಲಿಲ್ಲ. ಅಲ್ಲದೆ 
ಶಕುಂತಲೆ ಮುಂಬಯಿಗೆ ಹೋಗುವ ವರೆಗೂ ಈ ಉಳಿದ ಕಾರ್ಯಗಳನ್ನೆಲ್ಲ 
ಬದಿಗಿಟ್ಟು ಬಡಬೇಕೆಂಬ ಭಾವೂಸಾಹೇಬರ ಇಚ್ಛೆಯೂ ಇಂದು ಅರ್ಥ 


ಶಕುಂತಲಾ ೧೨೫ 


ಪೂರ್ಣವಾಗಿರಲಿಲ್ಲ. " ನೀವು ಬೆಳಗಾವಿಗೆ ಹೋಗಿಯೇ ಬರ್ರಿ” ಎಂದು 
ಶಕುಂತಲೆಯೇ ಅವರನ್ನು ಆಗ್ರಹದಿಂದ ಕಳಿಸಿಕೊಟ್ಟಳು. ಆದರೆ ಅವರು 
ಹೋದೆಂದಿಪಿಂದ ಶಕುಂತಲೆಗೆ ಮಾತ್ರ ಬಹಳ ಬೇಸರವಾಗಶೊಡಗಿತು. 
" ನನ್ನ ಸಂಸಾರ ನೌಕೆಯ ಚುಕ್ಕಾಣಿಯನ್ನೆೇೇ ತೆಗೆದೊಗೆದಿದ್ದೇನೆ. ಇನ್ನು ದಿನ 
ರಾತ್ರಿಗಳ ಪ್ರವಾಹದೊಂದಿಗೆ ಹೀಗೆ ನಾನು ಸಾಗಬೇಕಾಯಿತೇ ?' ಎಂಬ 
ನಿಚಾರ ಅವಳಿಗೆ ಅಸಕ್ಕವಾಯಿತು. ಮನವನ್ನು ಯಾವ ಉದ್ಯೋಗ 
ದಲ್ಲಾದರೂ ತೊಡಗಿಸದಿದ್ದರೆ ಅಸಂತೋಷ, ಅತೃಪ್ತಿಗಳು ಅದನ್ನು ತಿಕ್ಕೆ 
ಮುಕ್ಳುವವೆಂಬ ಅಂಜಿಕೆಯಿಂದ, ಒಂದು ಒಳ್ಳೇ ಇಂಗ್ಲೀಷ ಪುಸ್ತಕವನ್ನು 
ಮರಾಠಿಯಲ್ಲಿ ಭಾಷಾಂತರಿಸಬೇಕೆಂದು ಅವಳು ನಿಶ್ಚಯಿಸಿದಳು. ಓದುವ 
ಚಟವೇನೋ ಅವಳಿಗೆ ಚಿಕ್ಕಂದಿನಿಂದಲೇ ಇತ್ತು. ಆದರೆ ಭಾಷಣದ ವಿಷಯ 
ದಲ್ಲಿ ಅವಳು ತನ್ನ ಸೋಲನ್ನೊನ್ಪಿದಂತೆ ಲೇಖನದ ವಿಷಯದಲ್ಲಿಯೂ ಒಪ್ಪಿ 
ಬಿಟ್ಟಿದ್ದಳು; ಬರೆಯುವ ಸ್ರಯತ್ನವನ್ನೇ ಮಾಡಿರಲಿಲ್ಲ. ಅವಳು ಮುಂಬಯಿ 
ಬಿಟ್ಟು ಕೊಲ್ಲಾ ಪುರಕ್ಕೆ ಬಂದ ಮೇಲೆ ಅವಳ ತಂಡೆ ಓದುವದಕ್ಕಾಗಿ ಅವಳಿಗೆ 
ಕೆಲವೊಂದು ಪುಸ್ತಕಗಳನ್ನು ಕೊಟ್ಟಿದ್ದರು; ಮನಕ್ಕೇನಾದರೂ ಉದ್ಯೋಗ 
ವನ್ನು ಹೆಚ್ಚಬೇತೆಲ್ಲ ಎಂದು, ಅದರಲ್ಲಿಯೇ ತನಗೆ ಮೆಚ್ಚಿಕೆಯಾದ ಒಂದ್ಳು 
ಸ್ರುಸ್ಮಕವನ್ನು ಭಾಷಾಂತರಕ್ಕಾಗಿ ಎತ್ತಿಕೊಂಡಳು. ಅದೇ ರಶಿಯಾದಲ್ಲಿಯ 
ಕ್ರಾಂತಿಯ ಹತ್ತು ದಿನಗಳ ನರ್ಣನೆ; " ಜಾನ್‌ ರೀಡ' ರು ಬರೆದ “Ten 
days that shoot the world” ಎನ್ನುವ ಪುಸ್ತಕ! 

ಒಂದು ದಿನ ಮುಂಜಾನೆ ಶಕುಂತಲೆ ತನ್ನ ಈ ಕೆಲಸದಲ್ಲಿ ತಲ್ಲಿಳನಳಾಗಿ 
ದಳು; ಅದಾರೋ ಹೊರಗಿನಿಂದ ಬಾಗಿಲು ಬಡೆದ ಸದ್ದಾಯಿತು. " ಬಂಜೆ 
ಎಂದು ಹೇಳಿದವಳೇ ತನ್ನ ಕೆಲಸವನ್ನು ಅಲ್ಲಿಗೇ ಬಿಟ್ಟು ಬಾಗಿಲಿಗೆ ಬಂದಳು. 
" ಯಾರವರು ?' ಬಾಗಿಲು ತೆರೆಯುತ್ತಲೇ ಶಕುಂತಲೆ ಕೇಳಿದಳು, 

ಇಪ್ಪತ್ತು ಇಸ್ಪತ್ತೈದು ವಯಸ್ಸಿನ ಯುವಕನೊಬ್ಬನು ಹೊರಗೆ ನಿಂತಿ 
ದನು; ಶಕುಂತಲೆ ಬಾಗಿಲು ತೆರೆಯುನದೇ ತಡ, ತನ್ನನ್ನು ಯಾರಾದರೂ 
ಕೋಡುವರೋ ಏನೋ ಎಂದು ಅತ್ತಿತ್ತ ನೋಡುತ್ತ ಬಾಗಿಲಿಗೆ ಮರೆಯಾ 
ದನು; ಒಳಗೆ ಬಂದು ಅವನು ಬಾಗಿಲಿಕ್ಸಿದ ಮೇಲೆ ಶಕುಂತಲೆಗೆ ಅವನ 
ಶಂಕೆ ದೃಢವಾಯಿತು. ಅವಳು ಅನನನ್ನು ದಿಟ್ಟಿಸಿ ನೋಡಿದಳು. ಶುಭ) 


೧೨೬ ಶಕುಂತಲಾ 


ವಾದ ಖಾದೀ ವೇಷ; ಮುಖವನ್ನು ದಿಟ್ಟಿಸಿ ನೋಡಿದಾಗ ಎಲ್ಲಿಯೋ 
ನೋಡಿದ ನೆನಪು! ತನ್ನ ಗುರುತು ಅವಳಿಗೂ ಹೆತ್ತಿತೇನೋ ಎಂದು ಮುಖ 
ದಲ್ಲಿ ಮೂಡಿದ ಮುಗುಳ್ನಗೆ! ಆದರೆ ಶಕುಂತಶಲೆಗೆ ಅನನ ಗುರುತು ಹತ್ತ 
ಲಲ್ಲ; ಮುಖದಲ್ಲಿ ನಗೆಯೂ ಮಿನುಗಲಿಲ್ಲ, ಅದನ್ನು ಕಂಡು ಅವನ ಮುಖ 
ದಲ್ಲಿ ಮೂಡಿದ ಹಾಸ್ಯವೂ ಮಾಯವಾಯಿತು. 
ಶಕುಂತಲೆ ಕೇಳಿದಳು “ ಯಾರು ಬೇಕಾಗಿತ್ತು ನಿಮಗೆ? ” 
“" ಭಾವೂ ಇದ್ದಾರಲ್ಲವೇ? ಅವನು ಕೇಳಿದನು. 


“ ಇಲ್ಲವಲ್ಲ! ? 

“ ಎಲ್ಲಿ ಹೋಗಿದ್ದಾರೆ ಹಾಗಾದರೆ?” 

4 ಬೈಳಗಾಂವಿಗೆ,.? 

" ಹೀಗೋ!» 

ಭಾವೂಸಾಹೇಬರ ಕಡೆಗೆ ಬಹಳ ಮಹತ್ವದ ಕೆಲಸನಿದ್ದು, ಅವರನ್ನು 
ಕಾಣದ್ದಕ್ಕೆ ನಿರಾ ಶೆಯಾದಂತೆ ಅವನ ಧ್ವನಿಯಿಂದ ಭಾಸವಾಗುತ್ತಿತ್ತು. 

ಶಕುಂತಲೆ ಮತ್ತೆ ಹೇಳಿದಳು “ "ಕೆಲಸ ನಸೇನೆೊಬುದನ್ನು ನನಗೆ ಹೇಳ 


ಬಹುದೇನು?? 

ಅವಳೆ ಪ್ರಶ್ನೆಯ ಕಡೆಗೆ ಆ ಯುವಕನ ಲಕ್ಷ 5ನೇ ಇದ್ದ ಂತೆ ಕಾಣಲಿಲ್ಲ; 
ಕ್ಷಣ ಸೊತ್ತು ನಿಚಾರ ಮಾಡಿದಂತೆ ಮಾಡಿ ಅನಳಿಗೆಂದನು “ ಭಾವೂ 
ಸಾಹೇಬರನ್ನೆೇೇ ಕಾಣಬೇಕಾಗಿತ್ತು; ಅನರಿಗೆ ಒಂದು ಮಹತ್ವದ ಪತ್ರವನ್ನು 
ಕೊಡಬೇಕಾಗಿತ್ತು. * 

“ ಓಹೋ, ಆದರೆ ನೀವೇನು ಇಷ್ಟೊಂದು ನಿರಾಶರಾಗುವ ಕಾರಣ 
ವಿಲ್ಲ ಭಾವೂ ಇಂದು ರಾತ್ರಿ ಬೆಳೆಗಾನಿಯಿಂದ ಬರುವವರೇ ಇದ್ದಾರೆ. 
ಒಂದು ವೇಳೆ ಅವರು ಬರದಿದ್ದರೂ ಮಧ್ಯಾಹ್ನಕ್ಕೆ ಅವರ ಪತ್ರವಾದರೂ 
ಬಂದೇ ಬರುತ್ತದೆ. ಅದರಲ್ಲಿ ಬರುವ ಬಗ್ಗೆ ಬರೆಬೇ ಇರುತ್ತಾರೆ. ಪತ್ರ 
ಶ್ಥಿಂತ ನನಗೆನಿಸುತ್ತದೆ, ಅವರು ಬರುವ ಸಂಭವವೇ ಹೆಚ್ಚು. ನಿಮಗೆ 
ರಾತ್ರಿ ಬರಲು ಸಾಧ್ಯವಾದರೆ ಬರಬಹುದು. ? 

“ ಸಾಧ್ಯವಾದರೆ ಯಾಕೆ? ಬರಲೇ ಬೇಕಾಗಿಸೆ; ಎಂಟು, ಎಂಟೊವಕೆ 
ಸುಮಾರಿಗೆ ಬರಲೇ ಹಾಗಾದರೆ?” 


ಶಕುಂತಲಾ ೧೨೬೭ 


" ಹಾಂ, ಆಗ ಬರಬಹುದು.” 

ಆ ಯುವಕನು ಹೊರಡಲನುವಾಗಿ ಬಾಗಿಲು ತೆರೆದನು, ಅಷ್ಟ ರಲ್ಲಿ 
ಏನು ನೆನಪಾಯಿತೋ ಮತ್ತೆ ಒಳಬಂದವನೇ ಕೇಳಿದನು, “ ನನ್ನ ಗುರುತು 
ಹತ್ತಲಿಲ್ಲವೇ ನಿಮಗೆ?” 

ಶಕುಂತಲೆ ಕೊಂಚ ನಕ್ಕು, ಅಲ್ಲವೆಂದು ಗೋಣು ಅಲ್ಲಾಡಿಸಿದಳು. 
ಕುತೂಹಲದಿಂದ ತಾನೇ ಕೇಳಿದಳು “ಯಾರು?” 

“ ರಾತ್ರಿ ಬಂದಾಗ ಹೇಳುವೆ” ಎಂದು ನಗುತ್ತ ಅವನು ಹೊರಟು 
ಹೋದನು. ತನ್ನನ್ನು ಯಾರಾದರೂ ನೋಡುವರೋ ಏನೋ ಎಂಬ 
ಅಂಜಿಕೆಯಿಂದ ಅವನ ಕಾಲುಗಳು ದಾರಿಗುಂಟಿ ಓಡುತ್ತಲೇ ಇದ್ದವು. ಎಡ 
ಕ್ಸಿದ್ದ ಒಂದು ಸಣ್ಣ ರಸ್ತೆಯಲ್ಲಿ ಹೊರಗೆ ಅವನು ಕಾಣದಂತಾದ ಕೂಡಲೆ 
ಶಕುಂತಲೆ ಬಾಗಿಲನ್ಸಿಕ್ಸಿ ಮತ್ತೆ ತನ್ನ ಕೋಣೆಗೆ ಬಂದಳು. ಕೈಯಲ್ಲಿ ಬಕಿ 
ಯಲು ಸಿದ್ಧನಾದ ಪೆನ್‌ ಹಿಡಿದು ಕುಳಿತವಳು, ಕುರ್ಚಿಯಲ್ಲಿ ಹಾಗೇ ಕುಳಿತು 
ಬಿಟ್ಟಳು. “ಈಗ ಬಂದ ಯುವಕನು ಯಾರಿದ್ದಿರಬಹುದು? ಅವನು 
ಅಪ್ಟೇಕೆ ಗಾಬರಿಯಾಗಿದ್ದ? ಭಾವೂಸಾಹೇಬರ ಡೆಗೆ ಅನನ ಕೆಲಸ 
ವೇನು?” ಇವೇ ವಿಚಾರಗಳಲ್ಲಿಯೇ ಅವಳ ಮನಸ್ಸು ಲೀನವಾಗಿತ್ತು. 
ಅವನನ್ನು ಹಿಂದೆ ಎಲ್ಲಿಯೋ ನೋಡಿದ್ದಂತೆ ಭಾಸವಾಗುತ್ತಿತ್ತು. ಆದರೆ 
ಎಲ್ಲಿ ನೋಡಿದ್ದೆ? ಅವನ ಹೆಸರೇನು? ಎಂಬುದು ಮಾತ್ರ ಅವಳ ನೆನಪಿಗೆ 
ಬರಲೇ ಇಲ್ಲ. ಕೊನೆಗೆ ಆ ವಿಚಾರವನ್ನೇ ಬಿಟ್ಟು ಅವಳು ಮತ್ತೆ ತನ್ನ 
ಕೆಲಸದಲ್ಲಿ ತೊಡಗಿದಳು. ಪುಸ್ತಕದ ಎರಡನೇ ಪ್ರಕರಣದ ಕೊನೆಯ ಭಾಗ 
ವನ್ನು ಭಾಷಾಂತರಿಸುತ್ತಿದ್ದಳು. 

ಮುಂಬರುವ ಕ್ರಾಂಶಿಯ ಸೂಚನೆ ದೇಶದಲ್ಲಿ ನಡೆದಿದ್ದ ಅದೆಷ್ಟೋ 
ಘಟನೆಗಳಿಂದ ಸೂಚಿತವಾಗುತ್ತಲೇ ಇತ್ತು. ಇದಕ್ಕೆ ವಿರುದ್ಧವಾಗಿ 
" ಎಲ್ಲಿಯ ಕ್ರಾಂತಿ?" ಎಲ್ಲಿಯ ಸುಧಾರಣೆ?” ಎಂದು ಮಲಗಿದ ಜನರೂ 
ಅಲ್ಲಲ್ಲಿ ಕಂಡುಬರುತ್ತಿದ್ದರು. " ಪಟ್ರೋಗ್ರಾಡ' ನಗರದ ದೃಶ್ಯವೇ 
ಎಷ್ಟೊಂದು ವಿಧವಾಗಿ ನಿಚಿತ್ರವಾಗುತ್ತಿತ್ತು ! ದೊಡ್ಡ ದೊಡ್ಡ ಕಾರಖಾನೆ 
ಗಳಲ್ಲಿ, ಆಯುಧ, ಬಂದೂಕುಗಳ ರಾಶಿಯೇ ಒಟ್ಟಿಲ್ಬಟ್ಟಿರುತ್ತಿದ್ದವು; ಆವಾರ 


ಆಖ“ 
ಗಳಲ್ಲಿ ಕೆಂಪು ಸ್ವಯಂಸೇವಕರು, ಯುದ್ಧದ ಶಿಕ್ಷಣವನ್ನು ಪಡೆಯುತ್ತಿದ್ದರು. 


೧೨೮ ಶಕುಂತಲಾ 


ಸೈನಿಕರ ಛಾವಣಿಗಳಲ್ಲಿ, ಅವರವಳೊಳಗೆ ಸಣ್ಣ ಪುಟ್ಟಿ ಯುದ್ಧಗಳು ನಡೆದೇ 
ಇರುತ್ತಿದ್ದವು. ದಾರಿಯಲ್ಲಿ ಸುಮ್ಮನೆ ಹೋಗುವವರನ್ನೂ ಹಿಡಿದು ಸೆರೆ 
ಮನೆಯಲ್ಲಿರಿಸುವದು ಪದ್ಧತಿಯಾಗಿ ಬಿಟ್ಟಿತ್ತು. ಒಂದು ದಿನ ಬೆಳಗಿನ 
ಜಾವದಲ್ಲಿ ಜನರೆಲ್ಲರೂ ಸೇರಿ ಸೈನ್ಯದ ಒಬ್ಬ ಸಿಪಾಯಿಯನ್ನು ಹೊಡೆದು 
ಬಡೆದು ಅವನ ಪ್ರಾಣವನ್ನೇ ಹಿಂಡಿಬಿಟ್ಟರು. ಎಲ್ಲಿ ನೋಡಿದಲ್ಲಿ ಧಾನ್ಯ 
ಕ್ಟಾಗಿ, ಬ್ರೆಡ್ಡಿಗಾಗಿ, ಹಾಲಿಗಾಗಿ ಸಾಲು ಹಿಡಿದ. ನಿಂತಂಥ ಹೆಂಗಸರು, 
ಮಕ್ಕಳ ಕೂಗಾಟವೇ ಕೂಗಾಟ ಜನ ಒಂದಿದೆಗೆ ಅನ್ನವಿಲ್ಲದೆ ತಳಮಳಿಸು 
ತ್ರಿದ್ದರೆ, ಇನ್ನೊಂದೆಡೆಗೆ ನಿರಾಶೆಯಿಂದಲೋ ಏನೋ ಅವರ ವಿಧನಿಥಧ 
ವಿಲಾಸ ಉಕ್ಸೇರುತ್ತಿದ್ದಂತೆ ಕಾಣುತ್ತಿತ್ತು ಸಿನೇಮಾ, ನಾಟಕ ಗೃಹಗಳೆಲ್ಲ 
ಕಿಶ್ಸಿರಿದು ತುಂಬಿರುತ್ತಿದ್ದ ವು. ಸಂಜೆಯಿಂದ ಮುಂಜಾನಿನ ವರೆಗೆ ಜೂಜಿನ 
ಆಟಿ; ಸಹಸ್ರಾರು ರುಬೆಲ್ಲಗಳನ್ನು ತೂರಿಬಿಡುತ್ತಿದ್ದರು. ಸೆರೆಯ ಸಿಪಾಯಿ 
ಗಳೆಲ್ಲ ಬರಿದಾಗುತ್ತಿದ್ದವು. ವಿಶ್ರಾಂತಿ ಗೃಹಗಳ ಎದುರಿನ ರಸ್ತೆಯಲ್ಲಿ ಬೆಲೆ 
ಯುಳ್ಳ ಬಟ್ಟೆಗಳನ್ನೂ, ವಿಧವಿಧದ ಒಡವೆಗಳನ್ನೂ ಧರಿಸಿದ ವೇಶ್ಯೆಯರ 
ಸುಳಿದಾಟ ರಾತ್ರಿಯೆಲ್ಲ ನಡೆದೇ ಇರುತ್ತಿತ್ತು. ಅಲ್ಲಲ್ಲಿ ಕತ್ತಲೆಯ ಮರೆಯಲ್ಲಿ 
ಕ್ರಾಂತಿಯ ಕಸರತ್ತುಗಳೂ ನಡೆದಿರುತ್ತಿದ್ದವು. ಮತ್ತೆ ಕೆಲವೆಡೆಗಳಲ್ಲಿ ರಾಜ 
ನಿಷ್ಕರ ವ್ಯೂಹಗಳೂ ರಚಿತವಾಗುತ್ತಿದ್ದವು. ಜರ್ಮನ್‌ ಗುಪ್ತಚಾರರ 
ಓಡಾಟ ನಡೆನೀ ಇತ್ತು. ದೇಶದಲ್ಲಿಯ ಮಾಲಿನ ಕಳ್ಳಸಾಗಾಟ ಅಲ್ಲಲ್ಲಿ ನಡೆ 
ದಿತ್ತು. ಮೋಡ ಮುಸುಕಿದ ಆಕಾಶ; ಆರ್ದ್ರ ಹವೆ ಮಳೆಬೀಳುವ ಲಕ್ಷಣ. 
ಕ್ರಾಂತಿಯ ಪ್ರೇರಣೆಯಿಂದ ಪ್ರಕ್ಷುಬ್ಬವಾದ ರಶಿಯಾ ಮುಂಡೆ ಮುಂದೆ ನಡೆ 
ದಿತ್ತು; ಆದರೆ ಯಾವೆಡೆಗೆ ಎಂದು ಹೇಳುವದು ಮಾತ್ರ ಅನಾಧ್ಯ.? 

ಶಕುಂತಲೆ ಈ ಪರಿಚ್ಛೇದವನ್ನು ಬರೆಯುತ್ತ ನಡೆದಿದ್ದಳು, ಕ್ರಾಂತಿಯ 
ಇತಿಹಾಸ ಎಲ್ಲೆಡೆಗೂ ಒಂದೇ ಆಗಿರಬಹುದೇ? ಅವಳ ತಲೆಯಲ್ಲಿ ನಿಚಾರ 
ವೆದ್ದಿತ್ತು "" ನಾನು ಬರೆಯುವ ಈ ವರ್ಣನೆ ಇಂದಿನ ನಮ್ಮ ಈ ಹಿಂದು 
ಸ್ಥಾನದ್ದೇ ಏಕಾಗಿರಬಾರದು ? ನಮ್ಮ ಕಣ್ಣೆದುರು ಇದ್ದುದು ಇಬೇ ಪರಿ 
ಸ್ಥಿತಿಹೇ ಅಲ್ಲಯೇ?? 

ಮುಂದಿನ ಪ್ರಕರಣವನ್ನು ಭಾಷಾಂತರಿಸಬೇಕೆಂದು ಅವಳು ಪುಟ 
ವನ್ನು ಮಗುಚಿದಳು. ನಡುವಿನ ಭಾಗವನ್ನು ಓದತೊಡಗಿದಳು; ಆದರೆ 


\ 


ಶಕುಂತಲಾ ೧೨೯ 


ಏನಾಶ್ಚರ್ಯ! ಅವಳಿಗೆ ಒಮ್ಮಿಂದೊಮ್ಮೆಲೆ ಆ ತರುಣನ ಹೆಸರು ನೆನಪಾ 
ಯಿತು; ಅವನನ್ನು ಮೊದಲುಸಲ ಕಂಡದ್ದಾವಾಗ? ಎಲ್ಲಿ? ಎಂಬುದೂ 
ಒಮ್ಮೆಲೇ ಅವಳ ಲಕ್ಷಕ್ಕೆ ಬಂತು. ಈಗೊಂದು ತಾಸಿನ ಹಿಂದೆ ಎಷ್ಟು ನೆನೆಸಿ 
ಕೊಂಡರೂ ನೆನಪಾಗದ್ದು ಈಗೊಮ್ಮೆಶೆ ಹೇಗೆ ನೆನಸಾಯಿತು? ನುನುಷ್ಯನ 
ಮನಸ್ಸು ಎಷ್ಟು ವಿಚಿತ್ರವಾಗಿದೆ! * ಅವಳು ತನ್ಮಷಪ್ಟಕ್ಕೆ ತಾನೇ ಕೊಂಚ 
ನಕ್ಸಳು. 

ಆ ತರುಣ ಶ್ಯಾಮೂ ಭೋಸಲೆ! ಇಂಗ್ಲೀಷ ಐದನೆಯ ಇಯತ್ತೆ 
ಯಲ್ಲಿದ್ದಾಗಿನ ಮಾತದು! ಹಾತಕಣಂಗಲೆಯಲ್ಲಿ ನಾನಾಸಾಹೇಬರ 
ಬಾನಿಯ ಹತ್ತರ ಅವಳು ಪದ್ಮಾಕರನನ್ನು ಕಂಡಾಗ, ಅವನೂ ಅವನೊಡ 
ನಿದ್ದನು. ಆಮೇಲೆಯೂ ಒಂದೆರಡು ಸಲ ಶಕುಂತಲೆ ಅವನನ್ನು ಕಂಡಿದ್ದಳು, 
ಅವನ ಹೆಸರನ್ನೂ ಸದ್ಮಾಕರನಿಂದ' ಕೇಳಿ ತಿಳಿದಿದ್ದಳು. 

ಆದರೆ ಇಂದು ಅವನು ಭಾವೂಸಾಹೇಬರ ಕಡೆಗೆ ಬಂದಿದ್ದನೇಕೆ ? 
ಅನನ ಬರುವಿಕೆಗೂ ಪದ್ಮಾಕರನಿಗೂ ಏನಾದರೂ ಸಂಬಂಧನಿರಬಹುದೇ ? 
ಹಾಗೇನಾದರೂ ಇದ್ದರೆ ಪದ್ಮಾಕರನು ಎಲ್ಲಿದ್ದಾನೆಂಬುದು ಅವನಿಗೆ ಗೊತ್ತಿ 
ರಲೇ ಬೇಕು. ಬಳಿಕ ನಾನು ಪದ್ಮಾಕರನನ್ನು ಕಾಣಬಹುದಲ್ಲ 8... ! 

ಆ ಕಲ್ಪನೆ ತಲೆಯಲ್ಲಿ ಸುಳಿದೊಡನೆ ಶಕುಂತಲೆ ಬೆಚ್ಚಿಬಿದ್ದಳು. 
ಮುಂಬಯಿ ಬಿಟ್ಟು ಹೊರಡುವಾಗ ಪದ್ಮಾಕರನನ್ನು ಕಾಣಬೇಕೆಂಬ 
ವಿಚಾರ ಅವಳಲ್ಲಿ ಇದ್ದಿರಲೇ ಇಲ್ಲ. ಬಂದಮೇಲೆ ಪದ್ಮಾಕರನ ಬಗ್ಗೆ ಕೇಳಿದ 
ಸುದ್ದಿಗಳಿಂದ, ಪದ್ಮಾಕರನನ್ನು ಕಾಣುವದು ಸಾಧ್ಯವಿಲ್ಲೆಂಬುದು ಅವಳಿಗೆ 
ಇನ್ನಷ್ಟು ದೃಢವಾಗಿತ್ತು. ಆದರೆ ಇಂದು ಅವನನ್ನು ಕಾಣುವ ಆಶೆ 
ಮಸುಕಾಗಿಯೇ ಏಕಾಗಿರಲಿ--ಮತ್ತೆ ಉತ್ಪನ್ನವಾಗಿದೆ. ಇಷ್ಟೇ ಅಲ್ಲ 
ಅವನನ್ನು ಕಾಣುವ ಹಂಬಲ ಅವಳ ಹೃದಯದಲ್ಲಿ ಆಳವಾಗಿ ಹುದುಗಿ 
ಬಿಟ್ಟಿದೆ. 

ಸದ್ಮಾಕರನನ್ನು ಸಾಧ್ಯವಾದರೆ ಮರೆತು ದೂರ ಹೋಗಲೆಂದೇ ಅಲ್ಲವೇ 
ಅವಳು ಬಾಳಾಸಾಹೇಬರನ್ನು ಮದುವೆಯಾದದ್ದು? ಆದರೆ ಇಂದು ನದ್ಮಾ 
ಕರನ ಸಹವಾಸ ಮತ್ತೆ ಬೇಕೆನಿಸಿದರೆ, ಅದರಿಂದ ಮನಸ್ಸಿಗೆ ದುಃಖವಲ್ಲದೆ 
ಸುಖ ದೊಕೆಯಬಹುದೇ? ಪದ್ಮಾಕರನನ್ನು ಒಮ್ಮೆ ಕಂಡುಬಂದರೆ ಅವ 


೧೩೦ ಶಕುಂತಲಾ 


ನನ್ನು ತಿರುತಿರುಗಿ ಕಾಣುವ ಆಶೆಯಾಗುವದು ಸಹಜ. ಅವನನ್ನು, ಒಂದು 
ವೇಳೆ ; ಇನ್ನು ಮೇಲೆ ಕಾಣುನದೇ ಸಾಧ್ಯವಾಗಿರದಿದ್ದರೆ, ಅವಳು ತನ್ನ 
ದೈವವನ್ನು ನಿಂದಿಸುತ್ತಿದ್ದಳು. ಆದರೆ ಆದೈನನೇ ಅವಳಿಗೆ ಸುಖಸ್ರದ 


ಹೀಗೆಯೇ ವಿಚಾರ ಮಾಡುತ್ತ ಅವಳು ಅದೆಷ್ಟೋ ಹೊತ್ತು ಕುಳಿತಿ 
ದ್ದಳು; ವಿಚಾರ ನಿಲ್ಲುವ ಚಿಹ್ನೆಯೇ ತೋರಲಿಲ್ಲ. ಮನಸ್ಸನ್ನು ಮತ್ತೊಂದು 
ಕೆಲಸದಲ್ಲಿ ತೊಡಗಿಸಬೇಕೆಂದು ಹೊಸ ಕಾಗದವನ್ನು ತೆಗೆದುಕೊಂಡಳು; 
ಅದರ ಮೇಲೆ, ಮೂರನೆಯ ಪ್ರಕರಣ ಎಂದು ತಲೆಬರಹವನ್ನು ಬರೆದು 
ಮತ್ತೆ ತನ್ನ ಭಾಷಾಂತರ ಕಾರ್ಯದಲ್ಲಿ ತೊಡಗಿದಳು. 

ಮಧ್ಯಾಹ್ನ ಭಾವೂಸಾಹೇಬರ ಪತ್ರ ಬಂತು; ಅವರು ಇಂದೇ ಬರುವ 
ವರಿದ್ದರು; ಆದರೆ ಏನೋ ಒಂದು ಮಹೆತ್ವದ ಕೆಲಸವಿದ್ದು ದರಿಂದ ಇನ್ನು 
ಮೂರು ನಾಲ್ಕು ದಿನ ತಡೆದು ಬರುವದಾಗಿ ಬರೆದಿದ್ದರು. ಆ ಕೆಲಸಕ್ಕೆ 
ಬೇಕಾಗುವ ಕೆಲವೊಂದು ಕಾಗದ ಪತ್ರಗಳು ಮಾತ್ರ ಕೊಲ್ಹಾಪುರದಲ್ಲಿಯೇ 
ಉಳಿದಿದ್ದವು. ತಮ್ಮ ಟೇಬಲ್ಲಿನ ಬಲದ ಖಾನೆಯಲ್ಲಿ ಒಂದು ಪಾಕೀಟನಲ್ಲಿ 
ಅವುಗಳನ್ನೆಲ್ಲ ಹೊಂದಿಸಿಟ್ಟಿದ್ದರು. ಆ ಪಾಕೀಟಿನ ಮೇಲೆ " ಬೆಳಗಾಂವ ' 
ಎಂದು ಕೆಂಪು ಪೆನ್ಸಿಲ್ಲಿನಿಂದ ಇಂಗ್ಲಿಷಿನಲ್ಲಿ ಬರೆದಿದ್ದರು. ಪತ್ರದಲ್ಲಿ "ಕೀಲಿಯ 
ಕೈಯನ್ನು ಇಲ್ಲಿ ಇಟ್ಟಿದ್ದೇನೆ. ಡ್ರಾಅರನ್ನು ತೆಗೆದು ಆ ಕಾಗದಪತ್ರಗಳನ್ನು 
ತೆಗೆದು ರಜಿಸ್ಟರ್ಡ ಪೋಸ್ಟಿನಿಂದ ಕೂಡಲೇ ಕಳಿಸು? ಎಂದು ಭಾವೂ ಶಕುಂ 
ತಲೆಗೆ ಬರೆದಿದ್ದರು. 

ಆ ಮೇರೆಗೆ ಶಕುಂತಲೆ ಡ್ರಾಅರನ್ನು ತೆಗೆದು ಆ ಪಾಕೀಟಿನ್ನು ಹೊರ 
ದೆಗೆದಳು. ಆದರ ಮೇಲೆ, " ಬೆಳಗಾಂನ, Chemical formulae 
( ರಾಸಾಯನಿಕ ಮಿಶ್ರಣದ ಲೆಕ್ಕಗಳು) ಎಂದು ಬರೆದದ್ದಿತ್ತು. ಶಕುಂತಲೆ 
ಅದೊಂದನ್ನು ತೆಗೆದುಕೊಂಡು ಡ್ರಾಅರನ್ನು ಮುಚ್ಚುವದರಲ್ಲಿದ್ದಳು. ಅಷ್ಟ 
ರಲ್ಲಿ ಅವಳ ದೃಷ್ಟಿ ಸಹಜವಾಗಿಯೇ ಆ ಡ್ರಾಅರಿನಲ್ಲಿ ಒಳಗಿದ್ದ ವಸ್ತುಗಳ 
ಕಡೆಗೆ ಹರಿಯಿತು. ಅದರಲ್ಲಿ ಇನ್ನೂ ಅದೆಸ್ಟೋ ಕಾಗದಗಳೂ ಪಾಕೀಟು 
ಗಳೂ ಇದ್ದವು. ಬೇಕೆ ಬೇರೆ ಕಾರಖಾನೆಯ ಮಾಲೀಕರೊಂದಿಗೆ ನಡೆದ 
ವ್ಯವಹಾರ, ರಾಸಾಯನಿಕ ದ್ರವ್ಯಗಳ ವಿವರ, ನಿನಿಧ ಪ್ರಯೋಗಗಳನ್ನು 


ಶಕುಂತಲಾ ೧೩೨ 


ಮಾಡಿ ದೊರೆತ ಪರಿಣಾಮ ಇತ್ಯಾದಿ ವಿಷಯಗಳೆಲ್ಲ ಆ ಕಾಗದಗಳಲ್ಲಿದ್ದಿರ 
ಬೇಕು. ಶಕುಂತಲೆಗೆ ಈ ಡ್ರಾಅರನ್ನು ತೆಗೆಯುವ ಪ್ರಸಂಗ ಎಂದೂ ಬಂದಿ 
ಲಿಲ್ಲ. ಅಲ್ಲದೆ ಭಾವೂ ಅವಳಿಗೆ ಎಲ್ಲ ಸುದ್ದಿಯನ್ನೂ ಹೇಳಿಬಿಡುತ್ತಿದ್ದರು. 
ಅವರು ಹೇಳಿದ್ದಕ್ಕಿಂತ ಹೆಚ್ಚು ತಿಳಿಯಬೇಕೆಂಬ ಜಿಜ್ಞಾಸೆ ಶಕುಂತಲೆಯಲ್ಲಿ 
ಉಳದಿರುತ್ತಿರಲೇ ಇಲ್ಲ. ಹೀಗಾಗಿ ಅವರ ಟೇಬಲ್ಲಿನ ಡ್ರಾಅರನ್ನು ಅವ 
ಳಂದೂ ತೆಗೆದಿರಲಿಲ್ಲ. ಈಗ ಆ ಡ್ರಾಅರನ್ನು ಒಳಗೆ ಸರಿಸುವಾಗ ಬಲಬದಿಗೆ 
ಒಂದು ಕಾಗಗದಮೇಲೆ ಸಿಕ್ಕು, ಡ್ರಾಅರು ಒಳಗೆ ಹೋಗದಾಯಿತು. ಶಕುಂ 
ತಲೆ ಆ ಕಾಗದವನ್ನು ಎಳಿದಳು; ನೋಡಿದರೆ ಅದರ ಮೇಲೆ ಸದ್ಮಾಕರನ ಕೈ 
ಬರಹ! ಅವನ ಕೈಬರಹದ ಕಾಗದ ಭಾವೂಸಾಹೇಬರ ಡ್ರಾ ಅರಿನಲ್ಲಿ ಹೇಗೆ 
ಬಂತು? ಅವಳಿಗೆ ಆಶ್ಚರ್ಯ! ಆ ಕಾಗದವನ್ನು ಬಿಚ್ಚಿ ಓದತೊಡಗಿ 
ದಳು-.- 

“ ಇನ್ನು ಮುಂಜಿ ನನಗೆ " ನಾನೇ ಎಂದು ತಿರುಗಾಡುವದು ಸಾಧ್ಯ 
ವಾಗಲಾರದು. ಕಾರ್ಯವಾದರೊ, ಆಗಲೇ ಬೇಕು. ಈ ಕೆಲಸ ಎಷ್ಟು 
ಕಠಿಣನಿದೆ, ಇದರಲ್ಲಿ ಎಷ್ಟು ಗಂಡಾಂತರನಿಡೆ ಎಂಬುದು ನನಗೆ ಗೊತ್ತು. 
ಆದರೆ ನನ್ನಂತಹ ಸಾವಿರಾರು ಜನರು ಬಲಿಯಾದ ಹೊರತು ನಮ್ಮ 
ದೇಶವು ಒಳ್ಳೆಯ ದಿನಗಳನ್ನು ಕಾಣಲಾರದೆಂಬುದೂ ಅಷ್ಟೇ ಸ್ಪಷ್ಟವಾಗಿದೆ. 
ಬಹುತೇಕ ನಾನು ನಿಮ್ಮನ್ನು ಕಾಣಲಿಕ್ಟಿಲ್ಲ. ವಿಶೇಷ ಕಾರಣವಿಲ್ಲದೆ ಚೀಟ 
ಯನ್ನೂ ಕಳಿಸಲಾರೆ; ಒಂದು ವೇಳೆ ಕಳಿಸಿದರೆ ಅದರಲ್ಲಿ ನನ್ನ ಸಹಿ " ಉಷಃ 
ಕಾಲ? ಎಂದಿರುತ್ತದೆ. ಹಾಗಿದ್ದರೆ, ಮತ್ತು ಅದರಲ್ಲಿ ನಾನು ಬರೆದ ವಿಷಯ 
ವನ್ನು ನಿಮಗಾವ ಶೊಂದರೆಯೂ ಇಲ್ಲದೆ ಮಾಡಬಹುದಾದರೆ ಮಾತ್ರ 
ಮಾಡಬೇಕು. ನನ್ನ ಬಗ್ಗೆ ಇದ್ದ ನಿಮ್ಮ ಅಂತಃಕರಣ ಅಪಾರವಾದುದು... ? 

ಶಕುಂತಲೆ ಆ ಪತ್ರವನ್ನು ಇದ್ದಲ್ಲಿಯೇ ಇಟ್ಟು ಡ್ರಾಅರನ್ನು ಮುಚ್ಚಿ 
ಬಿಟ್ಟಿಳು. ಆ ಪತ್ರದ ವಿಚಾರ ಮಾತ್ರ ಅವಳ ತಲೆಯಲ್ಲಿ ಇಡೀ ದಿನವೂ 
ಸುಳಿಯುತ್ತಿತ್ತು. ಶ್ಯಾಮೂ ಭೋಸಲೆ ಭಾವೂಸಾಹೇಬರಿಗೆ ಕೊಡಲು 
ತಂದಿದ್ದ ಸತ್ರ ಪದ್ಮಾಕರನದೇ ಇರಬಹುದೇ? ಪದ್ಮಾಕರನು ಸಂಕಟದ 
ಲ್ಲಿದ್ದು ಭಾನೂಸಾಹೇಬರ ನೆರವೇನಾದರೂ ಅವನಿಗೆ ಬೇಕಾಗಿದ್ದಿ ರಬಹುದೇ? 
ನಾನೇ ಹೋಗಿ ಅವನನ್ನು ಕಂಡರೆ ಹೇಗೆ? ಶ್ಯಾಮೂನಿಗೆ ಅವನಿದ್ದ ಸ್ಥಳ 


೧೩೨ ಶಕುಂತಲಾ 


ಗೊತ್ತಿರಬೇಕು ನಾನು ಪದ್ಮಾಕರನನ್ನು ಕಾಣಬೇಕಾಗಿದೆ; ಅವನೆಡೆಗೆ ಕರೆದು 
ಕೊಂಡು ಹೋಗು ಎಂದು ಶ್ಯಾಮೂನಿಗೆ ಸ್ಪಷ್ಟವಾಗಿ ಹೇಳಿಬಿಡಲೇ.... ?” 
ಅವಳ ತಲೆಯಲ್ಲಿ ನಿಚಾರಚಕ್ರ ತಿರುಗುತ್ತಲೇ ಇತ್ತು. * ಸದ್ಮಾಕರನನ್ನು 
ಕಾಣಲು ಹೋಗುವದರಿಂದ ನನ್ನ ಮನಸ್ಸಿನ ಆಶಾಂತಿ ಮತ್ತೆ ಜಾಗೃತವಾ 
ಗುವದೇನೋ ಸರಿ; ಆದರೆ ಅದನ್ನು ಒಪ್ಪಿಯೂ ನಾನು ಅವನನ್ನು ಕಾಣಲು 
ಹೋದಕ್ಕೆ ನನ್ನ ಜೀನಾಳದ ಯಾವ ಪ್ರಶ್ನೆಯನ್ನು ತಾನೇ ನಾನು ಅವನೆ 
ದುರು ಎತ್ತಬಲ್ಲೆ?. ನಾನು ಬಾಳಾಸಾಹೇಬರನ್ನು ಮದುವೆಯಾಗಲು 
ಮನಸ್ಸಿನ ಎಂತಹ ನಿರಾಶೆ ಕಾರಣವಾಗಿತ್ತೆಂಬುದನ್ನು ಅನನೇನು ಬಲ್ಲ? 
ನಿರಾಶೆಯ ಈ ಕೃತಿಯಿಂದ ಯಾವ ದುಃಖ ಕೊನೆಯ ವರೆಗೂ ನನ್ನ ಪಾಲಿಗೆ 
ಬಂದಿತೆಂಬುದಾದರೂ ಅವನಿಗೇನು ಗೊತ್ತು? ಗೊತ್ತಿಲ್ಲದಿದ್ದರೆ ಅದನ್ನು 
ಹೇಳುವ ಅವಶ್ಯಕತೆಯಾದರೂ ಜನು? ಸದ್ಯ ಆವನನ್ನು ಕಾಣುವದೆಂದರೆ 
ಅವನನ್ನು ಕಣ್ಣತ.ಂಬ ನೋಡುವದು--ಬಹಳ ದಿನಗಳಿಂದ ನೋಡಿಲ್ಲ, 
ಅದಕ್ಕೇ; ಇನ್ನೇನೂ ಇಲ್ಲ! ಹಾಗಾದರೆ ಅವನ ಬಳಿಗೆ ಹೋಗಿ ಮಾಡುವ 
ದೇನು ?'--ಮತ್ತೆ ಕ್ಷಣದಲ್ಲಿಯೇ ಅವಳಿಗೆನಿಸುತ್ತಿತ್ತು. “ ಅವನನ್ನು ಕಣ್ಣು 
ತುಂಬ ನೋಡಿ ಎರಡು ಮಾತನಾಡಿದರೂ ನನಗೆ ಸಮಾಧಾನ, ಆಸ್ಟ್ರೇ 
ಸುಖ; ನನ್ನ ಸದ್ಯದ ಸುಖದುಃಖದ ವಿಚಾರವನ್ನು ಅವನೆದುರು ಎಷ್ಟು ಹೇಳ 
ಬಲ್ಲೆ ಎಂದು ಲೆಕ್ಟೆ ಹಾಕುವದರಲ್ಲಿ ಏನು ಅರ್ಥವಿದೆ? ಅವನ ಧೈರ್ಯ, 
ಅನನು ಕೈಕೊಂಡ ಕಾರ್ಯ ಇವನ್ನೆಲ್ಲ ನೋಡಿ ನನ್ನ ಮೆಚ್ಚಿಕೆಯನ್ನು ವ್ಯಕ್ತ 
ಮಾಡಬೇಕೆಂದು ಆಶೆಯುಂಬಾಗುತ್ತದೆ. ಆಂತಹ ಸುಸಂಧಿ ತಾನೇ ಬಂದಿ 
ರುವಾಗ ನಾನೇಕೆ ಅದನ್ನು ಕಳೆದುಕೊಳ್ಳಲಿ ? ನನ್ನ ಪ್ರೇಮನನ್ನು ಅವನು 
ಕಂಡಿಲ್ಲ ಎಂಬ ಮಾತನ್ಮೊಸ್ಸಿದರೂ, ಇಷ್ಟು ದಿನಗಳ ಮೇಲೆ ನನ್ನನ್ನು 
ಕಂಡದ್ದಕ್ಟಾದರೂ ಅವನಿಗೆ ಸಂತೋಷವಾಗುವದಿಲ್ಲವೇ? ಎಂಬ ವಿಚಾರ 
ದಿಂದ ಅವಳ ಮನಸ್ಸು ಸ್ಥಿರವಾದಂತೆನಿಸುತ್ತಿತ್ತು. ಆದರೆ ಮರುಕ್ಷಣದಲ್ಲಿಯೇ 
ಮತ್ತೆ ನಿಚಾರ ಪ್ರಾರಂಭವಾಗುತ್ತಿತ್ತು. “ ಬೇಡವೇ ಬೇಡ; ಪದ್ಮಾಕರ 
ನನ್ನು ಕಾಣುವ ಈ ಸಂಧಿಯೆಂದರೆ ಅದೊಂದು ನನ್ನೆದುರು ಬಂದ ಮೋಹವೇ 
ಆಗಿರಬೇಕು. ಇದರಲ್ಲಿ ಸಿಕ್ಕುಬಿದ್ದರೆ, ನನ್ನ ಈಗಿನ ದುಃಖ ಇಮ್ಮಡಿ 
ಯಾದೀತು ! ಈ ಸಂಧಿಯನ್ನು ಹಾಗೇ ಹೋಗಗೊಡುನಡೇ ಉತ್ತಮ. ? 


ಶಕುಂತಲಾ ೧೩ಸಿ 


ಇತ್ರಿ ಎಂಟೂವರೆ ಗಂಟೆಯಾಗಿತ್ತು; ಶ್ಯಾಮೂ ಮತ್ತೆ ಬಂದನು. 
ಶಕುಂತಲೆ ಅವನನ್ನು ಒಳಗಿನ ಕೋಣೆಗೆ ಕರೆದೊಯ್ದು ಕೂಡಿಸಿದಳು; ತಾನೂ 
ಕುಳಿತಳು; ಶ್ಯಾಮೂ ಅತ್ತಿತ್ತ ನೋಡಿ ಅವಳನ್ನು ಕೇಳಿದನು, "" ಭಾವೂ 
ಬಂದಿದ್ದಾರೆಯೇ? ” 

" ಇಲ್ಲ ಆದರೆ ಅವರ ಪತ್ರ ಬಂದಿದೆ; ಇನ್ನೂ ಮೂರು ನಾಲ್ದು ದಿನ 
ಗಳಿಗೆ ಬರುವರಂತೆ” ಶಕುಂತಲೆಯೆಂದಳು. 

ಶ್ಯಾಮೂ ತನ್ನಷ್ಟಕ್ಕೇ ಗುಣುಗುಬ್ಬಿದನು “ ಏನು ಮಾಡಬೇಕಾ 
ಯಿತು ಹಾಗಾದರೆ?” 

ಕೆಲನಿಮಿಷ ಅನನೂ ಮಾತನಾಡಲಿಲ್ಲ, ಶಕುಂತಲೆಯೂ ಮಾತನಾಡ 
ಲಿಲ್ಲ; ಮೌನವಾಗಿಯೇ ಇದ್ದರು. 

“ ಮುಂಜಾನೆ ನಿಮ್ಮನ್ನು ಗುರುತಿಸದೆ ಹೋಜಿ; ಅದಕ್ಕಾಗಿ ಕ್ಷಮಿಸ 
ಬೇಕು, * ಶಕುಂತಲೆ ನಗುನಗುತ್ತ ತಾನೇ ಮಾತಿಗೆ ಪ್ರಾರಂಭ ಮಾಡಿದಳು. 

“ ಹೌದು, ಆದರೆ ಈಗಾದರೂ ಗುರುತು ಹತ್ತಿತೋ ಇಲ್ಲೋ? ” 

“ ಹತ್ತದೆ ಏನು? ಶ್ಯಾಮೂ ಭೋಸಲೇ ಅಲ್ಲವೇ?” 

“ಹಾಂ, ಹೌದು, ಹೌದು.” ಅವನೂ ನಕ್ಕನು. ಬಳಿಕ ಮನದಲ್ಲಿ 
ಏನೋ ವಿಚಾರ ಮಾಡಿ ನಿಶ್ಚಯಿಸಿದಂತೆ ಹೇಳತೊಡಗಿದನು. “ ನಾನು 
ಈಗೊಂದು ಪತ್ರವನ್ನು ತಂದಿದ್ದೇನೆ; ಅದನ್ನು ನನಗೆ ಕೊಟ್ಟವರು 8 
ಕೊಡುನಾಗ ? } 

“ ಕೊಟ್ಟಿವರೆಂದರೆ ಸದ್ಮಾಕರನಲ್ಲವೇ? ” 

ಶ್ಯಾಮೂ ನಕ್ಸನು, “ಹೌದು, ಭಾನೂಸಾಹೇಬರನ್ನು ಬಿಟ್ಟು 
ಇನ್ನಾರ ಕೈಯಲ್ಲಿಯೂ ಆ ಪತ್ರವನ್ನು ಕೊಡಕೂಡದೆಂದು ಹೇಳಿದ್ದಾನೆ; 
ಆದರೆ ನಿಮ್ಮ ಕಡೆಗೆ ಕೊಡಲು ಏನೂ ಅಡ್ಡಿಯಿಲ್ಲ. ಎಂದು ನನಗೆಸಿಸು 
ತ್ತದೆ. ನೀವು ಇಲ್ಲಿದ್ದದ್ದು ಪದ್ಮಾಕರನಿಗೆ ಗೊತ್ತಿಲ್ಲ; ಇದ್ದರೆ ನಿಮ್ಮ 
ಕಡೆಗೇ ಪತ್ರವನ್ನು ಕೊಡಲು ಅವನು ಹೇಳುತ್ತಿದ್ದ. » 

ಶಕುಂತಲೆ ಹೇಳಿದಳು, “ ನನ್ನ ಕೈಯಲ್ಲಿ ಪತ್ರವನ್ನು ಕೊಡಬೇಕೋ 
ಕೊಡಟಾರದೋ ಎಂಬುದನ್ನು ನೀವೇ ನಿಶ್ಚಯಿಸಬೇಕು; ಅದರಲ್ಲಿ ನಾನೇನು 
ಹೇಳಲಿ?” 


೧೭೪ ಶಕುಂತಲಾ 


« ಸ್ಟೀವು ಹೇಳುವದು ಬೇಡ; ನಾನೇ ನಿಶ್ಚಯಿಸಿದ್ದೇನೆ ೫ ಪಂಪು 
ಶ್ಯಾಮೂ ನಕ್ಕನು. ತನ್ನ ಒಳಕಿಸೆಯಿಂದ ಬಂದು ಮಾಡಿದ ಪಾಕೀಟನ್ನು 
ತೆಗೆದು ಅವಳ ತ 

ಶಕುಂತಲೆ ಪತ್ರವನ್ನೊ ಬಿದು ಕೆಳಗಿನ ಸಹಿ ನೋಡಿದಳು; ಸಹಿ 
" ಪದ್ಮಾ ಕರ್ಕ ? ಎಂದಿರಲಿಲ್ಲ; ನಗುತ್ತ ಕೇಳಿದಳು " ಈ ಸತ್ರ ಪ ಸದ್ಮಾಕರನದೇ 
ಎಂದು FE ಮೇಲಿಂದ?” 

ಶ್ಯಾಮೂನಿಗೆ ಏನೂ ತಿಳಿಯದಾಯಿತು; ಗಂಭೀರವಾಗಿ ಹೇಳಿದ, 
4 ತಾಯೀ, ಇ ಭೋಸಲೆ ಮನೆತನದಲ್ಲಿ ಹುಟ್ಟಿದ್ದೇನೆ; ಸುಳ್ಳು ಮೋಸ 
ಮಾಡಿದರೆ... 

ಹ ಸುಮ್ಮನೆ ಚೀಸ್ಟೆ ಮಾಡಿದೆ; " ಉಸಃಕಾಲ ಎಂದು ಯಾರಿ 
ಸಹಿ ES ನನಗೆ ಗೊತ್ತಿದೆ; ಅಲ್ಲದೆ ಈ ಕೈಬರಹ ನನಗೆ 
ಪೂರ್ಣ ಗೊತ್ತಿದ್ದದ್ದು. ಚ 

ಶಕುಂತಲೆ ನಗುತ್ತ ಪತ್ರವನ್ನು ಬಿಚ್ಚಿ ಓದತೊಡಗಿದಳು. 

« ಶ್ರುಗೆರಡು ದಿನಗಳ ಹಿಂದೆ ೫೫ ೫ ದಲ್ಲಿ ಆದ ಗೋಳೀಬಾರಿನ ಪ್ರಕ 
ರಣವನ್ನು ನೀವೂ ಕೇಳಿರಬಹುದು. ೫ ೫ ದಲ್ಲಿ, ಅಂದು ಸಂತೆಯ 
ದಿನವಾಗಿದ್ದರೂ ನಾವು ಎಷ್ಟೊಂದು ಯಶಸ್ವಿ ಯಾದ. ರೀತಿಯಲಿ ಕಾರ್ಯ 
ವನ್ನು ಕೈಕೊಂಡು ಪೂರ್ಣಗೊಳಿಸಿಬಿವು; ಅದಕೆ ಅದೇ ಕಾರ್ಯವನ್ನು ೦೦ 
ದಲ್ಲಿ ಏಕೆ ಮಾಡುವದಾಗಲಿಲ್ಲ ಎಂದು ಜನತೆಗೆ ಬಹಳ ಆಶ್ಚರ್ಯವುಂಟಾ 
ಗಿದೆ. ಅವರ ತರ್ಕವೇ ತಪ್ಪಿ ಬಿಟ್ಟದೆ ಇಲ್ಲ; ಜನರೆ ಗುಂಪು ಜಡತೆ 
ಒಮ್ಮೆಲೆ ಮಾಮಲೇದಾರ ತ್‌ ಮೇಲೆ ಸ ಇಗಿ ಹೋಗಬೇಕಾಗಿತ್ತು. 
ಹಾಗಾಗಲಿಲ್ಲ, ಒಡೆದು ಮೂರು ನಾಲ್ಕು ಕಡೆ ಹೆಂಚಿ ಹೋಗಿ ಬಿಟ್ಟಿತು. 
ಮತ್ತೊೋಡೆಂದರೆ ಆ ಊರಿನ ಪೋಲೀಸ ಅಮಲ್ಲಾರನು........ ಹೋಗಲಿ, 
ಅದೇನೇ ಇರಲಿ; ಈ ಪತ್ರವನ್ನು ಅತ್ಯಂತ ಅವಸರದಲ್ಲಿ ಬರೆದು ನಿಮಗೆ 
ಕಳಿಸುತ್ತಿದ್ದೇನೆ........ ಮೇಲಿನ ಪ್ರಕರಣದಲ್ಲಿ ಇಬ್ಬರು ಯುವಕರು ಅತ್ಯಂತ 
ಉತ್ಸಾಹದಿಂದ, ಎಡೆಬಿಡದೆ ನನ್ನೊಡನೆ ದುಡಿದಿದ್ದಾರೆ, ದುಡಿಯುತ್ತಿದ್ದಾರೆ, 
ಅವರಿಬ್ಬರೂ ತೀರ ಬಡವರು; ಮನೆಯಲ್ಲಿ ವೃದ್ಧ ತಾಯಿಕಟಿಜ ಮದುವೆ 
ಜಾರ: ಅವರ ಚಿಕ್ಕ ಹೆಂಡಂದಿರು ಇವರನ್ನು ಬಿಟ್ಟರೆ ಬೇರೆ ಜಾ ಇಲ್ಲ; 


ಶಕುಂತಲಾ ೧೩೫ 


ಮಕ್ಕಳು ಹೊರಟು ಹೋದದ್ದರಿಂದ ಅವರಿಗೆ ಬಹಳ ದುಃಖವಾಗಿರಬೇಕು. 
ಆದರೆ ಆ ದುಃಖವನ್ನು ಕಡಿಮೆ ಮಾಡುವದು ಹೇಗೆ? ಬೇರಾವ ದೃಷ್ಟಿ 
ಯಿಂದ ಸಹಾಯ ಮಾಡುವದಾಗದಿದ್ದ ರೂ ಆರ್ಥಿಕ ದೃಷ್ಟಿ ಯಿಂದಾದರೂ 
ಸಹಾಯ ಮಾಡಬಹುದೇನೋ ಎಂದು "ನನಗೆನಿಸುತ್ತದೆ ಸ ಶ್ಯಾಮೂನನ್ನು 
ನಿಮ್ಮೆದೆಗೆ ಕಳಿಸಿದ್ದೇನೆ, ಎರಡು ಎರಡೂವರೆ ನೂರು ರೂಸಾಯಿಗಳನ್ನಾ 
ದರೂ ಅವನೆಡೆಗೆ ಕೊಟ್ಟರೆ........ » 

ಓದಿ ಪತ್ರವನ್ನು ಶಕುಂತಲೆ ಕೈಯಲ್ಲಿ ಹಾಗೇ ಹಿಡಿದಿದ್ದಳು. ಅವಳ 
ಬೆರಳುಗಳು ಅವಳಿಗೆ ತಿಳಿಯದಂತೆಯೇ ಅದನ ನ ಮಡಿಚುತ್ತ. ದ್ದವು. ಶಕುಂ 
ತಲೆ ಬಿಚ್ಚಿ ಮತ್ತೆ ಪತ್ರವನ್ನೋದಿದಳು. ನಿನೋ ಯೋಚಿಸುತ್ತ, " ಈಗ 
ಬಂದೆ” ಎಂದು ಹೇಳಿದವಳೇ ಒಳಗೆ ಹೋಗಿ ಕೆಲ ನೋಟುಗಳನ್ನು ಹಿಡಿದು 
ಕೊಂಡು ಹೊರಬಂದಳು. ಶ್ಯಾಮೂನಿಗೆ ಅವುಗಳನ್ನು ಕೊಟ್ಟು ಕೊಂಚ 
ನಕ್ಳಳು; ಉತ್ತರರೂಪವಾಗಿ ಅವನೂ ನಕ್ಕನು. ಹಣ ದೊರೆತ ಕೂಡಲೆ 
ಹೋಗುವದೆಂದರೆ ಅವನಿಗೆ ಬಹು ಸಂಕೋಚನೆನಿಸಿತು. ಕುಳಿತುಕೊಂಡರೆ 
ಮಾತಾಡುವದಾದರೂ ಏನು? ಕೊನೆಗೆ ಅವನೇ ಪ್ರಾರಂಭ ಮಾಡಿದನು. 

“ ಇಲ್ಲಿ, ನೀನಿದ್ದುದು ಪದ್ಮಾಕರನಿಗೆ ಗೊತ್ತಿಲ್ಲ ಹೇಳಲೇ ಅನ 
ನಿಗಿ 1? 

ಏನು ಉತ್ತರ ಕೊಡಬೇಕೋ ಶಕುಂತಲೆಗೆ ತಿಳಿಯದಾಯಿತು. ಅವಳ 
ಮನಸ್ಸು ಇನ್ನೂ ಉಯ್ಯಾಲೆಯಲ್ಲಿ ತೂಗುತ್ತಿತ್ತು. ಶ್ಯಾಮೂನೊಡನೆ 
ಮಾತಾಡುನಾಗ್ಯ ಪದ್ಮಾಕರನ ಪತ್ರವನ್ನು ಓದುತ್ತಿರುವಾಗ, “ ಪದ್ಮಾಕರ 
ನನ್ನು ನನಗೆ ಗಗ್‌ ” ಎಂದು ಶ್ಯಾಮೂನಿಗೆ ಹೇಳಿಬಿಡಲೇ ಎಂದು 
ಅವಳ ಮನಸ್ಸು ಯೋಚಿಸುತ್ತಿತ್ತು. ಪತ್ರವನ್ನು ಓದಿದ ಮೇಲಂತೂ " ಈ 
ರೂಪಾಯಿಗಳನ್ನು ತೆಗೆದುಕೊಂಡು ನಾನೇ ನಿನ್ನೊಡನೆ ಬರುತ್ತೀನೆ, ನಡೆ? 
ಎಂದು ಹೇಳಲೇನೋ ಎಂದು ಯೋಚಿಸಿದಳು. ಆದರೆ ಆ ನಿಚಾರವನ್ನು 
ಧೈರ್ಯದಿಂದ ಕೂಡಲೇ ಹತ್ತಿಕ್ಕಿಬಿಟ್ಟು ಪದ್ಮಾಕರನನ್ನು ಕಾಣಲು ಹೋಗು 
ವಂತಿಲ್ಲ ಎಂದು ನಿರ್ಧರಿಸಿದಳು. ಅದಕ್ಕೆಂದೇ ಒಂದೂ ಮಾತಾಡದೆ ಹಣ 
ವನ್ನು ಶ್ಯಾಮೂನ ಕೈಗೆ ಕೊಟ್ಟಿದ್ದಳು. ಶ್ಯಾಮೂನೂ ಹಣವನ್ನು ತೆಗೆದು 
ಕೊಂಡು ಸುಮ್ಮನೆ ಹೋಗಿಬಿಟ್ಟಿದ್ದರೆ ಅನಳೆದುರು ಈ ಪ್ರಶ್ನೆಯೇ ಬರುತ್ತಿ 


೧೩೬ ಶಕುಂತಲಾ 


ರಲಿಲ್ಲ. ಆದರೆ ಈಗ? ಆ ಪ್ರಶ್ನೆಯನ್ನು ಕೇಳಿ ಶಕುಂತಲೆಯ ಮನದ 
ನಿಚಾರವನ್ನು ಅವನು ಅಗಿದು ಹೊರದೆಗೆದಿದ್ದನು. ಆದರೂ ಆ ಪ್ರಶ್ನೆಗೆ 
ಬಲಿ ಬೀಳಬಾರದೆಂದು ಅವಳು ಅದನ್ನು ಬಿಟ್ಟಿ ಕೊಟ್ಟು ಮತ್ತೊಂದೇ ಪ್ರಶ್ನೆ 
ಯನ್ನು ಕೇಳಿದಳು. 

“ ಪದ್ಮಾಕರನು ಆರೋಗ್ಯದಿಂದಿದ್ದುನಲ್ಲನೇ? ” 

“ ಹಾಂ, ಆರೋಗ್ಯವಾಗಿದ್ದಾನೆ ” ಶ್ಯಾಮೂ ಹೇಳಿದನು. 

“ ಊಟಿ, ವಿಶ್ರಾಂತಿ ಮಾತ್ರ ಹೊತ್ತುಹೊತ್ತಿಗೆ ಸಿಗುತ್ತಿರಲಿಕ್ಕಿಲ್ಲ. ” 

“ಇಲ್ಲ, ಹಾಗೇನೂ ಇಲ್ಲ. ನಮ್ಮ ವಿರುದ್ಧ ಹೊಂಚುಹಾಕಿ ಕುಳಿತ 
ಜನ ಕೆಲವರಿದ್ದಕ್ಕೆ ನಮ್ಮನ್ನು ಪ್ರೀತಿಯಿಂದ ಕಾಣುವ ಜನರೂ ಕೆಲವರಿ 
ದ್ದಾರೆ ನಮ್ಮ ಕಾರ್ಯಬಾಹುಲ್ಯದಲ್ಲಿ ಹೆಸಿನೆ ನೀರಡಿಕೆಗಳನ್ನೂ ಕೆಲಸಲ 
ಮರೆಯಬೇಕಾಗುತ್ತದೆ. ವಿಶ್ರಾಂತಿಯ ಗತಿಯೂ ಅದೇ! ಇನಿಸ್ಟೇ ಅಲ್ಲ; 
ಜೊತೆಗೆ ಮಾನಸಿಕ ತ್ರಾಸ ಬೇರೆ! ಯಾರಿಗೆ ಯಾವ ಕಾಲದಲ್ಲಿ ದುರ್ಬುದ್ಧಿ 
ಯುಂಟಾಗಿ, ಪೋಲೀಸರಿಗೆ ನಮ್ಮ ಸುಳಿವು ಹತ್ತಿ, ನಮ್ಮನ್ನು ಸೆರೆಹಿಡಿಯ 
ಬಹುದೋ ಎಂಬ ಅಂಜಿಕೆ ಬೇರೆ! ಕದ್ದು ಮುಚ್ಚಿ ಕೆಲಸ ಮಾಡುವದೆಂ 
ದರೆ ಅದೂ ಒಂದು ಬಗೆಯ ಸೆರೆಮನೆವಾಸವೇ 1 ಆದರೆ ಈ ಯುದ್ಧದ 
ಸ್ವರೂಪವೇ ಹೀಗಿದೆ. ಅವರ ಕಣ್ಣಿಗೆ ಮಣ್ಣೆರಚಿ, ನಮ್ಮ ಕಾರ್ಯವನು 
ಮಾಡುವದರಲ್ಲಿಯೂ ಒಂದು ಬಗೆಯ ಸಮಾಧಾನನಿರುತ್ತಡೆ. ಸದ್ಮಾಕರನು 
ಸುಖವಾಗಿದ್ದಾನೆ; ನೀನೀಗ ನೋಡಿದರೆ ಅನನ ಆರೋಗ್ಯ ಮೊದಲಿನಂತೆಯೇ 
ಇದೆ, ಎಂದು ಹೇಳುನಿರಿ........... ನೀವು ಅನನನ್ನು ನೋಡಿ ಎಷ್ಟು 
ದಿನಗಳಾದವು?” 

“ ಎಷ್ಟೋ!” 

“ ಕಾಣಲು ಬರುವಿರಾ ಹಾಗಾದರೆ?” 

ಶಕುಂತಲೆ ಈ ಪ್ರಶ್ನೆಯನ್ನು ನಿರೀಕ್ಷಿಸಿರಲಿಲ್ಲ; ಅದರಿಂದ ಏನು ಉತ್ತರೆ 
ಕೊಡಬೇಕೆಂಬುದೇ ಅವಳಿಗೆ ತೋಚದಾಯಿತು. ಪ್ರಕ್ಷುಬ್ಬನಾದ ಸಮು 
ದ್ರದ ಮೇಲಿನ ಗಾಳಿ ಕ್ಷಣಹೊತ್ತು. ಶಾಂತವಾಗುವಂತೈ, ಅವಳೆ ಕದಲಿದ 
ಮನಸ್ಸು ಅದೇ ಒಂದು ಕ್ಷಣಮಾತ್ರ ಶಾಂತವಾಗಿತ್ತು; ಶ್ಯಾಮೂನ ಪ್ರಶ್ನೆ 
ಯಿಂದ ಮತ್ತೆ ಅದು ಜಾಗೃತವಾಯಿತು; ಅವಳ ಅಂತರಾಳದಲ್ಲಿ ಹುದುಗಿದ 

ಮಾತು ತಾನೇ ಹೊರಬಂದುಬಿಟ್ಟಿ ತು. 

" ನಾನು ಕಾಣಲು ಬರಬಹುದೇ ಹಾಗಾದರೆ? ಏನೂ ತೊಂದರೆ 
ಇಲ್ಲವಷ್ಟೇ? ? 

“ ತೊಂದರೆಯೆಲ್ಲಿಯದು? ಅವಶ್ಯ ಬಸ್ಸಿ.” 

ೇ ಯಾವಾಗ ಬರಲಿ?” 

“ ಪದ್ಮಾಕರನ ಸ್ಥಿತಿ ಮಾತ್ರ ಈಗ ಬಹಳ ವಿಚಿತ್ರವಾಗಿದೆ; ನಾಳೆ, ಈ 
ಹೊತ್ತಿಗೆ ಯಾವ ಸ್ಥಳದಲ್ಲಿ ಇರುತ್ತಾನೆಂಬುದು ಆತನಿಗೇ ಗೊತ್ತಿರುವದಿಲ್ಲ. 
ಬಳಿಕ...... ? ಶ್ಯಾಮೂ ಗೊಂದಲದಲ್ಲಿ ಬಿದ್ದಂತೆ ಕಂಡಿತ್ತು ಏನೋ ನಿಶ್ಚ 
ಯಿಸಿಕೊಂಡವನಂತೆ ಮತ್ತೆ ತಾನೇ ಕೇಳಿದನು“ ನಿಮಗೆ ಅವನನ್ನು ಕಾಣುವ 
ಆಶೆಯಿದ್ದರೆ ಈಗಲೇ ನನ್ನೊಡನೇಕೆ ಬರುವದಿಲ್ಲ? ” 

“ ಈಗಲೇ? ಶಕುಂತಲೆ ಬೆಚ್ಚಿಬಿದ್ದಳು; ಪದ್ಮಾಕರನನ್ನು ಕಾಣಲು 
, ಬರುವೆನೆಂದು ಹೇಳಿದ್ದಳೇನೋ ಸರಿ, ಆದರೆ ಆ ವೇಳೆ ಇಷ್ಟು ಬೇಗ ಬರ 
ಬಹುದೆಂದು ಅವಳೆಣಿಸಿರಲಿಲ್ಲ. 

“ ಹೌದು, , ಈಗಲೇ; ನನ್ನೊಡನೆ ಬರುವಿರಲ್ಲನೇ? ಶ್ಯಾಮೂ 
ಕೇಳಿದನು. 

" ಯಾವ ಊರಿಗೆ ಹೋಗುವದು?” 

" ಊರು ಗೀರು ಒಂದೂ ಇಲ್ಲ. ” 

“ ಬಳಿಕ)? 

“ ಪದ್ಮಾಕರನು ಇಲ್ಲಿಯೇ ಅಂದರೆ ಕೊಲ್ಹಾ ಪುರದಲ್ಲಿಯೇ ಇದ್ದಾನೆ. ” 

ಶಕುಂತಲೆ ಕ್ಷಣಹೊತ್ತು ಸ್ತಬ್ಧಳಾದಳು; ಬಳಿಕ ಯೋಚಿಸಿ ತಾನೇ 
ಹೇಳಿದಳು, “ ನಿಮ್ಮೊಡನೇ ಬರುತ್ತೇನೆ ಹಾಗಾದರೆ. ” 

೧೦ 


ಈ ನೋಟವನ್ನು ನೋಡನೋಡುತ್ತಿದ್ದಂತೆಯೇ ಶಕುಂತಲೆಯ ಮನ 
ದಲ್ಲಿ ಭಾವನೆಯ ತಶರಂಗಗಳೇಳಶೊಡಗಿದವು, ದೇಶದಲ್ಲಿ ಎಲ್ಲೆಡೆಗೂ 
ಪ್ರುಕೋಭ ಪಸರಿಸಿದೆ; ರಾಜಕೀಯ ವಾತಾವರಣವಂತೂ ಭೀಕರವಾಗಿದೆ. 
ಇದನ್ನು ಒಂದು ವೇಳೆ ಬದಿಗಿಟ್ಟಿರೂ ಜೀವನವೇ ಒಂದು ಸಮಸ್ಯೆಯಾಗಿ 
ಕುಳಿತಿದೆ. ಇದರಲ್ಲಿ ಕ್ಷಣಕ್ಷಣಕ್ಕೆ ಬದಲಾದಣೆಗಳಾಗುತ್ತಿವೆ. ಆದರೆ 
ಇಲ್ಲಿಯ ಈ ನಿಸರ್ಗ ಸೌಂದರ್ಯದಲ್ಲಿ ಮಾತ್ರ 'ಕೊಂಚವೂ ವ್ಯತ್ಯಾಸ 
ನಿಲ್ಲ; ನರ್ಷಾನುವರ್ಷಗಳುರುಳಿದರೂ ಅಚ್ಚಳಿಯದ ಉದಾತ್ತ ಸೌಂದರ್ಯ 
ದಿಂದ ಹಾಗೇ ಕಂಗೊಳಿಸುತ್ತಿದೆಯಲ್ಲ! 

ಅವಳೊಂದು ಚಿಕ್ಭ ಪ್ರವಾಹದ ದಡದಲ್ಲಿ ಕುಳಿತಿದ್ದಳು; ಪ್ರವಾಜೆ 
ನೀರು ಆಳವಾಗಿರಲಿಲ್ಲ. ಮೊಣಕಾಲ ಮಟ್ಟಕ್ಕೆ ಇದ್ದಿರಬಹುದು. ಆದರೆ 
ನೀರು ಮಾತ್ರ ಒಳ್ಳೇ ಠೀವಿಯಿಂದ ಹರಿಯುತ್ತಿತ್ತು. ಪ್ರವಾಹದ ಇಬ್ಬದಿ 
ಗಳಲ್ಲೂ ಅಂದವಾದ ಹೆಸಿರುಹುಲ್ಲು! ಜಾನೇನರಿ ತಿಂಗಳಾದ್ದರಿಂದ 
ಹುಲ್ಲಿನ ಹಸಿರು ಬಣ್ಣ ಕೊಂಚ ಸಪ್ಪಗಾಗಿದ್ದರೂ ಹುಲ್ಲು ಪುಷ್ಟವಾಗಿತ್ತು. 
ಅದರ ಮೂಲಕ ಹವೆಯಲ್ಲಿಯೂ ಕೊಂಚ ಆರ್ದ್ರತೆ ಬಂದಿತ್ತು. ಪ್ರವಾಹದ 
ಹಿಂಬದಿಗೆ ಕಾಡುಗಿಡಗಳು ದಟ್ಟವಾಗಿ ಹೆಬ್ಬಿದ್ದವುು ಆವುಗಳ ಮಧ್ಯೆ 


ಶಕುಂತಲಾ ೧೩೯ 


ಅಲ್ಲೊಂದು ಇಲ್ಲೊಂದು ಮಾವಿನ ಗಿಡಗಳೂ ಕಾಣಿಸುತ್ತಿದ್ದವು. ಅವುಗಳ 
ಹಿಂಬದಿಗೆ ಹೋದರೆ ಹೆರಹಿದ ಗುಡ್ಡ! ಅದರ ಮೇಲೆ ದೊಡ್ಡ ದೊಡ್ಡ 
ಬಂಡೆಗಲ್ಲುಗಳು, ಕಾಡು ಹೂಕಾಯಿಗಳಿಂದ ತುಂಬಿದ ಗಿಡಬಳ್ಳಿಗಳು! ಆ 
ದಿಕ್ಕಿನಿಂದ ನಡುವೆಯೇ ಪಕ್ಷಿಯ ಇಂಪಾದ ಕೂಜನ ಕೇಳಬರುತ್ತಿತ್ತು. 
ಮತ್ತೆ ಗುಡ್ಡದಲ್ಲಿಯ ಅದರ ಪ್ರತಿಧ್ವನಿ ಸಹಿತ! ಎದುರು ಪಶ್ಚಿಮದಲ್ಲಿ 
ಮೂರು ನಾಲ್ಕು ಮೈಲುಗಳ ವರಿಗೆ ಹಬ್ಬಿದ ತಪ್ಪಲು ಸ್ರದೇಶ! ಅಸ್ತಂಗತ 
ನಾಗುಕ್ತಿದ್ದ ಸೂರ್ಯನ ಕೆಂಪು ಕಿರಣಗಳು ಇವೆಲ್ಲವುಗಳಿಗೆ ಕೆಂಪು ಬಣ್ಣ 
ಬಳಿದುಬಿಟ್ಟವೆ ! 

ಸ್ಥಳ ನಿಜಕ್ಕೂ ಬಹಳ ಶಾಂತವಾದುದು; ಮನೋಹರವಾದುದು, 
ಅಶಾಂತಿ, ಭಯ, ದುಃಖಗಳ ಸಂಪರ್ಕ ಯಾವ ರೀತಿಯಲ್ಲೂ ಅಲ್ಲಿ ಉಂಟಾ 
ಗದು. ಅಲ್ಲಿದ್ದವರಿಗೆ ಸ.ತ್ತುಮುತ್ತಲು ಏನು ನಡೆದಿದೆ ಎನ್ನುವದು ಕೂಡ ತಿಳಿ 
ಯುತ್ತಿರಲಿಲ್ಲ. ಮುಗ್ದ ಬಾಲಕನು ತೊಟ್ಟಿಲಲ್ಲಿ ಮಲಗಿ ನಿದ್ರೆಹೋದಂತೆ ಸೃಷ್ಟಿ 
ಶೋಭೆ ಗುಡ್ಡಗಾಡಿನ ಮಧ್ಯದಲ್ಲಿ ಪ್ರಶಾಂತವಾಗಿ ಹರಹಿತ್ತು ! 

ಸಂಕಟಗಳನ್ನು ಬದಿಗೆ ಸರಿಸಿ ವಿಶ್ರಾಂತಿಯನ್ನು ಪಡೆಯಲು ಇದಕ್ಕಿಂತ 
ಒಳ್ಳೆಯ ಸ್ಥಳ ಬೇರಾವುದಾದರೂ ಇರಬಹುದೇ? 

ಶಕುಂತಲೆ ನೋಡಿದಳು, ಪದ್ಮಾಕರನು ಅವಳಿಂದ ನಾಲ್ವಾರು'ಮಾರು 
ದೂರದಲ್ಲಿ ಇಬ್ಬರು ಗೃತರೊಂದಿಗೆ ಏನೋ ಮಾತಾಡುತ್ತ ಕುಳಿತಿದ್ದಾನೆ, 
ಮಾತು ಕೇಳಿಸುತ್ತಿರಲಿಲ್ಲ; ಅಲ್ಲದೆ ಶಕುಂತಲೆಯ ಲಕ್ಷವೂ ಆ ಕಣೆಗೆ ಇದ್ದಿರ 
ಲಿಲ್ಲ. ಲಕ್ಷ್ಯಕೊಟ್ಟು ಕೇಳಿದಾಗ ಆಗೊಂದು ಈಗೊಂದು ಶಬ್ದ ಕಿವಿಗೆ 
ಕೇಳುತ್ತಿತ್ತು. ಅಷ್ಟರಿಂದಲೇ ಊಹಿಸಬಹುದಾದರೆ, ಆ ಇಬ್ಬರು ರೈತರಲ್ಲಿ 
ಒಬ್ಬನು---ಅವನನ್ನು ನೋಡಿದರೆ ವಯೋವೃದ್ಧನೆಂದು ಬೇಕಾದವರೂ ಹೇಳ 
ಬಹುದುಶಾಹೊಮಹಾರಾಜರ ಕಾಲದಲ್ಲಿ ಎತ್ತುಗಳ ಕಾದಾಟ ಒಳ್ಳೇ 
ರಮ್ಯವಾಗಿರುತ್ತಿತ್ತೆಂದು ವರ್ಣಿಸಿ ವರ್ಣಿಸಿ ಹೇಳುತ್ತಿದ್ದನು. ಒಳ್ಳೇ ತಲ್ಲೀನ 

ಇಗಿ ಅನನ ಮಾತನ್ನು ಕೇಳುತ್ತಿರುವವನಂತೆ ಪದ್ಮಾಕರನು ಅವನೆಡೆಗೆ 

ನೋಡುತ್ತಿದ್ದನು. ನಡುನಡುವೆ ಒಂದೊಂದು ಮಾತನ್ನೂ ಆಡುತ್ತಿದ್ದನು. 
ಈಗ ಇಪ್ಪತ್ತುನಾಲ್ಕು ತಾಸುಗಳ ಹಿಂದೆಯೇ ಅವನೊಂದು ದೊಡ್ಡ ಸಂಕಟ 
ದಲ್ಲಿ ಸಿಕ್ಕು ಪಾರಾಗಿ ಬಂದಿದ್ದಾನೆಂಬುದರ ಸುಳಿವು ಕೂಡ, ಅವನೊಡನೆ 


೧೪೦ ಶಕುಂತಲಾ 


ಮಾತಾಡುತ್ತಿದ್ದವರಿಗೆ ಹತ್ತುವಂತಿರಲಿಲ್ಲ. 
ಆವನ ಆ ಬಗೆಯ ಮನೋವೃತ್ತಿಯನ್ನು ಕಂಡು ಶಕುಂತಲೆಗೆ ಬಹಳ 
ಆಸ್ಲರ್ಯವೆನಿಸಿತು. ನಿನ್ನಿನ ಆ ಭಯಂಕರ ಘಟನೆಯನ್ನು ನೆನೆದುಕೊಂಡಕೆ 


ಇ 


ಅವಳ ಎದೆ ಇನ್ನೂ ಬಡಿದುಕೊಳ್ಳುತ್ತಿತ್ತು. ತುಸು ಹೊತ್ತಿನ ಹಿಂದೆ ಮುಖ 
ತೊಳಿಯಲೆಂದು ಅವಳು ಆ ಪ್ರವಾಹದ ಬಳಿ ಹೋಗಿದ್ದಳು. ಆಗ ನೀರಿ 
ನಲ್ಲಿಯೂ, ಭೀತಿಯಿಂದ ಕಂಗೆಟ್ಟ ಅವಳ ಮುಖದ ಪ್ರತಿಬಿಂಬ ಕಾಣಬೇಕೇ? 
ಅವಳು ಗಾಬರಿಯಾಗಿ ದೊರ ಸರಿದಳು; ನಿ್ಲಿನ ಆ ಘಟನೆ | ಅದರಲ್ಲಿಯ 
ಒಂದೊಂದು ಮಾತು ನೆನೆಸಿಕೊಂಡರೂ ಅವಳ ಮೈಮೇಲೆ ಮುಳ್ಳುಗಳೇಳುತ್ತಿ 
ದ್ದವು, ತಾನಾಗಲಿ, ಪದ್ಮಾಕರನಾಗಲಿ ಬದುಕೆರುವದು ಕೂಡ ಅವಳಿಗೆ 
ಸುಳ್ಳೆ ರಿಸುತ್ತಿತ್ತು. 

ನಿನ್ನೆ ಕೃಕೊಂಡಿದ್ದ ಕಾರ್ಯಕ್ಕೆ ಇಂತಹ ಭಯಂಕರ ಸ್ವರೂಪ ಬರ 
ಬಹುದೆಂಬುದನ್ನು ಕನಸು ಮನಸಿನಲ್ಲಿ ಕೂಡ ಯಾರೂ ಎಣಿಸಿರಲಿಲ್ಲ. ಪೇಟಿ 
ಯಲ್ಲಿಯ ಸೆರೆಮನೆಯ ಮೇಲೆ ಸಾಗಿ ಹೋಗಿ ಅಲ್ಲಿಯ ಕ್ಲೆದಿಗಳನ್ನೆ ಲ್ಲ ಬಂಧ 
ಮುಕ್ತರನ್ನಾಗಿ ಮಾಡುವದು, ಬಳಿಕ ನೆರೆಯಲ್ಲಿದ್ದ ಇಮಾರತಿಯ ಮೇಲೆ ಏರಿ 
ಹೋಗಿ ಅಲ್ಲಿಯ ಬೊಕ್ಕಸವನ್ನು ಸ್ವಾಧೀನಪಡಿಸಿಕೊಳ್ಳು ವದು, ಇವೇ ನಿನ್ನಿನ 
ಕಾರ್ಯದಲ್ಲಿ ಮುಖ್ಯವಾದವುಗಳು. ಇವುಗಳನ್ನು ಸಾಧಿಸಲು ಹೆಚ್ಚಿನ ಧೈರ್ಯ 
ವೇನೋ ಬೇಕಾಗಿತ್ತು, ಓಜ; ಆದರೆ ಸಾಧನೆಯ ಮಾರ್ಗವೆಲ್ಲ ಯುಕ್ತಿ- 
ಪ್ರಯುಕ್ತಿಗಳಿಂದ ರಚಿಸಲ್ಪಟ್ಟತ್ತು. ಶಿಥಿಲತೆ ಎಲ್ಲಿಯೂ ಕಂಡುಬರುತ್ತಿರಲಿಲ್ಲ. 
ಇಷ್ಟೊಂದು ನಿಶ್ವಾಸದಿಂದಲೇ ಸದ್ಮಾಕರನು ತನ್ನ ಜನರನ್ನು ಕಳಿಸಿಕೊಟ್ಟ 
ದ್ದನು, ಈ ಎಲ್ಲ ಕಾರ್ಯಗಳನ್ನು ಯಶಸ್ವಿಯಾಗಿ ಸಾಧಿಸಿ ಆ ಜನರು 
ತಾಸೆರಡು ತಾಸುಗಳಲ್ಲಿ ಹಿಂದಿರುಗುವರೆಂಬ ನಿರೀಕ್ಷಣೆಯೂ ಇತ್ತು. ತಾನೇ 
ಈ ಜನರನ್ನು ಕರೆದುಕೊಂಡು ಹೋಗಿ ಕೆಲಸವನ್ನು ಮುಗಿಸಿಕೊಂಡು ಬರಬೇ 
ಕೆಂಬುದು ಪದ್ಮಾಕರನ ಇಚ್ಛಯಾಗಿತ್ತು. ಆದರೆ ಜನರೇ ಅವನನ್ನು ಕಕೆ 
ದೊಯ್ಯಲು ಒಪ್ಪುತ್ತಿರಲಿಲ್ಲ; ಕಾರ್ಯದಲ್ಲಿ ಮುಂದಾಲೋಚನೆ, ಯುಕ್ತಿ 
ಪ್ರಯುಕ್ತಿಗಳೇನೋ ಸಾಕಸ್ಟಿದ್ದವು; ಆದರೂ ಏನು ನಿಯಮ ? ಕಾಲು 
ಜಾರಿ ಕೊರಕಲಲ್ಲಿ ಬೀಳಬಹುದು. ಹಾಗೇನಾದರೂ ಆದರೆ ಮಾತ್ರ ಪ್ರಕರಣ 
ಗೋಳೀಬಾರಿನ ವರೆಗೂ ಹೋಗುವದು. ತಮ್ಮ ಮುಂದಾಳಾದ ಸದ್ಮಾ 


ಶಕುಂತಲಾ ೧೪೧ 


ಕರನು ಇಂತಹ ಸಂಕಟದಲ್ಲಿ ಸಿಕ್ಕಿಬಿದ್ದರೆ ಹೇಗೆ? ಎನ್ನುವ ಭೀತಿ ಜನರಿಗೆ; 
ಆದರೆ ನದ್ಮಾಕರನ ಇಚ್ಛೆಯನ್ನು ಪೂರ್ಣವಾಗಿ ಅಲ್ಲಗಳೆಯುವದೂ ಜನರಿಗೆ 
ಇಪ್ಟವಿರಲಿಲ್ಲ, ಕೊನೆಗೆ, ನದಿಗೆ ಹೊಂದಿದ್ದ ಇನಾಮದಾರರ ಕಿಲ್ಲೆ ಯನ್ನು 
ಬಿಟ್ಟು, ಆವಾರಗಲ್ಲಿ ಪಶ್ಚಿಮಕ್ಕೆ ತೀರ ತುದಿಗಿದ್ದ ಒಂದು ಕಿರುಮನೆಯಲ್ಲಿ 
ಶಕುಂತಲೆ, ಸದ್ಮಾಕಕರು ಕುಳಿತಿರಬೇಕು, ಜನರು ಯೋಜನೆಯ ಮೇರೆಗೆ 
ಕಾರ್ಯವನ್ನು ಕೃ ಕೊಂಡು ಕೂಡಲೇ ಗಡಿದಾಟ ಗೊತ್ತಾದ ಸ್ಥಳಕ್ಕೆ ಬರ 
ಬೇಕು; ಇದೆಲ್ಲದರ ವರದಿಯನ್ನು ಶ್ಯಾಮೂ ಭೋಸಲೆ, ಪದ್ಮಾಕರನಿಗೆ ತಿಳಿಸ 
ಬೇಕು ಎಂದು ನಿಶ್ಚಯಿಸಲ್ಪಟ್ಟಿತು. 

ಪದ್ಮಾಕರನು ಹಾಗೆ ದಾರೀ ನೋಡುತ್ತ ಕುಳಿತಾಗ ಬಂದೂಕಿನ ಸಪ್ಪಳ 
ಒಮ್ಮಿಂದೊಮ್ಮೆಲೆ ಕೇಳಿಸಿತು. ಪದ್ಮಾಕರನು ಗಾಬರಿಯಾಗಿ ಅವಳೆಡೆಗೆ 
ನೋಡಿದನು, " ಹಾಂ, ಅಂದರೆ?” ಹತ್ತಿಪ್ಪತ್ತು ನಿಮಿಷಗಳ ಶರು 
ವಾಯ ಬಂದೂಕಿನ ಸಪ್ಪಳಗಳು ಒಂದರ ಹಿಂದೊಂದು ಕೇಳಬರತೊಡಗಿ 
ದವು. ಪದ್ಮಾಕರನು ಗಾಬರಿಯಾಗಿ ಓಡುತ್ತೋಡುತ್ತ ಬಾಗಿಲು ಕಡೆಗೆ 
ಸಾಗಿದನು. ಶಕುಂತಲೆ ತನ್ನ ಶಕ್ತಿಯನ್ನೆಲ್ಲ ಒಟ್ಟುಗೂಡಿಸಿ ಅವನನ್ನು ಹಿಂಜಿ 
ಸರಿಸಿದಳು. ಆಗ ದುಃಖಾವೇಶದಲ್ಲಿ ಪದ್ಮಾಕರನ ಮುಖದಿಂದ *ಶಬ್ದಗಳು 
ಹೊರಹೊರಬವು "" ಹಾ ಫಾತವಾಯಿತು! ” 

ಆ ಬಳಿಕಿನ ಹತ್ತಿಪ್ಪತ್ತುನಿಮಿಷಗಳು ತೀರ ಭೀಕರವಾಗಿದ್ದವು. ಮನಸ್ತು 
ಪ್ರಕ್ಷುಬ್ಬವಾಗಿತ್ತು. ಆ ಭಯಾನಕ ದೃಶ್ಯ ಈಗೂ ಶಕುಂತಲೆಯ ಕಣ್ಣೆದುರು 
ಕಬ್ಟಿದಂತಿತ್ತು. ಅದನ್ನವಳು ಮರೆಯುವದು ಸಾಧ್ಯವೇ ಇರಲಿಲ್ಲ. 

ಬಂದೂಕಿನ ಸಪ್ಸಳದಿಂದ ಪರಿಣಾಮ ಒಳ್ಳೆ ಯದಾಗಿಲ್ಲ ಎಂಬುದು 
ಗೊತ್ತಾಗಿಯೇ ಇತ್ತು. ಆದರೆ ಆದದ್ದಾದರೂ ಏನು ಎಂಬುದನ್ನು ಮಾತ್ರ 
ತಿಳಿಯಲು ಮಾರ್ಗವಿರಲಿಲ್ಲ. ಬೊಕ್ಕಸವನ್ನು ಕಾಯಲು ಮೂರುನಾಲು 
ಜನ ಪೋಲೀಸರು ಇರುತ್ತಿದ್ದ ವಿಷಯ ಗೊತ್ತಿತ್ತು. ಆದರೆ ಅನರ ಕಣ್ಣಲ್ಲಿ 
ಮಣ್ಣೆರಚುವ ಯುಕ್ತಿಯೂ ಬಳಿಯಲ್ಲಿತ್ತು. ಈ ಯುಕ್ತೆಯನ್ನು ವಿಫಲ 
ಗೊಳಿಸಲು ಯಾವ ನಿಫ್ಲ ತಾನೇ ಅಡ್ಡ ಬಂತು? ಬಂದೂಕಿನ ಸಪ್ಪಳ 
ಇನ್ಟೊಂದು ಸಲ ಏಕೆ ಕೇಳಿಸಿತು? ಒಂದೂ ತಿಳಿಯಲು ಮಾರ್ಗವಿರಲಿಲ್ಲ, 
ಗೋಳಿಬಾರು ನಡೆದಿಡೆಯೆಂದ ಮೇಲೆ ಪ್ರಾಣಹಾನಿ ಬಹಳವಾಗಿರಬೇಕು. 


೧೪೨ ಶಕುಂತಲಾ 


ಸದ್ಮಾಕರನ ಆಜ್ಞೆಯನ್ನು ಶಿರಸಾವಹಿಸಿ ಹೊ೭ಟಿ ಜನರ ಮುಖಗಳು ಒಂದೊಂ 
ದಾಗಿ ಶಕುಂತಲೆಯ ಕಣ್ಣೆದುರು ಬರತೊಡಗಿದವು. ಆವುಗಳಲ್ಲಿ ಎಷ್ಟು 
ಮುಖಗಳು ವಿದ್ರೂಪವಾಗಿರುವವೋ, ಎಷ್ಟನ್ನು ಅವಳು ಇನ್ನು ಮುಂದೆ 
ಕಾಣುವದೇ ಸಾಧ್ಯವಿಲ್ಲವೋ ಯಾರು ಬಲ್ಲರು? ಶಕುಂತಲೆ ಮನಸ್ಸಿನಲ್ಲಿ 
ಯೋಚಿಸಿದಳು. “ ದೇಶದಲ್ಲಿ ಸ್ವಾತಂತ್ರ್ಯವನ್ನು ದೊರಕಿಸಲು ಇದು ವರೆಗೆ 
ಎಷ್ಟೋ ಸಲ ಚಳವಳಿ ನಡೆದಿದೆ. ಆದರೆ ಈ ಸಲದ ಚಳವಳಿ ಮಾತ್ರ ಭಿನ್ನ 
ವಾಗಿತ್ತು; ಉಗ್ರಸ್ತರೂಪದ್ದಾಗಿತ್ತು. ಇದರಲ್ಲಿ ಧುಮುಕಿದವರು ಮರಣದ್ಣಿ 
ಆಹುತಿಯಾದಂತೆಯೇ ! ಈಗೊಂದು ತಾಸಿನ ಹಿಂದೆ ಶ್ಯಾಮೂ ಭೋಸಲೆ 
ಮತ್ತು ಅವನ ಸಂಗಡಿಗರು ಎಷ್ಟೊಂದು ಉತ್ಸಾಹದಿಂದ, ಅವೇಶದಿಂದ 
ಮಾತಾಡುತ್ತಿದ್ದರು! ಆವರೆಲ್ಲ ಆಧಿಕಾರಿಗಳ ಸಂಹಾರಶಕ್ತಿಗೆ ಬಲಿಯಾಗಿರ 
ಬಹುದೇ? ಎಂತಹ ಭಯಂಕರ ಫಟನೆ ಸಂಭವಿಸಿದೆಯೋ ಯಾರಿಗೆ 
ಗೊತ್ತು?” 

ಒಂದೆಡೆಗೆ ಶಕುಂತಲೆಯ ಮನದಲ್ಲಿ ಈ ವಿಚಾರ ತರಂಗಗಳು ಒಂದರ 
ಮೇಲೊಂಗು ಅಪ್ಸಳಿಸುತ್ತಿದ್ದರೆ, ಇನ್ನೊಂದೆಡೆಗೆ ಪದ್ಮಾಕರನು, “ ಬಿಡು 


~~ ಲ 
ನನ್ನನ್ನು ಬಿಟ್ಟುಬಿಡು! ನನಗೆ ಇಲ್ಲಿ ಕೂತಿರುವದು ಸಾಧ್ಯವಿಲ್ಲ........ 
ನನ್ನ ಜನರು, ನನ ಜನರು....... , ಬಿಡು ಬಿಡು” ಎಂದು ಕೂಗುತ್ತ, 


ಅವಳನ್ನು ತಪ್ಪಿಸಿ ಹೋಗುವ ಪ್ರಯತ್ನದಲ್ಲಿ ತೊಡಗಿದ್ದನು. ಶಕುಂತಲೆ 
ತನ್ನ ಶಕ್ತಿಯಿಂದ ಅವನನ್ನು ಗಟ್ಟಯಾಗಿ ಹಿಡಿದಿದ್ದಳು. ಅದೇ ಸ್ಥಳದಲ್ಲಿಯೇ 
ಅವನನ್ನು ಗಟ್ಟಿಯಾಗಿ ಹಿಡಿದು ನಿಲ್ಲಿಸುವ ಶಕ್ತಿ ತನ್ನಲ್ಲಿ ಹೇಗೆ ಬಂತ್ಕು 
ಎಂದು ಅವಳಿಗೇ ಆಶ್ಚರ್ಯ! 

ಕೊನೆಗೆ ಯಾರೋ ಬಾಗಿಲು ಬಡಿದಂಶಾಯಿತು;  * ಪದ್ಮಾಕರ ! 
ತಾಯೀ ಬೇಗ ಬಾಗಿಲು ತೆರೆಯಿರಿ” ಅಂಜಿಕೆಯಿಂದ ಹೊರಹೊರಟ 
ಶಬ್ದಗಳು ಕೇಳಿಸಿದವು. 

ಬಾಗಿಲು ತೆಕೆಯಿತು; ಹೊರಗಿನ ವ್ಯಕ್ತಿ ಬಂದವನೇ ನುಡಿದನು, 
“ ನೀವಿಬ್ಬರೂ ಇನ್ನು: ಮೇಲೆ ಒಂದು ಸಿಮಿಷ ಕೂಡ ಇಲ್ಲಿ ನಿಲ್ಲುವಂತಿಲ್ಲ; 
ಗಡಿಯನ್ನು ದಾಟ ದೊಡ್ಡ ರಸ್ತೆಯನ್ನು ಬಿಟ್ಟು ಸಿಕ್ಕಲ್ಲಿ ಹೋಗಿ ಅಡಗಿಕೊಳ್ಳ 
ಬೇಕಾಗಿದೆ; ನಾನೂ ನಿಮ್ಮೊಡನೆ ಬರುವೆ, ನಡೆಯಿರಿ, ” 


ಶಕುಂತಲಾ ೧೪೬೩ 


ಸದ್ಮಾಕರನು ಆತುರದಿಂದಲೇ ಕೇಳಿದನು, " ಅಲ್ಲವೋ, ನಡೆದದ್ದೇ 
ನೆಂಬುದನ್ನಾದರೂ ಹೇಳುವಿಯೋ ಇಲ್ಲವೋ? ? 

" ಹೇಳುವೈ ಹೇಳುವೆ.” 

ಅವನು ಹೇಳಿದ ವಿಷಯ ಅನಪೇಶ್ರಿತವಾಗಿತ್ತು, ಅಷ್ಟೇ ದುಃಖದಾಯ 
ಕವೂ ಆಗಿತ್ತು. 

ಬೊಕ್ಕಸವನ್ನು ಕಾಯುತ್ತಿದ್ದ ಒಬ್ಬ ಪೋಲೀಸಿನೊಂದಿಗೆ ಹೋರಾಟ 
ವಾಗಿ ಶ್ಯಾಮೂ ಭೋಸಲೆ ಅವನ ಬಂದೂಕನ್ನು ಕಸಿದುಕೊಂಡಿದ್ದನು. 
ಮತ್ತೆ ಆ ಪೋಲೀಸನು ಎದೆಎದೆ ಬಡಿದುಕೊಳ್ಳುತ್ತ ಕಚೇರಿಯ ಕಡೆಗೆ ಓಡಿ 
ಹೋಗುತ್ತಿದ್ದಾಗ ಅವನ ಮೇಲೆ ಶ್ಯಾಮೂ ಬಂದೂಕು ಹಾರಿಸಿದ್ದನು. ಕರ 
ವಸೂಲಿಗಾಗಿ ಅದೇ ದಿನ ಮಾಮಲೇದಾರರು ಆ ಊರಿಗೆ ಬರುವ ವಿಷಯ 
ಸದ್ಮಾಕರನ ಜನರಿಗೆ ಗೊತ್ತಿರಲಿಲ್ಲ; ಮಾಮಲೇದಾರರು ಈಗೆರಡು ತಾಸುಗಳ 
ಹಿಂದೆಯೇ ಬಂದಿದ್ದರು. ಅವರೊಡನೆ ಪೋಲೀಸರ ದಳವೂ ಇತ್ತು. 
ಶ್ಯಾಮೂ ಹಾರಿಸಿದ ಬಂದೂಕಿನ ಸಪ್ಪಳ ಅವರಿಗೂ ಕೇಳಿಸಿರಬೇಕು. ಹತ್ತಿ 
ಪೃತ್ತು ನಿಮಿಷಗಳಲ್ಲಿ ಪೋಲೀಸರ ದಳ ಬಂದು, ಬೊಕ್ಕಸದ ಮೇಲೆ ಸಾಗಿ 
ಹೋದ ಜನರನ್ನು ಸುತ್ತುವರಿಯಿತು. ಗೋಳಿಬಾರು ಪ್ರಾರಂಭವಾಯಿತು. 
ಆರು ಜನರು ನಿಂತಲ್ಲಿಯೇ ಉರುಳಿಬಿದ್ದರು; ಉಳಿದವರೆಲ್ಲ ಹಿಡಿಯಲ್ಪಟ್ಟರು; 
ಊರಲ್ಲಿ ಎಲ್ಲಿ ನೋಡಿದರೂ ಭಯಾನಕ ವಾಶಾವರಣ; ಪದ್ಮಾಕರನೂ 
ಊರೆಲ್ಲೆಲ್ಲಿಯೋ ಅಡಗಿರಬೇಕೆಂದು ಅವನ ಶೋಧ ಬೇಕೆ ನಡೆದಿತ್ತು. 

ಒಂದೇ ಉಸುರಿನಲ್ಲಿ ಇದೆಲ್ಲವನ್ನೂ ವಿವರಿಸಿ ಅವನೆಂದ “ ನೀವಿಬ್ಬರೂ 
ಈ ಕ್ಷಣಕ್ಕೆ ಇಲ್ಲಿಂದ ಹೋಗಲೇ ಬೇಕು...; ಹಾಂ, ನಡೆಯಿರಿ, ಒಂದು ನಿಮಿ 
ಸವೂ ಇಲ್ಲಿ ನಿಲ್ಲುವಂತಿಲ್ಲ. ” 

ಬಳಿಕ ಕೂಡಲೆ ಆ ಆವಾರದಿಂದ, ಹೊರಬಿದ್ದು ನದಿಯನ್ನು ದಾಟಿ, 
ರಾತ್ರಿಯಾಗುವ ವರೆಗೆ ದಾರಿ ನಡೆದು ನಡೆದು ಕಡೆಗೊಂದು ಕತ್ತಲುಗನಿ 
ಯಲ್ಲಿ ರಾತ್ರಿಯನ್ನು ಹೇಗೋ ಕಳೆದಾಯಿತು. ಬೆಳಗಾಗುವದೇ ತಡ, 
ಮತ್ತೆ ಹತ್ತು ಹದಿನೈದು ಮೈಲು ನಡೆದ್ಕು ಈ ಹಳ್ಳಿ ಯಲ್ಲಿಯೇ ಒಬ್ಬ 
ಒಕ್ಳಲಿಗನ ಗುಡಿಸಲಿಗೆ ಬಂದು ತಲುಪಿದ್ದೆವು. ಇಲ್ಲಿಂದ ಮುಂದೆ ಸಾಗಲು 
ಏನೂ ತೊಂದರೆಯಿಲ್ಲ ಎಂದು ವರದಿ ಬರುವವರೆಗೆ ಅಲ್ಲಿಯೇ ಇರಬೇಕೆಂದು 


೧೪೪ ಶಕುಂತಲಾ 


ಪದ್ಮಾಕರನಿಗೆ ಮತ್ತೆ ಮತ್ತೆ ಹೇಳಿ ಅವನಿಂದ :ವಚನ ತೆಗೆದುಕೊಂಡು ಆ 
ವ್ಯಕ್ತಿ ಹೊರಟು ಹೋದನು. 

ಶಕುಂತಲೆಗೆ ಆ ಊರಿನ ಹೆಸರು ಕೂಡ ಗೊತ್ತಿರಲಿಲ್ಲ; ಆದರೆ ದಾರಿ 
ಯಲ್ಲಿ ಅಕಸ್ಮಾತ್‌ ಭೆಟ್ಟಿಯಾದ ಒಬ್ಬ ಅಪರಿಚಿತ ಮನುಷ್ಯ ನು ಸಹಾನು 
ಭೂತಿಯ ನಾಲ್ಗು ಮಾತಗಳು pS ಹೇಳುವೇಕೆ, ಅಲ್ಲಿಯ 
ನಿರ್ಜನ ಏಕಾಂತ ಶಕುಂತಲೆ ಪದ್ಮಾಕರರೀರ್ವರಿಗೂ ಆಶ್ರಯವಾಗಿತ್ತು. ಈ 
ಸಣ್ಣ ಹಳ್ಳಿಗೆ ಅವಳೆಂದಾದರೂ ಬರುತ್ತಿದ್ದಳೋ ಅಥವಾ ಇಲ್ಲವೇ ಇಲ್ಲವೋ; 
ಆದರೆ ಈಗ ಮಾತ್ರ ಅಲ್ಲಿಯ ನಿಸರ್ಗ ಶೋಭೆ ಅವಳನ್ನು ಆಕರ್ಷಿಸಿಬಿಟ್ಟಿತ್ತು. 
ಅದರ ಸಹವಾಸದಲ್ಲಿ ಅವಳ ಮನಸ್ಸೂ ಕೊಂಚ ಹುರುಪುಗೊಂಡಿತ್ತು. 

ಸುತ್ತುವರಿದ ಸೃಷ್ಟಿಸೌಂದರ್ಯನವನ್ನು ನಿರೀಕ್ಷಿಸುತ್ತಿದ್ದ ಂತೆಯೇ ಅವಳ 
ತಲೆ ಮಲ್ಲಿ ವಿಚಾರವೊಂದು ಸುಳಿಯಿತು. “ ಪದಾ ಕರನ ನಾನೂ ಇಲ್ಲಿ 
ಸುರಕ್ಷಿತವಾಗಿರುವೆಂಬುದು ಬರೀ ಭಾಸವಾಗಿರಲಿಶ್ಸಿಲ್ಲವಸ್ಟೆ ಸೀ 1? ಬಳಿಕ 
ಹಿಂದಿನ ದಿನ ನಡೆದ ದುರ್ಫಟನೆಯ ಚಿತ್ರ ಒಂದೊಂದಾಗಿ ಅವಳ ಸ ಸ್ಮೃತಿ 
ಪಟಿಲದಲ್ಲಿ ಹಾದು ಹೋಗುತ್ತಿದ್ದವು; ಅವುಗಳ ನೆನಪಿನಿಂದುಂಟಾದ ದುಃಖ 
ಕೂಡ ಅವಳಿಗೆ ಅಸಹ್ಯವೆನಿಸುತ್ತಿತ್ತು. 


ತ್ಯೇ ತ ಶೇ ೫ 


ರಾತ್ರಿಯಾದೊಡನೆಯೇ ಪದಾ ,ಕರನು ತನ್ನ ಸ್ಥಳದಲ್ಲಿಯೇ ಎದ್ದು 
ಕುಳಿತು ಶಕುಂತಲೆಗೆ ಹೇಳಿದನು, “ ಹಾಂ, ಇನ್ನು ಎದ್ದು ಹೊರಡೋಣ.” 

“ ಎಲ್ಲಿಗೆ ಹೋಗುವದು?” ಶಕುಂತಲೆ ನಗುತ್ತಲೇ ಕೇಳಿದಳು. 

“ ಎಲ್ಲಿಗೆಂದರೆ? ನಮ್ಮ ಮನೆಗೆ,” ಸದಾ ಒಕರನೂ ನಕ್ಕನು, 

ಕುಳಿತ ಸ _ಳದಲ್ಲಿಂದ ಎದ್ದು ಸನೊಪ | ಶಕುಂತತೆ ಕೇಳಿದಳು, 
“ ನಮ್ಮ ಮನೆಗೆ ? ಭಿವಾ ಕಾಕಾನ ಮನೆಯೇ ನಿಮ್ಮದಾಗಿ ಬಿಟ್ಟಿತೇ?.... 

ಹೌಜೀನು ಕಾಕಾ? ನಿಮ್ಮ ಮನೆಯನ್ನು ಇವರಿಗೇ "ಕೊಟ್ಟ ಬಿಟ್ಟಿ ದ್ದೀರಾ 

ನೀವೂ? 

ಈಗ ಕೆಲಹೊತ್ತಿನ ಹಿಂದೆ ಎತ್ತುಗಳ ಕಾದಾಟದ ವರ್ಣನೆಯನ್ನು 
ಒಳ್ಳೇ ಉತ್ಸಾಹದಿಂದ ಮಾಡುತ್ತಿದ್ದ ಆ ಮುದುಕ ನಗುನಗುತ್ತ ಹೇಳಿದನು, 


ಶಕುಂತಲಾ ೧೪೫ 


“ ಬಡವನ ಗುಡಿಸಲು ಅಸ್ಟೊಂದು ಮನಸ್ಸಿಗೆ ಬಂದಿದ್ದರೆ, ತೆಗೆದುಕೊಂಡ: 
ಬಿಡಿರಿ ತಾಯೀ, ಅದೇನು ದೊಡ್ಡದು! ? 

ಬಳಿಕ ಆ ಮೂವರೂ ಎದ್ದು ಪ್ರವಾಹದ ದಂಡೆಗುಂಟಿ ನಡೆಯುತ್ತ 
ಊರಕಡೆಗೆ ಸಾಗಿದರು. 

ಆ ಊರಲ್ಲಿ" ಮನೆ” ಎಂದು ಯಾವುದಕ್ಕಾದರೂ ಹೇಳುವದಾದರೆ, 
ಅದು ನಮ್ಮ ಭಿನಾ ಕಾಕಾನ ವಸತಿಸ್ಥಾನಕ್ಕೆ ಮಾತ್ರ; ಅಲ್ಲಿಯೂ ಕೂಡ 
ಅರ್ಥವನ್ನು ಸ್ವಲ್ಪ ಎಳೆದು ಜಗ್ಗಬೇಕಾಗಿತ್ತು. ಈಗೆರಡು ವರ್ಷಗಳ ಹಿಂದೆ 
ಹೊಲದ ಬೆಳೆ ಒಳ್ಳೆ ಹುಲುಸಾಗಿ ಬಂತು. ಆಗ ಭಿವಾ ಕಾಕಾನ ಮಗ 
ಹಳೇ ಹೆಂಟೆಯ ಮನೆಯನ್ನು ಕೆಡವಿ ನಗರದ ಪದ್ದತಿಯ ಮನೆಯನ್ನು ಗಚ್ಚು 
ಕಲ್ಲುಗಳಿಂದ ಕಟ್ಟಿಸಬೇಕೆಂದು ಹಟ ಹಿಡಿದನು ಮುದುಕನೂ ಅವನಿಗೆ 
ಎದುರು ಮಾತಾಡಲಿಲ್ಲ, " ನಿನಗೆ ಹೇಗೆ ಬೇಕೋ ಹಾಗೆ ಮಾಡು ಎಂದು 
ಹೇಳಿಬಿಟ್ಟನು. ಎರಡು ತಿಂಗಳಲ್ಲಿಯೇ ಕೆಳ ಅಂತಸ್ತಿನ ಎರಡು ಕಿರುಮನೆ 
ಗಳೂ ಅಡಿಗೆಯ ಮನೆಯೂ ಸಿದ್ಧ ವಾದವು. ಮೇಲಂತಸ್ತಿನ ಕಟ್ಟುವ ಕೆಲ 
ಸವೂ ನಡೆದಿತ್ತು; ಗೋಡೆಯನ್ನು ಕಟ್ಪಿ ಯಾಗಿತ್ತು. ಆದರೆ ಅಷ್ಟರಲ್ಲಿಯೇ 
ಮುದುಕನ ಮಗ ಹಾಸಿಗೆ ಹಿಡಿದನು; ಮಳೆಗಾಲ ಬಂದದ್ದರಿಂದ ಮೇಲಂತ 
ಸಿಗೆ ಹೇಗೋ ಒಂದು ಮಾಳಿಗೆಯನ್ನು ಹೊದಿಸಿದರು. ತಾನು ಕೆಟ್ಟಿ ಗಾದ 
ಮೇಲೆ ಅದನ್ನು ಮತ್ತ ಚೆನ್ನಾಗಿ ಕಟ್ಟಿಸಬೇಕೆಂದು ಮಗನ ಆಶೆ; ಆದರೆ ಆಶೆ 
ಈಡೇರಲಿಲ್ಲ; ಮುದುಕನ ಮಗ ಮಲಗಿದವನು ಏಳಲೇ ಇಲ್ಲ; ಮೇಲಂತ 
ಸ್ತಿನ ಗೋಡೆಗಳು ಹಾಗೇ ಹುರುಬರಕಾಗಿ ನಿಂತುಬಿಟ್ಟವು; ಆಲ್ಲಿ ಬಾಗಿಲನ್ನೂ 
ಹಚ್ಚಲಿಲ್ಲ, ಹಂಚಿನ ಹೊದಿಕೆಯನ್ನೂ ಹಾಕಲಿಲ್ಲ; ಮನೆ ಅಂಕಡೊಂಕಾಗಿ 
ಹಾಗೇ ಉಳಿದುಬಿಟ್ಟಿತು. ಅಂತೂ ಮನೆಗೆ ಪೂರ್ಣವಾದ ಕಳೆಯಿದ್ದಿರಲಿಲ್ಲ; 
" ಯಾರಿಗಾಗಿ ಮನೆಯನ್ನು ಕಟ್ಟಿ ಸುತ್ತಿದ್ದೆನೋ ಅವನೇ ಹೋದ ಬಳಿಕ 
ಇನ್ನೇಕೆ ಆ ಮನೆಯ ನಿಚಾರ?' ಎಂದು ಭಿನಾ ಕಾಕಾ ಹಾಗೇ ಬಿಟ್ಟಿ 
ಬಿಟ್ಟಿದ್ದನು. 

ರಾತ್ರಿ ಊಟನಾದ ಮೇಲೆ ಮೂವರೂ ಮನೆಯ ಮುಂಭಾಗದಲ್ಲಿ 
ಮಾತಾಡುತ್ತ ಕುಳಿತಾಗ, ಅಕಸ್ಮಾತ್ತಾಗಿ ಮನೆಯ ಮಾತು ಹೊರಟು, ಅದರ 
ಇತಿಪಾಸವೆಲ್ಲ ಮುದುಕನಿಂದ ಶಕುಂತಲೆ ಪಮ್ಮಾಕರರಿಗೆ ತಿಳಿಯಿತು. ಮಾತು 


೧೪೬ ಶಕುಂತಲಾ 


ಇನ್ನೂ ಸಾಗಿತ್ತು, ಚಂದ್ರ ಮೇಲೇರಿ, ರಾತ್ರಿ ಮೂರುತ್ತ ಬಂದುದನ್ನು ಸೂಚಿ 
ಸಿದನು. ಆಗ ಮುದುಕನು " ರಾತ್ರಿ ಬಹಳವಾಯಿತ್ತು ಮೇಲೆ ಹೋಗಿ 
ಮಲಗಿಕೊಳ್ಳಿರಿ ' ಎಂದು ಅವರನ್ನು ಎಚ್ಚರಿಸಿದನು. 

ಶಕುಂತಲೆ ಪದ್ಮಾಕರರು ನಿಶ್ರಾಂತಿಗಾಗಿ ಮೇಲೆ ಹೋಗಿ ಮಲಗಿದ 
ರೇನೋ ನಿಜ ಆದರೆ ಮುದುಕನು ಹೇಳಿದ ಮನೆಯ ದುಃಖದಾಯಕ 
ಇತಿಹಾಸ ಅವಳ ಮನವನ್ನು ಆವರಿಸಿಬಿಟ್ಟಿತ್ತು; ನಿದ್ರೆ ಎಷ್ಟೊತ್ತಾದರೂ 
ಬರಲೊಲ್ಲದು;, ಮೇಲೆ ಬೆಳಕಿನ ಖಂಡಿಯಿಂದ ಚಂದ್ರನ ಕೆರಣವೊಂದು ಒಳಗೆ 
ಬರುತ್ತಿತ್ತು. ಅದನ್ನೇ ನೋಡುತ್ತ ಕಣ್ಣು ತೆರೆದು ಮಲಗಿದ್ದಳು. ಎರಡು 
ದಿನವೂ ದಾರಿ ನಡೆದದ್ದರಿಂದ ಅವಳ ಮೈಯೆಲ್ಲ ನೋವಾಗಿತ್ತು. ಗಾಢನಿದ್ರೆ 
ಹತ್ತಿದ್ದರೆ ದಣಿವು ಹೋಗುತ್ತಿತ್ತೇನೋ! ಆದರೆ ಏನು ಮಾಡಿದರೂ ನಿದ್ರೆ 
ಬರಲಿಲ್ಲ. 

ಅವಳಿಗೆ ಬಹಳ ಬೇಸರವಾಯಿತು. ಅಲ್ಲಿಯೇ ಮಲಗಿದ ಪದ್ಮಾಕರೆ 
ನನ್ನು ಎಬ್ಬಿಸಿ ಮಾತನಾಡುತ್ತ ಕೂಡೋಣವೇ ಎಂದು ಒಂದು ಸಲ ಅನಿ 
ಸಿತು; ಆದರೆ ಮರುಕ್ಷಣದಲ್ಲಿಯೇ ಮತ್ತೆ ಅನಿಸಿತು, " ಪಾಸ! ಅವನಿಗೇಕೆ 
ಸುಮ್ಮನೆ ತೊಂದರೆ? ಅವನ ದೇಹ ಮನಸ್ಸುಗಳೆರಡೂ ದಣಿದಿವೆ; ನಿದ್ರೆ 
ಹತ್ತಿದ್ದೆ ಒಳ್ಳೇದಾಯಿತಲ್ಲ!' ಎಂದ. ಹಾಗೇ ಹೊರಳಿ ಮಲಗಿದಳು. 

ಕೊಂಚ ಹೊತ್ತಿನ ತರುವಾಯ ಅವಳಿಗೇಕೋ, ನದ್ಮಾಕರನು ಅವ 
ಳನ್ನು ಕೂಗಿದಂತೆನಿಸಿತು. ಶಕುಂತಲೆ ಕೇಳಿದಳು, 

" ನೀನಿನ್ನೂ ಎಚ್ಚರಾಗಿಯೇ ಇದ್ದೀಯಾ? ನನಗೆನಿಸಿತು, ನಿದ್ರೆ ಹತ್ತಿರ 
“ಬಹುದೆಂದು. ” 

“ ಛೇ, ನಿಪ್ರೆಯೆಲ್ಲಿಯದು? ಏನು ಮಾಡಿದರೂ ಹೆತ್ತುನಂತಿಲ್ಲ.” 
ಅವನೆಂದನು. 

“ ಹಾಂ, ನಿನ್ಸಿನ ಘಟನೆಯನ್ನು ಕುರಿತು ವಿಚಾರ ಮಾಡುತ್ತಿರ 
ಬಹುದು; ಅದಕ್ಕೆ ಹಾಗಾಗಿದೆ. ? 

“ ಇಲ್ಲ, ಬರೇ ವಿಚಾರಮಾಡಿ ಉಪಯೋಗವಿಲ್ಲವೆಂದು ಆ ನಿಷಯ 
ವನ್ನು ಅಲ್ಲಿಗೇ ಬಿಟ್ಟು ಬಿಟ್ಟಿದ್ದೇನೆ. ” 


ಆ. 


“ ಮತ್ತೆ ಎಂತಹ ನೆಚಾರ ನಡೆದಿದೆ ಹಾಗಾದರೆ?” 


ಶಕುಂತಲಾ ೧೪೬೭ 


“ ಅದೇ! ಅದೊಂದು ವಿಚಾರ; ಅದಕ್ಕಾಗಿ ಇದುವರೆಗೆ ಹೊತ್ತೇ 
ದೊರೆತಿರಲಿಲ್ಲ. ? 

“ ಅದಾವ ವಿಚಾರವದು? » 

ಪದ್ಮಾಕರನು ಎದ್ದು ಕುಳಿತೆಂದನು, “ ಇದು ನೋಡು, ನಿನಗೆ ನಿದ್ರೆ 
ಬರದಿದ್ದರೆ, ನಾವಿಬ್ಬರೂ ಎದ್ದು ಕುಳಿತು ಮಾತಾಡೋಣ........ ಆ ದಿವಸ 
ಶ್ಯಾಮೂನೊಡನೆ ನನ್ನನ್ನು ಕಾಣಲು ಬಂದವಳು, ಈಗ ನಾಲ್ವು ತಿಂಗಳಾ 
ದರೂ ನನ್ನೊಡನೆಯೇ ಅಡ್ಡಾಡುತ್ತಿದ್ದೀ; ನಾನಿಬ್ಬರೂ ಹಗಲು ರಾತ್ರಿ ಒಂದೆಡೆ 
ಗಿದ್ದರೂ ನಮ್ಮ ನಮ್ಮ ಜೀವನದ ವಿಚಾರವಾಗಿ ಮಾತಾಡಲು ಇದುವರೆಗೆ 
ವೇಳೆಯೇ ದೊರಿತಿಲ್ಲ ನಮ್ಮ ಕೆಲಸವೇ ಅಂತಹದಾಗಿ ಬಿಟ್ಟಿದೆ; ನೀನಾ 
ದರೂ ನನ್ನನ್ನು ಅಂತಃಕರಣಪೂರ್ನಕವಾಗಿ ಸುಖವಾಗಿಗ್ದೇನೆಯೇ ಅಥವಾ 
ಇಲ್ಲವೇ ಎಂದು ಒಂದು ದಿನವಾದರೂ ಕೇಳಿಲ್ಲ; ನನಗಾದರೂ ಹಾಗೆಯೇ 
ನಿನ್ನನ್ನು ಕೇಳುವದಾಗಿಲ್ಲ; ನನ್ನ ಕಾರ್ಯದಲ್ಲಿ ಸಹಾಯ ಮಾಡಲು ನೀನು 
ಉತ್ಸಾಹದಿಂದ ಮುಂದೆ ಬಂದಿ, ನಾನು ಒಪ್ಪಿದೆ; ಎಂತಹ ಪ್ರಸಂಗದಲ್ಲಿಯೂ 
ನೀನು ಹಿಂಜರಿಯಲಿಲ್ಲ, ಅದರಿಂದ ನಿನ್ನಲ್ಲಿದ್ದ ನನ್ನ ಆದರ ಮತ್ತೂ ಹೆಚಾ 
ಯಿತು. ಆದರೆ ನನ್ನನ್ನು ಸುತ್ತುವರಿದ ನೂರಾರು ಜನರಲ್ಲಿ ನೀನೂ 
ಒಬ್ಬಳು ಎಂಬ ದೃಷ್ಟಿಯಿಂದ ಇದುವರೆಗೆ ನೋಡುತ್ತಿದ್ದೆ. ಬೇರೊಂದು 
ದೃಷ್ಟಿಯಿಂದ ನೋಡಲು ನನಗೆ ಸಮಯವೇ ದೊರೆತಿರಲಿಲ್ಲ. ಸಂಕಟದಲ್ಲಿ 
ಸಿಕ್ಕದ್ದರಿಂದಲೇ ಯಾಕಾಗಲೊಲ್ಲದು, ಕೆಲಸದ ಜಂಜಡದಿಂದ ದೂರವಾಗಿ 
ಇಂದು ಈ ಏಕಾಂತ ಸ್ಥಳದಲ್ಲಿ ನಾವಿಬ್ಬರೂ ಕಲೆತಿದ್ದೇನೆ. ಕೆಲವೊಂದು 
ಮಾತುಗಳನ್ನು ಕುರಿತು ನಿನ್ನನ್ನು ಕೇಳಬೇಕೆಂದು ನನಗೆನಿಸುತ್ತದೆ. ಕೇಳಿದ 
ಹೊರತು ನನಗೆ ಸಮಾಧಾನವಿಲ್ಲ. ” 

ಶಕುಂತಲೆ ಎದ್ದು ಗೋಡೆಗೆ ಒರಗಿ ಕುಳಿತಳು, ಸದ್ಮಾಕರನ ಮಾತು 
ಮುಗಿದರೂ ಅವಳು ಕೆಲಕ್ಷಣ ಹಾಗೇ ಕುಳಿತಿದ್ದಳು, ಬಳಿಕ ಶಾನೇ ಹೇಳಿ 
ದಳು, 

" ಫಿನಗೇನು ಕೇಳುವದಿದೆಯೋ ಕೇಳು, ? 

ಇಲ್ಲಿ ಬಂದು ಈ ಚಳವಳಿಯಲ್ಲಿ ಭಾಗ ವಹಿಸಲು ಬಾಳಾಸಾಹೇಬರು 

-—ಬಾಳಾಸಾಹೇಬ ಎಂದೇ ಅಲ್ಲವೇ ಅವರ ಹೆಸರು--ನಿನಗೆ ಒಪ್ಪಿಗೆ ಕೊಟ್ಟಿ 


೧೪೮ ಶಕುಂತಲಾ 


ದ್ದಾರೆಯೇ?? 

“ ಅವರ ಒಪ್ಪಿಗೆಯನ್ನು ನಾನು ಕೇಳಿಲ್ಲ ” 

“ ಚದರಿ 2» 

“ ನನ್ನ ಒನ್ಬಿಗೆಯಿಲ್ಲದಾಗ ತಮಗೇನು ಬೇಕೋ ಅದನ್ನು ಮಾಡಲು 
ಅವರು ಹೊರಟು ಹೋದರು; ಬಳಿಕ ನಾನಿಲ್ಲಿ ತಂದೆಯವರ ಕಡೆಗೆ ಬಂದೆ, 
ನಿನ್ನ ಕಾರ್ಯದಲ್ಲಿ ನಾನು ಸಹಾಯ ಮಾಡಲು ತಂದೆಯವರ ಒಪ್ಪಿಗೆ 
ಅವಶ್ಯವಿತ್ತು. ಆ ಮೇರೆಗೆ ನಾನು ಅವರ ಒಪ್ಪಿಗೆಯನ್ನು ಪಡೆದೇ ಇಲ್ಲಿಗೆ 
ಬಂದಿದ್ದೇನೆ. 4 

ಹಾಗೆಂದರೆ? ನಿನ್ನ ಮಾತಿನ ಅರ್ಥವೇ ನನಗಾಗಲಿಲ್ಲ. ? 

* ಅರ್ಥವಾಗಬೇಕಾದರೆ ನಿನಗೆ ಬಹಳಷ್ಟು ಹೇಳಬೇಕಾಗುತ್ತದೆ. ” 

« ಹೇಳು ಹಾಗಾದರೆ, ? 

ಶಕುಂತಲೆ ಒಂದೆರಡು ನಿಮಿಷ ಹಾಗೇ ಕುಳಿತಳು, 

ಇನ್ನು ನದ್ಮಾಕರನಿಗೆ ಮೊದಲಿನಿಂದ ಎಲ್ಲ ವಿಸಯನನ್ನೂ ಹೇಳ 
ಬೇಕು ನಿರಾಶೆಯಿಂದ ಬಾಳಾಸಾಹೇಬರನ್ನು ಮದುವೆಯಾದದ್ದು, ಮುಂಜಿ 
ಅದರ ಪರಿಣಾಮ, ಸಹಿಸಲಸಾಧ್ಯವಾಗಿ ಅವಳು ತವರುಮನೆಗೆ ಬಂದದ್ದು, 
ಬಾಳಾಸಾಹೇಬರ ಕಡಗೆ ಮತ್ತೆ ಹೋಗುವಂತಿಲ್ಲೆಂಬ ಅವಳ ನಿಶ್ಚಯ, 
ಇವೆಲ್ಲವುಗಳನ್ನು ಇದೇ ಮೊದಲು ಸಲ ಅವಳು ಸದ್ಮಾಕರನಿಗೆ ಹೇಳಬೇಕಾ 
ಗಿತ್ತು. 

ಬಾಳಾಸಾಹೇಬರ ಮನಿಯಾರ್ಡರನ್ನು ಹಿಂತಿರುಗಿ ಕಳಿಸಿದ ಮೇಲೆ 
ಅವರಿಂದ ಬಂದೃಪತ್ರಗಳ ನೆನಪಾಯಿತವಳಿಗೆ! ಅವುಗಳಲ್ಲಿ ಮೊದಲನೆಯ 
ಪತ್ರವನ್ನು ಬಾಳಾಸಾಹೇಬರು ಬೆಳಗಾವಿಯ ಛಾವಣಿಯಿಂದ ಬರೆದಿದ್ದ ರು; 
ಅದರಲ್ಲಿ ಮನಿಯಾರ್ಡರನ್ನು ಕಳಿಸಿದ ವಿಷಯವೂ ಇತ್ತು. ಮತ್ತೆ 
ಮುಂಬಯಿಯಲ್ಲಿ ಕೊಡಬೇಕಾಗಿದ್ದ ಹಣವನ್ನೆಲ್ಲ ಮುಟ್ಟಿ ಸಿಬಿಡಬೇಕೆಂದು ಬರೆ 
ದಿದ್ದರು. ಸೈನ್ಯಖಾತೆಯಲ್ಲಿಯ ಅವರ ಶಿಕ್ಷಣ ಬೇಗನೇ ಮುಗಿಯುವದಿತ್ತು; 
ಮುಗಿದ ಮೇಲೆ ಎಲ್ಲಿ ಹೋಗಬೇಕಾಗಬಹುದೆಂಬುದು ಮಾತ್ರ ಗೊತ್ತಿರಲಿಲ್ಲ. 
ಬಳಿಕ ಮೂರು ವಾರಗಳ ತರುವಾಯ ಬಾಳಾಸಾಹೇಬರ ಎರಡನೆಯ ಸತ್ರ 
ಬಂತು; ಬಹಳ ಅವಸರದಿಂದ ಅದನ್ನು ಬರೆದಿದ್ದರೆಂದು ಕಾಣುತ್ತದೆ. 


ಶಕುಂತಲಾ ೧೪೯ 


“ ನಮ್ಮನ್ನು ರಣರಂಗಕ್ಕೆ ಕಳಿಸುತ್ತಿದ್ದಾರೆ, ಎಲ್ಲಿಯೆಂಬುದನ್ನು ತಿಳಿಸಲು ಸರ 
ಕಾರದ ಒಪ್ಪಿಗೆಯಿಲ; ಆದರೆ ನೀನು ಮುಂಬಯಿಗೆ ಈ ವಿಳಾಸಕ್ಕೆ ಬರೆದರೆ 
ನನಗೆ ನಿನ್ನ ಸತ್ರ ಸಿಗುವದು” ಎಂದಿಷ್ಟೇ ಆ ಪತ್ರದಲ್ಲಿತ್ತು. ತಮ್ಮ ಸಹಿಯ 
ಕೆಳಗೆ ತಾಜಾ ಕಲಮಿನಲ್ಲಿ ಮತ್ತೊಂದು ವಾಕ್ಯವನ್ನು ಬೇರೆ ಕೂಡಿಸಿದ್ದರು. 
“ ನೀನು ಮನಿಯಾರ್ಡರನ್ನು ಹಿಂತಿರುಗಿ ಏಕೆ ಕಳಿಸಿದೆಯೋ ತಿಳಿಯಲಿಲ್ಲ, 
ಇದರ ಜೊತೆಗೆ ನಾಲ್ಕು ನೂರು ರೂಪಾಯಿಯ ಚೆಕ್ಕನ್ನು ಕಳಿಸಿದ್ದೇನೆ. ೫ 
ಶಕುಂತಲೆ ಆ ಚೆಕ್ಸನ್ನೂ ಹಿಂದಿರುಗಿ ಕಳಿಸಿದ್ದಳು. ಆ ಬಳಿಕ ಎರಡು ತಿಂಗಳ 
ಮೇಲೆ ಅವರಿಂದ ಮತ್ತೊಂದು ಪತ್ರ ಬಂತು; ಅದರಲ್ಲಿದ್ದುದು ಕೇವಲ 
ನಾಲ್ಬು ಸಾಲಿನ ಕ್ಷೇಮದ ವಾರ್ತೆ! ಪತ್ರ ಎಲ್ಲಿಂದ ಬಂದಿಶೆಂಬುದನ್ನೂ ತಿಳಿ 
ಯಲು ಮಾರ್ಗವಿರಲಿಲ್ಲ. ಅಧಿಕಾರಿಗಳು ಅದು ಬಂದ ಊರಿನ ಹೆಸರು 
ತಿಳಿಯದಷ್ಟು ವ್ಯವಸ್ಥೆ ಮಾಡಿದ್ದರು. ಅದರ ಜೊತೆಗೆ ಕೇಸರಿ ಕಾಗದದ 
ಇನ್ನೊಂದು ಚೀಟಿಯಿತ್ತು. ಮುಂಬಯಿಯಲ್ಲಿ ಸೈನ್ಯದ ಮುಖ್ಯ ಕಚೇರಿಯ 
ವಿಳಾಸಕ್ಕೆ ಪತ್ರ ಬರೆದರೆ ಅದನ್ನು ಅವರಿಗೆ ಕಳಿಸಲಾಗುವದೆಂದು ಇಂಗ್ಲೀಷಿ 
ನಲ್ಲಿ ಬಾಯಿನ ಮಾಡಿದ್ದರು. ಆ ಪತ್ರಕ್ಕೂ ಶಕುಂತಲೆ ಉತ್ತರ ಬರೆದಿರಲಿಲ್ಲ; 
ಅದರ ಮೇಲೆ ಬಾಳಾಸಾಹೇಬರಿಂದಲೂ ಪತ್ರ ಬಂದಿರಲಿಲ್ಲ. 

ಈ ವಿಷಯನನ್ನೆಲ್ಲ ಸದ್ಮಾಕರನಿಗೆ ಹೇಳುವದೇ ಅಥವಾ ಇಲ್ಲವೇ? 
ಈ ಯೋಚನೆಯಿಂದ ಶಕುಂತಲೆ ಒಂದು ಕ್ಷಣ ಹಾಗೇ ಕುಳಿತಿದ್ದಳು. ಈ 
ಅವಳ ಮೌನಕ್ಕೆ ಇದೊಂದೇ ಕಾರಣವಾಗಿರಲಿಲ್ಲ; ಇನ್ನೂ ಒಂದು ಕಾರಣ 
ವಿತ್ತು. ತನ್ನ ಜೀವನವು ಹೀಗಾಗಲು ಪದ್ಮಾಕರನ ದೋಷವೂ ಕೆಲವಂಶ 
ಗಳಲ್ಲಿದೆ ಎಂದು ಅವಳಗೀಗ ಮನವರಿಕೆಯಾಗತೊಡಗಿತ್ತು. ಅವನು ಅವಳ 
ಪ್ರೇಮವನ್ನು ಸ್ವೀಕರಿಸಿದ್ದರೆ--ಆಥವಾ ಅದೇಕೆ ಅದನ್ನು ಬರೀ ಕಂಡುಕೊಂಡಿ 
ದ್ದರೂ ಅವಳ ಜೀವನ ಈ ಮಾರ್ಗವನ್ನು ಹಿಡಿಯುತ್ತಿರಲಿಲ್ಲ. ಜೀವನವು 
ಸುಖಮಯನೇ ಆಗುತ್ತಿತ್ತೆಂದು ಹೇಳುವದು ಸಾಧ್ಯವಿಲ್ಲ. ಆದರೆ ಈ ದುಃಖ 
ಮಾತ್ರ ಸಾಲಿಗೆ ಬರುತ್ತಿರಲಿಲ್ಲ! 

ಆದರೆ ಇದೆಲ್ಲವನ್ನೂ ಹೇಳುವದಾದರೆ, ನಿಜವಾಗಿಯೂ ಪದ್ಮಾಕರನಿಗೆ 
ದುಃಖವಾಗುತ್ತಿತ್ತು. ಹಾಗಾದರೆ ಏನು ಹೇಳಬೇಕು ?--ನಾನು ಹೀಗೆಲ್ಲ 
ಹೇಳುವದರಿಂದ ಆಗುವ ಲಾಭವಾದರೂ ಏನು? ಅದಕ್ಕಿಂತ ನನ್ನ ಮನಸ್ಸಿ 


೧೫೦ ಶಕುಂತಲಾ 


ನಲ್ಲಿ ಹುದುಗಿದ ದುಃಖವನ್ನು ಒಂದು ಶಬ್ದದಿಂದಲೂ ಹೊರಗೆಡವದೆ, ಸಹಿಸಿ 
ಕೊಂಡಿದ್ದರೆ ಅದೇ ಒಳ್ಳೇದಲ್ಲವೇ? 

ಹೀಗೆಲ್ಲ ನಿಚಾರ ಮಾಡುತ್ತ ಗೋಡೆಗೆ ಒರಗಿ ಕುಳಿತವಳು ಹಾಗೇ 
ಕುಳಿತುಬಿಟ್ಟಳು. ಕೆಳಗಿನಿಂದ ಗಾಂಜಾದ ಉಗ್ರವಾಸನೆ ಬಂತು. ಜೊತೆಗೆ 
ಕೆನ್ಮಿದ ಸಪ್ಪಳವೂ ಕೇಳಿಸಿತು. ಮುದುಕನು ಚಿಲಿಮೆಯನ್ನು ಸೇದುತ್ತ 
ಕುಳಿತಿದ್ದನು. 

ಶಕುಂತಲೆ ಸುಮ್ಮನೆ ಕುಳಿದಿದ್ದನ್ನು ಕಂಡು ಪದ್ಮಾಕರನೆಂದ, “ ನೀನು 
ಮಾತೇಕೆ ಆಡುವದಿಲ್ಲ? 

“ ಇಲ್ಲಿಯ ವರೆಗಾದರೂ ಎಲ್ಲಿ ಮಾತಾಡಿದ್ದೇನೆ?....... ಈಗಾದರೂ 
ಮಾತಾಡಿ ಪ್ರಯೋಜನವೇನು?” ಶಕುಂತಲೆ ನುಡಿದಳು. 

“ ಹಾಗೆಲ್ಲ $ ಮಾತಾಡಬೇಡ, ನನಗೆ ವಿಷಯವನ್ನೆಲ್ಲ ಹೇಳು. ” 

" ಹೇಳತೊಡಗಿದರೆ ನಿನ್ನನ್ನೂ ಹೀಯಾಳಿಸಿ ನಾನು ಬಯ್ದು ಬಿಡ 
ಬಹುದು.” 

“ಹೀಗೋ! ಪದ್ಮಾಕರನು ಬೆಚ್ಚಿಬಿದ್ದನು. “ ಹಾಗಿದ್ದರೂ ಅಡ್ಡಿ 
ಯಿಲ್ಲ, ಹೇಳಿಬಿಡು. ನನ್ನ ಬಗ್ಗ ನಿನ್ನಲ್ಲಿ pa ಭಾವನೆಯ ುಂಟಾಗಿದ್ದಕೆ 
ಕ ನನಗೆ ತಿಳಿದಷ್ಟೂ ಗುಣ, ಹೇಳು, ಮನದಲ್ಲಿ ಏನನ್ನೂ ಬಚ್ಚಿ ತ್ಪಿಡಬೇಡ, 
ಎಲ್ಲವನ್ನೂ ಹೇಳಿಬಿಡು. 1 

ಆದರೂ ಶಕುಂತಲೆ ಮೌನವಾಗಿಯೇ ಇದ್ದಳು, ಮುಖವನ್ನು 
ಮೇಲೆತ್ತಿ ಅವಳು ಪದ್ಮಾಕರನೆಡೆಗೆ ದೃಷ್ಟಿಯನ್ನು ಚೆಲ್ಲಿದಳು. ಅವರೀರ್ವರ 
ಕಣ್ಣುಗಳು ಮಾತನಾಡಿದವು. ಬಳಿಕ ಶಕುಂಶಲೆ ತನ್ನ ಮಾತನ್ನು 
ಪ್ರಾರಂಭಿಸಿದಳು. 

ಪದ್ಮಾಕರನ ಬಗ್ಗೆ ತನ್ನಲ್ಲಿ ಪ್ರೇಮವಂಕುರಿಸಿದಂದಿನಿಂದ, ಶ್ಯಾಮೂ 
ಭೋಸಲೆಯೊಡನೆ ಕೊಲ್ಟಾ ಪುರದಲ್ಲಿ ಗುಪ್ತ ಸ್ಥಳದಲ್ಲಿ ಅವನನ್ನು ತಾನು 

ಇಣಲು ಬಂದ ದಿನದ ವರೆಗೆ, ಶಕುಂತಲೆ ಎಲ್ಲ ವಿಷಯವನ್ನು ಹೇಳಿಬಿಟ್ಟ ೪. 
ಮನಸ್ಸಿನಲ್ಲಿಯ ದುಃಖಾವೇಗವನ್ನು ಹತ್ತಿಕ್ಕಿ ಅವಳು ಹೇಳುತ್ತಿದ್ದಳು. 

“ ಮತ್ತೆ ಇದೆಲ್ಲಕ್ಕೆ ಸದ್ಮಾಕರ, ನೀನೇ ಕಾರಣನಾಗಿದ್ದೀ; ಅಂಜ 
ಬೇಡ, ನನಗನಿಸಿದ್ದನ್ನು ಹೇಳಿದ್ದೇನೆ. ನನ್ನ ಜೀವನವು ಹೀಗಾಗಲು ನೀನೇ 


ಶಕುಂತಲಾ ೧೫೧ 


ಬಹುಮಟ್ಟಿಗೆ ಕಾರಣ; ನಿನ್ನ ಈ ನಿರ್ನಿಕಾರ ಗಂಭೀರ ಸ್ಪಭಾನದ ಮೂಲಕ 
ನನಗೆಂತಹ ನಿರಾಶೆಯನ್ನು ಸಹಿಸಬೇಕಾಯಿತು! ನನ್ನ ಅಂತಃಕರಣದಲ್ಲಿ 
ಅದೆಂತಹ ದುಃಖವುಂಟಾಯಿತು ! ಅದೆಲ್ಲ ನೆನಪಾದರೆ ನಿನ್ನ ಮೇಲೆ ಎಂತಹ 
ಸಿಟ್ಟು ಬರುತ್ತದೆ !! ನಿನ್ನ ಬಗ್ಗೆ ನನ್ನಲ್ಲಿ ಅಪಾರವಾದ ಪ್ರೇಮನಿತ್ತು, 
ಇನ್ನೂ ಇದೆ. ಅದರಿಂದಲೇ ನನ್ನ ಮನಸ್ಸಿನ ತೂಕನಿನ್ನೂ ತಥ್ಸಿಲ್ಲ; 
ಆದರೂ ನಿನ್ನ ಬಗ್ಗೆ ಒಂದೊಂದು ಸಲ ಎಲ್ಲಿಯದೋ ದ್ವೇಷ ನನ್ನಲ್ಲಿ ಮೂಡು 
ತ್ತದೆ. ನಿನ್ನ ಬಗ್ಗೆ ತಿರಸ್ವಾರವುಂಟಾಗುತ್ತದೆ. ನಿನ್ನ ಬಗ್ಗೆ ನನ್ನಲ್ಲಿದ್ದ ಅಪಾರ 
ಪ್ರೇಮ ಕೂಡ ನಿನಗೆ ಕಾಣಿಸಬಾರದೆಂದರೆ ನೀನು ನಿಜದಾಗಿಯೂ ಕುರುಡ 
ನಾಗಿದ್ದೆಯಾ?? 

ಶಕುಂತಲೆ ಸ್ತಬ್ಬಳಾಗಿ ಕುಳಿತು ಬಿಟ್ಟಳು. 

ಹೀಗೆಯೇ ಮಾತಾಡುತ್ತ ಕುಳಿತರೆ ತನ್ನ ಭಾವನೆಗಳೇ ತನ್ನ ಸ್ವಾಧೀನ 
ದಲ್ಲಿ ಉಳಿಯಲಿಕ್ಸಿಲ್ಲವೆಂಬ ಭೀತಿ ಅವಳನ್ನಾವರಿಸಿತೇನೋ! ಕಲಕಲ 
ನಿನಾದದಿಂದ ಹರಿಯುವ ನೀರನ್ನು ಒಡ್ಡು ಹಾಕಿ ಅಡ್ಡಗಟ್ಟಿ ದಂತೆ ತುಟಿಯ 
ತುದಿಗೆ ಬಂದ ಶಬ್ದಗಳನ್ನು ಅವಳು ಒಳ್ಳೇ ಶಕ್ತಿಯಿಂದ ಹತ್ತಿಕ್ಕಿಬಿಟ್ಟಳು. 

" ನಾನು ಕುರುಡನಾಗಿರಲಿಲ್ಲ; ನನಗೆಲ್ಲವೂ ಸ್ಪಷ್ಟವಾಗಿ ಕಾಣಿಸುತ್ತಿತ್ತು, 
ನೀನು ನನ್ನ ಬಗ್ಗೆ ಮೊದಲನೆಯ ಪ್ರೇಮಸೂಚಕ ಶಬ್ದವನ್ನು ನುಡಿದಂದೇ 
ನಾನದನ್ನು ಕಂಡುಕೊಂಡಿದ್ದೇನೆ. ಪದ್ಮಾಕರನು ಮೃದುವಾಗಿ ನುಡಿದನು. 

ಶಕುಂತಲೆ ಒಮ್ಮೆಲೆ ಬೆಚ್ಚಿಬಿದ್ದು ಅವನೆಡೆಗೆ ನೋಡಿದಳು; ಕೆಲಕ್ಷಣ 
ಮೌನವಾಗಿಯೇ ಕುಳಿತಿದ್ದು ಬಳಿಕ್ಕ ಮೆಲ್ಲಗೆ ಮತ್ತೆ ಪ್ರಾರಂಭ ಮಾಡಿ 
ದಳು, 

“ ಇದನ್ನೇನು ಹೇಳುತ್ತಿದ್ದೀ ಸದ್ಮಾಕರ?” 

“ ಇಷ್ಟೇ ಅಲ್ಲ, ನೀನು ಎಂದಿನಿಂದ ನನ್ನನ್ನು ಪ್ರೀತಿಸಲು ಪ್ರಾರಂಭ 
ಮಾಡಿದಿಯೊೋ ಅದಕ್ಕೆ ಮೊದಲೇ ನಾನು ನಿನ್ನನನಾಗಿದ್ದೆ ಎಂಬುದೂ ನನಗೆ 
ಗೊತ್ತಿತ್ತು. ? 

“ ಆಂ, ಇದೇನು ನಾನು ಕೇಳುತ್ತಿದ್ದೇನೆ! ನೀನು ನಿಜವಾಗಿಯೂ 
ನನ್ನನ್ನು ಪ್ರೀತಿಸುತ್ತಿದ್ದೆಯಾ? ಹೀಗಿದ್ದೂ ಕೂಡ ನನಗೆ ಒಂದು ದಿನ 
ವಾದರೂ ಉತ್ತರ ದೊರೆಯಲಿಲ್ಲವಲ್ಲ! ನಿರ್ನಿಕಾರನಾಗಿದ್ದು ಕುರುಡನಂತೆ 


೧೫೨ ಶಕುಂತಲಾ 


ವರ್ತಿಸಿದಿ !! ನಾನಾದರೂ ನಿನಗೆ ಶಿಕ್ಷೆಯಾದಂದು ನನ್ನ ಜೀವನದಿಂದಲೇ 
ಹೋಗಿಬಿಟ್ಟಿಯೆಂದು ತಿಳಿದೆ... ; ಅಯ್ಯೋ, ಒಂದು ಶಬ್ದದಿಂದಲಾದರೂ 
ನನಗೆ ತಿಳಿಸಬಾರದಿತ್ತೇ? ” 

“ ಇಲ್ಲ ಶಕುಂತಲಾ, ನಾನು ಕುರುಡನಾಗಿದ್ದೆ; ಒಂದು ಶಬ್ದದಿಂ 
ದಲೂ ನನ್ನ ಭಾವನೆಯನ್ನು ಹೊರಗೆಡವಲಿಲ್ಲ ನಿಜ. ಅದರೆ ನಾನು ಸರಿ 
ಯಾದುದನ್ನೇ ಮಾಡಿದೆ; ನಾನು ಹೇಳುವದು ನಿನಗೆ ಒಪ್ಪಿಗೆಯಾದೀತು 
ಅಥವಾ ಒಂದು ವೇಳೆ ಆಗಲಿಕ್ಲೂ ಇಲ್ಲ, ಹೇಳುವದನ್ನಂತೂ ಮೊದಲು 
ಕೇಳಿಕೊ. ಈಗೆರಡು ತಲೆಗಳಿಂದಲೂ ನಮ್ಮ ಮನೆತನದ ಹಿರಿಯರು ಅನ 
ಭವಿಸಿದಂಥ ಅಧಿಕಾರದ ಬಲಾತ್ಕಾರ ಮತ್ತು ಅಸಹಾಯ ದಾಸ್ಯಗಳು, 
ನಾನು ಚಿಕ್ಚವನಿದ್ದಾಗಿನಿಂದಲೇ ನನ್ನ ಮನಸ್ಸಿನ ಮೇಲೆ ಪ್ರಬಲವಾದ 
ಆಘಾತವನ್ನುಂಟು ಮಾಡಿದ್ದವು. ನನಗೆ ತಿಳಿಯಹತ್ತಿದಂದಿರಿಂದ್ಕ ಇವೆರ 
ಡನ್ನು ಎದುರಿಸುವಲ್ಲಿಯೇ ನನ್ನ ಜೀವನಶಕ್ತಿಯ ಸಾರ್ಥಕತೆ ಎಂಬುದು 
ಮತ್ತಷ್ಟು ಮನದಟ್ಟಾಯಿತು. ಅಂದಿನಿಂದ ನಾನು ಆ ಕಾರ್ಯದ ದಾಸ 
ನಾಗಿಬಿಟ್ಟಿ ಜ್‌ ನಾನು ನಿಶ್ಚಿಂತನಾಗಿದ್ದು, ಇನ್ನು ಳದ ಜನರಂತೆಯೇ 
ಆಯುಷ್ಯವನ್ನು ಕಳೆಯುವ ಇಚ್ಛೆಯುಳ್ಳವನಾಗಿದ್ದರೆ ನಿನ್ನ ಪ್ರೇಮವನ್ನು 
ಸ್ವೀಕರಿಸಲು ಕ್ಷಣಾರ್ಧ ವಿಲಂಬವನ್ನೂ ಮಾಡುತ್ತಿರಲಿಲ್ಲ. ಆದರೆ ನನ್ನದು 
ಆ ಪ್ರೇಮದ ಮಾರ್ಗವಾಗಿರಲಿಲ್ಲ. ನನ್ನ ಮಾರ್ಗ ತೀರ ಭಿನ್ನನಿತ್ತು; ಈಗಾ 
ದರೂ ನಾನು ಅನುಸರಿಸುತ್ತಿರುವದು ಅದೇ ಮಾರ್ಗವನ್ನೇ ಎಂಬುದು ನಿನಗೆ 
ಗೊತ್ತಿದೆ. ನಮ್ಮ ದೇಶವು ಸ್ವತಂತ್ರವಿದ್ದಿದ್ದರೆ- ಹೋಗು, ಆ ಮಾತಾ 
ದರೂ ಏಕೆ ಬೇಕು?--ಆದರೆ ನಿನಗಿಷ್ಟೇ ಹೇಳುತ್ತೇನೆ, ನಮ್ಮ ಮಾತೃ 
ಭೂಮಿಯ ಸ್ವಾತಂತ್ರ್ಯ ಮತ್ತು ಸೇವೆ ಇವೆರಡರ ತರುವಾಯ ನಿನಗೆ ಪ್ರಿಯ 
ವಾದುದು ಪವಿತ್ರವಾದುದು ಯಾವುದು ಎಂದು ಯಾರಾದರೂ ಕೇಳಿದರೆ 
ನಾನಿಸ್ಟೇ ಹೇಳಬಲ್ಲೈ, " ಶಕುಂತಲೆ ಮತ್ತು ಅವಳ ಪ್ರೇಮು, ? 

ಪದ್ಮಾಕರನು ಸುಮ್ಮನಾದನು, 

ಅವನ ಸ್ತಬ್ಧತೆಯ ಕಾರಣ ಶಕುಂತಲೆಗೆ ಕೂಡಲೇ ತಿಳಿಯಿತು. 
ಹಿಂದೊಂದು ಸಲ ಮಾತನಾಡುತ್ತಿದ್ದಂತೆಯೇ ಅವಳೂ ಸುಮ್ಮನಾಗಿ ಬಿಟ್ಟಿ 
ದ್ವಳಲ್ಲನೇ? ಹಾಗೆಯೇ ತಡೆಯಿಲ್ಲದೆ ಮಾತನಾಡುತ್ತ ಹೊರಟರೆ, ಭಾವ 


ಶಕುಂತಲಾ ೧೫೬೩ 


ನಾವೇಶಕ್ಕೆ ಬಲಿಬೀಳಬಹುದೆಂಬ ಅಂಜಿಕೆಯಿಂದಲೇ ಅವನೂ ಹಾಗೆ ಮಾಡಿರ 
ಬೇಕು! 

ಶಕುಂತಲೆಗೇನೋ ಎನಿಸುತ್ತಿತ್ತು. ಪದ್ಮಾಕರನು ಹೀಗೆಯೇ ಮಾತ 
ನಾಡುತ್ತಿರಬೇಕೆಂದು; ಆದರೆ ಅನನು ಮಾತಾಡಿದ್ದಷ್ಟು ಕೂಡ ಅವಳಿಗೀಗ 
ಮೆಲುಕಾಡಿಸಲು ಸಾಕಾಗಿತ್ತು. ಅವಳ ಪ್ರೇಮವನ್ನು ಅವನು ಕಂಡುಕೊಂಡಿ 
ದ್ದನು, ಇಷ್ಟೇ ಅಲ್ಲ, ಅವನ ಹೃದಯದಲ್ಲಿಯೂ ಅವಳಿಗಾಗಿ ಉತ್ಕಟ 
ಪ್ರೇಮವಿತ್ತು; ಸ್ವದೇಶಪ್ರೇಮವೊಂದನ್ನು ಬಿಟ್ಟರೆ ಅವನಿಗೆ ಆ ಪ್ರೇಮನೇ 
ಅಮೌಲ್ಯವಾದುದು, ಅದು ಶಕುಂತಲೆಗೆ ಈಗ ಗೊತ್ತಾಗಿತ್ತು. ಅದರಿಂದ 
ಅವಳಿಗೊಂದು ಬಗೆಯ ಅಭೂತ ಪೂರ್ವ ಆನಂದವೆನಿಸುತ್ತಿತ್ತು, ಧನ್ಯತೆಯೆನಿ 
ಸುತ್ತಿತ್ತು. ಲೌಕಿಕ ದೃಷ್ಟಿಯಿಂದ ಅವಳ ಪ್ರೇಮವೇನೋ ಸಫಲವಾಗಿರ 
ಲಿಲ್ಲ, ಅದು ಆಗುವದೆಂಬ ಆಶೆಯೂ ಉಳಿದಿರಲಿಲ್ಲ. ಆದರೆ ಇದುವರೆಗೂ 

ಪ್ರೇಮ ನಿಫಲವಾಯಿತಲ್ಲ? ಎಂದು ಆವಳನ್ನಾವರಿಸಿದ್ದ ನಿರಾಶೆಯ 

ದುಃಖ, ಅವನ ಮಾತಿನಿಂದ ದೂರವಾಯಿತು. "ಸ್ವಾತಂತ್ರ್ಯ ಮತ್ತು 
ದೇಶಸೇನೆಯ ತರುವಾಯ ಅತ್ಯಂತ ಪ್ರಿಯನಾದ ಮತ್ತು ಪವಿತ್ರವಾದ 
ವಸ್ತುವು ಯಾವುದು ಎಂದು ಯಾರಾದರೂ ನನ್ನನ್ನು ಕೇಳಿದರೆ ನಾನು 
ಹೇಳುವದಿದೇ, " ಶಕುಂತಲೆ ಮತ್ತು ಅವಳ ಪ್ರೇಮ.” ಈ ಮಾತುಗಳನ್ನು 
ಅವನೇ ಹೇಳಿದ್ದನಲ್ಲವೇ? ಇದಕ್ಕಿಂತ ಹೆಚ್ಚಿಗೆ ಅವಳಿಗೇನು ಬೇಕಾಗಿತ್ತು? 
ಈ ಮಾತುಗಳನ್ನು ಕೇಳಿ ಅವಳಲ್ಲೊಂದು ಅದ್ಭುತ ಶಕ್ತಿಯೇ ಸಂಚರಿಸಿತು. 
ನಿರಾಶೆ ದುಃಖಗಳು ಇನ್ನು ಅವಳನ್ನು ಮುಟ್ಟುವಂತಿರಲಿಲ್ಲ. ಯಾವ ಬಗೆಯ 
ಜೀವನ ಅವಳ ಪಾಲಿಗೆ ಬಂದರೂ ಅವಳಿಗದು ಅಸಹ್ಯವೆನಿಸುವಂತಿರಲಿಲ್ಲ. 
ಇನ್ನು ಮುಂದೆ ಅವಳೊಂದು ಬಗೆಯ ಗುಪ್ತ ಆನಂದದ ಉನ್ಮಾದದಲ್ಲಿಯೇ 
ಇರುವವಳಿದ್ದಳು, 

ಈ ರೀತಿಯ ಭಾವನೆಯ ಅಲೆಗಳು ತಲೆಯಲ್ಲಿ ಏಳುತ್ತಿದ್ದು ದರಿಂದ 
ಶಕುಂತಲೆ ಮಾತನಾಡದೆ ಸುಮ್ಮನೇ ಕುಳಿತಿದ್ದಳು. 

ಪದ್ಮಾಕರನು ಎದ್ದು ಅವಳ ಸನಿಸಕ್ಕೆ ಬರಲಿಲ್ಲ. ಅವನು ಬರ 
ಬೇಕೆಂದು ಅವಳಿಗೂ ಅನಿಸಲಿಲ್ಲ. 

ಅವರಿಬ್ಬರೂ ಹೀಗೆಯೇ ದೂರದಕ್ಲಿ--ಪ್ರೇಮದ ಸಾಮಾನ್ಯ ಮೋಹ 


೧೫೪ ಶಕುಂತಲಾ 


ದಿಂದ ಜಸ್ಸಿಸಿ ದೂರದಲ್ಲಿ. -ಇರುವವರಿದ್ದರು. ಈ ಅಂತರದಲ್ಲಿಯೇ ಅವ 
ರೀರ್ವರ ಪ್ರೇಮದ ನಿಜವಾದ ಸಾ ಮರ್ಥ್ಯ. ಮತ್ತು ಪಾವಿತ್ರ್ಯಗಳಡಗಿದ್ದವು. 
ಎನ್ಟೋ ಹೊತ್ತಿಗೆ ಪದ್ಮಾಕರನು ತ್ನ ಸ್ಪ ಳದಿಂದೆದ್ದನು; ಬಳಿಯ 

ಲ್ಲಿಯೇ ಇದ್ದ ಕಿಟಿಕೆಯ ಹತ್ತಿರ ಹೋಗಿ ನಿಂತು ಹಜಿಕಿಕ್ಕಿ ನುಡಿದನು. 

“ಆ! ಎಷ್ಟು ಸುಂದರವಾಗಿದೆ ಬೆಳದಿಂಗಳು! ಎಲ್ಲ ದಿಕ್ಕುಗಳೂ 
ಈ ಮೋಹಕ ಪ್ರಕಾಶದಿಂದ ಪ್ರಫುಲ್ಲಿತವಾಗಿವೆ | ? 

ಶಕುಂತಲೆ ಎದ್ದು ತನ್ನ ಬಳಿಗೆ ಬಂದು, ಆ ಹೊರಗಿನ ಸೃಷ್ಟಿ ಸೌಂದರ್ಯ 
ವನ್ನು ಸವಿಯಬೇಕೆಂನು ಅವನೂ ಹೇಳಲಿಲ್ಲ ಅವಳಾದರೂ ಎದ್ದು ಅವನ 
ಬಳಿಗೆ ಹೋಗಲಿಲ್ಲ. ಹೊರಗಿನ ಸೌಂದರ್ಯವನ್ನು ನೋಡಿ ಅವಳಿಗೆ ಆಗ 
ಬೇಕಾದುದಾದರೂ ಏನು ? :ಅವಳ ಅಂತಃಕರಣದಲ್ಲಿ ಮಿತಿಯಿಲ್ಲದ 
ಸಾಮರ್ಥ್ಯ ಸಮಾಧಾನಗಳ ಸೌಂದರ್ಯ ತುಂಬಿ ತುಳುಕುತ್ತಿದ್ದಿಲ್ಲವೇ? 
I ಆಪೂರ್ವ ಸೌಂದರ್ಯ! 

೧ 


ಶಕುಂತಲೆ ಕಣ್ಣೆರೆದು ತಂದೆಯ ಕಡೆಗೆ ನೋಡಿದಳು; ಅವರ ಮುಖದ 
ಮೇಲೆ ಮೂಡಿದ್ದ ವಿಲಕ್ಷಣ ಗಾಂಭೀರ್ಯವನ್ನು ಇದಕ್ಕೆ ಮೊದಲು ಅವ 
ಳೆಂದೂ ಕಂಡಿರಲಿಲ್ಲ. 
ಕೆಲನಿಮಿಷಗಳ ಹಿಂದೆ ಅವರೆಂದಿದ್ದರು, “ ಛಭಬೂ, ಮಧೂ, ನಿನ್ನ 
ತಾಯಿ, ಎಲ್ಲರನ್ನೂ ಇಲ್ಲಿ ಹೊರಗೆ ಕರೆದುಕೊಂಡು ಬಾ; : ನಾವೆಲ್ಲರೂ 
ಕೂಡಿ ಪ್ರಾರ್ಥನೆ ಮಾಡೋಣ ” ಎಂದು; ಆಗಲೇ ಶಕುಂತಲೆಗೆ ಆಶ್ಚರ್ಯ 
ವೆನಿಸಿತು, “ ಭಾವೂ ಪ್ರಾರ್ಥನೆ ಮಾಡಬೇಕೆನ್ನುತ್ತಿದ್ದಾರೆ; ಅದೇನು 
ಕಾರಣ 1೫ 
ಈಶ್ವ ರನ ಪೂಜೆ ಪ್ರಾರ್ಥನೆಗಳಂತೂ ಒತ್ತಟ್ಟಿಗುಳಿಯಲಿ, ಈಶ್ವ ರನ 
ಸ್ತಿತ ತ್ತದ ಬಗ್ಗೆ ಕೂಡ ಅವರೆಂದೂ ನಿಶ್ಚಾಸವನ್ನು ತೋರಿಸುತ್ತಿರಲಿಲ್ಲ; ನ 
ಮೇಶ್ವ ರನಿಗೆ ಅಂಜಿ ನಡೆಯಬೇಕು, ಅನನ ದೃಷ್ಟಿಯಿಂದ ನಾವೆಲ್ಲರೂ 
ಜಗಳ, ಪರಮೇಶ್ವರನ ಕೃಪೆಯೊಂದಿದ್ದರೆ ಏನು ಬೇಕಾದರೂ ಆದೀತು, 
ಎಂಬ ಮಾತುಗಳನ್ನು ಅವಳ ಬಾಲ್ಯದಲ್ಲಿ ಅನಳಿಗಾಗಲಿ ಅಥನಾ ಅವಳ 
ತಂಗಿ ತಮ್ಮಂದಿರಿಗಾಗಲಿ ಅವರೆಂದೂ ಹೇಳಿರಲಿಲ್ಲ. ಇಷ್ಟೇ ಏಕೆ, ಈಗ 
ಮೂರು ವಾರಗಳ ಹಿಂದೆ ಛಬೂ ಜಡ್ಡಿನಿಂದ ಹಾಸಿಗೆ ಹಿಡಿದಿದ್ದಳು. ಈ 


೧೫೬ ಶಕುಂತಲ 


ವಿಷಯ ಭಾವೂಸಾಹೇಬರಿಂದ ತಿಳಿದಾಗ, ಪದ್ಮಾಕರನನ್ನು ಬಿಟ್ಟು ಶಕುಂ 
ತಲೆ ಮನೆಗೆ ಬಂದಳು; ಛಬೂ ಕಟ್ಟಿನ ಜ್ವರದಿಂದ ಬಳಲುತ್ತಿದ್ದಳು; ಭಾವೂ 
ಸಾಹೇಬರಾಗಲಿ, ಶಕುಂತಲೆಯಾಗಲಿ ಹಗಲು ರಾತ್ರಿ ಅವಳ ಹಾಸಿಗೆಯ 
ಬಳಿ ಇದ್ದೇ ಇರುತ್ತಿದ್ದರು. ಒಂದು ರಾತ್ರಿ ಮಗುನಿನ ಜಡ್ಡು ನಿಕೋಸಪಕ್ಕೇ 
ಹೋಯಿತು; ಎಲ್ಲರೂ ಗಾಬರಿಯಾದರು; ಆದರೆ ಭಾವೂಸಾಹೇಬರ ಧೈರ್ಯ 
ಕದಲಲಿಲ್ಲ; ಆಗಲೂ ಅವರು ಪ್ರಾರ್ಥನೆಯ ಮಾತಕ್ನೆತ್ತಲಿಲ್ಲ. 

ಆದರೆ ಈಗ ಪ್ರಾರ್ಥನೆ ಮಾಡಬೇಕೆನ್ಳುತ್ತಿದ್ದಾರೆ ! 

ಅಂದು ಗಾಂಧೀಜಿಯವರ ಉಪವಾಸದ ಹನ್ನೊಂದನೆಯ ದಿನ; 
ಪ್ರಣೆಯ ಆಗಾಖಾನ ಅರಮನೆಯಲ್ಲಿ ಗಾಂಧೀಜಿ ಮಲಗಿದ್ದರು. ಆದರೆ 
ವಿಶ್ವದ ಲಕ್ಷ್ಯವೆಲ್ಲ ಅವರ ಪ್ರಕೃತಿಯ ಕಡೆಗೆ; ಆ ಚಿರಸ್ಮರಣೀಯ ಐತಿಹಾ 
ಸಿಕ ಘಟನೆಯ ಸಾದ್ಯಂತ ನಿವರವನ್ನು ಇಂಗ್ಲಂಡ, ಅಮೇರಿಕೆಯ ಜನರಿಗೆ 
ದಿನವೂ ತಿಳಿಸುವದಕ್ಕಾಗಿ, ಅಲ್ಲಿಯ ದೊಡ್ಡ ದೊಡ್ಡ ವೃತ್ತಸತ್ರಗಳ ಸುದ್ದಿ 
ಇರರು ಆಗಾಖಾನ ಅರಮನೆಯ ಆವಾರದಲ್ಲಿ ಅಡ್ಡಾಡುತ್ತಿದ್ದರು. ಹಿಂದು 
ಸ್ಥಾನದ ಮೂಲೆಮೂಲೆಗೂ ತಾಸುತಾಸಿಗೆ ಗಾಂಧೀಜಿಯವರ ಪ್ರಕೃತಿಯ 
ವಿವರ ಟೆಲಿಫೋನಿನ ಮೂಲಕ ಹೋಗುತ್ತಿತ್ತು. ಆದರೆ ಇಂದಿನ ಸುದ್ದಿ 
ಚಿಂತಾಜನಕವಾಗಿತ್ತು, ಆ ಸುದ್ದಿ ಬಂದೊಡನೆ ಶಾಲೆ ಕಾಲೇಜುಗಳ ನಿದ್ಯಾ 
ರ್ಥಿಗಳು ಹೊರಬಿದ್ದು ಬಂದರು. ಅಂಗಡಿಗಳು ಮುಚ್ಚಲ್ಪಟ್ಟವು; ಜನರ 
ವ್ಯವಹಾರವೆಬ್ಲ ನಿಂತುಹೋಯಿತು. ಪ್ರತಿಯೊಬ್ಬನ ಮುಖದ ಮೇಲೆಯೂ 
ವ್ಯಕ್ತವಾಗುತ್ತಿದ್ದುದು ಒಂಗೇ ಒಂದು ಚಿಂತೆ--ಗಾಂಧೀಜಿಯವರ ಪ್ರಾಣ 
ಸುರಕ್ಷಿತವಾಗಿ ಉಳಿಯುವದೇ ಇಲ್ಲವೇ? 

ಭಾವೂ ಅವಳಿಗೆ ಹೇಳಿದರು, “ ನಾವೆಲ್ಲರೂ ಒಬ್ಬಿಗೇ ಕುಳಿತು 
ಪ್ರಾರ್ಥನೆ ಮಾಡೋಣ,, ಅದನ್ನು ಕೇಳಿ ಮೊದಲು ಅವಳಿಗೆ ಆಶ್ಚರ್ಯವೆನಿ 
ಸಿದರೂ ಹಿಂದಿನಿಂದ ತಲೆಯಲ್ಲಿ ವಿಚಾರ ಬಂತು---ತನಗೆ ಅತ್ಯಂತ ಪ್ರಿಯ 
ನಾದಂಥ ವ್ಯಕ್ತಿಯ ಮೇಲೆ ಸಂಕಟ ಕಡಿದುಕೊಂಡು ಬಿದ್ದರೆ, ಎಂತಹ ಮನು 
ಸ್ಯನ ಧೈರ್ಯವೂ ಕರಗಿ ಹೋಗುತ್ತದೆ; «ನನು ನಮ್ರನಾಗುತ್ತಾನೆ. ಅಸಹಾ 
ಯನಾಗುತ್ತಾರೆ; ಆ ವ್ಯಕ್ತಿಯ ರಕ್ಷಣೆ ಮಾಡುವದು ಯಾವ ಒಂದು ಅಜ್ಞಾತ 
ಶಕ್ತಿಯ ಕಡೆಗಿದೆಯೋ, ಆ ಶಕ್ತಿಗೆ ಶರಣು ಹೋಗಲು ಸಿದ್ಧನಾಗುತ್ತಾನೆ. 


ಶಕುಂತಲಾ ೧೫೭ 


ಶಕುಂತಲೆ ತನ್ನ ತಾಯಿ, ತೆಂಗಿ, ತಮ್ಮಂದಿರನ್ನು ಕರೆದುಕೊಂಡು 
ಹೊರಗೆ ಬಂದಳು; ಎಲ್ಲರೂ ಕಣ್ಣುಮುಚ್ಚಿ ಕೈಜೋಡಿಸಿ ಕುಳಿತರು. ಭಾವೂ 
ಗಂಭೀರವಾಗಿ ಆದರೆ ಮೃದುವಾಗಿ ಹೇಳತೊಡಗಿದರು; ಯಾವ ಶಕ್ತಿಯ 
ಆವಾಹನೆಯನ್ನು ಅವರು ಮಾಡುತ್ತಿದ್ದರೋ ಯಾರಿಗೆ ಗೊತ್ತು? ಆದರೆ 
ಅಂತಃಕರಣ ಪೂರ್ವಕವಾಗಿ ಆ ಶಕ್ತಿಗೆ ಬೇಡಿಕೊಳ್ಳುತ್ತಿದ್ದರು. ಕೊನೆಗೆ 
ಅವರ ಕುತ್ತಿಗೆಯ ಶಿರ ಬಿಗಿದುಬಂದನು, ಮಾತುಗಳು ಹೊರಡದಾದವು. 
ಮಾತಿಗೆ ಬದಲಾಗಿ ಗಾಂಧೀಜಿಯವರ ಪ್ರಿಯ ಗೀತವಾದ “ ವೈಷ್ಣವ ಜನ 
ತೋ? ಅವರ ಬಾಯಿಂದ ಹೊರಬಂದಿತು, ಆಗೀತ ಶಕುಂತಲೆಗೂ ಬರು 
ತ್ತಿತ್ತು, ತಂಗಿ ತಮ್ಮಂದಿರಿಗೂ ಕಲಿಸಿದ್ದಳು. ತಂದೆಯ ಸ್ವರದಲ್ಲಿ ಎಲ್ಲರೂ 
ತಮ್ಮ ಸ್ತರವನ್ನು ಸೇರಿಸಿದರು. 

ಗೀತ ಮುಗಿದೊಡನೆಯೇ ಭಾವೂ ಸ್ತಬ್ಧರಾಗಿ ಕುಳಿತರು. ಶಕುಂತ 
ಲೆಯ ಅಂತಃಕರಣದಲ್ಲಿಯ ಸ್ತಬ್ಧತೆ ಆ ಸ್ತಬ್ಧತೆಯನ್ನು ಕಂಡುಕೊಂಡಿತು. 
ಆಗ ಅವಳಿಗೆನಿಸಿತು ಈ ಕ್ಷಣಕ್ಕೆ ದೇಶದಲ್ಲಿಯ ಮನೆಮನೆಗಳಲ್ಲಿ ಕೋಟ್ಯಾ 
ವಧಿ ಜನರ ಆಂತಃಕರಣದಲ್ಲಿಯ ಸ್ತಬ್ಧತೆ ಪ್ರಚಂಡ ಪ್ರವಾಹವಾಗಿ ಗಾಂಧೀಜಿ 
ಯವರೆಡೆಗೆ ಹೆರಿಯುತ್ತಿರಬೇಕು. ಆ ಪ್ರವಾಹದಲ್ಲಿ ಅದೆಂತಹ ಶಕ್ತಿಯಿದ್ದಿರ 
ಬೇಕು! ಆ ಶಕ್ತಿಯ ಒಂದಂಶ ತನ್ನಲ್ಲೂ ಇದೆಯಲ್ಲವೇ? ಎಂಬ ಅಭಿ 
ಮಾನ ಅವಳಲ್ಲಿ ಜಾಗೃತವಾಯಿತು; ಮೈಮೇಲೆ ರೋಮಾಂಚನಗಳೆದ್ದವು, 
ಆದರೆ ಈ ವಿಶ್ವಾಸಾಭಿಮಾನಗಳು ಕೂಡಲೇ ಮಾಯವಾಗಿ ತಾನೊಂದು 
ದುರೂಹ ಎತ್ತರದ ಮೇಲಿಂದ ಕೆಳಗೆ ಬೀಳುತ್ತಿದ್ದಂತೆ ಅವಳಿಗೆನಿಸಿತು. 

ಅವಳು ಕಣ್ಣೆರೆದು ತಂದೆಯ ಕಡೆಗೆ ನೋಡಿದಳು, ಎಂದೂ ಕಾಣದ 
ಗಾಂಭೀರ್ಯ ಅವರ ಮುಖದ ಮೇಲೆ ಇಂದು ಅವಳಿಗೆ ಕಾಣಿಸಿತು. 


ಮರುದಿನವೇ ವಾರ್ತೆ ಬಂತು- ಗಾಂಧೀಜಿಯವರ ಪ್ರಾಣಕ್ಕೇನೂ 
ತೊಂದರೆಯಿಲ್ಲ ಎಂದು ನಿಶ್ಚಿತವಾಗಿ ಹೇಳಲು ಬರುವಂತಿಲ್ಲವಾದರೂ ಅವರ 
ಪ್ರಕೃತಿಯಲ್ಲಿ ಕೊಂಚ ಗುಣವಿದೆ. ಮುಂದೆ ಮೂರು ನಾಲ್ಕು ದಿನಗಳಲ್ಲಿಯೂ 
ವಾರ್ತೆ ಆಶಾದಾಯಕವಾಗಿತ್ತು. ಇಸ್ಪತ್ತೊಂದನೆಯ ದಿನ ಈ ಉಪವಾಸದ 
ದಿವ್ಯದಿಂದ ಗಾಂಧೀಜಿ ಸುಖರೂಪವಾಗಿ ಪಾರಾಗುವರೆಂದು ಜನ ನುಡಿಯ 
ತೊಡಗಿದರು. ಗಾಂಧೀಜಿ ಉಪವಾಸವನ್ನು ಮುಗಿಸಿದ ವಾರ್ತೆ ದೇಶದ 


೧೫೮ ಶಕುಂತಲಾ 


ಜನರನ್ನೆಲ್ಲ ಆನಂದದಲ್ಲಿ ಮುಳುಗಿಸಿತು. ಆದರೆ ಈ ಆನಂದದಲ್ಲಿಯೂ 
ಒಂದು ಶಲ್ಯ ಜನರ ಮನವನ್ನು ಚುಚ್ಚುತ್ತಿತ್ತು. ಗಾಂಧೀಜಿಯವರ ಉಸ 
ವಾಸದ ಸಂಕಲ್ಪ ತಿಳಿದ ಮೇಲೆ ಯಾವ ಕರಾರುಗಳೂ ಇಲ್ಲದೆ ಅವರನ್ನು 
ಬಿಡುಗಡೆ ಮಾಡಬೇಕಾಗಿತ್ತು. ಈ ಅಭಿಪ್ರಾಯ ಕೇವಲ ಹಿಂದೀಯರದಿಷ್ಟೇ 
ಆಗಿರಲಿಲ್ಲ; ನಾಲ್ಪೂ ಖಂಡಗಳಲ್ಲಿಯ ವಿಚಾರವಂತ ಮುಂದಾಳುಗಳದೂ 
ಆಗಿತ್ತು. ಆದರೆ ಕರಾರುಗಳಿಲ್ಲದೆ ಅವರನ್ನು ಬಿಡುಗಡೆ ಮಾಡಬಾರಜೆಂಬುದು 
ಸರಕಾರದ ಹಟ | 

ಇನ್ನುಳಿದವರ ಜೊತೆಗೆ ಶಕುಂತಲೆಗೆ ಈ ದುಃಖವಂತೂ ಆಗಿಯೇ 
ಆಗಿತ್ತು. ಇದರೊಡನೆ ಮನಸ್ತಾಪವನ್ನುಂಟು ಮಾಡುವ ಇನ್ನೊಂದು 
ಶಲ್ಯವೂ ಅವಳಿಗೆ ಚುಚ್ಚುತ್ತಿತ್ತು. ದೇಶದಲ್ಲಿ ಇಂತಹ ಘಟನೆಗಳು ನಡೆಯು 
ತ್ರಿರುನಾಗ ಅವಳ ಬಾಳಾಸಾಹೇಬರು ಎಲ್ಲಿದ್ದರು? ಸರಿಯಾಗಿ ವಿಚಾರ 
ಮಾಡಲೂ ಕೂಡ ಒಪ್ಪದೆ ಅವಳನ್ನು ಬಿಟ್ಟಿ ಹೊರಟುಹೋಗಿದ್ದರು. 
ಈಗ ಯಾವ ರಣರಂಗದಲ್ಲಿದ್ದಿ ರಬಹುದು ? 

ಯಾವುದೋ ! ಅವಳಿಗೆ ಇದೂವರೆಗೂ ಗೊತ್ತಿರಲಿಲ್ಲ. 

ತಂಗಿಯ ಪ್ರಕೃತಿಯ ಬಗ್ಗೆ ಭಾವೂಸಾಹೇಬರಿಂದ ಅವಳಿಗೆ ಸುದಿ 
ತಿಳಿದೊಡನೆ ಎಲ್ಲವನ್ನೂ ಬಿಟ್ಟು ಕೊಟ್ಟು ಅವಳು ಮನೆಗೆ ಓಡಿ ಬಂದಳು: 
ಆಗ ಎಂಟು ಕತ್ತು ದಿನ ಮೊದಲು ಬಂದಿದ್ದ ಬಾಳಾಸಾಹೇಬರ ಪತ್ರವನ್ನು 
ಭಾವೂ ಅವಳಿಗೆ ಕೊಟ್ಟರು. ರಣಕ್ಷೇತ್ರದ ಛಾವಣಿಯಿಂಬ ಬಾಳಾಸಾಹೇ 
ಬರು ಬರೆದ ಎರಡನೆಯ ಪತ್ರನಿದು. ಮೊದಲಿನ ಪತ್ರದಂತೆಯೇ ಈ ಪತ್ರದ 
ಮೇಲಿನ ವಿಳಾಸವನ್ನೂ ತಿಳಿಯದಂತೆ ವ್ಯವಸ್ಥೆ ಮಾಡಿದ್ದರು. ಇದರೆಂ 
ತೆಯೇ ಪತ್ರದಲ್ಲಿಯ ಎಷ್ಟೋ ವಿಷಯವನ್ನೂ ತಿಳಿಯದಂತೆ ಗೆರೆ ಹೊಡೆ 
ದಿದ್ದರು; ಇನ್ನು ತಿಳಿಯಶಕ್ಕು ಉಳಿದ ವಿಷಯವೆಂದರೆ ಅವರ ಕ್ಷೇಮ ಸಮಾ 
ಚಾರ, ಪತ್ರದಲ್ಲಿಯ ಒಂದೆರಡು ಸಾಲುಗಳನ್ನು ಮಾತ್ರ ಸೆನ್ಸಾರ ಮಾಡು 
ವವರು ಕಾಟು ಹಾಕಿದ್ದಿಲ್ಲ. ಅದೇಕೆ ಹಾಗೆ ಬಿಟ್ಟಿದ್ದಕೋ ಯಾರಿಗೆ ಗೊತ್ತು? 
ಸಾಲುಗಳು ಓದಲು ಬರುನಂತಿದ್ದವು. ಓದಿ ಶಕುಂತಲೆಗೆ ವಿಚಿತ್ರವೆನಿ 
ಸಿತು. “ ಸುತ್ತಲೂ ನಡೆಯುತ್ತಿರುವ ಘಟನೆಗಳನ್ನು ನೋಡುತ್ತಿರುವದಾಗು 
ವದಿಲ್ಲ. ಒಂದೊಂದು ಸಲ ಎನಿಸುತ್ತದೆ, ಇಂತಹ ಪ್ರಚಂಡ ಪ್ರಮಾಣದಲ್ಲಿ 


ಶಕುಂತಲಾ ೧೫೯ 


ಈ ಸಂಹಾರ ಏತಕ್ಕಾಗಿ ನಡೆದಿದೆ? ಎಂದು... ನೀನು ಹೇಳಿದುದೆಲ್ಲ 
ಈಗ ನೆನಪಾಗುತ್ತಿದೆ; ಬಳಿಕ ವಿಚಾರ ಮಾಡುತ್ತೇನೆ. ನೀನು ತಪ್ಪಿದೆಯೋ 
ಅಥವಾ ನಿನಗೆ ತಪ್ಪೆಂದು ಹೇಳುವ ನಾನು ತಪ್ಪಿದೆಕೋ? ಎಂದು....... 3 

ಪತ್ರದಲ್ಲಿ ಹೇಗೋ ತಪ್ಪಿ ಉಳಿದ ಆ ಒಂದೆರಡು ಹರಕು ಮುರಕು 
ವಾಕ್ಯಗಳಿಗೆ ಅರ್ಥ ಹಚ್ಚಲು ಅವಳಿಗೆ ಬರುತ್ತಿರಲಿಲ್ಲ. ಏನಿದ್ದರೂ ಇತ್ತ 
ಹಿಂದೀಯರ ಸ್ವಾತಂತ್ರ್ಯದ ಬೇಡಿಕೆಯನ್ನು ಸರಕಾರವು ಹಿಂದೆ ನೂಕುತ್ತಿ 
ದ್ಹಾಗ್ಯ ಅವಳ ಪತಿಯು ರಣಾಂಗಣದಲ್ಲಿದ್ದುದು ಅವಳಿಗೆ ಎಲ್ಲಿಲ್ಲದ 
ಮನಸ್ತಾಪವನ್ನುಂಟು ಮಾಡಿತ್ತು. ಯಾತರಿಂದಲೂ ಅದು ಕಡಿಮೆಯಾಗು 
ವೆಂತಿರಲಿಲ್ಲ. 

ಈ ಮನಸ್ತಾಪವನ್ನು ದೂರ ಮಾಡಲು ಅಎಳಿಗೆ ಒಂದೇ ದಾರಿ 
ಯಿತ್ತು. ಅದೆಂದರೆ ಮತ್ತೆ ಪದ್ಮಾಕರನ ಕಡೆಗೆ ಹೋಗಿ ಅವನ ಕಾರ್ಯದಲ್ಲಿ 
ಲೀನವಾಗುವದು. ತಂಗಿಯ ಪ್ರಕೃತಿ ಈಗ ಗುಣವಾಗತೊಡಗಿತ್ತು. "ನಾನು 
ಮತ್ತೆ ಪದ್ಮಾಕರನ ಕಡೆಗೆ ಹೋಗಲೇ? ಎಂದು ತಂದೆಯನ್ನು ಕೇಳಲು 
ಏನೂ ಅಡ್ಡಿಯಿರಲಿಲ್ಲ. ಕಳೆದ ಐದಾರು ದಿನಗಳಲ್ಲಿ ಅವಳಿಗೆ ಪದ್ಮಾಕರ 
ನಿಂದ ಸುದ್ದಿಯೇ ಇರಲಿಲ್ಲ. ಆದರೆ ಅವನು ಅಲ್ಲಿಗೆ ಬೇಗನೆ ಬರುವನೆಂಬ 
ಆಶೆ ಅವಳಿಗಿತ್ತು. ಅವನು ಬಂದೊಡನೆಯೇ ತಂದೆಯವರನ್ನು ಕೇಳಿ 
ಅವನೊಡನೆ ಹೊರಟು ಹೋಗುವದೆಂದು ಅವಳು ಮನದಲ್ಲಿಯೇ ನಿಶ್ವಯಿ 
ಸಿದಳು. 

ಆದರೆ ಮಾರ್ಚ ಹನ್ನೆರಡನೆಯ ತಾರೀಖಿನ ಸುಮಾರಿಗೆ ಪದ್ಮಾಕರನ 
ಬಗ್ಗೆ ಮರ್ಮಭೇದಿಯಾದ ಸುದ್ದಿ ಬಂದಿತು! ಇನ್ನುಳಿದ ಏಳೆಂಟು ಜನ 
ಕಾರ್ಯಕರ್ತರೊಡನೆ ಅವನೂ ಸೆರೆ ಹಿಡಿಯಲ್ಪಟ್ಟಿ ದ್ದನು. ಅವನ ಮೇಲೆ 
ಭಯಂಕರ ಆರೋಪಗಳಿದ್ದವು. ನಿಯಮದಂತೆ ಖಟ್ಲೆ ಪ್ರಾರಂಭನಾಗುನ 
ದಕ್ಕೆ ಮೊದಲಿನ ಅಸರಾಧಿ ಅವನೀಗ ಆಗಿದ್ದನು. 

ಸುದ್ದಿ ಶಕುಂತಲೆಗೆ ಮುಟ್ಟಿದರೂ ಅವಳಿಗೆ ನಿಶ್ವಾಸವೆನಿಸಲಿಲ್ಲ. ಈ 
ಸಂಕಟ ಸದ್ಮಾಕರನ ಮೇಲೆ ಬರುವ ಸಂಭವನಿತ್ತೇನೋ ಸರಿ; ಆದರೆ ಅದ 
ರಲ್ಲಿ ಸಿಗದಿರುವ ದಕ್ಷತೆ ಅನನಲ್ಲಿ ಅಪಾರವಾಗಿತ್ತು. ಪ್ರಸಂಗ ಬಂದರೆ 
ತಮ್ಮ ಪ್ರಾಣವನ್ನು ಬಲಿ ಕೊಟ್ಟಾದರೂ ಅನನನ್ನು ಉಳಿಸಿಕೊಳ್ಳಲು ಜನ 


೧೬೦ ಶಕುಂತಳಾ 


ಸಿದ್ಧರಿದ್ದರೆಂಬುದನ್ನು ಅವಳು ಪದ್ಮಾಕರನ ಸಹವಾಸದಲ್ಲಿ ನಾಲ್ಕು ತಿಂಗಳು 
ಇದ್ದು ಪ್ರತ್ಯಕ್ಷ ಕಂಡಿದ್ದಳು, ಪದ್ಮಾಕರನು ಸೆರೆ ಹಿಡಿಯಲ್ಪಟ್ಟನೆಂಬ ಸುದ್ದಿ 
ಯಿಂದ ಅವಳಿಗೆ ದುಃಖವೂ ಆಯಿತು, ಆಷ್ಟೇ ಆಶ್ಚರ್ಯವೂ ಎನಿಸಿತು. 
ಜಗತ್ತಿನಲ್ಲಿ ಸ್ಪಾರ್ಥಸಾಧನೆಗಾಗಿ ವಿಶ್ವಾಸಘಾತ ಮಾಡುವ ಜನರೇನು ಕಡಿ 
ಮೆಯೇ? ಎಂಬ ವಿಚಾರವು ಅವಳ ತಲೆಯಲ್ಲಿ ಸುಳಿದು ಹೋಯಿತು. 

ಅದರೊಡನೆಯೇ ಶಕುಂತಲೆಗೆ ಯುದ್ದಕ್ಕಾಗಿ ಹೋದ ಬಾಳಾಸಾಹೇ 
ಬರ ನೆನಪಾಯಿತು. ಅದೂ ಕೂಡ ಸನ್ಮಾನದ ಸ್ವಾರ್ಥಕ್ಕಾಗಿ, ಹೊಟ್ಟೆಯ 
ಪಾಡಿಗಾಗಿ ಅಲ್ಲವೇ? 

ತಾನು ಬಾಳಾಸಾಹೇಬರೆ ಪತ್ತಿ ಎಂದೆನಿಸಿಕೊಳ್ಳಲ; ಆ ಕ್ಷಣ ಅವಳಿಗೆ 
ಅತ್ಯಂತ ನಾಚಿಕೆಯೆನಿಸಿತು. ಒಂದೆಡೆ ಸದ್ಮಾಕರನು ಅನೇಕ ವರ್ಷಗಳ 
ಸೆರೆಮನೆವಾಸದ ದಾರೀ ನೋಡುತ್ತಿದ್ದಾನೆ, ಒಂದೆಡೆ ಬಾಳಾಸಾಹೇಬರು 
ಯುದ್ಧದಲ್ಲಿ ತೊಡಗಿದ್ದಾರೆ. ಈ ಇಬ್ಬರು ವ್ಯಕ್ತಿಗಳ ಪರಸ್ಪರ ನಿರುದ್ಧ ಜೀವನ 
ದಲ್ಲಿ ಅವಳ ಜೀವನ ಸಿಲುಕಿಬಿದ್ದಿತ್ತು ! 

ಎಪ್ರಿಲ್‌ ತಿಂಗಳಿನಲ್ಲಿ ನದ್ಮಾಕರನ ಖಟ್ಟಿಗೆ ಪ್ರಾರಂಭವಾಯಿತು. 
ಮೊದಲು ಈ ತರಹದ ಖಟ್ಲಿಗಳಲ್ಲಿ ಸದ್ಮಾಕರನಿಗಾಗಿದ್ದ ಶಿಕ್ಷೆಯನ್ನು ನೋಡಿ 
ದಕ, ಇದರ ಮುಂದೆ ಅವುಗಳು ಏನೂ ಅಲ್ಲ; ಈ ಸಲದ ಶಿಕ್ಷೆಯ ಸ್ವರೂಸ 
ಉಗ್ರವಾಗಿ ಕಾಣುತ್ತಿತ್ತು.  ಖಟ್ಟಿಯನ್ನು , ಕೇಳಲು ಶಕುಂತಲೆ ದಿನಾಲು 
ಭಾವೂಸಾಹೇಬರೊಡನೆ ಕೋರ್ಟಗೆ ಹೋಗುತ್ತಿದ್ದಳು. ಅಲ್ಲಿ ಅನೇಕ ಸಲ 
ಪದ್ಮಾಕರ ಶಕುಂತಲೆಯರ ದೃಷ್ಟಿಯ ಭೆಟ್ಚಿಯಾಗುತ್ತಿತ್ತು. ಹೀಗೆ ನೋಟ 
ಗಳು ಒಂದಾದ ಬಳಿಕ ಬಹಳ ಹೊತ್ತಿನ ವರೆಗೆ ಪದ್ಮಾಕರನು ತನ್ನ ದೃಷ್ಟಿ 
ಯನ್ನು ಬೇರೆಡೆಗೆ ಹೊರಳಿಸುತ್ತಿರಲಿಲ್ಲ. ನಟ್ಟಿ ನೋಟದಿಂದ ಅವಳೆಡೆಗೇ 
ನೋಡುತ್ತಿದ್ದನು. ಅವಳಿಗೆ ಮಾತ್ರ ಅರ್ಥವಾಗುವಂತೆ ಮುಗುಳ್ಳಗೆ ನಗುತ್ತಿ 
ದ್ದನು. ಆ ನಗೆ ಕಂಡೊಡನೆ ಭಿನಾ ಕಾಕಾನ ಮನೆಯೆಲ್ಲಿ ಅಂದು ರಾತ್ರಿ 
ಆವನಾಡಿದ ಮಾತು ಅವಳಿಗೆ ನೆನಪಾಗುತ್ತಿತ್ತು. “ ...ಅದರ ತರುವಾಯ್ರ 
ಅತ್ಯಂತ ಪ್ರಿಯವಾದ ಮತ್ತು ಪವಿತ್ರವಾದ ವಸ್ತು ಯಾವುದು ಎಂದು 
ಯಾರಾದರೂ ನನ್ನನ್ನು ಕೇಳಿದರೆ....... » ಈ ಶಬ್ದಗಳ ನೆನಪಾಗಿ ಅವಳ 
ಕುತ್ತಿಗೆಯ ಶಿರ ಒಮ್ಮೆಲೆ ಬಿಗಿದುಬರುತ್ತಿದ್ದವು. “ ......, ಆದರೆ ನನ್ನದು 


ಶಕುಂತಲಾ ೧೬೧ 


ಪ್ರೇಮದ ಮಾರ್ಗವಾಗಿರಶಿಲ್ಲ; ನನ್ನ ದಾರಿ ಬೇರೆಯೇ ಆಗಿತ್ತು. ಈಗಾ 
ದರೂ ನಾನು ಅದೇ ಮಾರ್ಗದಿಂದ ಸಾ; ಗುತ್ತಲಿದ್ದೆ ನೆ...) ಈ ಮಾತುಗಳೂ 
ಅವಳ ನೆನಸಿಗೆ ಬರುತ್ತಿದ್ದವು. ಶಕುಂತಲೆ ತನ್ನ ನೋಟದಿಂದಲೇ ಅವನಿಗೆ 
ಉತ್ತರ ಹೇಳುವ ಪ್ರಯತ್ನ ಮಾಡುತ್ತಿದ್ದಳು. “" ಅಹುದು ಪದ್ಮಾಕರ, 
ನೀನು ಆ ಮಾರ್ಗದಿಂದ ಹೋಗುವದು ನನಗೆ ಕಾಣಿಸ ತ್ತದೆ. ನಿನ್ನ ಈ 
ಮೇಲೆ ಒಗೆದು ಕಾಣುವ ನಿರ್ಭಯತೆ ರ ನೀರಿಸಿಗೆ ಒಪ್ಸತಕ್ಕಂತ 
ಹದು.” 
ಖಟ್ಲಿ ನಡೆದಾಗ ಪ್ರಶ್ನೋತ್ತರಗಳ ಗೊಂದಲ ನಡೆದೇ ಇರುತ್ತಿತ್ತು. 
ಸಾಕ್ಷಿದಾರರು ಒಬ್ಬರ ಹಿಂದೊಬ್ಬರು ಬರುತ್ತಿದ್ದರು; ನಡುವೆಯೇ ಇಬ್ಬಣದೆ 
ವಕೀಲರೂ ಪರ್ನೆ 1 ಬೀಳುತ್ತಿ ದ್ದ ರು. ಆದಾವುದರ ಕಡೆಗೂ ಶಕುಂತಲೆಯ 
ಲಕ್ಷ್ಯವಿದ್ದಿರಲಿಲ್ಲ; ಸದಾ ಕರನ್ನು ಕಣ್ಮುಂಬ ನೋಡುವ ಸಂಧಿ ಇದೇ ಕೊನೆ 
ಯದಾಗಬಹುದೋ ಏನೋ ಎಂದು ಅವಳಿಗೆ ವ್ಯಸನ; ಅವನನ್ನು ನೋಡುವ 
ಆಶೆಯನ್ನು ಪೂರ್ತಿ ಮಾಡಿಕೊಳ್ಳ ಬೇಕೆಂದು ಅನಳ ಹಟ, ಖಟ್ಲಿ ಪ್ರಾರಂಭ 
ವಾಗುವದಕ್ಕೆ ಮೊದಲೇ ಅವಳು ಭಾವೂಸಾಹೇಬರೊಡನೆ ಕೋರ್ಟಿಗೆ 
ಹೋಗುವಳು. ಖಟ್ಲೆ ಮುಗಿದು ಜನರೆಲ್ಲ ಎದ್ದು ಹೋದರೂ, ಆ ಸ್ನ ಕಳ 
ಬಿಟ್ಟು ಏಳಬೇಕೆಂಬ ನೆನಪು ಕೂಡ ಅವಳಿಗಿರುತ್ತಿದ್ದಿ ಲ್ಲ. ಮನೆಗೆ ಸ 
ಮೇಲೂ ಅವಳೊಬ್ಬಳೇ ಕುಳಿತು “ಪದಾ ಕರನ ಮುಖದ ಮೇಲೆ ಎಂತಹ 
ಥೈರ್ಯ ಎಂತಹ ಸಜ ಕಾಣುತ್ತಿ ಚ |» ಎಂದು ನೆನೆಸಿಕೊಂಡು 
ಸಮಾಧಾನ ಪಟ್ಟು ಕೊಳ್ಳುತ್ತಿ ದ್ದ ಳು. ಈ ನೆನಪಿನಿಂದ ಅವಳ ಮನಸ್ಸಿಗೊಂದು 
ಬಗೆಯ ಶಾಂಕಿ ಕೊರೆಯುತ್ತಿತ್ತು. ಒಂದೊಂದು ಸಲ ಮಾತ್ರ ಅವಳಿಗೆನಿಸು 
ತ್ತಿತ್ತು, “ ಈ ಖಟ್ಲೆ ಬೇಗನೆ ಮುಗಿದು, ಸದಾ ಒಕರನು ಒಂದು ದಿನ ನನ್ನ 
ದೃಷ್ಟಿ ಸಥದಿಂದ ಮಾಯವಾಗಿ ಬಿಡಬಹುದು; ಜತಗ ಇಪ್ಪತ್ತು ವರ್ನಹ 
ಶಿಕ್ಷೆ ಕೂಡ ಆಗುವ ಸಂಭವ... ಜನರೆನ್ನುತ್ತಾರೆ ! ಇಪ್ಪತ್ತು ವರ್ಷ! 
ಅಲ್ಲಯ ವರೆಗೆ ನಾನು ಬದುಕಿಯಾದರೂ ಇರಬಹುದೇ? » ಈ ಕಲ್ಪನೆ 
ಯಿಂದ ಅವಳು ಬೆಚ್ಚ ಬೀಳುತ್ತಿ ದ್ದ ಳು, ಬಳಿಕ ತಾನೇ ಎದ್ದು ತಂದೆಯವರೆ 
ಕೋಣೆಗೆ ಹೋಗಿ ಅವರೊಡನೆ ಮಾತನಾಡುತ್ತ ಕುಳಿತುಕೊಳ್ಳುತ್ತಿ ದ್ಹಳು. 
ಇಂದಾನರೂ ಅವಳು ತಂದೆಯವರ ಕೋಣೆಯ ಇಡಿಸಿ ಹೀಗೆಯ್ಗೆ 


೧೬೨ ಶಕುಂತಲಾ 


ಹೊರಳಿದಳು, ಆಗ ಭಾವೂ ಒಂದು ತಾರಿನ ಕಾಗದವನ್ನು ಓದುತ್ತಿದ್ದರು. 
ಅವಳನ್ನು ನೋಡುತ್ತಲೇ ಹೇಳಿದರು “" ಇದೇ ಈಗ ಬಂತು ಈ ತಾರು.” 

" ಯಾರದು?” ಶಕುಂತಲೆ ಅವಸರದಿಂದ ಕೇಳಿದಳು. 

" ನೋಡು’ ಎಂದು ಭಾವೂ ಅವಳಿಗೆ ತಾರಿನ ಕಾಗದವನ್ನು ಕೊಟ್ಟರು. 
ಆದರಲ್ಲಿಯ ಸಹಿಯನ್ನು ಕಂಡು ಶಕುಂತಲೆ ಗೊಂದಲದಲ್ಲಿ ಬಿದ್ದಳು. ಸೈನ್ಯ 
ದಲ್ಲಿಯ ಒಬ್ಬ ದೊಡ್ಡ ಅಮಲ್ಲಾರರ ಹೆಸರು ಅದಾಗಿರಬೇಕು. ಆದರೆ 
ಅವರು ತನಗೇಕೆ ತಾರು ಮಾಡಬೇಕು? ಕೂಡಲೆ ಅವಳಿಗೆ ಆ ಸಂಬಂಧ 
ನೆನಪಾಯಿತು; ಅದರಲ್ಲಿಯ ವಿಷಯವನ್ನೆಲ್ಲ ನೆಟ್ಟಗೆ ಓದಿಕೊಂಡಳು. 

ಭಯಂಕರ ಸ್ಫೋಟವೊಂದರಲ್ಲಿ ಸಿಕ್ಕು ಬಾಳಾಸಾಹೇಬರ ಕಣ್ಣುಗಳು 
ಹೋಗಿದ್ದವು. ರಣಕ್ಷೇತ್ರದಲ್ಲಿಯ ದವಾಖಾನೆಯಲ್ಲಿ ಶಕ್ಕನಿದ್ದಷ್ಟೂ ಉಸ 
ಚಾರವನ್ನು ಅವರಿಗೆ ಮಾಡಿದ್ದರು. ಆದರೆ ಸ್ಫೋಟದಲ್ಲಿ ಸಿಕ್ಕು ಸುಟ್ಟಿದ್ದ 
ರಿಂದ ಅವರ ಕಣ್ಣುಗಳ ದೃಷ್ಟಿ ಮಾಯವಾಗಿ ಬಿಟ್ಟಿತ್ತು. ಇನ್ನು ಮುಂದೆ 
ಅವರು ಯುದ್ಧ ಮಾಡುವಂತಿರಲಿಲ್ಲ; ಅದಕ್ಕಾಗಿ ಅವರನ್ನು ತಿರುಗಿ ಹಿಂದು 
ಸ್ಥಾನಕ್ಕೆ ಕಳಿಸಲಾಗಿತ್ತು. ಸದ್ಯ ಅವರು ಮುಂಬಯಿಯ ಸೈನ್ಯದ ದವಾ 
ಖಾನೆಯಲ್ಲಿದ್ದರು. ಹತ್ತು ದಿನಗಳ ಮಟ್ಟಿಗೆ ಅವರಿಗೆ ಇಳಿದುಕೊಳ್ಳುವ 
ವ್ಯವಸ್ಥೆ ಅಲ್ಲಿಯೇ ಆಗುವದಿತ್ತು. ಅಷ್ಟರಲ್ಲಿ ಅವರನ್ನು ಮನೆಗೆ ಕರೆದು 
ಕೊಂಡು ಬರಬೇಕಾಗಿತ್ತು. 

ವಿಷಯವನೈೆಲ್ಲ ಓದಿದ ಬಳಿಕ ಶಕುಂತಲೆ ತಂದೆಯ ಮುಖವನ್ನು 
ನೋಡಿದಳು. ಅವಳ ಕಣ್ಣಲ್ಲಿ ನೀರು ತುಂಬಿರಲಿಲ್ಲ ಅಥವಾ ಬಹಳ ದುಃಖ 
ವಾದಂಶೆಯೂ ಅವಳ ಮುಖದ ಮೇಲೆ ವ್ಯಕ್ತವಾಗುತ್ತಿರಲಿಲ್ಲ. ಒಂದೊಂದು 
ಸಲ ಹೀಗೂ ಆಗುವದುಂಟು--ಅನಪೇಕ್ಷಿತವಾಗಿ ದುಃಖದಾಯಕ ವಾರ್ತೆ 
ಯೊಂದು ವಜ್ರಪಾತದಂತೆ ಮನುಷ್ಯನ ಹೃದಯದ ಮೇಲೆ ಬಂದು ಅಪ್ಪುಳಿ 
ಸಿದರೆ, ಹೃದಯವು ಕಲ್ಲಾಗಿ ಬಿಡುವದು. ದುಃಖವನ್ನು ಹೊರಚಿಮ್ಮಲು 
ಬೇಕಾದ ಸಂವೇದನ ಶಕ್ತಿಯೇ ಅದರಲ್ಲಿ ಉಳಿಯುವದಿಲ್ಲ. ಹೊರೆಗೆ 
ನೋಡಲು ಮಾತ್ರ ಆ ಮನುಷ್ಯನು ನಿರ್ವಿಕಾರಿಯಾಗಿ ಶಾಂತನಾಗಿ ಕಾಣು 
ವನು. ಶಕುಂತಲೆಯ ಸ್ಥಿತಿ ಆ ವೇಳೆಗೆ ಹೀಗೆಯೇ ಅಗಿತ್ತೆನ್ನುವದನ್ನು 
ಭಾವೂ ಕಂಡುಹಿಡಿದರು. "ಕಾಯೊ, ಕುಳಿತುಕೋ' ಎಂದು ಅವಳ 


ಶಕುಂತಲಾ ೧೬ಕ್ಕಿ 


ಭುಜದ ಮೇಲೆ ಕೈಯಿಟ್ಟು ಅವಳನ್ನು ಕುಳ್ಳಿರಿಸಿದರು; ಅವಳೆದುರು ತಾವೂ 
ಕುಳಿತರು. "ಇನ್ನು ಹೇಗೆ ಮಾಡುವದು ಎಂದು ಅವಳನ್ನು ಕೇಳುವದ 
ರಲ್ಲಿ ಅರ್ಥವಿರಲಿಲ್ಲ. ಅವಳು ಯಾವದೇ ರೀತಿಯಲ್ಲಿ ವಿಚಾರ ಮಾಡುವದು 
ಸಾಧ್ಯವಿರಲಿಲ್ಲ. ಭಾವೂ ತಮ್ಮಷ್ಟಕ್ಕೆ ತಾನೇ ಬಹಳ ಹೊತ್ತಿನ ವರೆಗೆ 
ವಿಚಾರಮಾಡಿ ನುಡಿದರು, “ ಇಂಬೇ ರಾತ್ರಿ ನಾನು ಮುಂಬಯಿಗೆ ಹೋಗಿ 
ಅವರನ್ನು ಇಲ್ಲಿಯೇ ಕರೆತರುವೆ. ” 

ಭಾವೂಸಾಹೇಬರು ಬಾಳಾಸಾಹೇಬರನ್ನು ಕರೆದುಕೊಂಡು ಬಂದಬಳಿಕ 
ಅವರನ್ನು ತಾನು ಮೊದಲ ಸಲ ಕಾಣುವ ಪ್ರಸಂಗ ಬಂದಾಗ, ಹೇಗೆ ನಡೆದು 
ಕೊಳ್ಳಬೇಕು, ನಿನು ಮಾತಾಡಬೇಕು ಎಂಬುದೇ ಶಕುಂತಲೆಗೆ ಒಂದು ಸಮಸ್ಯೆ 
ಯಾಗಿ ಬಿಟ್ಟಿತ್ತು. ಬಾಳಾಸಾಹೇಬರ ಕಡೆಗೆ ಇನ್ನೆಂದೂ ಹೋಗುವಂತಿಲ್ಲ 
ವೆಂದೇ ನಿಶ್ಚಯಿಸಿ ಅವಳಿಲ್ಲಿಗೆ ಬಂದಿದ್ದಳು. ಆ ಮಾತಿಗೀಗ ಒಂಬತ್ತು 
ತಿಂಗಳುರುಳಿದವು. ಆದಕೆ ಇಂದು ಅವರಾಗಿಯೇ ಅವಳೆಡೆಗೆ ಬರುವವರಿ 
ದ್ದರು, ಅದೂ ಅಸಹಾಯ ಸ್ಥಿತಿಯಲ್ಲಿ! ಎರಡು ಮೂರು ವರುಷಗಳ ನಂತರ 
ಯುದ್ಧ ಮುಗಿದ ಮೇಲೆ ಸುದೃಢಕಾಯರಾಗಿಯೇ ಬಾಳಾಸಾಹೇಬರು ಅವ 
ಳೆಡೆಗೆ ಬಂದು " ಹೀಗೆಲ್ಲ ಬಿಟ್ಟು ಬರಬೇಡ, ನಡೆ? ಎಂದು ಹೇಳಿದ್ದರೆ, 
ಅವಳು ಸ್ಪಷ್ಟವಾಗಿ " ಇನ್ನು ನಾನು ನಿಮ್ಮೆಡೆಗೆ ಬರುವದಿಲ್ಲ? ಎಂದು ತನ್ನ 
ಮನಸ್ಸಿನ ನಿಶ್ಚಯವನ್ನು ಹೇಳಿಬಿಡುತ್ತಿದ್ದಳು. " ಬಾಳಾಸಾಹೇಬರು ಹಟ 
ವಾದಿ; ತನ್ನ ಪರಿವೆ ಅವರಿಗಿಲ್ಲವೇ ಇಲ್ಲ, ತಾನು ಕಡೆತನಕ ತವರುಮನೆಯ 
ಲ್ಲುಳಿದರೂ ಅವರಿಗೇನು ಅಡ್ಡಿಯಿಲ್ಲ ಎಂದು ಅವಳ ತರ್ಕ; ಒಂದುವೇಳೆ 
ತಮ್ಮ ಕಠಿಣ ಹೃದಯವನ್ನು ಬಿಟ್ಟುಕೊಟ್ಟು ಅವಳನ್ನು ಕರೆದೊಯ್ಯಲು 
ಬಂದರೂ, " ನಾನು ಬರುವದಿಲ್ಲ? ಎಂದೇ ಅವಳು ಉತ್ತರವನ್ನು ಹೇಳುವ 
ವಳಿದ್ದಳು. ' ಬಾಳಾಸಾಹೇಬರು ನಡಕೊಂಡ ರೀತಿಯನ್ನೇ ಸ್ವಾಭಿಮಾನ 
ಪೂರ್ವಕವಾಗಿ ಅನುಕರಿಸುವದಾದರೆ, ಅವಳಿಗೆ ಹೀಗೆಯೇ ಮಾಡಬೇಕಾ 
ಗುತ್ತಿತ್ತು. ಆದರೆ ಇಂದು ಆನರು ಬೇರೆಯೇ ಕಾರಣದಿಂದ ಕೀರ ಅಸಹಾಯ 
ಸ್ಥಿತಿಯಲ್ಲಿ ಅವಳೆಡೆಗೆ ಮರಳುವವರಿದ್ದರು, ಅವರ ದೃಷ್ಟಿ ಮಾಯವಾಗಿತ್ತು. 
ಚಿಕ್ಕ ಮಗುವಿನಂತೆ ಅವರು ಅಸಹಾಯ ಸ್ಥಿತಿಯಲ್ಲಿದ್ದರು; ಅವರಿಗೆ ತಂದೆ 
ತಾಯಿಗಳಿರಲಿಲ್ಲ; ಆಸ್ತೇಸ್ಟಕೆನ್ನುವವರು. ಯಾರೂ ಇರಲಿಲ್ಲ; ಏನಾದರೂ 

ಅವಳೊಬ್ಬಳೇ ಅವರಿಗೆ! ಮಾನಸಿಕ ದ್ರಷ್ಟಿಯಿಂದ ಅವರಿಬ್ಬರಲ್ಲಿ ಬಹಳ 
ಅಂತರನಿದ್ದರೂ ಕೂಡ, ಇನ್ನು ಮುಂದೆ ಅನರನ್ನು ನೋಡಿಕೊಳ್ಳುವದು 
ಅವಳದೇ ಕರ್ತವ್ಯವಾಗಿತ್ತಲ್ಲವೇ? ಅದನ್ನು ಅವಳು ತಪ್ಪಿಸಿಕೊಳ್ಳ ಬಹುದೇ? 
“ ನೀವು ನನ್ನ ಮಾತನ್ನು ಕೇಳದೆ ಯುದ್ಧಕ್ಕೆ ಹೊರಟುಹೋದಿರಿ. ಆದ್ದರಿಂದ 
ಕೊನೆಯ ವರೆಗೂ ಇಲ್ಲಿಯೇ ಇರಬೇಕೆಂಬ ನಿಶ್ಚಯದಿಂದ ನಾನು ತವರು 
ಮನೆಗೆ ಹೊರಟುಬಂದಿದ್ದೇನೆ” ಎಂದು ಅವಳು ಇನ್ನುಮೇಲೆ ಅವರಿಗೆ 
ಹೇಳಬಹುದಾಗಿತ್ತೇ? ಒಂದುವೇಳೆ ಅವಳು ಹೀಗೆ ಹೇಳಿದಳೆಂದೇ ತಿಳಿ 
ಯುವಾ; ಆಮೇಲೂ ಅವರು "ನನ್ನನ್ನು ಬಿಡಬೇಡ ಎಂದು ಹೇಳಿಕೊಂಡಿ 
ದ್ದರೆ ಅವಳೇನು ಉತ್ತರ ಕೊಡುತ್ತಿದ್ದಳು? ಮನಸ್ಸಿನಿಂದಲ್ಲದಿದ್ದರೂ 
ತರೀರದಿಂದ ಅತ್ಯಂತ ಕೃಶರಾಗಿ ಬಾಳಾಸಾಹೇಬರು ಅವಳೆಡೆಗೆ ಬರುವವ 
ರಿದ್ದರು. ಬಳಿಕ ಕಠೋರತನದಿಂದ ಅವರೊಡನೆ ಅವಳು ಹೇಗೆ ವರ್ಶಿಸ 
ಬಲ್ಲಳು !........ 
ಭಾವೂ ಬಾಳಾಸಾಹೇಬರನ್ನು ಕರೆದುಕೊಂಡು ಮುಂದೆರಡು ದಿನಗಳಿಗೆ 
ಬಂದರು, ಅನರ ಮುಖವೇನೂ ಬಹಳವಾಗಿ ವಿದ್ರೂಪಗೊಂಡಿರಲಿಲ್ಲ; 
ಆದರೂ ಸುಟ್ಟಿ ಕಲೆಗಳು ಅಲ್ಲಲ್ಲಿ ಕಾಣುತ್ತಿದ್ದವು. ಕಣ್ಣುಗಳು ತೆರೆದ 
ದ್ದರೂ ದೃಷ್ಟಿಯ ಶಕ್ತಿಯಿಲ್ಲದ್ದರಿಂದ ನಿಸ್ಕೇಜವಾಗಿ ಕಾಣುತ್ತಿದ್ದವು. ಶಕುಂ 
ತಲೆ ಮೊದಲು ಅವರ ಹತ್ತಿರ ಹೋಗಿ ಕುಳಿತಾಗ, ಅವಳ ಬಾಯಿಂದ ಮಾತು 
ಗಳೇ ಹೊರಡಲಿಲ್ಲ. ಆದರೆ ಅವಳಾಗಿಯೇ ಅವರ ಕೈಯನ್ನು ತನ್ನ ಕೈಯಲ್ಲಿ 
ತೆಗೆದುಕೊಂಡಾಗ, ಅವರು ಆ ಸ್ಪರ್ಶವನ್ನು ಗುರುತಿಸಿ, ಮೆಲ್ಲಗೆ ಆವಳ ಹೆಸರು 
ಗೊಂಡು, “ ನೀನೇ ಅಲ್ಲವೇ ೪» ಎಂದು ಕೇಳಿದರು, ಶಕುಂತಲೆ 
" ಅಹುದು ನಾನೇ? ಎಂದಂದು ಸುಮ್ಮನಾದಳು. ಒಮ್ಮೆಲೆ ಅವಳ 
ಮನಸ್ಸು ಅವಳಿಗೇ ಶೂನ್ಯವಾದಂತೆನಿಸಿತು. ಒಂದು ಶಬ್ದವೂ ಅವಳ ಮುಖ 
ಹಿಂದ ಹೊರಡಲಿಲ್ಲ. ಮುಂದೆ ಐದಾರು ದಿನಗಳಲ್ಲಿಯೇ ಬಾಳಾಸಾಹೇಬ 
ತಕುಂತಲೆಯರ ನಡುವೆ ಅಲ್ಪಸ್ವಲ್ಪ ಸಂಭಾಷಣೆ ನಡೆಯುತ್ತಿತ್ತು. ಆದರೆ 
ಅವರ ಬಳಿಯಲ್ಲಿ ತಾನೊಬ್ಬಳೇ ಕುಳಿತುಕೊಳ್ಳುವ ಪ್ರಸಂಗವನ್ನು ಅವಳು 
ಬೇಕೆಂಡೇ ತನ್ಸಿಸುತ್ತಿದ್ದಳು. 
ಇಳಾಸಾಹೇಬರ ಬಗ್ಗೆ ಶಕುಂತಲೆಯಲ್ಲಿ ಕರುಣೆ 'ಉತ್ಪನ್ನವಾಗಿತ್ತು. 

ಅವರಿಂದ ಅವಳ ಮನಸ್ಸಿನ ಮೇಲಾದ ಪ್ರಹಾರವನ್ನೂ ಅವರ ಕಶೋರ 
ವರ್ತನವನ್ನೂ ಮರೆತುಬಿಡುವದು ತನ್ನ ಕರ್ತವ್ಯನೆಂಬ ಭಾವನೆ ಅವಳಲ್ಲಿ 
ಉತ್ಪನ್ನ ವಾಗತೊಡಗಿತ್ತು. ಆದರೆ ಅವರೊಡನೆ ಏಕಾಂತದಲ್ಲಿ ಕುಳಿತು 
ಮಾತನಾಡಬೇಕೆಂದು ಅವಳಿಗೆನಿಸುತ್ತಿರಲಿಲ್ಲ. ಅವರ ಬಗ್ಗೆ ಅವಳ ಅಂತಃ 
ಕರಣ ಮೃದುವಾಗಿತ್ತು, ಅದರಲ್ಲಿ ಕ್ಷಮೆಯಿಶ್ತು; ಆದರೆ ಏಕಾಂತದಲ್ಲಿ 
ಕುಳಿತು ಮಾತನಾಡಲು ಪ್ರೇರೇಪಿಸುವ ಪ್ರೇಮದ ಭಾವನೆ ಅದರಲ್ಲಿರಲಿಲ್ಲ. 
ಮತ್ತೆ ಅವಳ ಚಿತ್ತ ಇನ್ನೂ ಒಂದು ಕಾರಣದಿಂದ ಅಸ್ಪಸ್ಥವಾಗಿತ್ತು. 

ಆ ಕಾರಣನೆಂದರೆ ಸದ್ಮಾಕರನ ಖಟ್ಲೆ ಮುಗಿಯುತ್ತ ಬಂದಿತ್ತು; ಇನ್ನು 
ಮೂರು ನಾಲ್ಗು ದಿನಗಳಲ್ಲಿಯೇ ಅದರ ಪರಿಣಾಮ ಹೊರಬೀಳುವದಿತ್ತು. 
ಪದ್ಮಾಕರನಿಗೆ ದೀರ್ಫಾವಧಿ ಶಿಕ್ಷೆಯಾಗುವದೆಂದು ಜನರು - ಆಡುತ್ತಿದ್ದರು. 
"ಶಿಕ್ಷೇಯ ಆ ಸುದ್ದಿಯನ್ನು ಕೇಳಿ ನಾನು ಸಹೆನಮಾಡಿಕೊಳ್ಳ ಬಲ್ಲೆನೇ?» 
ಎಂದು ಶಕುಂತಲೆಗೆನಿಸುತ್ತಿತ್ತು. “ ಅದನ್ನು ಕೇಳುವದಕ್ಕಿಂತ ಮೊದಲೇ 
ಮರಣ ಬಂದರೆ ಎಷ್ಟು ಒಳ್ಳೆಯದಾದೀತು! ಈ ಜೀವಿಶಕ್ಕೆ ಇನ್ನು ಮೇಲೆ 
ದೊರೆಯತಕ್ಕ ಸುಖ ಇನ್ನಾವುದುಳಿದಿದೆ? ಸುಖ ದುಃಖಗಳ ಹೆಚ್ಚುಕಡಿಮೆ 
ಬೆರಕೆ ಪ್ರಕಿ ಜೀವದ ಪಾಲಿಗೂ ಬಂದೇ ಬರುತ್ತದೆ, ಹಾಗೆ ನನ್ನ ಪಾಲಿಗೂ 
ಬಂತು. ನನ್ನ ಮತ್ತು ಪದ್ಮಾಕರನ ಪ್ರೇಮ ಲೌಕಿಕ ದೃಷ್ಟಿಯಿಂದ ಸಫ 
ವಾಗಲೆಂದು ಮೊದಲಿದ್ದ ಹವ್ಯಾಸ ಇಂದು ಮೂರ್ಬತನದ್ದೆಂದು ನಿಶ್ಚಿತವಾಗಿ 
ಪೋಗಿದೆ. ಆದರೆ ಆ ಬಳಿಕಾದರೂ ಪದ್ಮಾಕರನು- ಲೌಕಿಕ ದೃಷ್ಟಿಯಿಂ 
ದಲ್ಲನಾದರೆ ಬಿಡಲಿ--ಮಾನಸಿಕವಾಗಿ ನನ್ನವನೇ ಆಗಿದ್ದನು; ಮಾತೃ 
ಭೂಮಿಯ ಸ್ವಾತಂತ್ರ್ಯದ ತರುವಾಯ ನನ್ನ ಪ್ರೇನುವನ್ನೇ ಪವಿತ್ರವೆಂದು 
ತಿಳಿದಿದ್ದನು.” ಈ ಮಾತುಗಳನ್ನು ಅವನೇ ನುಡಿದಿರಲಿಲ್ಲವೇ? ಕಾರ್ಯದ 
ನೆವದಿಂದ ಅವನ ಸಹವಾಸದಲ್ಲಿದ್ದು ಜೀವನದಲ್ಲುಂಟಾದ ಫಿರಾಶೆಯನ್ನು 
ದೂರ ಮಾಡಬೇಕೆಂದು ಶಕುಂತಲೆಯ ಆಶೆಯಾಗಿತ್ತು; ಆದರೆ ಇಂದು 
ದೀರ್ಫ ಕಾಲದ ಶಿಕ್ಷೆಯನ್ನನುಭವಿಸಲು ಅವನು ಅವಳಿಂದ ದೂರ ಹೋಗು 
ವವನಿದ್ದನು. ಅವನು ಹೋದ ಬಳಿಕ ಸುಖದುಃಖಗಳನ್ನು ವಿಂಗಡಿಸುವ 
ಸಂವೇದನಶೀಲತೆಯಾದರೂ ಅವಳ ಹೃದಯದಲ್ಲಿ ಉಳಿದೀತೇ? ಪದ್ಮಾ 
ಕರಥಿಲ್ಲದೆ ಅನಳ ಜೀವನ ಉನ್ನತಿ, ನೆರಳು, ಶೀಠತಲತೆಗಳಿಲ್ಲದ ಮರುಭೂಮಿ 

ಯಾಗುವದಿತ್ತು. ಬಳಿಕ ಬದುಕಿ ಏನು ಪ್ರಯೋಜನ? ಆ ಜೀವನ್ಮರಣ 
ಕ್ಕಿಂತ ಪ್ರತ್ಯಕ್ಷ ಮರಣಕ್ಕೆ ತಲೆಯೊಡ್ಡುವದು ಒಳಿತಲ್ಲವೇ? ಹಾಗಾದರೆ 
ಸದ್ಮಾಕರನ ಶಿಕ್ಷೆಯ ಸುದ್ದಿಯನ್ನು ಕೇಳುವ ದುಃಖವಾದರೂ ದೂರ 
ವಾದೀತು........1 ಅವಳ ತಲೆಯಲ್ಲಿ ಹಗಲೆಲ ಇದೇ ವಿಚಾರ. ರಾತ್ರಿಯ 
ಸಮಯದಲ್ಲಂತೂ ಹುಚ್ಚು ಎಲ್ಲಿ ಓಡಿಯುವದೋ ಎಂದು ಅಂಜಿಕೆಯವಳಿಗೆ! 
ಮರಣನನ್ನಸ್ಪುಲು ಇಷ್ಟೊಂದು ಆತುರಶೆಯೆಂದರೆ ನಿಜನಾಗಿಯೂ ಆಶ್ಚರ್ಯ! 
ಎಂತಹ ಆಶ್ಚರ್ಯವಿದ್ದರೂ ಆ ಉತ್ಸುಕತೆಯ ಪ್ರತ್ಯಕ್ಷ ಅನುಭವ ಅವಳಿಗೆ 
ಆಗುತ್ತಿತ್ತು. 

ಮರುದಿನ ಪದ್ಮಾಕರನ ಖಟ್ಲೆಯ ಪರಿಣಾಮ ಹೊರಬೀಳುವದಿತ್ತು. 
ಅಂದಿನ ರಾತ್ರಿ ಮಾತ್ರ ಕೀರ ಅಸಹ್ಯವಾಗಿತ್ತು; ಭೀಕರ ವಿಚಾರಗಳು ಅವ 
ಳನ್ನು ತಿನ್ನುತ್ತಿದ್ದವು, ಮಧ್ಯರಾತ್ರಿ ಮುಗಿದಿರಬೇಕು, ಎಲ್ಲೆಡೆಗೂ ಶಾಂತತೆ 
ಸಸರಿಸಿತ್ತು, ಆದರೆ ಅವಳ ಮನಸ್ಸಿನಲ್ಲಿ ಅದೆಂತಹ ಜ್ವಾಲೆ, ಆದೆಂಶಹ 
ಅಶಾಂತಿ! 

ಕೊನೆಗೆ ತನ್ನ ಕೋಣೆಯ ಹಿಂಬದಿಯ ಬಾಗಿಲನ್ನು ತೆರೆದು ಹಿತ್ತಲಿ 
ನಲ್ಲಿ ಬಂದು ಕುಳಿತಳು. ನಿದ್ಯುದ್ದೀಪಗಳ ಪ್ರಕಾಶ ಮಾಯವಾಗಿತ್ತು; ಎಲ್ಲಿ 
ನೋಡಿದಲ್ಲಿ ಕತ್ತಲೆಯೇ ಕತ್ತಲೆ; ಶಕುಂತಲೆಗೆ ಮಾತ್ರ ಈ ಕತ್ತಲೆಯೇ 
ಸುಖದಾಯಕನೆನಿಸಿತು, ಅವಳು ಮೆಟ್ಟಿಲಿನ ಮೇಲೆ ಹಾಗೇ ಕುಳಿತು 
ಬಿಟ್ಟಳು; ಇಬ್ಬರು ಪೋಲೀಸರು ಬಡಿಗೆಯನ್ನು ಆಸ್ಪಳಿಸುತ್ತ ಗಸ್ತಿ ತಿರುಗು 
ತ್ತಿದ್ದರು. ಅಲ್ಲೆಲ್ಲ ಆಡ್ಡಾಡಿ ಅವರು ಬದಿಯ ರಸ್ತೆಗೆ ಹೊರಟುಹೋದರು. 
ಅವರ ಧ್ವನಿಯೂ ಕೇಳಬರದಂತಾಯಿತು. ಬಳಿಕ ಶಕುಂತಲೆಗೆನಿಸಿತು, 
" ಇನ್ನು ಒಳಗೆ ಹೋಗಿ ಹಾಸಿಗೆಯಮೇಲೆ ಬಿದ್ದುಕೊಳ್ಳೋಣನೇ?' ಎಂದು. 

ಗೇ ಯೋಚಿಸುತ್ತ ಬಾಗಿಲ ಮೇಲೆ ಹೆಬ್ಬಿದ ಬಳ್ಳಿ ಯಲ್ಲಿಯ ಒಂದೆರಡು 

ಹೊಗಳನ್ನು ಹರಿಜೊಯ್ಯೋಣನೆಂದು ಆ ಬಳ್ಳಿಯ ಬಳಿ ಹೋದಳು; ಹೂ 
ಹರಿದುಕೊಂಡು ತಿರುಗುವದರಲ್ಲಿದ್ದಳು, ಆದರೆ ಅಷ್ಟರಲ್ಲಿ ಯಾರೋ ಅವಳನ್ನು 
ನಿಸುಗುಟ್ಟುವ ಧ್ವನಿಯಲ್ಲಿ ಕೂಗಿದಂತಃಯಿತು; ಬೆಚ್ಚಿಬಿದ್ದು ಹಿಂದಿರುಗಿ 
ನೋಡಿದಳು; ಗೇಟಿನ ಬಳಿ ಯಾರೋ ಥಿಂತಂತೆ ಕಾಣಿಸಿತು, 

ಅಂಜಿಕೆಯಿಂದ ಮೈಯಲ್ಲಿ ನಡುಕ ತುಂಬಿತು; ಮನೆಯೊಳಗೆ ಓಡ 


ಶಕುಂತಲಾ ೧೬೭ 


ಬೇಕೆಂದು ಯೋಚಿಸಿದಳು; ಆದರೆ ಆ ಮನುಷ್ಯನು ಮತ್ತೆ ಅವಳ ಹೆಸರಿನಿಂದ 
ಕರೆದನು; ಆಗ ಶಕುಂತಲೆ ಧ್ವನಿಯನ್ನು ಗುರುತಿಸಿದಳು. 

ಒಮ್ಮೆಲೇ ಮುಂದೆ ಬಂದು ಅವನನ್ನು ಕರೆದಳು, “ ಶ್ಯಾಮೂ.......? 
ಒಳಗೆ ಬಾ, ಅಲ್ಲೇಕೆ ನಿಂತಿದ್ದ?” 

ನಿಮ್ಮನ್ನು ಇಲ್ಲಿ ಕಾಣದಿದ್ದರೆ ಒಳಗೆ ಬರುವವನೇ ಇದ್ದೆ...; ಆದರೆ 
ಈಗ ಬೇಡ; ಪ್ರತಿಕ್ಷಣವೂ ಈಗ ಮಹತ್ವದ್ದಿದೆ; ಸದ್ಮಾಕರನು ಠಿಮಗೊಂದು 
ಮಾತನ್ನು ಹೇಳಿಕಳಿಸಿದ್ದಾನೆ, ಅದನ್ಮಷ್ಟು....... 

" ಮಾತನ್ನು ಹೇಳಿ ಕಳಿಸಿದ್ದಾನೆ? ಅದೇನು? * ಶಕುಂತಲೆ 
ಅಧೀರಳಾಗಿ ಕೇಳಿದಳು. 

ಶ್ಯಾಮೂ ಹೇಳಿದನು, “ ನೀವು ಎಳ್ಳಷ್ಟೂ ಚಿಂತೆ ಮಾಡುನ ಕಾರಣ 
ವಿಲ್ಲ. ನನಗೆ ಶಿಕ್ಷೆ ಆಗುವದೇ ಇಲ್ಲ ಎಂದು.” 

“ ಹಾಗೆಂದರೇನು?” 

“ ಅಂದರೆ, ಈಗೆರಡು ತಾಸುಗಳ ಹಿಂದೆಯೇ ಪದ್ಮಾಕರನು ಸೆರೆಮನೆ 
ಯಿಂದ ಪಾರಾಗಿ ಹೋದನು. » 

" ಹಾಂ, ಇದು ನಿಜನೇ ಶ್ಯಾಮೂ? ” ಎಂದವಳು ಶ್ಯಾಮೂನ ಕೈ 
ಯನ್ನು ಗಟ್ಟಿಯಾಗಿ ಹಿಡಿದಳು. 

“ ಹೌದು, ಸದ್ಮಾಕರನು ಪಾರಾಗಿ ಹೋದನು. ಈಹೊತ್ತಿಗೆ ಅವನು 
ಸುರಕ್ಷಿತ ಸ್ಥಳವನ್ನು ಕೂಡ ಮುಟ್ಟಿ ರಬಹುದು. ಯೋಗ್ಯ ಸಮಯ ದೊರೆ 
ಕೊಡನೆಯೆ ಅವನು ನಿಮ್ಮನ್ನು ಕಾಣುವನಂತೆ; ಅಲ್ಲಿಯ ವರೆಗೆ ನೀವು 
ಸಂತೋಷದಿಂದಿರಬೇಕೆಂದು ಹೇಳಿದ್ದಾನೆ. ಚ 

“ ಶ್ಯಾಮೂ!” ಇನ್ನೂ ಅವಳೇನು ಮಾಶಾಡುವವಳಿದ್ದಳೋ ಯಾರಿಗೆ 
ಗೊತ್ತು; ಅಷ್ಟರಲ್ಲಿ ಶ್ಯಾಮೂ ತನ್ನ ಕೈಯನ್ನು ಬಿಡಿಸಿಕೊಂಡು ಹೇಳಿದ, 
“ ನನಗೆ ಇಲ್ಲಿ ಹೆಚ್ಚು ಹೊತ್ತು ನಿಲ್ಲಲು ಬರುವಂತಿಲ್ಲ; ನಾನು ಹೋಗು 
ತ್ತೇನೆ, ವಂದೇ ಮಾತರಮ್‌. ” - 

ಅವಳೆಂದಳು, “ ವಂದೇ ಮಾತರಮ್‌" ಶಾಮೂ, ಪದ್ಮಾಕರನಿಗೆ 
ನಾನು ಸಂತೋಷಸದಲ್ಲಿಯೆೇ ಇದ್ದೆ ನೆಂದು ಹೇಳು,” 

ಮರುಕ್ಷಣದಲ್ಲಿ ಶ್ಯಾಮೂ ಅವಸರವಸರವಾಗಿ ಹೊರಟುಹೋದನು, 


೧೬೮ ಶಕುಂತಳಾ 


ಆದರೆ ಶಕುಂತಲೆ ಗೇಟಿನ ಬಾಗಿಲಿಗೆ ಆತು ನಿಂತವಳು ಹಾಗೆಯೇ 
ನಿಂತುಬಿಟ್ಟಿದ್ದಳು, ಅವಳ ಮನಸ್ಸು ಯಾವುದೋ ಒಂದು ಬಗೆಯ ಸುಖ 
ಸಮಾಧಾನಗಳನ್ನು ಅನುಭವಿಸುಕ್ತಿತ್ತು. ಈಗ ಕೆಲವೇ ನಿನಿಷಗಳ ಹಿಂದೆ 
ಅವಳು ಮೃತ್ಯುವನ್ನು ಆದರದಿಂದ ಸ್ಟಾಗತಿಸುತ್ತಿದ್ದಳು. ಅವಳಿಗೆ ಜೀವ 
ಬೇಸರವಾಗಿತ್ತು. ಆ ದಾಹ ಈಗ ಒಮ್ಮೆಲೇ ಇಲ್ಲದಂತಾಯಿತು. ತುಂಬಿ 
ಹರಿಯುತ್ತಿರುವ ಶಾಂತವಾದ ಸರೋವರದಂತೆ ಅನಳ ಮನಸ್ಸು ಶಾಂತ 
ವಾಗಿತ್ತು; ಪದ್ಮಾಕರನು ಬಂಧನವನ್ನು ದಾಟಿಹೋದದ್ದರಿಂದ ಅವಳ ಜೀವ 
ನಕ್ಕೆ ಬೆಲೆ ಬಂದಿತ್ತು; ಬದುಕಬೇಕೆಂಬ ಅವಳ ಆಕೆಯಲ್ಲಿ ಅರ್ಥವಿತ್ತು. 
ಪದ್ಮಾಕರನನ್ನು ಅವಳಿಂದು ಕಾಣುವದು ಶಕ್ಯವನಿರಲಿಲ್ಲ ನಿಜ್ಯ ಆದರೂ ಈ 
ಹೋರಾಟಿದ ಕಾಲ್ಕ ಅಡಗಿ ಕೂಡುವ ಕಾಲ ಒಂದಿಲ್ಲೊಂದು ದಿನ ಮುಗಿದು 
ದೇಶಕ್ಕೆ ಸ್ವಾತಂತ್ರ್ಯ ದೊರೆತೇ ದೊರೆಯುವದಲ್ಲ! 

ಅವಳಿಗೀಗ ಬದುಕಚೇಕ'ನಿಸುತ್ತಿತ್ತು. 

ಅವಳ ಅಂತಃಕರಣದಲ್ಲಿ ಪ್ರಣಯದ ಭಾವನೆ ಮೊದಲು ಅಂಕುರಿಸಿ 
ದಾಗ ಜೀವಿತದ ಬಗ್ಗೆ ಅವಳೊಂದು ಸ್ಪಪ್ತಮಂದಿರವನ್ನು ಕಟ್ಟಿದ್ದಳು. ಆದರೆ 
ಅದು ಮುಂದೆ ಕುಸಿದುಬಿದ್ದಿತು. ಜೀವನದಲ್ಲಿ ನಿರಾಶೆ ಮೂಡಿತು; ಈ 
ನಿರಾಶೆಯನ್ನು ಮರೆಯಲು ಸಾಧ್ಯವಾಗಲೆಂದು ಅವಳು ವಿವಾಹದ ಉಪಾಯ 
ವನ್ನು ಕೈಕೊಂಡಳು; ಆದರೆ ಆ ಉಪಾಯ ಅನಳನ್ನು ಸರಿಯಾದ ದಾರಿಗೆ 
ಕರೆದೊಯ್ಯಲಿ ಲ್ಲ. ಇನ್ನು ದಾರಿತಪ್ಪಿದ ಸಧಿಕನಂತೆಯೇ ನನ್ನ ಉಳಿದ ಜೀವ 
ನದ ಪ್ರಯಾಣ ಸಾಗತಕ್ಕದ್ದೆಂದು ಅವಳ ಮನಸ್ಸಿಗೆ ನಂಬಿಕೆಯಾಗಿಬಿಟ್ಟಿತು. 
ಆದರೆ ಆಶ್ಚರ್ಯ! ಹೀಗೆ ಹೋಗುವಾಗಲೇ ಅವಳಿಗೆ ಇಚ್ಛಿಸಿದ ಪ್ರೇಮ 
ದೊರೆತಿತು. ಪದ್ಮಾಕರನು ಸೆರೆಮನೆಯಿಂದ ತಪ್ಪಿಸಿಕೊಂಡು ಹೋದುದೆಂ 
ದಕ್ಕೆ ತನ್ನ ಪ್ರೇಮ ಇನ್ನುಮುಂದೆಯೂ ತನಗೆ ಸಂಗಾತಿಯಾಗಿಯೇ ಉಳಿಯು 
ವದೆಂದು ಅರ್ಥವಾಯಿತು; ಆ ಪ್ರೇಮ ಸತತವಾಗಿ ಅವಳಿಗೆ ದೊರೆಯುವ 
ದಿತ್ತು. ಅದಕ್ಕಾಗಿ ಅವಳಿಗೆ, " ಇರಬೇಕು ಇನ್ನೂ ಇರಬೇಕು ? ಎಂಡೆ 
ನಿಸುಕ್ತಿತ್ತು. 

ಬಾಳಾಸಾಹೇಬರ ವಿಟಾರವನ್ನು ಅವಳು ಮೆರೆಯುವಂತಿರಲಿಲ್ಲ. 
ಇನ್ನು: ಅನರನ್ನವಳು ಬಿಟ್ಟುಬಿಡುವದೂ ಸಾಧ್ಯವಿರಲಿಲ್ಲ. “ ಅವರಿಗೆ ನನ್ನ 


ಶಕುಂತಲಾ ೧೬೯ 


ಭಾವನೆಗಳಿಗೆ ಬೆಲೆಯಿಡೆಯೆಂದೆನಿಸದಿದ್ದಕೆ, ನನ್ನ ಮೇಲೆ ಸತಿ ಎಂದು ಅವರ 
ಅಧಿಕಾರವೂ ನಡೆಯಲಾರದು” ಎಂದು ಎಲ್ಲ ಸೆಂಬಂಧವನ್ನು ಮಾನಸಿಕ 
ವಾಗಿ ಹರಿದೊಗೆಯುವದು ಸುಲಭವಲ್ಲದಿದ್ದರೂ ಒಂದು ಕಾಲದಲ್ಲಿ ಸಾಧ್ಯ 
ವಿತ್ತು. ಈಗ ಅದೂ ಸಾಧ್ಯವಿರಲಿಲ್ಲ. ಅದಕ್ಕೆ ವಿರುದ್ಧವಾಗಿ ಅವಳು 
ಅವರಿಗಾಗಿ ತನ್ನ ಪಾಲಿನ ಕರ್ತವ್ಯವನ್ನು ಮಾಡಲೇಬೇಕಾಗಿತ್ತು; ಅವರೀಗ 
ಪೂರ್ಣವಾಗಿ ಅವಳನ್ನೇ ನಂಬಿದ್ದರು. 

ಮಾತಿನ "ಭರದಲ್ಲಿ ನಿನ್ನೆ ಬಾಳಾಸಾಹೇಬರಿ ಅವಳಿಗೆಂದಿದ್ದರು, 
“ ನಿನ್ನನ್ನು ಬಿಟ್ಟು ನನಗೆ ಬೇರಾರಿದ್ದಾಕಿ? ” 

ಈ ಮಾತು ಅವಗ ಮುಖದಿಂದ ಹೊರಬೀಳುವಾಗಿನ ಅವರ ಕಣ್ಣು 
ಗಳನ್ನೂ ದೀನ ಮುಖಮುದ್ರೆಯನ್ನೂ ನೋಡಿ ಶಕುಂತಲೆಯ ಹೃದಯದಲ್ಲಿ 
ಕರುಣೆಯ ಸೆಲೆಯೊಡೆದಿತ್ತು. “ ನಿನ್ನನ್ನು ಬಿಟ್ಟಿರೆ ನನಗೆ ಬೇಗಾರಿದ್ದಾರೆ?” 
ಎಂಬ ಮಾತನ್ನು ಆಡುವದಕ್ಕಿಂತ ಮೊದಲು ಅವರು ಹೇಳಿದ ಅನೇಕ ಸಂಗ 
ತಿಗಳನ್ನು ಕೇಳಿ ಅವಳಿಗೆ ಆಶ್ಚರ್ಯವೆನಿಸಿತ್ತು, ಸಮಾಧಾನವೂ ಆಗಿತ್ತು. 
ರಣಾಂಗಣದಿಂದ ಬಂದ ಅವರ ಎರಡನೆಯ ಪತ್ರದಲ್ಲಿ ತಿಳಿಯದೆ ಹೋದ 
ಹರಕು ಮುರಕು ವಾಕ್ಯಗಳ ಆರ್ಥ ಅವಳಿಗೀಗ ಆಯಿತು. ಯುದ್ಧದ ಬಗ್ಗೆ 
ಬಾಳಾಸಾಹೇಬರಲ್ಲಿ ತಿರಸ್ಕಾರ ಉಂಟಾಗಿತ್ತು. ಈ ಮಹಾಯುದ್ಧ ಯಾರಿ 
ಗಾಗಿ? ಎನನ್ನು ಸಾಧಿಸುವದಕ್ಕಾಗಿ? ಯುದ್ಧಭೂಮಿಯ ಮೇಲೆ ಪ್ರತ್ಯಕ್ಷ 
ಕಂಡಾಗ, ಅವರಿಗೆ ಇದರೆ ಅರಿವಾಯಿತು. ಮಾತಾಡುತ್ತ ಮಾತಾಡುತ್ತ 
ಅವರೇ ನುಡಿದಿದ್ದರು, “ ಶಕುಂತಲಾ, ಬೇಕಾದರೆ ಭಾವೂಸಾಹೇಬರ ಎದು 
ರಿಗೇ ಒಪ್ಪಿಕೊಳ್ಳುತ್ತೇನೆ, ನಿನ್ನ ಮಾತನ್ನು ಅಲ್ಲಗಳೆಯಲು ಪ್ರೇರೇಪಿಸಿದ 
ವಿಚಾರಗಳನ್ನೀಗ ನಾನು ಬಿಟ್ಟು ಕೊಟ್ಟಿದ್ದೇನೆ. ನಾನು ಹಿಡಿದ ಮಾರ್ಗ 
ದೇಶಸೇನೆಯ ಮಾರ್ಗವೆಂದು ತಿಳಿದೇ ನಾನು ಹಟಿನನ್ನು ಸಾಧಿಸಿದೆನು. 
ಅದು ತಪ್ಪು ಎಂಬುದು ನನಗೀಗ ಹೊಳೆಯಿತು. ನನ್ನ ದೃಷ್ಟಿ ಹೋಗಿದೆ, 
ನಾನು ಕುರುಡನಾಗಿದ್ದೇನೆ, ಆದರೆ ನಿಜವನ್ನೇ ಹೇಳುವದಾದರೆ ನನ್ನ ಒಳ 
ಗಿನ ಕಣ್ಣಗಳು ಈಗ ತೆರೆದಿವೆ. ಅದಕ್ಕೆಂದೇ ಹೇಳುತ್ತೇನೆ, ನಾನು ಮೊದಲು 
ಕುರುಡನಾಗಿದ್ದೆ, ಈಗಲ್ಲ; ಈಗ ನಾನು ಎಲ್ಲನನ್ನೂ ನೋಡಬಲ್ಲೆ; ಆ 
ಕಣ್ಣುಗಳನ್ನು ಪಡೆದೇ ನಾನು ನಿನ್ನ ಬಳಿಗೆ ಬಂದಿದ್ದೇನೆ. ಹಟವೆಂಬುದು 


೧೭೦ ಶಕುಂತಳಾ 


ನನ್ನಲ್ಲೀಗ ಎಳ್ಳಷ್ಟೂ ಉಳಿದಿಲ್ಲ; ಠೀನಾದರೂ ಮೊದಲಿದ್ದ ನಿನ್ನ ಮನಸ್ಸಿನ 
ಸಂಳೋಚನನ್ನು ನೂಕಿ ಬಿಡು. ನನ್ನನ್ನು ನೋಡಿಕೊಳ್ಳ ನವಳು ನೀನೇ 
ಅಲ್ಲವೇ? ನಿನ್ನ ರ ನನಗೆ ಬೇರೆ ಯಾರಿದ್ದಾಕೆ?....... 4 

ಬಾಳಾಸಾಕೇಬರ ಈ ಮಾತುಗಳೆಲ್ಲ ಶಕು ತಲೆಗೆ ನೆನಪಾದವು; 
ಅಹುದು ನಿಜ, ಸ ಬೇರೆ ಯಾರಿದ್ದಾರೆ? 

ತನ್ನ ಜೀನನದೆ ಬಗ್ಗೆ ಶಕುಂತಲೆಗೆ ಆಶ್ಚರ್ಯವೆನಿಸಿತು. ಕೆಲ ದಿನಗಳ 
ಹಿಂಸೆ ಹೀಗೆಯೇ ನಿಚಾರ ಮಾಡುತ್ತ ಕುಳಿತಾಗ ಅವಳಿಗೆ ಹೊಳೆಯಿತು, 
“ ಇತ್ತ ಪದ್ಮಾಕರನು ಶಿಕ್ಷೆಯ ದಾರಿಯನ್ನು ಕಾಯುತ್ತ ಸೆರೆಮನೆಯಲ್ಲಿ 
ಹ್ಹಾನೆ ಅತ್ತ ಬಾಳಾಸಾಹೇಬರು ರಣರಂಗದಲ್ಲಿ ಯುದ್ಧ ಮಾಡುತ್ತಿದ್ದಾರೆ, 
ನಾನು, ನಾ....ನು ಪದ್ಮಾಕರನ ಸಪಷ್ನಿಯಲ್ಲ, ಬಾಳಾಸಾಹೇಬರ ಪತ್ತಿ!” 
ಆ ನಿಚಾರವೇ ಅವಳಿಗೆ ಸಹಿಸದಾಯಿತು. ಈಗಾದರೂ ನದ್ಮಾಕರ ಬಾಳಾ 
ಸಾಹೇಬರಿಬ್ಬರೆ ವಿಚಾರಗಳೂ ಅವಳ ತಲೆಯಲ್ಲಿ ಬರುತ್ತಿದ್ದವು; ಅದರೆ 

ಅಂದಿಗೂ ಇಂದಿಗೂ ಅಂತರವಿತ್ತು. ಪದ್ಮಾಕರನು `ಆ ಕ್ಷಣಕ್ಕೆ ಎಲ್ಲಿದ್ದನೆಂ 

ಬುದು ಅವಳಿಗೆ Mkts ಫಾ ಅವನು ಸುರಕ್ಷಿತನಾಗಿದ್ದ ನು, ಸ್ವತಂತ್ರ 
ನಾಗಿದ್ದೆನು. ಬಾಳಾಸಾಹೇಬರು ಶರೀರದಿಂದ ಕ್ರೀಣರಾಗಿದ್ದರೂ ಮನಸಿ 
ನಿಂದ ಶುಚಿರ್ಭೂತರಾಗಿ ಅವಳ ಬಳಿ ಬಂದಿದ್ದರು. ಈ ಈರ್ವರು ಪುರು 
ಸರ ಜೀವನದಲ್ಲಿ ಅವಳೆ ಜೀವನ ಸಿಲುಕಿಕೊಂಡಿತ್ತು. ಇವರಲ್ಲಿ ಯಾರನ್ನು 
ಬಿಡುವದೂ ಸಾಧ್ಯನಿದ್ದಿ ರಲಿಲ್ಲ. ಪದ್ಮಾಕರ ಮತ್ತು ಬಾಳಾಸಾಹೇಬ | 
ಮಾನಸಿಕ ಪ್ರೀತಿಯ ದೃಷ್ಟಿಯಿಂದ ನೋಡಿದರೆ ಸದ್ಮಾಕರನೇ ಅವಳ ಹೃದ 
ಯದ ಸ್ವಾನಿಯಾಗಿದ್ದನು. ಆವನ ಪಷ್ಕಿಯೇ ಅವಳಾಗಿದ್ದಳು ಕು 
" ಪತ್ತಿ? ಎಂಬರ್ಥ ಅವಳ ಮನಸ್ಸಿಗೆ ಹೊಳೆದುಹೋದರೂ ಅವಳು ಬೆಚ್ಚಿ 
ಬೀಳಲಿಲ್ಲ, ಅವಳ ಮನಸ್ಸು ಮಾತ್ರ ಅವಳನ್ನು ಕೇಳಿತು “ ಹಾಗಾದರೆ 
ಬಾಳಾಸಾಹೇಬರೊಡನೆ ನಿನ್ನ ಸಂಬಂಧವೇನು? ” 

ಅವಳು ಕೂಡಲೇ ಉತ್ತರ ಕೊಟ್ಟಳು. “ ಚಿಕ್ಕ ಮಗುವಿನಂತೆ ನನ್ನ 
ಪಾಲನೆ ಪೋಷಣೆಯನ್ನೇ ಅವಲಂಬಿಸಿ ಅವರಿದ್ದಾರೆ; ನಾನು ಅವರನ್ನು 
ವಾತ್ಸಲ್ಯದಿಂದ ನೋಡಿಕೊಳ್ಳುವ ಪರಿಚಾರಿಕೆ ಮಾತ್ರ....... | 

ಈ ನಿಚಾರದಿಂದೆ ಅನಳ ಮನಸ್ಸು ಶಾಂತವಾಯಿತು. ಅಂಜಿಕೆ, 


ಶಕುಂತಲಾ ೧೭೧ 


ಸಂಶಯ ಇತ್ಯಾದಿಗಳೊಂದೂ ಅವಳ ಅಂತಃಕರಣದಲ್ಲಿ ಉಳಿಯಲಿಲ್ಲ; 
ನಿರಾಶೆ, ದುಃಖ, ಬೇಸರ, ಶಿರಸ್ಟಾರೆಗೆಳೆಲ್ಲ ಹೇಳಹೆಸರಿಲ್ಲದಂತೆ ಮಾಯ 
ಇಗಿದ್ದ ವು; ಬದುಕಬೇಕೆಂಬ ಆಶೆ ಅವಳಲ್ಲಿ ತೀವ್ರವಾಗಿತ್ತು. 

ಅವಳು ತನ್ನ ದೃಷ್ಟಿಯನ್ನು ಆಕಾಶದ ಕಡೆಗೆ ತೂರಿದಳು; ಮೇಲೆಲ್ಲ 
ಬೆಳ್ಳಿಂಗಳು ಹರಹಿತ್ತು. ಆಕಾಶದಲ್ಲಿ ಅವಳಿಗೆ ಗೊತ್ತಿಲ್ಲದ ಎರಡು ಗ್ರಹ 
ಗಳು ಒಂದರ ಬಳಿ ಒಂದು ಪ್ರಕಾಶಮಾನವಾಗಿ ಶೋಭಿಸುತ್ತಿದ್ದವು. ಚಂದಿ 
ರನ ಮತ್ತು ಆ ಗ್ರಹಗಳ ಪ್ರಕಾಶವು ಭೂಮಿಯನ್ನೆಲ್ಲ ಆವರಿಸಿಬಿಟ್ಟಿತ್ತು. ಕೆಳ 
ಗಡೆ ಅವಳಿದ್ದಲ್ಲಿ ಕತ್ತಲೆ ಕನಿದಿದ್ದರೂ ಗೇಟನ ಬಾಗಿಲ ಮೇಲೆ ಕೈಯಿಟ್ಟು 
ಅವಳು ಪ್ರಕಾಶವನ್ನು ನೀಡುವ ಆಕಾಶದಲ್ಲಿಯ ಆ ಅಸಂಖ್ಯ ಶೇಜಃಪುಂಜ 
ನಕ್ಷತ್ರಗಳನ್ನು ನೋಡುತ್ತ ಅದೆಷ್ಟೋ ಹೊತ್ತು ನಿಂತುಬಿಟ್ಟಿದ್ದಳು. ಅವಳಿ 
ಗೆನಿಸುತ್ತಿತ್ತು “ ನನ್ನ ಮಾತೃಭೂಮಿಯ ಸ್ವಾತಂತ್ರ್ಯದ ಬಗ್ಗೆ ನಿರಾಶಳಾ 
ಗುನ ಕಾರಣವೇನು? ಈ ಅನಂತ ವಿಶ್ವದಲ್ಲಿ ದಬ್ಬಾಳಿಕೆ ಕೆಲಕಾಲ 
ಬಲಿಸ್ಕನೆನಿಸಿದರೂ, ಕೊನೆಗೆ ಅದರ ನಾಶವಾಗಲೇ ಬೇಕು; ನಮ್ಮ ಈ 
ಮಾತೃಭೂಮಿ ಶೇಜಃಪುಂಜವಾದ ಅಸಂಖ್ಯ ತಾರಕೆಗಳಿಂದ, ಗ್ರಹೆಗಳಿಂದ 
ಪ್ರಕಾಶದ ಪ್ರಸಾರವನ್ನು ಸಂತತವೂ ಹಡೆಯುತ್ತಿದೆ. ಇಂತಹ ಭೂಮಿ 
ಯನ್ನು ಪಾಶನೀ ಅತ್ಯಾಚಾರದ ಕತ್ತಲೆಯು ಮುತ್ತಿದರೆ ಅದೆಷ್ಟು ದಿನಗಳ 
ವರೆಗೆ ತಾನೇ ನಿಲ್ಲಬಲ್ಲದು? ಸತ್ಯಪ್ರಕಾಶದಲ್ಲಿ ಸ್ವಾತಂತ್ರ್ಯದ ಉದಯ 
ವಾಗಲೇ ಬೇಕು!!!” 

